


وَلَا يَقُولُوا نَسِئَ الْكِتَابَ الَّذِي رَفَعْنَا بِهِ عَلَى قَوْمِهِ تَالَّذِينَ هُمْ عَنْ ذِكْرِ اللَّهِ مُنْصَرِفُونَ
اور نہ کہوں گے کہ ہم نے ان کا کتاب جو ہم نے ان پر اٹھایا ہے بے اثر ہے بلکہ ان کا شک اللہ ہی بخیر و واحد ہے



احسن الاحادیث فی ابطال التثلیث

توحید باری تعالیٰ کے اثبات اور ابطال تثلیث کے موضوع پر متکلم اسلام 'محقق مسیحیت' مجاہد حق حضرت مولانا رحمت اللہ کیرانوی قدس سرہ کی قدیم و نایاب علمی تحریر سلیس اردو کے خوبصورت لباس میں جس میں عیسائیت کے اساسی نکتہ "تثلیث فی التوحید" کو عقلی و نقلی، الزامی و تحقیقی، جامع و مسکرت دلائل اور بائبل کی رو سے باطل کیا گیا ہے۔

تقریر و تقریر

حضرت مولانا ابو محمد اسماعیل عارفی

مکاتیب

حضرت مولانا رحمت اللہ کیرانوی

ادارہ اسلامیات

کراچی - لاہور

وَلَا تَقُولُوا لَمْ يَنْجِئْنَا اللَّهُ إِلَهًا وَاحِدًا (القرآن)

”اور نہ کہو کہ خدا تین ہیں۔ باز آ جاؤ تمہارے حق میں یہی بہتر ہے۔ بے شک اللہ ہی معبود واحد ہے“

احسن الاحادیث فی ابطال التثلیث

توحید باری تعالیٰ کے اثبات اور ابطال تثلیث کے موضوع پر متکلم اسلام محقق مسیحی مجاہد حق حضرت مولانا رحمت اللہ کیرانوی قدس سرہ کی قدیم و نایاب علمی تحریر سلیس اردو کے خوبصورت لباس میں جس میں عیسائیت کے اساسی نکتہ ”تثلیث فی التوحید“ کو عقلی و نقلی دلائل و تحقیقی جامع و مسکت دلائل اور بائبل کی رو سے باطل کیا گیا ہے۔

تقدیم و تسہیل، تشریح و تحقیق

مولانا ابو محمد اسماعیل عارفی

ادارہ اسلامیات

باہتمام۔ اشرف برادرین سلیم الرحمان

ناشر: ادارہ اسلامیات کراچی لاہور

پبلشرز بک سیلرز ایکسپوٹرز

☆ ادارہ اسلامیات	مومن روڈ، چوک اردو بازار کراچی فون ۲۷۲۲۳۰۱
☆ ادارہ اسلامیات	۱۹۰، انارکلی، لاہور۔ پاکستان فون ۷۵۳۲۵۵
☆ ادارہ اسلامیات	وینا ناٹھ ملشن مال روڈ، لاہور فون ۷۳۲۳۳۱۲

ملنے کے لیے:-

ادارۃ المعارف	: ڈاک خانہ دارالعلوم کراچی ۱۳
مکتبہ دارالعلوم	: جامعہ دارالعلوم کراچی ۱۳
دارالاشاعت	: ایم اے جناح روڈ کراچی نمبر ۱
بیت القرآن	: اردو بازار کراچی نمبر ۱
بیت الکتاب	: نزد اشرف المدارس گلشن اقبال بلاک نمبر ۲ کراچی
بیت العلوم	: ۲۶ ٹاکھ روڈ لاہور
ادارہ تالیفات اشرفیہ	: بیرون بوہڑ گیٹ ملتان شہر
ادارہ تالیفات اشرفیہ	: جامع مسجد تھانوالی ہارون آباد بہاولنگر

احسن ترتیب

۱۱.....	انتساب
۱۲.....	تعارف مصنف
۱۳.....	تعلیم و تدریس
۱۵.....	میدان جہاد میں
۱۶.....	ہجرت
۱۷.....	ضبط جائیداد
۱۸.....	فسطاطیہ کا سفر
۱۹.....	دارالعلوم حرم "مدرسہ صولتیہ" کا قیام
۲۰.....	مدرسہ صولتیہ کا مسلک و شرب
۲۰.....	قططانیہ کے دیگر اسفار
۲۲.....	وفات حسرت آیات
۲۲.....	روز عیسائیت پر خدمات
۲۳.....	پادری فنڈر سے مناظرہ
۲۴.....	موضوعات و شرائط
۲۴.....	روئید اور مناظرہ
۲۶.....	تصنیفات

۲۷	۱۔ ازالۃ الاولیاء
۲۹	۲۔ اظہار الحق
۳۰	۳۔ اعجاز عیسوی
۳۲	۴۔ ازالۃ الشکوک
۳۳	۵۔ احسن الاحادیث فی ابطال التثلیث
۳۵	منہج تحقیق
۳۶	خاتمہ و دعا

احسن الاحادیث فی ابطال التثلیث

۳۹	کتاب کے قدیم نسخہ کے صفحات کا عکس
۴۱	خطبہ مصنفؒ
۴۸	وجہ تصنیف کتاب

فوائد اربعہ

۴۹	پہلی بات: یہود کا حضرت مسیح علیہ السلام کے متعلق خیال
۵۱	یہود کی مسیحیوں کے متعلق سوچ
۵۱	ایک تاریخی حوالہ
۵۳	دوسری بات: یہود کا حضرت مسیح علیہ السلام سے سلوک
۵۵	یہود کا مسیحیوں کیساتھ سلوک
۵۶	روی بادشاہان اور مسیحیت
۵۷	تیسری بات: مذہبی تعصب اور اندھی محبت
۵۷	فرمان عیسوی علیہ السلام

- ۵۸..... مسیحی پادریوں کی عادت.....
 ۵۸..... چوتھی بات: مسئلہ تثلیث فی التوحید.....

تنبیہات عشرہ

- ۵۹..... پہلی تنبیہ: تثلیث پر کوئی عقلی دلیل نہیں.....
 ۶۱..... دوسری تنبیہ: عیسائیت سے نکتہ اختلاف.....
 ۶۲..... تیسری تنبیہ: تین بھی ایک نہیں ہو سکتے.....
 ۶۳..... چوتھی تنبیہ: محال عقلی ناممکن الوجود ہے.....
 ۶۴..... پانچویں تنبیہ: الوہیت مسیح علیہ السلام کی حقیقت معلوم نہیں.....
 ۶۵..... چھٹی تنبیہ: گذشتہ انبیاء کرام نے تثلیث کی دعوت نہیں دی.....
 ۶۷..... ساتویں تنبیہ: تثلیث تعلیم مسیح علیہ السلام نہیں.....
 ۶۸..... آٹھویں تنبیہ: تثلیث مسیحیوں کا اختلافی مسئلہ ہے.....
 ۶۹..... نویں تنبیہ: ایک گستاخانہ عقیدہ.....
 ۷۰..... تین اور ایک کا اتحاد.....
 ۷۱..... دسویں تنبیہ: مفہوم عقلی کی اقسام ثلاثہ.....
 ۷۲..... خلاصہ تنبیہات.....

برائین اربعہ

- ۷۳..... ابطال تثلیث پر برہان اول.....
 ۷۴..... تثلیث فی التوحید عقلی پہلو سے.....
 ۷۴..... مسیحیوں کی ایک نامعقول توجیہ.....
 ۷۵..... پادری فنڈ رکارد.....
 ۷۶..... الوہیت اور انسانیت کا تعلق.....

- تثلیث اور حضراتِ انبیاء کرام علیہم السلام..... ۷۷
- تثلیث حضرت مسیح علیہ السلام کی تعلیم نہیں..... ۷۸
- عقیدہ تثلیث مختلف فیہ ہے..... ۷۹
- مسیحی دلائل کا تجزیہ..... ۸۰
- تثلیث پر پادریوں کے عقلی دلائل..... ۸۲
- پادری ولیم سے مکالمہ..... ۸۳
- اجزاء تثلیث پر مفصل بحث..... ۸۵
- بیٹا ازلی نہیں حادث ہے..... ۸۷
- باپ بیٹے سے مقدم ہے..... ۸۹
- بیٹا باپ کی مثل نہیں..... ۹۰
- خدا کا مجسم ہونا..... ۹۱
- ایک پادری سے مکالمہ..... ۹۳
- جہنم میں داخل ہونا..... ۹۴
- صاحب ”دافع البہتان“ کا رد..... ۹۶
- یعقوبی فرقے کا عقیدہ..... ۹۷
- مسیحیت کا تصور خدا..... ۱۰۱
- عشاءِ ربانی کی عبادت..... ۱۰۵
- مسیحی عقیدہ..... ۱۰۶
- ایک غلط فہمی کا ازالہ..... ۱۰۷
- حکماءِ یونان کا موقف..... ۱۰۸
- تثلیث کی ایک اور خرابی..... ۱۰۹

- ۱۱۲..... تثلیث کھلا شرک ہے.....
- ۱۱۳..... شرک کی سزا بائبل کی رو سے.....
- ۱۱۴..... ایک مسیحی تاویل کا جواب.....
- ۱۱۷..... مسیحی قوم کا ایک بہت بڑا مغالطہ.....
- ۱۱۸..... بائبل میں لفظ خدا، خداوند وغیرہ کا غیر اللہ پر اطلاق.....
- ۱۱۹..... حضرت موسیٰ علیہ السلام پر لفظ الہ اور خدا کا اطلاق.....
- ۱۲۲..... فرشتوں، انسانوں پر لفظ خدا کا اطلاق.....
- ۱۲۳..... ”محبت“ پر لفظ خدا کا اطلاق.....
- ۱۲۵..... ”شیطان“ پر لفظ خدا اور الہ کا اطلاق.....
- ۱۲۶..... ایک شبہ کا ازالہ.....
- ۱۲۸..... ”پیت“ پر لفظ خدا اور الہ کا اطلاق.....
- ۱۲۹..... لفظ ”ربی“ کا مطلب.....
- ۱۲۹..... حاصل کلام.....
- ۱۳۱..... ابطال تثلیث پر برہان دوم.....
- ۱۳۲..... ذات باری تعالیٰ میں ترکیب باطل ہے.....
- ۱۳۳..... ابطال تثلیث پر برہان سوم.....
- ۱۳۶..... ابطال تثلیث پر برہان چہارم.....
- ۱۳۷..... ذات باری تعالیٰ حدود و قیود سے پاک ہے.....
- ۱۳۸..... شریک باری تعالیٰ ناممکن ہے.....
- ۱۳۱..... جملہ موجودات اسکی محتاج ہیں.....
- ۱۳۳..... مسیحی قوم کی پہلی غلطی اور اسکی اصلاح.....

- ۱۴۳..... حضرت مسیح علیہ السلام کا بن باپ ہونا
- ۱۴۷..... مسیحیوں کی دوسری غلطی اور اسکی اصلاح
- ۱۴۷..... مُردہ کو زندہ کرنے کا معجزہ
- ۱۴۷..... حضرت الیاس علیہ السلام کا معجزہ
- ۱۴۸..... حضرت ابراہیم علیہ السلام کا معجزہ
- ۱۴۹..... بعد از وفات معجزہ
- ۱۴۹..... حضرت حزقی ایل کا معجزہ
- ۱۵۰..... معجزات موسیٰ علیہ السلام
- ۱۵۰..... تجزیہ مصنف
- ۱۵۲..... مسیحیوں کی تیسری غلطی اور اسکی اصلاح
- ۱۵۲..... کوڑھی کو تندرست کرنا
- ۱۵۲..... حضرت الیسع علیہ السلام کا معجزہ
- ۱۵۵..... مسیحیوں کی چوتھی غلطی اور اسکی اصلاح
- ۱۵۵..... حضرت الیاس علیہ السلام کا معجزہ
- ۱۵۶..... حضرت الیسع علیہ السلام کا معجزہ
- ۱۵۸..... مسیحی قوم کی پانچویں غلطی اور اسکی اصلاح
- ۱۶۰..... حضرت یثوع کا معجزہ
- ۱۶۱..... حضرت الیاس اور الیسع علیہما السلام کا معجزہ
- ۱۶۲..... تجزیہ مصنف
- ۱۶۷..... الوہیت مسیح علیہ السلام عقلی پہلو سے
- ۱۷۵..... پادری فنڈر کی عربی مہارت

۱۷۵.....	پہلی مثال
۱۷۷.....	دوسری مثال
۱۷۸.....	پادری فنڈر کا استدلال باطل ہونے کی وجہ
۱۷۸.....	لفظ روح کا اطلاق قرآن مجید میں
۱۸۰.....	حضرت عیسیٰ علیہ السلام کو روح من اللہ کیوں کہا گیا
۱۸۶.....	پادری فنڈر کا استدلال باطل ہونے کی دوسری وجہ
۱۸۷.....	تیسری و چوتھی وجہ
۱۸۸.....	پانچویں وجہ
۱۸۹.....	پادری صاحب کا تجاہل عارفانہ
۱۹۰.....	پادری صاحب کی ترمیم شدہ دوسری عبارت
۱۹۱.....	دوسری عبارت کا رد
۱۹۲.....	لفظ کلمہ و کلمات کا اطلاق قرآن مجید میں
۱۹۳.....	حضرت عیسیٰ علیہ السلام کو کلمۃ اللہ کیوں کہا گیا
۱۹۴.....	لفظ کلمہ کا اطلاق بائبل میں
۱۹۸.....	پادری صاحب کی بقیہ عبارت کا رد
۲۰۰.....	پادری صاحب کی انتہائی جسارت
۲۰۲.....	خاتمہ کلام
۲۰۵.....	کتابیات (مراجع و مصادر)

www.Only1Or3.com
www.OnlyOneOrThree.com
انتساب

اللہ جلّ جلالہ کے نام

وہی واحد معبود برحق ہے، اُسکے سوا کوئی عبادت کے لائق نہیں، رحمن و رحیم ہے۔ وہی رب العالمین ہے، اُسکے سوا کوئی پروردگار نہیں، رؤف و کریم ہے۔ وہ واحد ہے جسکی ذات میں کسی قسم کے تعدد و تکثر کی گنجائش نہیں۔ وہ وحدہ ہے، خدائے بے نیاز جو تمام خوبیوں کا مالک، تمام عیبوں سے پاک، اپنی ذات و صفات میں کامل و بے مثال ہے۔ وہ نہ کسی کا باپ ہے اور نہ کوئی اُسکا بیٹا، نہ کوئی اُسکی اولاد نہ وہ کسی کی اولاد، کوئی اُسکے مقابل و مشابہ نہیں، کوئی اُسکا شریک اور سہیم نہیں۔ وہی قدیم مطلق ہے، ازلی وابدی ذات جس کے وجود کی نہ کوئی ابتداء ہے اور نہ انتہا، جسکی تمام صفات بھی قدیم ہیں، وہ تخلیق کائنات سے پہلے بھی خالق ہے۔ وہی عالم الغیب والشہادہ ہے کہ کائنات کا کوئی ذرہ اُسکے حیطہ علم سے باہر نہیں۔ وہی ہر چیز کا خالق، قادر و مختار ہے، ایجاب و اضطرار سے پاک ہے۔ وہی ہر جگہ حاضر و ناظر ہے۔ حدوث و امکان، جسم و زمان، جہت و مکان سے مبرا ہے۔ وہی عظیم ذات ہے کسی چیز کیساتھ متحد نہیں ہوتا، نہ کوئی چیز اُسکے ساتھ متحد ہوتی ہے، کسی شے میں حلول نہیں کرتا، نہ کوئی چیز اُس میں حلول کرتی ہے۔ وہی احکم الحاکمین، مالک الملک ہے، تمام مخلوقات اُسکی مملوک، تمام جن و انس اُسکے بندے اور غلام ہیں۔ اے مہربان آقا! ایک گدائے بے نوا آپکی بارگاہ احدیت میں ہدیہ اخلاص و عبادت اور بہانہ مغفرت لیکر آیا ہے۔ اے محض اپنے فضل سے قبول کر لیجئے اور مصنف مرحوم کی طرح اس پر بھی اپنے کرم کی بارش کر دیجئے۔

آمین یا مجیب السائلین وما ذالک علیک بعزیز

ابو محمد اسماعیل عارفی

مقدمه

بِسْمِ اللَّهِ الرَّحْمَنِ الرَّحِيمِ

الحمد لله وكفى وسلام على عباده الذين اصطفى اما بعد!

محکم اسلام، محقق مسیحیت حضرت مولانا رحمت اللہ بن خلیل الرحمن کیرانوی عثمانی ہندیؒ اُن عظیم دیدہ وں ہمتیوں میں سے ہیں جو صدیوں بعد پیدا ہوتی ہیں۔ یہ اُن خدا مست مجاہدین میں سے ہیں جنکی حیاتِ مستعار کا ہر لمحہ دینِ متین کی خدمت کیلئے وقف تھا انہوں نے ایک ایسے دور میں حق کا نعرہ بلند کیا اور میدانِ کارزار میں گودے جب حق کا اظہار خود کو موت کی دعوت دینے کے مترادف تھا۔ سازگار ماحول میں خدمتِ دین کا کام کرنا بھی قابلِ قدر ہے لیکن جب اسلامی سیاست کا شیرازہ بکھر چکا ہو زمامِ اقتدار مسلمانوں کے ہاتھ سے نکل کر کفار کے ہاتھ میں جا چکی ہو اور وہ کفار غلبہ و فتح کے نشے میں بدست ہاتھی بن کر ظلم و ستم کا بازار گرم کر رہے ہوں ایسے وقت میں دینِ اسلام کا دفاع کرنا اناشہ محمدی ﷺ کی حفاظت کرنا اپنی زبان و قلم سے دشمن کے ٹھکانوں پر تازہ توڑ حملہ کرنا، احقاقِ حق اور ابطالِ باطل کیلئے اپنا خون تک پیش کرنا بلاشبہ ایک قابلِ رشک اور لائقِ فخر سعادت ہے۔

۔ ایں سعادت بزورِ بازو نیست

تا نہ بخشد خدائے بخشندہ است

تاریخ میں ایسی شخصیات کے نام انگلیوں پر گنے جاسکتے ہیں کہ جنہوں نے خدمتِ اسلام کیلئے اپنی زبان و قلم کی تمام توانائیاں وقف کی ہوں اور دوسری طرف دشمن کے استعمار و ظلم کے خلاف عملی جہاد کرتے ہوئے تلوار لیکر بھی نکلے ہوں۔ مولانا رحمت اللہ کیرانویؒ انہیں نفوسِ قدسیہ میں سے ایک ہیں وہ کبھی تو پادری فنڈر کیساتھ مناظرہ کرتے ہوئے اسلام کے ایک عظیم وکیل روشن ضمیر عالم اور کامیاب مشکلم کے طور پر نظر آتے ہیں اور دوسری طرف ۱۸۵۷ء کے جہاد میں تھانہ بھون اور کیرانہ کے محاذ پر مجاہدین کے لشکر کی قیادت کرتے نظر آتے ہیں۔

تعارف:

حضرت مولانا رحمت اللہ صاحب کیرانہ کے مشہور و معروف عثمانی خاندان سے تعلق رکھتے ہیں۔ آپ محلہ دربارکلاں قصبہ کیرانہ ضلع مظفرنگر میں جمادی الاولیٰ ۱۲۳۳ھ کو پیدا ہوئے۔ آپ کا نسب حضرت کبیر الاولیاء مخدوم جلال الدین عثمانی سے ملتا ہے جو صوفیاء میں مشہور بزرگ گذرے ہیں اُنکی درگاہ پانی پت میں موجود ہے۔ مخدوم صاحب کا وصال پانی پت میں ۱۳ ربیع الاول ۱۲۶۵ھ کو ہوا۔ مولانا نے بارہ سال کی عمر میں قرآن کریم کی تعلیم مکمل کر لی۔ اسکے بعد دینیات، فارسی اور مروجہ ابتدائی نصاب کی کتابیں اپنے بزرگوں سے پڑھیں پھر مزید اعلیٰ تعلیم کے حصول کیلئے دہلی تشریف لے گئے وہاں مولانا محمد حیات صاحب کے مدرسہ میں قیام رہا پھر تحصیل علم کا شوق آپ کو لکھنؤ لے گیا آپ لکھنؤ کی علمی شہرت میں گرا اپنے چند رفقاء کیساتھ وہاں تشریف لے گئے اور حضرت مولانا مفتی سعد اللہ صاحب سے شرف تلمذ حاصل کیا اور اُن سے اصول فقہ اور منطق کی بڑی کتابوں کا درس لیا۔ مولانا کے اساتذہ میں ایک بزرگ ولی کامل مولانا حافظ عبدالرحمن چشتی صاحب ہیں۔ استاد وقت تھے تمام علوم عقلیہ و نقلیہ میں مہارت تامہ رکھتے تھے۔ بستی نظام الدین اولیاء میں اُنکی آرام گاہ ہے۔ حکیم فیض محمد صاحب جو اپنے زمانے کے مشہور و معروف اور باکمال طبیب تھے اُن سے مولانا نے خاندانی روایت کے مطابق علم طب کی تحصیل کی۔

تدریسی زندگی اور تلامذہ:

ہندوستان میں حضرت مولانا کیرانوی کو تدریس کا زیادہ موقعہ نہیں مل سکا۔ حالات نا ساز تھے عیسائیت کا فتنہ زوروں پر تھا اور آپ ہندوستان میں نصاریٰ کے بڑھتے ہوئے تسلط کو روکنے کی فکر میں لگ گئے جسکی وجہ سے اطمینان کیساتھ تعلیم و تدریس کا فیض عام جاری کرنے کا موقع نہ مل سکا تاہم تعلیم سے فراغت کے بعد آپ نے قصبہ کیرانہ میں ایک دینی مدرسہ قائم کر دیا تھا یہ ۱۲۷۰ھ کا زمانہ تھا۔ اس مدرسہ سے سینکڑوں لوگ فیضیاب ہوئے۔ ۱۸۷۵ء کی جنگ آزادی میں ناکامی کے بعد مولانا کی گرفتاری اور ضبط جائیداد کے وارنٹ جاری ہوئے مگر آپ بچ بچا کر مکہ مکرمہ

تشریف لے گئے۔ کچھ دن بعد وہاں بھی آپکا حلقہ درس قائم ہو گیا جو سینکڑوں علماء و طلباء پر مشتمل ہوتا تھا۔ مکہ مکرمہ میں آپ سے استفادہ کرنے والوں کی تعداد بہت زیادہ ہے، بعض خاص شاگرد تو اپنے وقت کے بڑے علماء و اکابر میں سے ہوئے۔

میدان جہاد میں:

۱۸۵۷ء میں سلطنتِ مغلیہ کا تختہ الٹا چراغ گل ہوا اور ہندوستان پر برطانوی استعمار نے اپنے پنجے گاڑ دیے۔ مسلمانوں نے بھی دشمن کیخلاف مسلح جنگ کا عزم کر کے کئی جگہوں پر کارروائیاں کیں چنانچہ تھانہ بھون اور کیرانہ کا محاذ قائم کیا گیا۔ مجاہدین کی جماعت مدافعت اور مقابلہ کرتی رہی۔ تھانہ بھون میں حضرت حاجی امداد اللہ مہاجر کی ”امیر“ حافظ محمد ضامن شہید امیر معسکر، حضرت مولانا محمد قاسم نانوتوی سپہ سالار قرار پائے۔ حضرت مولانا رشید احمد گنگوہی بھی قیادت کر رہے تھے۔ اسی جماعت نے شاملی میں انگریزی فوج پر حملہ کر کے شاملی کو فتح بھی کر لیا۔ کیرانہ اور اسکے گرد و نواح میں حضرت مولانا رحمت اللہ کیرانوی امیر تھے اور چوہدری عظیم الدین صاحب سپہ سالار تھے۔ اُس زمانے میں عصر کی نماز کے بعد مجاہدین کی تنظیم وتر بیت کیلئے کیرانہ کی جامع مسجد کی سیڑھیوں پر نقارہ بجا کر اعلان ہوتا کہ

”ملک خدا کا اور حکم مولوی رحمت اللہ کا“

بعض ابن الوقت لوگوں کی مخبری اور سازش سے حکومت کو آپکی تمام سرگرمیوں کی خبر مل گئی چنانچہ انہوں نے آپکے نام وارنٹ گرفتاری جاری کر دیے۔ مخبر نے جاسوسی کرتے ہوئے یہاں تک اطلاع دی کہ مولانا کیرانہ کے ایک محلے میں موجود ہیں چنانچہ انگریزی فوج نے ٹاپ و ٹاپ گھوڑوں کی دوڑ کیساتھ پورے محلے کا محاصرہ کر لیا۔ توپ خانہ نصب کیا، محلے کی تلاشی لی، عورتوں اور بچوں کو ایک ایک کر کے باہر نکالا لیکن اللہ تعالیٰ نے آپکی حفاظت کی اور آپ دوستوں کے مشورے سے کیرانہ کے قریب ”بخیٹھ“ نام کے گاؤں میں روپوش ہو گئے۔ گاؤں کے مسلمانوں کا جذبہ اخلاص بھی قابلِ صد مبارک باد ہے جنہوں نے ایک ”باغی“

گو پہنہ دی گویا خود کو موت کی دعوت دی۔

ہجرت:

برطانوی فوج کو کسی طرح یہ اطلاع مل گئی کہ مولانا کیرانہ سے نکل کر اس گاؤں میں روپوش ہیں تو انہوں نے یہاں کا رخ کیا۔ گاؤں والوں کو معلوم ہوا تو انہوں نے مولانا سے گزارش کی کہ گھر پالیکر کھیت میں گھاس کاٹنے چلے جائیں۔ مولانا بھی تو اضح کا پیکر سادگی کا مجسمہ تھے دیہاتی وضع قطع تھی وہی سر پہ گچھڑی، لمبا کرتا اور تہ بند۔ لہذا کوئی وقت پیش نہیں آئی فوراً کھیتوں میں چلے گئے اور گھاس کاٹنی شروع کر دی۔ انگریزی فوج اُنکو تلاش کرتے ہوئے اسی کھیت کی پگڈنڈی سے گذر گئی۔ اُنکے وہم و گمان میں بھی نہ تھا کہ یہ گھاس کاٹنے والا بوڑھا کسان ہمارا مفرور باغی ہے۔ مولانا خود فرماتے ہیں ”میں گھاس کاٹ رہا تھا اور گھوڑوں کی ٹاپوں سے جو ٹکڑیاں اڑتی تھیں وہ میرے جسم پر لگ رہی تھیں اور میں اُنکو اپنے پاس سے گذرتا ہوا دیکھ رہا تھا“ فوج نے گاؤں کا محاصرہ کیا پورے گاؤں کی تلاشی لی مگر مولانا نہ مل سکے کیونکہ وہ تو کھیت میں گھاس کاٹنے گئے ہوئے تھے تاہم فوجداری مقدمہ دائر کیا گیا، وارنٹ جاری ہوا اور آپکو ”خطرناک و ہشت گرد“ قرار دے کر گرفتاری کیلئے ایک ہزار روپیہ انعام کا اعلان ہوا۔

انبیاء علیہم السلام کی یہ تاریخ رہی ہے کہ اپنی قوم کو دعوت دین کا پیغام پہنچانے کے بعد قوم کی طرف سے انکار و تکذیب اور ایذا رسانی پر اپنے وطن مالوف سے ہجرت کرنے کی نوبت آتی ہے۔ مولانا کی قسمت میں بھی ہجرت کی سنت پر عمل کرنا مقدر تھا چنانچہ عزم کر لیا لیکن ان حالات میں ہجرت کرنا بھی آسان نہ تھا۔ بہر حال اپنا نام بدل کر ”مصلح الدین“ رکھا اور پیدل دہلی روانہ ہوئے۔ جے پور اور جودھ پور کے خطرناک جنگلوں اور راستوں کو اکیلے پیادہ پا طے کرتے ہوئے سورت پہنچ گئے۔ سورت کی بندرگاہ سے جہاز کا سفر بھی آسان نہ تھا بحری جہاز چلا کرتے تھے سال بھر میں ایک جہاز مناسب موسم میں سورت سے جدہ جایا کرتا تھا۔ اللہ تعالیٰ کی مدد بھی ہوئی کہ حسن اتفاق سے جہاز مل گیا اس طرح راہِ خدا کا یہ عظیم مجاہدِ آلام و مصائب کی وادیوں سے گذرتا ہوا اپنی

جان پر کھیل کر حرم بیت اللہ مقام امن میں پہنچ گیا اور خلیل اللہ کا بیٹا رحمت اللہ حضرت ابراہیم خلیل اللہ علیہ السلام کی تعمیر کردہ پناہ گاہ میں آ گیا۔

ضبط جائیداد:

اوپر مولانا مکہ مکرمہ کی طرف عازم سفر ہوئے ادھر برطانوی حکومت نے آپ پر فوجداری مقدمہ کے بعد جانداران کی تمام جائیداد ضبط کر کے نیلام کرنے کا حکم دیا۔ جائیداد کے نیلام کا یہ فیصلہ ڈپٹی کمشنر کرنال نے ۳ جنوری ۱۸۶۲ء میں کیا۔ پانی پت کے مخبر کمال الدین نامی شخص کی ”مہربانی“ سے یہ جائیداد فرق کر کے نیلام کی گئی۔ نیلام شدہ جائیداد کے کاغذات کا عنوان یہ ہے۔ ”انڈس مشمولہ مثل فوجداری مقدمہ عرضی کمال الدین ساکن کیرانہ حال پانی پت مولوی رحمت اللہ باغی“ رحمت اللہ بیت اللہ میں:

ہندوستان سے مہاجرین کی ایک تعداد نے مکہ معظمہ کا رخ کیا مولانا نے بھی مرکز اسلام کعبہ مشرفہ کو نشان منزل بنایا تا کہ بیت اللہ کے زیر سایہ خدمت اسلام کا کوئی پہلو نکل سکے۔ آپ سے پہلے سید الطائفہ حضرت حاجی امداد اللہ مہاجر کی ہجرت فرما کر مکہ معظمہ پہنچ چکے تھے اور باب عمرہ سے متصل رہا پاداد دیہ کے ایک حجرے میں مقیم تھے۔ صبح صادق کا وقت تھا کہ مولانا رحمت اللہ مکہ معظمہ پہنچے مطاف میں حضرت حاجی صاحب سے ملاقات ہوئی عمرہ کے بعد دونوں حضرات جائے قیام پر آ گئے یہ سلطان عبدالعزیز خاں کا دور خلافت تھا اور شریف عبداللہ بن عون ”امیر مکہ“ تھا۔ سید احمد دحلان شیخ العلماء تھے اور مسجد حرام میں درس دیا کرتے تھے۔ ایک دن درس میں شیخ نے کسی مسئلہ پر بحث کرتے ہوئے اپنے مذہب شافعی کو ترجیح دیتے ہوئے حنفیہ کے دلائل کو کمزور قرار دیا۔ درس کے بعد مولانا نے شیخ سے پہلی ملاقات کی اور مسئلہ کے بارے میں طالب علمانہ انداز میں سوالات اٹھائے، گفتگو علمی اور طویل ہو گئی۔ شیخ کو بھی اندازہ ہو گیا کہ سائل طالب علم نہیں بلکہ ذی استعداد عالم ہے۔ شیخ کے اصرار پر مولانا نے مختصراً کچھ تعارف کرایا۔ شیخ بہت خوش ہوئے گھر پہ دعوت کی مناظرہ اور رد عیسائیت کی دیگر مساعی کا تذکرہ سن کر بے حد مسرت کا اظہار کیا،

علماء حرم میں آپکا نام درج کرایا اور مسجد حرام میں باقاعدہ حلقہ کی اجازت دلائی۔

قسطنطنیہ کا سفر:

مولانا کے زمانے میں ہندوستان پر انگریزی استعمار کا تسلط ہوا تو عیسائی مشنری بھی برسات کے مینڈکوں کی طرح آنکلی۔ انہوں نے اسلام دشمن سرگرمیاں تیز کر دیں اس گروہ کا سرکردہ پادری فنڈر تھا۔ مولانا کا پادری صاحب سے مناظرہ ٹھہرا جس میں اہل اسلام کو شاندار کامیابی ملی اور پادری صاحب کو جو بھرت ناک شکست ہوئی تو اُسکے بعد پادری فنڈر کا ہندوستان میں رہنے کا کوئی جواز نہیں تھا چنانچہ لندن کی چرچ مشنری سوسائٹی نے اُسے یہاں سے نکالا اور قسطنطنیہ (استنبول) بھیج دیا تاکہ وہاں کوئی کام کرے۔ اس نے وہاں جا کر سلطان عبدالعزیز خاں مرحوم کے سامنے ڈینگلیں مارنا شروع کر دیں کہ میں ہندوستانی علماء کو شکست دے آیا ہوں میرا وہاں ایک مسلمان عالم سے مذہبی مناظرہ ہوا تھا جس میں عیسائیت کو فتح اور اسلام کو ہار کا می ہوئی۔ سلطان کو اس پہ بڑی حیرت ہوئی تحقیق حال کیلئے شریف مکہ عبداللہ پاشا کے نام فرمان جاری کیا کہ ”جج کے زمانے میں ہندوستان سے باخبر حضرات آئیں اُن سے پادری فنڈر کے مناظرے اور انقلاب ۱۸۵۷ء کے خاص حالات معلوم کر کے باب خلافت کو مطلع کیا جائے“ شریف مکہ کو اس مناظرے کی تفصیل سید احمد دحلان حرم کے ایک مشہور استاذ کی زبانی معلوم ہو چکی تھی چنانچہ انہوں نے فوراً خلیفہ کو صحیح معلومات فراہم کرتے ہوئے لکھا ”جس عالم سے یہ مناظرہ ہوا ہے وہ خود یہاں موجود ہے“ سلطان نے مولانا کو طلب کر لیا چنانچہ آپ ۱۲۸۰ھ بمطابق ۱۸۶۴ء میں شاہی مہمان کی حیثیت سے پہنچے۔ فنکار صلیبی فنڈر کو مولانا کی آمد کا علم ہوا تو فوراً دام تزدیر سمیٹ کر وہاں سے بھاگ نکلا۔ سلطان نے ایک مجلس علماء منعقد کی جس میں وزراء سلطنت کے علاوہ اہل علم اصحاب کو مدعو کیا گیا اور حضرت مولانا سے ہندوستان میں مذہب عیسوی کی شکست اور انقلاب ۱۸۵۷ء کے حالات سنے۔ مسیحی مبلغین کے فتنے کو رد کرنے کیلئے پابندیاں لگائیں اور سخت احکام جاری کیے۔ سلطان نے نہایت محبت و ادب اور التفات شاہانہ کیساتھ مولانا کی دینی خدمات پر قدر افزائی کی

تمغہ مجید یہ عطا کیا اور مستقل وظیفہ بھی مقرر کیا۔

دارالعلوم حرم ”مدرسہ صولتہ“ کا قیام:

مولانا مرحوم قسطنطنیہ سے واپس تشریف لائے اور حسب سابق درس و تدریس میں مشغول ہو گئے۔ اُن دنوں مسجد حرام میں مختلف علماء کے حلقاتِ درس قائم تھے جنکو خلافتِ عثمانیہ کی سرپرستی پر حاصل تھی لیکن اوّل تو کوئی مرتب نظامِ تعلیم نہ تھا دوسرا یہ کہ کوئی خاص نصابِ تعلیم بھی مقرر نہ تھا تدریس کا طریقہ بھی کچھ ایسا ہی رائج تھا کہ طلباءِ استاذ کے درس کو وعظ و تقریر سمجھ کر بڑا بخشش کی طرح سنتے اور سر ہلاتے۔ اُن میں خود سے قوتِ مطالعہ اور استخراجِ مطالب کی صلاحیت پیدا نہ ہوتی تھی۔ استاذ خود عبارت پڑھتا، خود ہی مطلب بیان کرتا، سوال و جواب، توضیح و استفسار کا کوئی سلسلہ نہ تھا۔ طلبہ تمام عمر نحو، فقہ، تفسیر پڑھتے اور وہ بھی نامکمل طریقے سے کہ تمام عمر ختم ہونے کے باوجود نہ تکمیل ہوتی اور نہ اعلیٰ قابلیت پیدا ہوتی۔ بلادِ اسلامیہ کے مختلف لوگ ہجرت کر کے یہاں آتے اُنکی تعلیم و تربیت کا کوئی انتظام نہ تھا۔ اِن حالات و ضروریات کے پیش و نظر مولانا کا یہ احساس تھا کہ یہاں مستقل طور پر دینی مدرسہ کا انتظام ہونا چاہیے جہاں دینی تعلیم و تربیت کیساتھ ساتھ جدید فنون اور صنعت و دست کاری سکھانے کا اعلیٰ معیار پر ایک صنعتی اسکول بھی قائم کیا جائے۔ آپ نے مکہ معظمہ کے ہندوستانی مہاجرین اور اہل خیر حضرات کو اس طرف متوجہ فرمایا۔ یہ رمضان ۱۲۹۰ھ کی بات ہے کہ ضلع علیگڑھ کے رئیس نواب فیض احمد خاں مرحوم کے رہائشی مکان کے ایک حصے میں مدرسے کی داغ بیل ڈال دی گئی۔ حج کے موسم میں کلکتہ کی ایک نیک سیرت فیاض خاتون ”صولت النساء بیگم صاحبہ“ حج کیلئے آئیں وہ حرمین شریفین میں صدقہ جاریہ کے طور پر کوئی نیک کام شروع کرنا چاہتی تھیں۔ مولانا کے مشورے سے اُس خاتون نے محلہ خندریہ میں جگہ خریدی اور اپنی نگرانی میں تعمیر کروائی۔ مولانا کا بھی کمالِ اخلاص تھا کہ اسی نیک دل خاتون کے نام پر مدرسے کا نام ”مدرسہ صولتہ“ رکھا گیا۔ اسلامی علوم کی یہ عظیم دینی درسگاہ ”دارالعلوم حرم“ کے مبارک لقب سے ملقب ہے اور مسجد حرام کے بابِ فہد کی جانب بالکل قریب ہی واقع ہے۔

”مدرسہ صولتیہ“ کا مسلک و مشرب:

اسلام کا یہ عظیم سپاہی بوڑھا مگر جواں عزم مجاہد زندگی کے تمام نشیب و فراز سے گذر چکا تھا، برصغیر کے تمام حالات کا گہرا مطالعہ اور دیار عرب کی پوری صورت حال کا تجزیہ کرنے کے بعد آپ نے مدرسہ ہذا کیلئے کچھ ضروری اصول مرتب فرمائے بالخصوص تین باتوں پر پابندی کی تاکید فرمائی۔

(۱) قطعی طور پر سیاسیات اور سیاسی دلچسپیوں سے ہر کارکن مدرس اور طالب علم کو بے تعلق رہنا ضروری ہے۔

(۲) اختلافی امور اور مختلف فیہ مسائل سے کلی طور پر احتراز کیا جائے۔

(۳) تفریق اور گروہ بندی سے ہر طرح بچنا چاہیے۔

حالات نے ثابت کر دیا کہ بانی مدرسہ حضرت مولانا مرحوم کے بتائے ہوئے یہ اصول انتہائی اہمیت کے حامل تھے۔ حضرت مولانا محمد علی مونگیریؒ بانی ”دارالعلوم ندوۃ العلماء لکھنؤ“ مدرسہ صولتیہ کی اس امتیازی خصوصیت کا ذکر کرتے ہوئے فرماتے ہیں

”مدرسہ کی خوش نصیبی اور مولانا مرحوم کی نیک نیتی کا ایک عمدہ ثمرہ یہ ہے کہ اسکے تمام مدرسین اور طلباء اس وقت کی آفتوں سے علیحدہ ہیں، انکے خیالات میں نہ افراط و تفریط ہے اور نہ جدال و نزاع کا انہیں شوق ہے اور نہ کسی مسلمان کی تکفیر و تفسیق کا انہیں خیال ہے۔ الحمد للہ اس نازک اور پرقتلہ وقت میں اس بلاء سے بچنا ہی خدا کا بڑا فضل ہے اور وہ اس مدرسہ پر ہے“

قسطنطنیہ کے دوبارہ اسفار:

۱۲۹۹ھ میں عثمان نوری پاشا دولت عثمانیہ کی طرف سے گورنر مقرر ہوئے، فوجی آدمی تھے بعض خود غرض اور فتنہ انگیز لوگوں کی سازش سے مدرسہ صولتیہ سے بدگمان ہو گئے اور اپنی کسی غلط فہمی سے مدرسہ کو اجنبی ملک کی ”تحریک“ سمجھ کر مخالفت پر کمر بستہ ہو گئے۔ معاملے نے طول پکڑا اور بات دربار خلافت قسطنطنیہ تک جا پہنچی۔ سلطان نے مولانا کو طلب کیا اور آپ دوسری بار اپنے بھتیجے

مولانا بدرالاسلام کی معیت میں قسطنطنیہ تشریف لے گئے۔ مولانا کا چند دن یہاں قیام رہا، سلطان سے متعدد بار ملاقاتیں رہیں جن میں مختلف چیزیں زیر گفتگو آئیں۔ سلطان نے مدرسہ صولتیہ کیلئے ماہانہ امداد مقرر کرنے کا خیال ظاہر کیا، مولانا نے شکریہ اور دعا کیساتھ مستقل سرپرستی کرنے کا کہا۔ سلطان نے مولانا کے رفیق سفر اور بھتیجے مولانا بدرالاسلام صاحب کو ”کتب خانہ حمیدیہ“ کا ناظم مقرر کر دیا۔ یہ سلطان عبدالحمید خان کا شاہی دارالکتب ہے جو دنیا کے بڑے مکتبوں میں شمار ہوتا ہے اس میں سلاطین آل عثمان کی تمام کتابوں کا گراں قدر ذخیرہ جمع کیا گیا ہے۔ واپسی پر الوداعی ملاقات کیلئے تشریف لائے تو سلطان نے اپنے ذاتی ہدیہ سے مرصع تلواریں مولانا مرحوم کو دی اور کہا:

”ہتھیار ہر مجاہد فی سبیل اللہ کی نعمت ہے“

مولانا مکہ معظمہ واپس تشریف لائے تو استقبال کرنے والوں میں حجاز کے گورنر ”عثمان نوری پاشا“ سب سے آگے تھے وہی مولانا سے پہلے بغل گیر ہوئے اور اپنی غلطی کی معافی چاہی۔ سفر سے واپسی کے بعد بھی سلطان اور مختلف وزراء سے خط و کتابت جاری رہی۔ آخر عمر میں بڑھاپا اور ہجوم مشاغل سے آپ کو آنکھوں کی شکایت ہو گئی، موتیابند کی وجہ سے لکھنے پڑھنے کے قابل نہ رہے سلطان کو پتہ چلا تو آپ کو فوراً علاج کیلئے قسطنطنیہ طلب کیا۔ ۲ رمضان ۱۳۰۳ھ کو مولانا پھر استنبول پہنچے۔ اس سفر کی روداد بھی مولانا نے اپنے قلم سے ڈائری میں لکھی ہے۔ مختصر یہ کہ سلطان نے بڑا اعزاز و اکرام کیا، پانچ ماہر ڈاکٹروں نے مولانا کی آنکھوں کا معائنہ کیا۔ آپ دو تین ماہ قسطنطنیہ میں رہے سلطان کی خواہش تھی کہ حضرت مولانا مرحوم قسطنطنیہ میں انکے پاس رہیں ایک ملاقات میں سلطان نے اپنی اس خواہش کا اظہار کیا تو مولانا نے فرمایا:

”اعزہ اور اقارب کو چھوڑ کر ترک وطن کر کے خدا کی پناہ میں اسکے دروازے پر آکر پڑا ہوں۔ وہی لاج رکھنے والا ہے آخری وقت میں امیر المؤمنین کے دروازے پر مروں تو قیامت کے دن کیا منہ دکھاؤں گا“

سلطان کو بھی آپ کی از حد دلداری مقصود تھی اس لئے مرضی کیخلاف اصرار نہیں کیا اور آپ

واپس مکہ معظمہ تشریف لے آئے۔

وفات حسرت آیات:

اسلام کے اس عظیم وکیل، مسلمانوں کی ہر دینی اور علمی ممکن خدمت کے انجام دینے والے داعی اور ہندوستان کو مغربی اقتدار سے آزاد کرانے کیلئے تلوار لیکر نکلنے والے مجاہد نے پچھتر برس کی عمر میں جمعۃ المبارک کے روز ۲۲ رمضان المبارک ۱۳۰۸ھ میں داعی اجل کو لبیک کہا۔ حرم محترم کی مقدس سرزمین میں مکہ معظمہ کے تاریخی قبرستان ”جنت المعلیٰ“ میں سیدہ کائنات حضرت خدیجۃ الکبریٰ رضی اللہ تعالیٰ عنہا کے پڑوس میں مدفون ہوئے۔

رحمة الله على رحمت الله رحمة واسعة لا تغادر ذنباً

جہاں آپ کی مرقد مبارک ہے اُس چھوٹے سے احاطے میں اور بھی پانچ قبریں ہیں جن میں سید الطائفہ حضرت امداد اللہ مہاجر کئی اور مولانا عبدالحق صاحب شیخ الدلائل مصنف ”کلیل شرح مدارک التنزیل“ خصوصیت سے قابل ذکر ہے۔

ردِ عیسائیت پر مولانا کی خدمات:

اگرچہ ہمارے ہاں عام تاثر یہی ہے کہ اسلامی علوم کے جس میدان میں تحقیق و تدقیق کرتے ہوئے ہمارے اکابر جہاں تک پہنچے ہیں بعد میں آنے والے اُسکا سوچ بھی نہیں سکتے۔ یہ بات کسی حد تک بالکل درست ہے لیکن مولانا مرحوم نے اس قاعدہ میں استثناء پیدا کیا ہے۔ اگرچہ عیسائیت کے موضوع پر علامہ ابن حزم، علامہ عبدالکریم شہرستانی، شیخ الاسلام تقی الدین ابن تیمیہ، حافظ ابن قیم جوزی، امام رازی و قرطبی اور دیگر بے شمار اہل علم نے ہر دور میں لکھا ہے۔ عصر حاضر میں بھی جدید ذرائع اور قدیم مآخذ کی مدد سے بہت کچھ لکھا جا رہا ہے تاہم مولانا کیرانوی اور انکی تصنیفات و خدمات کو دیکھ کر بے ساختہ زبان پر تحسین و آفرین کے کلمات جاری ہو جاتے ہیں۔

وَلَيْسَ عَلَى اللَّهِ بِمُسْتَكْبِرٍ

أَنْ يَجْمَعَ الْعَالَمَ فِي وَاحِدٍ

پادری فنڈر سے مناظرہ:

مولانا نے اس محاذ پر اسلام کے بہادر سپاہی کی حیثیت سے ہر طرح کی خدمات انجام دیں۔ تحقیقی کتابیں لکھیں اور کامیاب مناظرے بھی کئے، تاریخ انہیں بجا طور پر ”سلطان المناظرین“ کا لقب دیتی ہے۔ پادری فنڈر کیساتھ انکا جو مناظرہ ہوا اُسے برصغیر کی تاریخ میں ہمیشہ یاد رکھا جائے گا۔ یہ برطانوی استعمار کا دور تھا اور ہندوستان کی اسلامی سلطنت کے مغلیہ دور کا آخری چراغ گل ہو رہا تھا۔ مسلمانان ہند خطرات میں گھرے ہوئے تھے عیسائی مشنری گھات میں لگے ہوئے تھے اسلام پر شدید نکتہ چینی ہو رہی تھی اور پیغمبر اسلام ﷺ کی شخصیت مقدسہ پر کچڑا اچھالا جا رہا تھا وہ جگہ جگہ اسلام کے خلاف دلخراش گفتگو کرتے تھے۔ مسیحی مبلغین کے سربراہ پادری جی۔ سی۔ فنڈر نے ”میزان الحق“ نامی کتاب میں اپنی تلویحات لکھ کر کچھ شبہات پیدا کرنا چاہے تو مسلمانوں میں ایک عجیب بے چینی کی کیفیت تھی۔ ان حالات کا تقاضا تھا کہ کوئی مردِ حرمِ کاررواں بن کر میدانِ مبارزت میں آئے اور احقاقِ حق ابطالِ باطل کرتے ہوئے دکھائے کہ دلیل و حجت کے اعتبار سے مسیحیت میں کتنی طاقت ہے؟ چنانچہ مولانا کیرانوی نے یہ فرض ادا کرنے کا عزم کیا۔ انکی نگاہ بصیرت نے محسوس کیا کہ اس فتنے کا مؤثر مقابلہ اس وقت نہ ہو سکے گا جب تک مسیحی مشنریوں کے سرخیل پادری فنڈر کیساتھ کسی مجمع عام میں ایک فیصلہ کن مناظرہ کر کے مسیحیت کی حقیقت کھول نہ دی جائے۔ مولانا نے اپنے دوست مولوی محمد امیر اللہ کیساتھ ملکر پادری صاحب سے ملنے کی کوشش کی، خط و کتابت بھی کی، پادری صاحب لیت و لعل سے کام لیتے رہے۔ عیسائی مشنری کا یہ بنیادی اصول ہے کہ اہل اسلام کیساتھ مناظرہ و مکالمہ کی صورت نہ بننے پائے کیونکہ اس طرح مسیحی مذہب کے عقائد و مسائل کی حقیقت بہت جلد کھل جاتی ہے اور اسکے بعد کوئی جادو چل نہیں پاتا۔ چونکہ اس صورت میں مسیحیت کا نقصان ہے لہذا وہ دیگر ہتھکنڈوں سے مسلمانوں میں ارتدادی سرگرمیوں کے پھیلانے پر یقین رکھتے ہیں اور بعض اوقات کچھ کامیاب بھی ہو جاتے ہیں۔ آخر کار مولانا کے پیہم اصرار پر ۷ اپریل ۱۸۵۴ء کے آخری خط میں مناظرہ طے پا گیا۔

مجلس مناظرہ کا انعقاد:

۱۱ رجب ۱۴۲۰ھ بمطابق ۱۰ اپریل ۱۹۵۴ء بروز پیر علی الصباح کٹڑہ عبد المسیح اکبر آباد آگرہ میں یہ مجلس مناظرہ منعقد ہوئی۔ مولانا کیرانویؒ کیساتھ ڈاکٹر محمد ذریہ خاں مرحوم اور فنڈر کیساتھ پادری فرنجی معاون تھے۔ کئی معزز مسلمان، عیسائی شخصیات اور چھ سو کے قریب مسلمان، عیسائی ہندو اور سکھ عوام بھی مناظرہ سننے کو موجود تھے۔

موضوعات و شرائط:

مناظرہ کیلئے پانچ مسائل پر گفتگو کرنا بطور موضوع طے ہوا۔ (۱) تحریف بائبل (۲) مسئلہ نسخ (۳) عقیدہ تثلیث (۴) رسالت محمدی ﷺ کا اثبات (۵) حقانیت و صداقت قرآن۔ شرط یہ طے پائی کہ اگر مولانا رحمت اللہ کیرانویؒ غالب آئے تو فنڈر مسلمان ہو جائیگا اور اگر فنڈر غالب آئے تو مولانا رحمت اللہ عیسائی ہو جائیں گے۔ مولانا مرحوم اپنے موضوع پر اتنی وسیع و عمیق مکمل و مفصل تیاری کر چکے تھے اور حقانیت اسلام پر ایسا شرح صدر تھا کہ علی سبیل القرض والحال اس شرط کو قبول کر لیا جیسا کہ قرآن مجید میں بھی ایک جگہ یہی انداز استدلال اختیار کرتے ہوئے فرمایا گیا ہے قُلْ اِنْ كَانَ لِلرَّحْمٰنِ وَلَدٌ فَاَنَّا اَوَّلُ الْعٰبِدِيْنَ (الزخرف آیت ۸۱)۔ پہلے تین مسائل میں طے ہوا کہ مولانا مسائل ہو گئے اعتراضات کرینگے اور فنڈر جواب دیگا۔ آخری دو مسئلوں میں برعکس ہوگا۔

روئیداد مناظرہ:

مولانا نے پہلے نسخ کی حقیقت سمجھائی کہ اہل اسلام کے نزدیک اسکا کیا مطلب ہے پھر ثابت کیا کہ انجیل کے بعض احکام منسوخ ہیں، بعض نہیں۔ خود حضرت مسیح علیہ السلام نے توریت کے بعض احکام کو منسوخ کیا اور پولوس نے تو تمام شریعت کو منسوخ کر دیا۔ پادری فنڈر نے خاصی جرح و قدح کے بعد یہ تسلیم کر لیا کہ انجیل کے احکام میں نسخ ہوا ہے۔ پھر مسئلہ تحریف پر بحث شروع ہوئی، کافی طویل گفتگو کے بعد پادری صاحب نے سرعام اعتراف کر لیا کہ ہاں سات آٹھ مقامات پر

تحریف ہوئی ہے۔ اس پر بعض مسلمانوں نے ”مطلع الاخبار“ کے ایڈیٹر منشی خادم علی سے کہا کہ آپ کل کے اخبار میں پادری صاحب کا اعتراف شائع کر دیں۔ اس پر پادری فنڈر بولے ”ہاں: شائع کر دیں، مگر اس قسم کی معمولی تحریفات سے بائبل کو کوئی نقصان نہیں پہنچتا، خود مسلمان انصاف کیساتھ فیصلہ کر لیں“ یہ کہہ کر پادری صاحب نے مفتی ریاض الدین صاحب کی طرف دیکھا تو انہوں نے کہا ”اگر کسی دشتیے میں ایک جگہ جعل ثابت ہو جائے تو وہ قابل اعتماد نہیں رہتا اور آپ تو سات آٹھ جگہ تحریف کا اعتراف کر رہے ہیں۔ سو کیجئے: مسلمانوں کا دعویٰ یہی تو ہے کہ بائبل کو یقینی طور پر اللہ کا کلام نہیں کہا جاسکتا اور آپ کے اعتراف سے بھی یہی بات ثابت ہوئی ہے“ اس پر فنڈر نے کہا ”اجلاس کے وقت سے آدھا گھنٹہ زائد ہو چکا ہے باقی بحث کل ہوگی“ مولانا رحمت اللہ صاحب نے کہا کہ آپ نے آٹھ جگہ تحریف کا اعتراف کیا ہے کل ہم انشاء اللہ پچاس ساٹھ مقامات پر تحریف ثابت کریں گے۔ لیکن تین باتوں کا خیال رکھیئے۔ ایک تو یہ کہ ہم آپ سے بائبل کے صحائف کی سند متصل کا مطالبہ کریں گے۔ دوسری بات یہ کہ جن مقامات پر ہم تحریف ثابت کریں گے تو آپ پر لازم ہوگا کہ اسے تسلیم کریں یا اس کا کوئی معقول جواب دیں۔ تیسری بات یہ ہے کہ جب تک تحریف بائبل کی بحث ختم نہ ہو جائے اس وقت تک آپ اسکی کسی عبارت سے استدلال نہیں کریں گے۔

پہلے دن کے مناظرے کی شہرت دور دور تک پھیلی تو دوسرے دن حاضرین کی تعداد ایک ہزار سے زائد ہو گئی۔ اس دن کی بحث میں سب سے پہلے پادری فنڈر نے ایک طویل تقریر میں قرآن کریم کی بعض آیات سے یہ ثابت کرنے کی کوشش کی کہ آنحضرت ﷺ کے زمانے تک انجیل اپنی اصلی شکل میں محفوظ تھی اور قرآن نے اسی پر ایمان لانے کی دعوت دی ہے۔ لیکن مولانا کیرانوی اور ڈاکٹر وزیر خاں صاحب مرحوم نے نہایت معقول اور مدلل جوابات دیکر انکے تمام دلائل پر پانی پھیر دیا۔ اسکے بعد گذشتہ موضوع تحریف پر گفتگو شروع ہوئی اور مولانا نے بائبل کے بہت سے مقامات پر تحریف ثابت کی تو بالآخر فنڈر اور فرنیچ نے کہا کہ یہ سب ”سہو کا تب“ ہیں۔ مسیحی

پادریوں کا عام طور پر یہی جواب ہوتا ہے کہ لکھنے والوں سے بھول ہو گئی۔ ان یگانہ روزگار محققین کو یہ خبر نہیں کہ سہو کا تب اس طرح کا نہیں ہوتا اور اگر ہو بھی تو ایک آدھ نسخہ میں ہوتا ہے اور اسے بھی مسلسل جاری نہیں رکھا جاتا بلکہ درست کر دیا جاتا ہے۔ یہ ایسا ”سہو کا تب“ ہے جو اردو فارسی انگریزی وغیرہ مختلف تراجم بائبل کے لاتعداد نسخوں میں ہزاروں سال سے چلا آ رہا ہے۔ کروڑوں مسیحی اس غلطی والے کلام کو الہامی اور کلام الہی سمجھ کر بڑی عقیدت مندی سے پڑھتے جا رہے ہیں۔ انہیں معلوم ہی نہیں کہ اس کتاب میں کتابوں کا بے شمار سہو بھی شامل ہے۔ مزید قابل غور بات یہ ہے کہ جن کتابوں کے مصنفین کا اتہ پتہ نہ ہوا سکے بارے میں بے چارے کا تب کو سہو و غلطی کا الزام دیکر کیوں پٹیا جاتا ہے؟ بہر حال پادری صاحب کے اس ”معقول“ جواب پر مزید کچھ گفتگو کے بعد یہ بحث ختم ہو گئی اور مناظرے کے تیسرے دن پادری صاحب تشریف نہیں لائے۔ یہ مناظرہ جسکا ہم نے انتہائی اختصار کیساتھ خلاصہ لکھا ہے اسکی پوری کیفیت اور مفصل روئیداد وزیر الدین بن شرف الدین صاحب شریک مناظرہ نے ”البحث الشریف فی اثبات النسخ والتحریف“ کے نام سے فارسی میں مرتب کی اور حافظ عبد اللہ کے زیر اہتمام ”فخر المطالع“ شاہ جہاں دہلی سے ۱۲۷۰ھ میں کتابی شکل میں چھپ کر ہندوستان کے اطراف و اکناف میں اشاعت پذیر ہوئی۔ حال ہی میں اظہار الحق (عربی) کے محشی ڈاکٹر محمد عبدالقادر خلیل نے اسے تہذیب و تحقیق، حقیقہ و تعلیق کیساتھ مرتب کیا ہے اور ”مطالع الصفا“ مکہ مکرمہ سے طبع ہوا ہے۔ اظہار الحق (اردو) ”بائبل سے قرآن تک“ کے مقدمہ میں بھی اسکا قدرے مفصل ذکر ہے۔

تصنیفات

مولانا رحمت اللہ کیرانوی نے برصغیر کی تینوں مشہور اسلامی زبانوں عربی، فارسی، اردو میں تصنیفات کا ذخیرہ چھوڑا ہے۔ اسلام کے اس عظیم داعی کا یہ جذبہ تھا کہ حق کی اطلاع ہر شخص کو مل جائے۔ اُنکی تصنیفات رذیعیسائیت کے موضوع پر سند کا درجہ رکھتی ہیں جن میں سے بعض تو زیور طبع سے آراستہ نہ ہو سکیں اور حوادثِ زمانہ سے ناپید ہو گئیں۔ ان میں سے ایک ”بروق لامعہ“ ہے جسکا

موضوع ختم نبوت محمدی ہے، سرکارِ دو عالم ﷺ کی رسالت کا مدلل اثبات کیا گیا ہے۔ دوسری کتاب ”معدّل احوال المیزان“ ہے یہ کتاب پادری فنڈر کی ”میزان الحق“ کا بالاستقلال جواب ہے۔ پادری صفدر علی نے مسیحی رسالہ ”نور افشاں“ جلد ۱۲ شمارہ نمبر ۳۰ مطبوعہ ۲۳ جولائی ۱۸۸۴ء میں اس کتاب کا ذکر کیا ہے جس سے یہ چلتا ہے کہ کتاب کا کوئی قلمی نسخہ اُنکے پاس ہے۔ تیسری کتاب ”تکلیف الطاعن“ ہے یہ ”تحقیق دین حق“ مؤلفہ پادری لاسمند کار و اور جواب ہے۔ چوتھی کتاب ”معیار تحقیق“ ہے۔ پادری صفدر علی نے ایک کتاب ”تحقیق الایمان“ کے نام سے لکھی یہ اُسی کا مدلل اور مفصل جواب ہے۔ انکے علاوہ موصوف کی مطبوعہ کتابوں کا مختصر تعارف درج ذیل ہے۔

۱۔ ازالۃ الاوهام:

مولانا کی پہلی تصنیف ”ازالۃ الاوهام“ ہے جس کی تقریب یہ ہوئی کہ حضرت شاہ عبداللہ دہلوی المعروف شاہ غلام علی دہلوی جو نقشبندی سلسلہ طریقت کے ممتاز بزرگ ہیں انکی خانقاہ میں شاہ عبد الغنی سکونت پذیر تھے۔ انہی کی فرمائش پر مولانا نے یہ کتاب لکھنی شروع کی۔ ان دنوں برصغیر کی سرکاری اور علمی زبان فارسی تھی چنانچہ مولانا نے عامۃ الناس کی خاطر کتاب کو فارسی زبان میں لکھا۔ جس میں عیسائیت کی طرف سے اسلام پر کیے گئے عمومی اعتراضات کے مدلل و مکمل الزامی و تحقیقی جامع و مسکت جوابات دیے۔ کتاب زیر تصنیف تھی کہ ایک اہم واقعہ پیش آیا چنانچہ لکھا ہے۔

”ازالۃ الاوهام“ زیر ترتیب تھی کہ حضرت مولانا مرحوم سخت علیل ہوئے۔ اٹھنے بیٹھنے اور چلنے پھرنے کے قابل نہ رہے۔ اشارہ سے نماز ادا ہوتی تھی۔ اقربا و اعزاء تلامذہ اور بیمار دار بڑھتی ہوئی کمزوری اور شدت مرض سے پریشان تھے۔ ایک روز نماز فجر کے بعد آپ رونے لگے۔ بیمار دار سمجھے کہ زندگی سے مایوسی ہے۔ اعزاء نے تسلی و تشفی کرنی چاہی آپ نے فرمایا ”بجدا صحت کی کوئی علامت نہیں لیکن انشاء اللہ صحت ہوگی۔ رونے کی وجہ یہ ہے کہ خواب میں آنحضرت ﷺ تشریف لائے۔ حضرت صدیق اکبرؓ بھی ساتھ ہیں۔ حضرت صدیق اکبرؓ فرماتے ہیں ”اے جوان تیرے لئے رسول اللہ ﷺ کی یہ خوشخبری ہے کہ اگر تالیف ازالۃ الاوهام مرض کی وجہ ہے تو وہی

باعث شفا ہوگی“ حضرت مولانا مرحوم نے فرمایا کہ اس خوشخبری کے بعد مجھے کوئی رنج و ملال نہیں بلکہ سرور اور خوش ہوں اور فرط مسرت سے یہ آنسو نکل آئے۔ الحمد للہ کہ اسکے بعد صحت و عافیت ہو گئی اور ازالۃ الاوہام کی ترتیب و تالیف کا کام شروع کر دیا“ (بحوالہ ”ایک مجاہد معمار“ مؤلفہ مولانا محمد سلیم، مطبوعہ مدرسہ صولتیہ مکہ معظمہ)

یہ کتاب مکمل ہوئی اور بڑی تقطیع کے پانچ سو چونسٹھ صفحات پر ۱۲۶۹ھ ۱۸۴۸ء میں سید المطالع شاہ جہاں آبادی نے جناب قوام الدین صاحب کے زیرِ اہتمام چھپی۔ اس میں ایک مقدمہ اور چار ابواب ہیں جبکہ ہر باب میں تین فصول ہیں۔ مقدمہ میں کتب عہد عتیق و جدید کا تعارف، بائبل کی قابلِ اعتراض عبارات اور تحریفات کا مفصل بیان ہے۔ باب اول کی فصل اول میں دس اعتراضات کے جواب دیئے گئے ہیں۔ جن میں مسئلہ نسخ، معراج، شق القمر، حجاب نسواں، وجود جنات، حکمت جہاد، نسب نبوی ﷺ، از اولادِ ہاجر علیہا السلام خاص طور پر قابلِ ذکر ہیں۔ فصل دوم میں قرآن عزیز سے متعلق اور فصل سوم میں حدیث سے متعلق دس دس اعتراضات کے جوابات ہیں۔ باب دوم کی فصل اول میں انسانیت و نبوت حضرت مسیح علیہ السلام کا مدلل اثبات ہے فصل دوم میں عہد جدید سے اور فصل سوم میں عہد عتیق سے حضرت مسیح علیہ السلام کی الوہیت کا بطلان ثابت کیا گیا ہے۔ باب سوم کی فصل اول میں قوم یہودی اسرائیل کی تاریخ و احوال، عادات و قیام کا ذکر ہے۔ فصل دوم میں ختم المرسلین ﷺ کے متعلق حضرت مسیح علیہ السلام کی اٹھارہ (۱۸) پیشین گوئیوں کا مبسوط بیان ہے۔ باب چہارم کی فصل اول میں چار اہم ضروری فوائد بتائے گئے ہیں۔ فصل دوم میں محسن انسانیت سید المرصومین ﷺ پر کئے گئے دس بڑے اعتراضات کے جوابات ہیں جنکی صدائے بازگشت آج بھی مغربی دنیا اور بے دین حلقوں میں پائی جاتی ہے جبکہ فصل سوم میں توریت، انجیل، صحیفہ انبیاء سے رسالت محمدی ﷺ کے اثبات پر تبیین (۲۳) براہین قاطعہ نہایت شرح و بسط کیساتھ ذکر کئے گئے ہیں۔ مسئلہ تثلیث اور بشارات محمدی ﷺ پر سیر حاصل بحث اس کتاب کی خصوصیات میں سے ہے۔ ”ازالۃ الاوہام“ کا جو نسخہ ہمارے پیش نظر رہا اسکے حاشیہ پر

مولانا سید آل حسن موہائی کی کتاب الاستفسار بھی چھپی ہوئی ہے۔ بندہ ناچیز نے اسکا سلیس اردو ترجمہ کر کے تحقیقی حواشی لکھ دیے ہیں۔ شروع میں ایک مقدمہ بھی لکھا ہے جس میں کئی مفید باتیں آگئی ہیں۔

۲۔ اظہار الحق :

مولانا کی دوسری اہم اور مشہور عربی کتاب ”اظہار الحق“ ہے جس نے بہت بلند مقام حاصل کیا ہے اور دنیا کی متعدد زبانوں میں اس کے تراجم ہوئے ہیں۔ سلطنت عثمانیہ کے خلیفہ سلطان المسلمین عبدالعزیز خاں مرحوم کی درخواست پر یہ کتاب چھ ماہ کی مدت میں تصنیف ہوئی۔ یہ کتاب ایک مقدمہ اور چھ ابواب پر مشتمل ہے۔ مقدمہ میں کتاب کے متعلق تمہیدی باتوں کا تذکرہ ہے۔ باب اول کی پہلی فصل میں سب عہد عقیق و جدید کا مفصل بیان ہے اور ان کتابوں کی قدامت و اصلیت کے متعلق سیر حاصل بحث کی گئی ہے دوسری فصل میں بائبل کے تناقضات تیسری فصل میں بائبل کی اخلاط اور غلط پیشینگوئیوں کا تذکرہ ہے چوتھی فصل میں بائبل کا الہامی نہ ہونا مسیحی علماء و مفسرین کے حوالوں کیساتھ ثابت کیا گیا۔ باب دوم میں ثابت کیا گیا ہے کہ بائبل میں ہر طرح کی تحریف ہوئی ہے الفاظ کی تبدیلی ہوئی ہے الفاظ کی زیادتی ہوئی ہے اور الفاظ کا حذف ہوا ہے اس کے بعد عیسائیت کے پانچ مغالطات کا جواب دیا گیا ہے۔ باب سوم میں نسخ کی حقیقت اُس کے امکان اور وقوع کو دلائل کیساتھ مبرہن کیا گیا ہے۔ باب چہارم میں ابطال تثلیث ہے، شروع میں بارہ اصول ذکر کیے گئے ہیں جن سے تثلیث کے پیچیدہ فلسفہ کے بطلان کو سمجھنا انتہائی آسان ہو جاتا ہے۔ فصل اول میں عقیدہ تثلیث کو عقلی دلائل سے باطل کیا گیا ہے فصل دوم میں حضرت مسیح علیہ السلام کے ارشادات کی روشنی میں اس عقیدہ کا جائزہ لیا گیا ہے اور بتایا گیا ہے کہ تثلیث اُن کا عقیدہ نہیں بلکہ وہ دیگر انبیاء علیہم السلام کی طرح توحید بلا تثلیث ہی کے داعی رہے فصل سوم میں تثلیث کے اثبات کیلئے عیسائیت کے مزعومہ دلائل کا رد کیا گیا ہے۔ باب پنجم میں حقانیت و صداقت قرآن پر بحث کی گئی ہے فصل اول میں قرآن کریم کے اعجاز اور بارہ (۱۲) خصوصیات کا تذکرہ ہے اور

بعض سوالوں کا جواب ہے، فصل دوم میں عیسائیت کے قرآن کریم پر کیے گئے اعتراضات کا جواب ہے، فصل سوم میں صحت و حقیقت حدیث اور احادیث پر پادریوں کے اعتراضات کا تذکرہ ہے۔ باب ششم میں نبوت محمدی ﷺ کے اثبات کا بیان ہے آپ ﷺ کے معجزات، اخلاق، تعلیمات، شریعت، مطہرہ اور بشارات کا تذکرہ ہے، فصل دوم میں رسالت مآب ﷺ پر عیسائیوں کے اعتراضات کا جواب دیا گیا ہے۔ بلاشبہ یہ دیکھنا نصرائیت کی تمام مباحث پر ایک جامع کتاب ہے جس کا جواب دینے سے سچی دنیا آج تک قاصر ہے۔ اظہار الحق کے انگریزی ترجمہ کی اشاعت پر ”ٹائمز آف لندن“ نے تبصرہ کرتے ہوئے عجیب بات لکھی کہ:

”لوگ اگر اس کتاب کو پڑھتے رہیں گے تو دنیا میں مذہب عیسوی کی ترقی بند ہو جائے گی“

اللہ تعالیٰ نے اُنکی اس تصنیف لطیف کو قبولِ عام عطا فرمایا، عرب و عجم کے علماء برابر اس سے استدلال و استفادہ کرتے رہے، اسکی تعریف و توصیف میں رطب اللسان رہے اس پر اپنے اعتماد کا اظہار فرماتے رہے۔ آج بھی یہ اپنے موضوع پر ریفرنس بک کا درجہ رکھتی ہے۔

یہ کتاب ڈاکٹر محمد احمد محمد عبدالقادر خلیل ملکاوی پروفیسر کنگ سعود یونیورسٹی ریاض کی تحقیق و تعلیق کیساتھ چار جلدوں میں چھپی ہے۔ اسکا اردو ترجمہ مولانا اکبر علی مرحوم استفادہ حدیث دارالعلوم کراچی نے کیا۔ مولانا مفتی محمد تقی عثمانی نے اس پر تحقیقی حواشی کا اضافہ کر کے کتاب کی افادیت بہت بڑھادی ہے۔ بائبل کی عبارات پر تخریج کر کے نسخوں کا اختلاف اور تازہ ترین تحریفات کو جمع کیا ہے، عیسائی اصطلاحات اور مشاہیر کا تعارف لکھا ہے۔ شروع میں ایک مبسوط مقدمہ بھی سپرد قلم کیا ہے جو مستقل کتاب ”عیسائیت کیا ہے؟“ کی شکل اختیار کر چکا ہے۔ یہ اردو ترجمہ و تحقیق بھی ”بائبل سے قرآن تک“ تین جلدوں میں مکتبہ دارالعلوم کراچی سے چھپ چکا ہے۔

۳۔ اعجازِ عیسوی:

یہ کتاب ۱۲۶۹ھ میں آگرہ میں لکھی گئی۔ پہلی بار آگرہ میں اور دوسری مرتبہ مطبع رضوی دہلی میں طبع ہوئی اسکا دوسرا نام ”اعجازِ مسیحی“ اور ”مصقلة التحریف“ بھی ہے۔ کتاب کا اسلوب قدیم

اردو کا تھا مولانا محمد تقی عثمانی نے اسکی تحریر جدید یعنی سہل اردو کرا کے تحقیقی حواشی کیساتھ مکمل کروایا ہے۔ ادارہ اسلامیات، انارکلی، لاہور نے متعدد بار اسکو چھاپا ہے۔ کتاب کا موضوع مسئلہ تحریف ہے۔ شارح اظہار الحق مولانا محمد تقی عثمانی اس کتاب پر تبصرہ کرتے ہوئے لکھتے ہیں۔

”اس میں انہوں نے تحریف بائبل پر سب سے زیادہ شرح و بسط کیساتھ بحث کی ہے اور اس لحاظ سے اس کتاب کی کوئی نظیر عربی، فارسی یا اردو میں موجود نہیں ہے بلکہ انگریزی زبان کی کسی کتاب میں بھی اتنے استقصاء کیساتھ بائبل کے تضادات، غلطیوں اور تحریفات کا بیان میری نظر سے نہیں گذرا“

عیسائی مذہب کی حقیقت کتابوں کی اصلیت اور تحریف بائبل پر مدلل بحث کرنے کے بعد آخر میں اے عیسائی بھائیو! اے پیارو! اے عزیزو! اے عزیز عیسائیو! کہہ کر عیسائی دنیا سے بڑے درو مندانہ انداز میں خطاب کرتے ہیں۔

”بھلا تم کس کیلئے ایسے دین اور ایسی کتب کے حامی بنے ہوئے ہو۔ کیوں نہیں تم نبی آخر الزمان ﷺ پر ایمان لا کر نجات حاصل کر لیتے ہو“

دوسری جگہ لکھتے ہیں ”اے عزیزو! یہی وہ نبی ہے کہ تمہاری کتابوں میں اس قدر تحریفات کے باوجود اب تک اسکی بے شمار بشارتیں موجود ہیں اور مسلمانوں نے اپنی اکثر کتابوں میں انکو درج بھی کر دیا ہے اور وہ ایسی ہیں کہ ان بشارات کا مصداق سوائے نبی آخر الزمان ﷺ کے اور کوئی قرار نہیں پاسکتا۔ تم لوگ بھی اگر تعصب کو بالائے طاق رکھ کر انکی طرف توجہ دو تو یقین ہے کہ پھر ایسے وساوس اور شکوک میں مبتلا نہ ہو“

آخر میں مولانا نے اختتامی کلمات کیساتھ لوگوں کی ہدایت کیلئے دل کی گہرائیوں سے پُر خلوص دعا کی ہے اس موثر مناجات کے چند ابتدائی جملے ملاحظہ ہوں

”اے رب العالمین! تو جو ساری چیزوں پر قادر ہے اور نبی آدم کے دلوں کو شیطان کے وساوس سے چھڑانے کی طاقت رکھتا ہے! اپنے فضل و کرم سے عیسائیوں کو جو سچے دل سے اپنی

نجات کے خواہاں ہیں، راہِ راست پر لا اور اُنکو جو تعصب کی راہ سے دینِ محمدی ﷺ کے دشمن ہو رہے ہیں تعصب سے چھڑا اور اُنکو توفیقِ عنایت فرما کہ سچے دل سے تیری راہ تلاش کریں اور تیرے نبی آخر الزمان ﷺ پر ایمان لا کر نجاتِ ابدی اور حیاتِ سرمدی پائیں۔ اے خداوندِ متعال! اُنکو توفیق دے کہ اس کتاب کو بلا تعصب اور بلا طرفداری دیکھیں اور ضلالت و گمراہی کے ورطہ سے نکل کر حاصلِ نجات پر پہنچیں۔“

۴۔ ازالة الشکوک:

یہ کتاب اردو میں ہے اور انتالیس سوالات کا جواب ہے عیسائیوں نے کراچی میں ایک مسلمان کو مرتد کیا اور اُسکے ہاتھوں یہ سوالات لکھوا کر بطور اشتہار شائع کرایا کہ مسلمان اسکا جواب دیں حضرت مولانا مرحوم کتاب کے دیباچہ میں تحریر فرماتے ہیں

”بندہ رحمت اللہ تعالیٰ کیرانہ کار بننے والا بھائی مسلمانوں کی خدمت میں عرض کرتا ہے کہ ۱۲۶۸ھ بمطابق ۱۸۵۲ء میں ایک قطعہ تکبیس سوال کا جو دہلی اور آگرہ وغیرہا میں مشہور ہوا تھا میری نظر سے گذرا اور پھر انہی سوالوں کو ایک ہندی رسالے کے آخر میں مندرج پایا اور معلوم ہوا کہ مسیحیوں کی علی غائی اشتہار سے یہ ہے کہ کوئی اُنکا جواب لکھے۔ اس پر میرے دل میں آیا کہ میں لکھوں لیکن جب دیکھا کہ وہ سوال نئے نہیں بلکہ سائل نے انہیں قدیم سوالوں کو جو میزان الحق اور پادریوں کے رسالوں میں مندرج ہیں نقل کر لیا ہے اور انکے جواب بخوبی ادا ہو چکے ہیں تو یہ دیکھ کر اُنکے علیحدہ جواب لکھنے کو فضول سمجھ کر چپ ہو رہا مگر ۱۲۶۹ھ میں دو امر باعث ہوئے کہ اُنکا جواب لکھوں۔ ایک یہ کہ بعض عیسائیوں نے اُن سوالوں میں اصلاح دے کے اور چھ سوال اور بڑھا کے اُنکو جناب مستطاب مرزا محمد فخر الدین دہلوی عہد بہادر دام اجلالہ کی خدمتِ بابرکت میں بھیجا اور جناب مخم الیہ نے مجھ سے درخواست کی کہ اُنکا جواب لکھوں اور اُنکا امر ماننا پڑا۔ دوسرا یہ کہ میں نے سنا کہ وہ پادری حضرات جو اس امر کی تنخواہیں پاتے ہیں اور اسی بات کی روٹی کھاتے ہیں کہ جاہلوں کو بہکاویں اور بھولے بھالوں کو پھسلاویں شور و غل مچاتے ہیں کہ مسلمان لوگ جواب

نہیں دے سکتے۔ پس ان دو امر کا لحاظ کر کے جواب کے لکھنے پر مستعد ہوا۔“

حضرت مولانا کے شاگرد شمس العلماء مولانا عبدالوہاب صاحبؒ نے اپنے اہتمام اور صرفہ سے مطبع مجیدیہ مدراس میں پہلی جلد چھپوائی تھی۔ دوسری جلد مولانا کے نائب ابوالفضل ضیاء الدین محمد صاحبؒ نے اپنی نگرانی میں طبع کرائی، ماہ شعبان ۱۲۸۸ھ میں مولانا عبدالوہاب کی تصحیح کیساتھ دونوں جلدیں طبع ہوئیں۔

۵۔ احسن الاحادیث فی ابطال التثلیث:

یہی کتاب اس وقت آچکے ہاتھوں میں ہے۔ اس کا موضوع خصوصیت کیساتھ مسئلہ تثلیث ہے۔ ایسا لگتا ہے کہ مولانا قدس سرہ کو اللہ تعالیٰ نے مسیحیت کی تردید و تنقید کیلئے خاص طور پر چن لیا تھا۔ انہوں نے اس موضوع پر سرسری یا سطحی طور پر قلم نہیں اٹھایا بلکہ پہلے اس مذہب کے وسیع لٹریچر کا بغور مطالعہ کیا۔ اپنے معاون خصوصی ڈاکٹر ونسیا خاں مرحوم کی مدد سے انگریزی، عربی، سریانی، عبرانی، یونانی زبان کی کتابوں سے خوب استفادہ کیا۔ پھر عیسائیت کے ایک ایک مسئلہ پر انتہائی شرح و بسط اور تحقیق و تنقید کیساتھ لکھا۔ انکی بعض کتابیں جامع نوعیت کی ہیں یعنی ان میں عیسائیت کے متعلق جملہ مباحث پر قلم اٹھایا گیا ہے مثلاً اظہار الحق۔ بعض کتابوں کے خاص موضوعات ہیں مثلاً اعجاز عیسوی میں مسئلہ تحریف کا مفصل و مدلل بیان ہے۔ اسی طرح اس کتاب میں عیسائی عقائد کے بنیادی پتھر ”فلسفہ تثلیث“ کو دلائل عقلیہ و نقلیہ سے باطل کیا گیا ہے۔ اگرچہ مولانا نے اظہار الحق باب چہارم اور ازالۃ الاوہام باب دوم میں بھی اس موضوع پر گراں قدر تحقیق کی ہے، دونوں جگہ مفید مقدمات لکھے ہیں اس عقیدہ کا حضرت عیسیٰ علیہ السلام اور انکے حواریوں کے اقوال سے بطلان ثابت کیا ہے، دلائل عقلی دیے ہیں اور مسیحیت کے مزعومہ دلائل کا رد بھی کیا ہے لیکن یہ کتاب اس موضوع پر بطور خاص ہے۔ شروع میں بطور تمہید دس تنبیہات اور ضروری امور لکھے ہیں پھر ابطال تثلیث اور اثبات توحید پر چار براہین ذکر کیے ہیں جن کے ضمن میں بھی بہت سے دلائل و فوائد آگئے ہیں۔

سبب تصنیف:

تصنیف کتاب کا سبب یہ بنا کہ عیسائیوں نے چند اعتراضات لکھوا کر بطور اشتہار شائع کیے اور جواب طلب کیا۔ اہل اسلام کی طرف سے مولانا مرحوم نے یہ فرض اور قرض ادا کرنے کا عزم کیا اور دو جلدوں میں ”ازلۃ الشکوک“ کے نام سے جوابات تحریر کیے۔ شروع میں ایک مقدمہ لکھا جو ستر صفحات تک پھیل گیا اور طوالت و تفصیل کی وجہ سے مستقل کتاب بن گیا۔ قدر شناسوں نے اسے اصل کتاب سے پہلے ہی علیحدہ طور پر شائع کر دیا۔

مولانا کے سوانح نگاروں نے اس کتاب کا نام ”احسن الاحادیث فی ابطال التثلیث“ ذکر کیا ہے۔ بعض نے ”اوضح الاحادیث فی ابطال التثلیث“ بتایا ہے۔ ہمارے پاس موجود نسخہ پر اس کا نام ”اصح الاحادیث فی ابطال التثلیث“ درج ہے۔ ایسا لگتا ہے کہ عنوان کا فرق طابع کے تصرف سے ہو گیا ہے کیونکہ خود مولانا نے اس مقالہ نافعہ کا نام ”احسن الاحادیث فی ابطال التثلیث“ رکھا ہے چنانچہ وہ لکھتے ہیں۔

”بعض احباب نے درخواست کی کہ ہمارے نزدیک یوں مناسب ہے کہ تم ابطال التثلیث کو جو اس کے مقدمہ کے امر تیسرے میں مہین ہے نکال کر اُسکور سالہ جدا گانہ کر دو اور مواضع میں بقدر مناسب کے کچھ کچھ بڑھا دو اور پھر از سر نو اوّل سے چھپواؤ۔ پس اُنکی درخواست کے موافق میں نے اُس ابطال التثلیث کو اُس سے نکال کر کچھ اُس میں اور ربط کر کے اُسکور سالہ جدا گانہ کر دیا اور نام اُس کا احسن الاحادیث فی ابطال التثلیث رکھا“ (ازلۃ الشکوک ج ۱ ص ۶)

لہذا ہم بھی مولانا کی خواہش کے مطابق اسی نام کو ترجیح دیتے ہیں۔ حق تو یہ ہے کہ مولانا نے اپنی اس تحریر میں تثلیث کے ابطال پر جو دلائل اور باتیں لکھی ہیں وہ مفاہیم و معانی کے اعتبار سے انتہائی اصح الفاظ و کلمات کے اعتبار سے انتہائی اوضح اور تعبیر و اسلوب کے اعتبار سے انتہائی احسن ہیں۔ یہ کتاب فخر المطالع سے حافظ عبد اللہ کی زیر نگرانی طبع ہوئی، سن طباعت درج نہیں ہے لیکن تذکرہ نگاروں کے بقول ۱۲۹۲ھ میں چھپی۔ کتاب صرف ایک ہی بار چھپی دوبارہ اشاعت کی

نوبت نہیں آئی لہذا نایاب ہو گئی۔ مصورات (Photo Copies) کی شکل میں ایک دو کتب خانوں میں موجود ہے۔ ضرورت تھی کہ دوبارہ منصف شہود پہ آجائے لیکن کتاب کی اردو زبان اتنی پرانی ہے کہ اس کا استعمال نہ صرف متروک ہو گیا ہے بلکہ آج کے اردو داں طبقہ کیلئے اس کا سمجھنا یا استفادہ کرنا خاصا مشکل ہے۔ بندہ ناچیز نے کتاب کی عبارت آج کی زبان کے مطابق سلیس اور رواں بنانے کی کوشش کی ہے جس کیلئے الفاظ کا تھوڑا سا تغیر ناگزیر تھا تاہم اس بات کا اطمینان ہے کہ مضامین و مطالب میں کوئی فرق نہیں آئے پایا اور مصنف کے کلام کی پوری دیانت کیساتھ تحریر جدید (Rewriting) کی گئی ہے۔ اپنی طرف سے کچھ اضافہ نہیں کیا، اپنی کوئی بات لکھنا چاہی تو اُسے حواشی میں درج کیا، متن میں بین القوسین بھی کوئی چیز نہیں بڑھائی لہذا پورے یقین کیساتھ کہا جاسکتا ہے کہ یہ کتاب خالص مصنف کی تحریر کا نیا پیراہن ہے۔

منہج تحقیق:

بہر کیف اس کتاب پر بندہ ناچیز سے جو کچھ کام ہو چکا اور اس کا جو انداز و اسلوب یا طریقہ کار رہا اس کا خلاصہ یہ ہے۔

- (۱) متن کی تسہیل کرتے ہوئے اُسے سلیس رواں اردو میں منتقل کیا۔
- (۲) متن میں جہاں بائبل کے حوالے آئے ہیں وہاں موجودہ اردو بائبل (کتاب مقدس) سے ترجمہ لکھا تا کہ مسیحی حضرات کیلئے زیادہ قابل اعتماد رہے اور اختلاف کی صورت میں حواشی میں نوٹ دیکر وضاحت کی۔

(۳) متن کی تمام مباحث و ابواب کے عنوانات قائم کیے تاکہ قاری کیلئے سہولت ہو جائے۔

(۴) ترقیم (Punctuation) کا اہتمام کیا، حوالہ جات کو ممتاز کیا، ہر نئی بات نئے پیرا گراف سے ذکر کی۔

(۵) شروع کتاب میں ایک مقدمہ لکھا ہے جس میں مولانا رحمت اللہ کیرانوی کے حالات زندگی

خدمات دینی اور تصنیفات علمی کا مختصر جائزہ لیا گیا ہے جس کا مآخذ مولانا رحمت اللہ کیرانوی کے عزیز مولانا محمد سلیم مرحوم کا مختصر مگر جامع رسالہ ہے جو ”ایک مجاہد معمار“ کے نام سے مدرسہ صولتیہ نے طبع کیا ہے۔

(۶) حواشی میں بائبل کے حوالہ جات پر جدید تراجم بائبل (اردو، عربی، فارسی، انگریزی) سے مراجعت کی گئی ہے۔

(۷) مسیحیت کی مذہبی اصطلاحات اور متداول علمی تعبیرات کی بقدر ضرورت وضاحت کی ہے۔

(۸) آیات قرآنی کا ترجمہ و تفسیر، متن میں مذکور واقعات کی تحقیق کی گئی ہے، انسانوں یا قبیلوں کے جو نام آئے ہیں ان میں سے بہت سوں کا تعارف کرا دیا ہے۔

(۹) متن کتاب کی تسہیل کیلئے جہاں ضروری معلوم ہوا حواشی بڑھائے گئے ہیں۔

(۱۰) عبارت مصنف کی تشریح کرتے ہوئے اُس بحث کے متعلق دیگر مآخذ کی طرف توجہ دلائی گئی ہے تاکہ اہل ذوق کیلئے استفادہ آسان رہے۔

تِلْكَ عَشْرَةٌ كَامِلَةٌ

ہم اپنی کوتاہ علمی، کم فہمی کے باوجود امید رکھتے ہیں کہ یہ تحقیق اہل علم کیلئے نئے افق روشن کرے گی اور اسکا ہر ذیلی عنوان ایک نیا میدان تحقیق فراہم کریگا۔ انسان نسیان کا پتلا ہے، خطا لازمہ بشریت ہے یہ کوشش حرف آخر نہیں ہے اور علم کے قافلے کا کہیں پڑاؤ نہیں ہے لہذا ہر مثبت تنقید کا خیر مقدم کیا جائیگا اور ہر درست رہنمائی کو کھلے دل سے قبول کیا جائیگا۔

۔۔۔ صلوات عام ہے یارانِ نکتہ و اں کیلئے

آخر میں اللہ سبحانہ و تعالیٰ کے حضور انتہائی عجز و نیاز، اخلاص و انکسار کیساتھ دعا ہے کہ اللہ تعالیٰ اس حقیر کاوش کو قبول فرمائے، انسانیت کیلئے نافع بنائے اور مصنف کی دیگر کتب کی طرح اس ہدیہ ستیہ کو جو جدید اردو کے خوبصورت لباس میں جلوہ گر ہے عوام و خواص کے ہاں مقبول عام، اکسیر

ہدایت بنائے۔ خدا کرے کہ یہ ناچیز کوشش دلوں کے غبار چھٹنے و مانگوں کے پردے کھلنے، تعصب کے اندھیرے بٹنے اور بھٹکے ہوئے قافلوں کی فلاح و صلاح کا سامان ہو جنہیں جادۂ منزل کی تلاش ہے اور وہ حق واضح ہو جانے کے بعد اسکے قبول کرنے میں کوئی ڈر نہیں رکھتے نہ کسی رکاوٹ کو حائل ہونے دیتے ہیں۔ اے ہمارے رب کریم! ہمیں محض اپنے فضل و کرم سے عقیدہ توحید پہ ثابت قدم رکھیے، صراطِ مستقیم کی طرف راہنمائی فرمائیے اپنے انعام یافتہ بندوں کے نقشِ قدم پہ چلائیے، غضب شدہ اور گرم کردہ راہ لوگوں کے بجائیے۔ یا الہ العالمین! محض اپنے فضل سے اس ناچیز کو مرتے دم تک اپنے دینِ متین کی خدمت کیلئے موفق فرمائیے سعادت کی زندگی عطا فرمائیے شہادت کی موت عطا فرمائیے ایمان پہ خاتمہ فرمائیے مصنفِ مرحوم کے قدموں میں جگہ عطا فرما دیجئے اور جب روزِ جزا کو دین کے غلے کا رکناں پر نوازش و سعادت کا موقع آئے تو اس فقیرِ سیاہ کار کو انکی رفاقت سے محروم نہ فرمائیے۔

آمین برحمتک یا ارحم الراحمین وصلى الله تعالى على خير خلقه سيدنا
ومولانا ونبينا محمد وعلى آله وصحبه اجمعين ومن تبعهم باحسان الى يوم الدين

ابو محمد اسماعیل عارفی

طبر ۱۴۳۰ھ

احسن الاحادیث فی ابطال التثلیث

﴿عقیدہ تثلیث دین و دانش کی کسوٹی پر﴾



۴۴

خدا کے نبی علیہ السلام ان دونوں لفظوں کا شیطان پر ہوا اور کوی لفظ صورت الہ یا مسیہ
 خدا ہی جو حق مسیح میں ہے شہد میں نہ رہے اس کی حق آدم اور اولاد آدم میں یہ لفظ بولا گیا
 ہی کتاب پیدائش کے اول باب میں ترجمہ فارسیہ ۱۴۲۹ و خدا القہ کہ انسان را بصورت خود
 خود آفرید و خدا انسان را بصورت خود آفرید بصورت خدا اور آفرید انسان
 را از مادہ کریمہ ترجمہ ہندیہ ۱۴۲۹ کہ خدا نے کہا کہ ہم آدمی کو اپنا نعل اور اپنی صورت بتائی میں عالم
 ۲۷ خدا نے آدمی کو اپنی صورت بنایا خدا کے صورت پر آدمی پیدا کیا پھر آدمی نے خود مادہ
 بنایا ترجمہ عربیہ ۱۴۲۹ انکلی اللہ الا انسان کصورۃ بصورت اللہ خلقہ اور بھی آیہ باب
 نوین کتاب پیدائش میں ہے ترجمہ فارسیہ کہ خون انسان کا میرے خونش از این ریختہ شود
 زیرا کہ خدا ان را بصورت خود ساختہ است ترجمہ ہندیہ اور جو کو یہ کہ انسان کا پہلا ہوا ہے اور
 پہلا انسان ہی پہلا ہے کہ انسان خدا کے صورت ہی پر بنایا گیا ہے لہٰذا اس پر خدا صورت
 ہی صفت اور سیرت ہی اور بلکہ چارہ شیطان کا یہ کہ ذکر اطلاق خدا اور مادہ آدمی کا غیر
 دوی العقول پر آتی جناب پوئوس آریستوٹیل باب سیر کے اپنی خط میں فیلی الزن کو لکھتی
 ہیں ترجمہ عربیہ ۱۴۲۹ اور ۱۴۲۹ اولئك الذين يظنون انهم الله هم ترجمہ فارسیہ ۱۴۲۹ اور
 ۱۴۲۹ اور ۱۴۲۹ خدا ہی آتما سکست ترجمہ ہندیہ ۱۴۲۹ اور ۱۴۲۹ اور ۱۴۲۹ خدا ہی ہے دیکھو اس
 جاسم پر اطلاق الہ یا خدا کا آیا اور آیا الہیوں باب اول برضائے سے ترجمہ عربیہ فقال
 لہ سالی الذی تاویلہ با معنیہ ترجمہ فارسیہ ۱۴۲۹ اور ۱۴۲۹ اور ۱۴۲۹ کہ ترجمہ آریستو
 کہ ای استاد ترجمہ ہندیہ انہوں نے آدمی سے کہا ای زلی یعنی مرشد پس اس آیت میں خود ہے
 تفسیر زلی کے استاد اور مرشد کے ساتھ مرقوم ہے پس حسب اطلاق خدا اور الہ اور الہ اور رب
 اور مادہ آدمی کا ایں عام ہوا ہے اور گزرا پس حق مسیح میں کو یہ لفظ ان الفاظوں سے
 کسی حوالہ کی کجنام میں واقع ہو تو کیوں ہو کہ کہا دین اس کی کلمات مقدس جناب مسیح کے بلا
 شہدہ تو ام اور اھوان اس سے کہ خلی حق میں لفظ خدا اور الہ کا زبور میں واقع ہوا اور
 اسے طرح ادن اشراخون سے کہ بجلی حق میں موافق ترجمہ عربیہ ۱۴۲۹ کے لفظ الہ کا اور

موافق ترجمہ فارسی اور ہندی کے لفظ خدا کا بولا گیا بہتر ہے بلکہ اوس فرشتہ سے ہے
 کہ جسکی حق میں کتاب القضاۃ میں لفظ خدا کا بولا گیا افضل ہے اور محبت کا توکل ذکر اور
 شیطان تردد اور چیزوں غیر ذوی العقول کا تو نام ہے لہذا نجات پس لفظ خدا یا الہ کا
 جناب سبح کے حق میں جان کلام حوالہ ہے میں آویس یعنی مرشد اور استاد کے
 جو گاہب العقاربلی کا موافق تفسیر دنیا کے اور لفظ الہ کا حضرت موسیٰ کے حق میں ہے اگر
 ترجمہ عربی سے اس قول میں خدا جعلت الہا لضعفون انہیں معنی کر کے مستعمل ہے
 اور معنی لیا کہ ہر ایک کے لوگوں کے کہ متکلم اور مرید حضرت سبح کے ہیں زاید مہربان اور
 ایسی معلوم ہوئے ہیں اور یہ ہے درست کہ بعضی شریف سے کہ جو حب اسراف کی حق
 میں لفظ الہ کا واقع ہوا جو خدا و صان فوجید کا جمیل کتب کو باطل کرنا ہے میرے
 اور تو میں تیریے ثابت ہوا کہ مسیحیوں کی نزدیک تینوں انہوں میں باعتبار نفس اللہ کے
 بغیر اعتبار سے کہ امتیاز حقیقی ہے اور تینوں واجب الوجود ہیں خدا مجموعہ حق اقنوم
 کا جو الہیں میں ممتاز اور برتک واجب الوجود ہے اور یہ بالکل ہے وہ وہ ہے
 اور اس لیے کہ مجموعہ ایسے وجود خارجے میں ان امور کے طرف متکا وہ مجموعہ ہے
 محتاج ہوتا ہے لیکن مجموعہ ایسی وجود خارجے میں محتاج اقنوموں کے حالت ہو گا اور
 علیہ امتیاز ثابت ہو سکے تو ہی اقنوم علیہ اور وہ مجموعہ حیرت ہے کا الہ معلول ہونا خاصہ
 ممکن کا ہے اور ذات خارج کے اوس سے سرہ ہوئے و اعلیٰ ہے یہ کہ مجموعہ واجب الوجود
 ہو اور یہ بالاعتاق باطل ہے اور ثابت اس کی کہ مرکب میں قسم ہے حقیقی اور منافی
 اور اعتبار سے مرکب حقیقی وہ ہے کہ نفس الامر میں حقیقت محض ہو اور وجود اس کا
 کارے کرے پیشہ والی کے اور قطع نظر اعتبار سے کہ پایا جائی اور منافی وہ ہے کہ وجود
 اس کا کارگیر پیشہ والی سے پایا جائی کسی اور جو کی اور اعتبار سے وہ ہے کہ مرکب
 اعتبار سے کہ نفس الامر میں ہر پایا جائی جیسا کہ کہان اور ہر سے کہ اعتبار سے محض ہے
 اور اس میں سک نہیں کہ صورت مذکورہ میں خدا کا تین اقنوم سے مرکب ہونا یقیناً لازم ہے

بسم اللہ الرحمن الرحیم

کروڑ کروڑ تعریفیں اور شکر اس واحد حقیقی کا کہ جسکے صحن ذات میں شرک و تثلیث کے خس و خاشاک نہیں پڑتے۔ عرش سے فرش تک ہر موجود مخلوقات اور ہر ذرہ کائنات اسکے وجود پر دلالت کرتا ہے۔ (۱) اسکی آیات بینات کا تقارہ توریت، انجیل، زبور، فرقان اور صحیف انبیاء علیہم السلام کی چھت سے لا الہ الا ہو کے آوازہ کیساتھ بلند آوازہ ہے۔ (۲) مقرب و غیر مقرب فرشتوں اور اصحاب عقل و علم کی زبان اسکی توحید کے ظاہر کرنے میں شریں اور تازہ ہے۔

(۱) مصنفؒ نے کتاب کا افتتاح محمدی تعالیٰ سے کیا ہے مگر اندازِ جہاں ایسا بے لطف اور خوبصورت ہے کہ حمد و ثناء کے ذیل میں کتاب کے موضوع اور مضامین کی طرف لطیف اشارے کیے ہیں کہ اس زمانہ میں عیسائیت کے خود ساختہ عقیدہ "فلسفہ تثلیث" کی بدولت ترویج ہوگی کیونکہ اللہ سبحانہ و تعالیٰ ہر طرح کے شرک سے پاک ہے اور ایک "انسان ضعیف البدیان" ہستی کو "خدا" قرار دینا عقلِ انسانی کی توہین ہے صرف ذہنی بیماری یہ دعویٰ کر سکتے ہیں۔

(۲) مصنفؒ نے فرمایا کہ اللہ تعالیٰ کی توحید کا ذکر کا ذکر توریت، زبور، انجیل و قرآن کریم اور صحیف انبیاء علیہم السلام کی چھت سے لا الہ الا اللہ کے بلند نعرہ کیساتھ کر رہا ہے۔ حقیقت بھی یہی ہے کہ اس کا رخ عالم اور جہانِ رنگ و بو کا ہر ذرہ اللہ تعالیٰ کی وحدانیت کی شہادت دے رہا ہے اور اسکی عظمت و بزرگی کو بیان کر رہا ہے۔ یہ سب کتب مقدسہ بھی اللہ تعالیٰ کے ذکر و توحید سے بھری ہوئی ہیں مثلاً توریت میں ایک جگہ اعلان کیا گیا ہے "من اے اسرائیل! خداوند ہمارا خدا ایک ہی خداوند ہے" (استثناء باب ۶ آیت ۴) دوسری جگہ ارشاد ہے "یہ سب کچھ تھک کو دکھایا گیا تاکہ تو جانے کہ خداوند ہی خدا ہے اور اسکے سوا اور کوئی ہے ہی نہیں..... پس آج کے دن تو جان لے اور اس بات کو اپنے دل میں جمالے کہ اوپر آسمان میں اور نیچے زمین پر خداوند ہی خدا ہے اور کوئی دوسرا نہیں" (استثناء باب ۴ آیت ۳۵-۳۹) صحیفہ زبور میں ایک جگہ ارشاد ہے "کیونکہ تو بزرگ ہے اور عجیب و غریب کام کرتا ہے۔ تو ہی واحد خدا ہے" (زبور باب ۸۶ آیت ۱۰) صحیفہ یسعیاہ میں ہے "میں ہی اول اور میں ہی آخر ہوں اور میرے سوا کوئی خدا نہیں..... میں خداوند سب کا خالق ہوں۔ میں ہی اکیلا آسمان کو تاننے اور زمین کو بچھانے والا ہوں کون میرا شریک ہے؟" (یسعیاہ باب ۴۴ آیت ۶-۲۳) دوسری جگہ ارشاد ہے "میں ہی خداوند ہوں اور کوئی نہیں۔ میرے سوا کوئی خدا نہیں۔ میں نے تیری کرباندگی اگر چہ تو نے مجھے نہ پہچانا تاکہ مشرق سے مغرب تک لوگ جان لیں کہ میرے سوا کوئی نہیں۔ میں ہی خداوند ہوں میرے سوا کوئی دوسرا نہیں" (یسعیاہ باب ۴۵ آیت ۶-۱۵) اسی طرح بائبل کی دیگر کتب میں بھی باری تعالیٰ جل جلالہ کی توحید کا ذکر جا بجا ملتا ہے، پوری بائبل میں لفظ تثلیث یا عقیدہ تثلیث کا نام و نشان نہیں۔ رہا قرآن مجید تو اس میں تو آیات توحید ہزاروں کی تعداد میں ہیں جیسا کہ قارئین کو معلوم ہی ہے۔

بدیع السموات والارض ہے عبادت اسی کی فقط فرض ہے
 نہیں کوئی موجود اسکے سوا نہیں کوئی معبود اس کے سوا
 خدائی میں بے مثل و ضد ہے وہی ولم یولد ولم یلد ہے وہی
 نہیں اس کی تحمید حد بشر کہ اپنی بھی اسکو نہیں کچھ خبر

اور لاکھ صلوٰۃ و سلام ہوں نوع النبی رحمت ربانی کے فرد اکمل پر جو مَا یَنْطَلِقُ عَنِ الْهَوَىٰ اِنْ هُوَ اِلَّا وَحْیٌ یُّوحِی (۱) کے تاجدار ہیں اور مَا زَاغَ الْبَصَرُ وَمَا طَغٰی (۲) کے میدان کے شاہسوار ہیں۔ وہ سلطان حقیقی کی بارگاہ سے هُوَ الَّذِیْ اَرْسَلَ رَسُوْلَهٗ بِالْهُدٰی وَدِیْنِ الْحَقِّ لِیُظْهِرَهُ عَلٰی الدِّیْنِ خَلِیْہ (۳) کی خلعتِ فاخرہ سے سرفراز ہوئے۔

(۱) سورۃ النجم کی آیت ۳ ہے۔ ترجمہ یہ ہے ”وہ اپنی خواہش نفس سے کچھ نہیں بولے گا یہ تو حکم ہے بھیجا ہوا (اللہ کی طرف سے) یعنی آپ ﷺ کے اعمال و افعال تو کیا ایک حرف بھی آپ کے دین مبارک سے ایسا نہیں نکلتا جو خواہش نفس پر مبنی ہو بلکہ جو کچھ آپ دینی تعلیمات کے حوالے سے ارشاد فرماتے ہیں یہ سب اللہ تعالیٰ کی بھیجی ہوئی وحی اور اسکے حکم کے مطابق ہوتا ہے۔ ایک دینی تلاوت ہے جسے ”قرآن کریم“ کہتے ہیں دوسری وحی غیر تلاوت ہے جسے ”حدیث نبوی ﷺ“ کہتے ہیں۔ حضرت عبداللہ بن عمرو بن العاص رضی اللہ عنہ کا بیان ہے ”میں جو بات بھی رسول اللہ ﷺ سے سن کر یاد رکھنا چاہتا تھا اُسے لکھ لیا کرتا تھا قریش نے مجھے روکا اور کہا کہ تم رسول اللہ ﷺ سے جو بات بھی سنتے ہو لکھ لیتے ہو حالانکہ وہ بشر ہی تو ہیں بشر کی طرح وہ بھی کبھی غصے میں ہوتے ہیں (ہو سکتا ہے کہ غصہ کی حالت میں اُنکے منہ سے کوئی بات خلاف حق نکل جائے) حضرت عبداللہ رضی اللہ عنہ فرماتے ہیں کہ میں نے قریش کی یہ بات رسول اللہ ﷺ سے کہی تو آپ نے اپنے لبوں کی طرف اشارہ کر کے فرمایا اَلَّذِیْ نَفْسُ مُحَمَّدٍ بِنَدَہٗ فَاٰتِیْہُجْرَجُ مَعًا بَیْنَهُمَا اِلَّا حَقٌّ فَاُکْتَبُ ”قسم ہے اس ذات کی جس کے قبضے میں میری جان ہے ان دونوں لبوں کے درمیان (جو زبان ہے اُس) سے حق کے سوا کچھ نہیں نکلتا اس لئے تم لکھا کرو“ (سنن ابی داؤد، کتاب العلم)

(۲) سورۃ النجم کی آیت ۱۳ ہے۔ ترجمہ یہ ہے ”نہیں ہنسی نگاہ اور نہ حد سے بڑھی“ یعنی شب معراج میں جناب رسول اللہ ﷺ نے عالم بالا کے جو عجائبات دیکھے اور خداوند قدوس کی تجلیات و انوار کے جو مظاہر مشاہدہ کیے تو ہر چیز کو بڑے اطمینان اور اطمینان سے دیکھنا نہ نگاہ ٹیڑھی نہ ترچھی ہو کر دائیں بائیں نہ اور طرف مائل ہوئی اور نہ مقصود سے تجاوز کر کے آگے بڑھی۔ بس اسی چیز پر جمی رہی جسکا دکھانا حق جل شانہ کو منظور ہوا۔ بادشاہوں کے دربار میں جو چیز دکھائی جائے اسکو نہ دیکھنا اور نہ نہ دکھائی جائے اسکو نہ کنا دونوں عیب ہیں اور سید المصومین ﷺ تو ہر عیب سے پاک ہیں۔

(۳) سورۃ الفتح کی آیت ۲۸ ہے۔ ترجمہ یہ ہے ”وہ (اللہ) وہی تو ہے جس نے اپنے رسول کو ہدایت (کی کتاب) اور دین حق دیکر بھیجا تا کہ اسکو تمام ادیان پر غالب کرے اور حق ظاہر کرنے کیلئے خدا ہی کافی ہے (باقی اگلے صفحہ پر).....

وہ وَمَا أَرْسَلْنَاكَ إِلَّا رَحْمَةً لِّلْعَالَمِينَ (۱) کے خذابِ عالی کیساتھ معزز اور وَلَسَوْفَ يُعْطِيكَ رَبُّكَ فَتَرَىٰ فِيَّ ضَمِي (۲) کے بلند منصب پر متمکن ہوئے۔ حضرت مسیح علیہ السلام کو آپ ﷺ سے وہی نسبت

..... یعنی اصول و فروع، عقائد و مسائل کے اعتبار سے صرف یہی دین سچا اور یہی راہ سیدھی ہے جو حضرت محمد رسول اللہ ﷺ لائے۔ اللہ تعالیٰ نے اس دین اسلام کو ظاہر میں بھی سینکڑوں برس تک سب مذاہب پر غالب رکھا جب تک مسلمانوں نے اس دین کو تھا ما اللہ تعالیٰ نے اس کے ذریعہ انکو خوب کامیابی دی۔ انہوں نے صدیوں تک بڑی شان و شوکت سے کرۂ ارض پر حکمت کی اور دنیا کو امن و عدل بخشا اور آئندہ بھی دنیا کے خاتمہ کے قریب ایک وقت آنے والا ہے جب ہر طرف دین اسلام کا غلبہ ہوگا۔ باقی دلیل و حجت کے اعتبار سے تو دین اسلام ہمیشہ سے غالب ہے اور رہیگا۔

(۱) سورۃ الانبیاء کی آیت ۱۰۷ کے ترجمہ یہ ہے ”اور ہم نے آپ کو تمام جہانوں کیلئے رحمت ہی رحمت بنا کر بھیجا ہے“ بلاشبہ آپ ﷺ رحمتِ عالم بنا کر بھیجے گئے ہیں اگر کوئی بد بخت اس رحمتِ عامہ سے خود ہی نفع نہ اٹھائے تو یہ اسکا اپنا قصور ہے۔ بارش کی لطافت طبع میں کوئی کمی نہیں۔ آفتاب عالم کی روشنی اور گرمی کا فیض ہر طرف پہنچتا ہے لیکن اگر کوئی شخص اپنے اوپر تمام دروازے اور کھڑکیاں بند کر لے تو اسکی اپنی حماقت اور جاہلیت ہوگی۔ آفتاب کی فیضِ رسانی میں کوئی کلام نہیں ہو سکتا۔ علوم نبوت ﷺ اور تہذیب اسلام کا حلقہ فیض اس قدر وسیع ہے کہ ہر مسلم و کافر اپنے اپنے ذوق کے مطابق فائدہ اٹھا رہا ہے۔ حضرت محمد ﷺ کی رحمتِ عامہ کی یہ بھی برکت ہے کہ حق تعالیٰ نے وعدہ فرمایا ہے کہ پہلی امتوں کے برعکس اس امت کے کافروں کو عمومی عذابِ ہلاکت سے محفوظ رکھا جائیگا۔ سچ تو یہ ہے کہ آپ ﷺ کے عام اخلاق کے علاوہ آپ کا جہاد علی الکفار بھی رحمت ہے کیونکہ یہ اس خوبصورت دنیا کو خدا کے نافرمانوں کے فساد سے پاک کر کے گنہگار رحمت بنانے کا ذریعہ ہے۔

وللتفصیل مقام آخر

(۲) سورۃ النحی کی آیت ۵ ہے۔ ترجمہ یہ ہے ”اور آپ کا پروردگار آپ کو وہ کچھ عطا فرمائے گا کہ آپ خوش ہو جائے گے“ اس آیت کے نزول پر آپ ﷺ نے فرمایا ”محمد راضی نہیں ہوگا جب تک اسکی امت کا ایک آدمی بھی دوزخ میں رہے“ (روح المعانی، مصنف علامہ سید محمود آلوسی، ج ۳۰، ص ۵۲۹، مطبوعہ مکتبہ رشیدیہ کوئٹہ) سبحان اللہ! سرورِ عالم ﷺ کی شفقت و رحمت دیکھئے کہ ایک طرف تو آپ ﷺ نے دعوتِ حق میں سب نبیوں سے زیادہ مصائب سہہ کر اللہ تعالیٰ کا پیغام توحید پہنچایا انسانیت کی فلاح میں اپنی زندگی کی تمام کوششیں صرف کر دیں۔ دوسری طرف روزِ جزا کو اپنی امت کے گناہگاروں کی اللہ تعالیٰ کے دربار میں سفارش و شفاعت کریں گے یہاں تک کہ اللہ جلّ جلالہ اپنے حبیب ﷺ کے اکرام میں ان سب اہل توحید کو انساںوں کو جہنم سے نکال کر جنت میں داخل فرمائیں گے۔ خدا کے فرستادوں، راستباز بندوں کی یہی شان ہونی چاہیے۔ یہ کنسی منطبق ہے کہ حضرت آدم علیہ السلام کی چھوٹی سی لغزش ”ناچاہلی معافی“ موروثی گناہ ”بن کر ساری نسلِ آدم میں سرایت کر گئی“ ہزاروں سال بعد خدا نے بے بس ہو کر اپنا اکلوتا معصوم بیٹا بھیجا جو ساری نسلِ آدم علیہ السلام کے گناہ کا بوجھ لیکر خود سزا کے طور پر پھانسی پر چڑھ کر ملعون ہو گیا۔ نعوذ باللہ من ذالک

ہے جو حضرت ایلیاؑ کو حضرت مسیحؑ سے ہے جیسا کہ دلائل قطعیہ سے ظاہر اور ثابت ہے (۱) عظمت و شرافت کے اعتبار سے ہر نبی سابق کو ان سے ایسی ہی نسبت ہے جیسا کہ ذرہ کی چمک نور آفتاب کے مقابلہ میں معلوم ہو۔ (۲) میری مراد بہترین عالم سردارِ اولادِ آدمؑ محمودِ خلایقؑ محبوبِ خالقِ شافعِ روزِ جزا حضرت ابوالقاسم محمد مصطفیٰؐ ہیں جنکے آفتابِ ہدایت نے کفر کی تاریک رات کو صفحہ عالم سے مٹایا اور خلقِ خدا کو گمراہی و گمراہی کے ہاتھوں سے چھڑایا۔ ایسا کیوں نہ ہو وہی تو خاتم النبیین ہیں اور نصوص قطعیہ کے مطابق افضل المرسلین ہیں۔

(۱) ایلیا حضرت الیاسؑ کا نام ہے انکا نام الیاسین بھی آیا ہے جیسے کوہِ سینا کو کوہِ سینین کہتے ہیں۔ بعض علماء کا یہ کہنا ہے کہ جب انکے تبعین کا لحاظ کرتے ہیں تو الیاسین کہتے ہیں ورنہ الیاس۔ لیکن یہاں پر ایلیا سے مصنفؒ کی مراد حضرت یحییٰؑ ہیں کیونکہ بائبل میں کئی جگہ انکو ایلیا کہا گیا ہے مثلاً اسی باب ۱۱ آیت ۱۳ باب ۱۷ آیت ۱۷ اور باب ۱۸ آیت ۱ میں حضرت یحییٰؑ (یعنی یوحنا اصطفاؑ) (پندرہویں والا) کو ایلیا کی شخصیت قرار دیا گیا ہے جو حضرت مسیحؑ سے پہلے تشریف لائے اور اپنے بعد حضرت مسیحؑ کے آنے کی بشارت دی۔ قرآن کریم میں بھی ذکر ہے اِنَّ اللّٰهَ يَنْفِخُ فِي الصُّوفِ فَتُصَدِّقُا بِكَلِمَةٍ مِّنْ اللّٰهِ (آل عمران آیت ۳۹) حضرت عیسیٰؑ بھی حضرت محمدؐ سے پہلے تشریف لائے اور اپنے بعد حضرت محمدؐ کی تشریف آوری کی بشارت دی جسکا ذکر بائبل اور قرآن مجید دونوں میں ہے۔ انجیل یوحنا باب ۱۶ آیت ۷ میں ہے ”لیکن میں تم سے سچ کہتا ہوں کہ میرا جانا تمہارے لئے فائدہ مند ہے کیونکہ اگر میں نہ جاؤں تو وہ مددگار تمہارے پاس نہ آئے گا لیکن اگر جاؤں گا تو اسے تمہارے پاس بھیج دوں گا اور وہ آکر دنیا کو گناہ اور راستبازی اور عدالت کے بارے میں قصود وار ٹھہرائیگا..... مجھے تم سے اور بھی بہت سی باتیں کہنا ہے مگر اب تم انکی برداشت نہیں کر سکتے لیکن جب وہ یعنی سچائی کا روح آئے گا تو تم کو تمام سچائی کی راہ دکھائیگا اس لئے کہ وہ اپنی طرف سے نہ کہے گا لیکن جو کچھ سنے گا وہی کہے گا اور تمہیں آئندہ کی خبریں دیگا میرا جلال ظاہر کریگا“ الخ یہ مضمون یوحنا باب ۱۳ آیت ۱۵ باب ۲۶ آیت ۲۶ میں بھی آیا ہے۔ قرآن کریم نے اس بشارت عیسوی کا تذکرہ کرتے ہوئے فرمایا اِذْ قَالَ عِيسٰى ابْنُ مَرْيَمَ يٰبَنِي اِسْرَآئِیْلَ اِنِّیْ رَسُوْلُ اللّٰهِ اِلَیْكُمْ مُّصَدِّقًا لِّمَا بَیْنَ يَدَیْ مِنْ الْوَحْیِ وَنُبِّیْٓ اُتِیْتُ بِرَسُوْلٍ یَّاۤتِیْیْ مِنْ بَعْدِیْ اَسْمٰٓءُ اَحْمَدُ (سورۃ الصف آیت ۶) یاد رہے کہ جو فضیلت حضرت عیسیٰؑ کو حضرت یحییٰؑ (یوحنا اصطفاؑ) پر حاصل ہے وہی فضیلت حضرت محمدؐ کو حضرت مسیحؑ پر حاصل ہے جیسا کہ اہل انصاف اصحابِ علم پر بخوبی معلوم ہے۔

(۲) تفصیل کیلئے ملاحظہ ہو۔

۱۔ رحمۃ اللہ علیہ، مصنف قاضی محمد سلیمان سلمان منصور پوری، باب پنجم، ج ۲، ص ۲۸۸، مطبوعہ دارالاشاعت کراچی۔

۲۔ سیرت المصطفیٰؐ، مولانا محمد ادریس کاندھلوی، ج سوم، ۳۔ سیرت النبیؐ، علامہ شبلی نعمانی، سید سلیمان ندوی، ج ۳۔

وہی ہے مرکز عالم گن فکان
وہی باعثِ صحتِ جسم و جان
چلے حکم کے ساتھ جسکے درخت
ہوئے نقشِ پا بر سر سنگ سخت
مگا ایک برتن میں پانی قلیل
رکھا ہاتھ اس میں باذنِ جلیل
ہر ایک انگلی سے چشمہ جاری ہوا
جسے جتنا منظور تھا پی لیا
وہ لاکھوں محبوبِ معبود ہے
سلام علیک اے رسولِ خدا
مراتب ہوں اسکے بیان مجھ سے کیا
وہی خلقِ آدم سے مقصود ہے
کہ ہیں اسکی امت میں کالانبیاء

اور ہزار ہزار درود ہوں اصحابِ سید المرسلین پر خصوصاً خلفاءِ راشدین رضوان اللہ علیہم اجمعین پر کہ
اُنکی منقبت کا نشان والذین معہ اشکاء علی الکفار رحمہم تہتہم ترأثم رُکعاً سُجداً
یَسْتَغْنُونَ فَضلاً مِنَ اللّٰهِ وَرِضْواناً سِیماہم فی وُجُوہہم من اثر التَّسْجُودِ (۱) سے مزین
ہے۔ اسی طرح اُنکی آلِ پاک پر کہ اُنکی انگلی کا گلیزہ شرف مثل اہل بیتی فیکم مثل سفینۃ
نوح من رکبھا نجا ومن تخلف عنها هلك (۲) کے نقش سے چمکدار اور روشن ہے۔

(۱) سورۃ الفتح کی آیت ۲۹ ہے۔ ترجمہ یہ ہے "اور جو لوگ انکے ساتھ ہیں زور آور ہیں کافروں پر نرم دل ہیں آپس میں تواضع
دیکھے رکوع میں اور سجدہ میں خدا کا فضل اور اسکی خوشنودی طلب کر رہے ہیں۔ کثرتِ سجود کے اثر سے انکی پیشانیوں پر نشان
پڑے ہوئے ہیں" اصحابِ رسول ﷺ کی مدح و منقبت میں یہ آیات نازل ہوئیں کہ وہ کافروں کے مقابلہ میں سخت مضبوط اور
قوی ہیں جس سے کافروں پر رعب پڑتا ہے اور کفر سے نفرت و بیزاری کا اظہار ہوتا ہے۔ وہ اپنے بھائیوں کے ہمدرد و مہربان
انکے سامنے نرمی سے جھکنے والے تواضع و انکسار سے پیش آنے والے ہیں۔ وہ نہایت اخلاص کیساتھ اس طرح وظیفہ بندگی ادا
کرتے ہیں کہ نماز و عبادت سے انکے چہروں پر خاص نور اور رونق ہے۔ صحابہ کرام کی پوری تاریخ اسی عظمتِ کردار کی آئینہ
دار ہے۔ چنانچہ بہت سے غیر متعصب اہل کتاب انکے روشن چہرے پاکیزہ سیرت دیکھ کر بول اٹھتے تھے واللہ! یہ تو یسوع مسیح
کے حواری معلوم ہوتے ہیں۔ تو ریت و انجیل میں بھی ان نفوسِ قدسیہ کی تعریف و توصیف کی گئی ہے چنانچہ استثناء باب ۳۳
آیت ۲ میں ہے "خداوند سینا سے آیا اور شعیب سے ان پر طلوع ہوا فاران کے پہاڑ سے وہ جلوہ گر ہوا دس ہزار قدسیوں کیساتھ
آیا اور انکے داہنے ہاتھ میں ایک آتشی شریعت ان کیلئے تھی وہ بے شک قوموں سے محبت رکھتا ہے۔ اسکے سب مقدس لوگ
تیرے ہاتھ میں ہیں۔ اور وہ تیرے قدموں میں بیٹھے۔ ایک ایک تیری باتوں سے مستفیض ہوگا"

(۲) ترجمہ یہ ہے کہ میرے اہل بیت کی مثال کشتی نوح کی ہی ہے جو اس میں سوار ہو گیا نجات پا گیا (باقی اگلے صفحہ پر.....)

وجہ تصنیف کتاب:

حمد و نعت کے بعد طالب حق پر مخفی نہ رہے کہ اس گوشہ نشین گمنام نے ان دنوں ایک سوالات کا پرچہ دیکھا جو دلی، آگرہ، شملہ اور اٹالہ وغیرہ میں مشہور ہوا۔ پھر میں نے انہیں اعتراضات کو ایک ہندی رسالہ میں مندرج پایا جو کسی عیسائی کا لکھا ہوا ہے اور نئی طباعت کیساتھ چھپا ہوا ہے۔ سنایہ گیا کہ اس اشتہار سے مسیحیوں کی اصل غرض جواب طلب کرنا ہے۔ اگرچہ ان اعتراضات اور اس طرح کے دیگر سوالوں کے جوابات اسلامی کتب میں بخوبی درج ہیں اور اگر طالب حق اس باب میں عربی تصنیفات کو نہ سمجھ سکے تو تھوڑا سا بھی اگر اردو اور فارسی میں دسترس رکھتا ہو تو اسکا اطمینان صولۃ الضیف، استفسار اور ازالۃ الادہام سے بخوبی ہو سکتا ہے (۱) مگر چونکہ نئے جواب کا مطالبہ سنا جاتا ہے اس لئے علیحدہ جواب لکھنا اچھا معلوم ہوا۔ یہ سوالات تینیس (۲۳) تھے بعض مسیحیوں نے ان میں کچھ اصلاح کر کے اپنے زعم کے مطابق چھ بڑے مضبوط اعتراضات بڑھا کر اٹیس (۲۹) کر دیے۔ اس لئے ہم ان اٹیس سوالوں کے جوابات لکھیں گے جن میں تینیس سوالوں کا جواب بھی آجائیگا لیکن بعض وجوہ سے سوالوں کی ترتیب پلٹ کر ہم اس طور پر ذکر کریں گے کہ معجزات کے

..... اور جو پیچھے رہا ہلاک ہو گیا۔ اہل بیت میں آپ ﷺ کی ذریت طیبہ کے علاوہ ازواج مطہرات بھی شامل ہیں بلکہ اہل بیت یا اہل خانہ کا اول اور اصل مصداق نبوی ہی ہوتی ہے قرآن مجید نے بھی اہل البیت کا لفظ ازواج مطہرات ہی کیلئے استعمال کیا ہے (سورۃ الاحزاب آیت ۳۳ سورۃ ہود آیت ۷۳) یہ کہنا کہ ازواج مطہرات آپ ﷺ کے اہل بیت میں سے نہیں ہیں یا اس لفظ کا مصداق صرف آپ ﷺ کی ایک بیٹی ایک داماد اور دونوں سے ہیں یہ بات شوق زبان و محاورہ کے لحاظ سے درست ہے اور نہ قرآن و سنت سے ثابت ہے۔

(۱) یہ فاضل عباس علی جاموی کی کتاب ہے جسکا پورا نام ”صولۃ الضیف علی اعداء ابن مریم“ ہے انکا کانپور میں پادری ویٹ اور پادری ولیم کے درمیان ایک تاریخی مناظرہ بھی ہوا ہے یہ مولانا کیرانوی کے مناظرہ سے بائیس سال پہلے کی بات ہے۔ یہ کتاب ہماری نظر سے نہیں گذری معلوم نہیں موجود ہے یا مفقود ہے۔ دوسری کتاب ”الاشفاق“ ہے جسے حضرت مولانا سید آل حسن موہائی (المتوفی ۱۲۸۸ھ) نے لکھا ہے اس میں بائبل کا تنقیدی جائزہ، بشارت محمدی ﷺ کا تفصیلی بیان ہے اور عیسائیوں کے کئی اعتراضات کے جوابات ہیں۔ تیسری کتاب ”ازالۃ الادہام“ ہے جو مولانا کیرانوی کی رد عیسائیت پر پہلی تصنیف ہے جس میں عیسائیت کے بڑے اعتراضات کے جامع و مدلل جوابات دیے گئے ہیں۔

متعلق اعتراضات ایک جگہ ہونگے، قرآن پاک کے متعلق ایک جگہ و علیٰ هذا القیاس مگر معترض کی عبارت بغیر کسی کمی پیشی کے حرفا حرفا ویسی ہی لکھی جائیگی جیسی تھی اُس میں کچھ تبدیلی نہ ہوگی اور تحریر جواب سے قبل چار باتوں کا لکھنا مناسب ہے۔

پہلی بات

قدیم سے یہ ہے کہ ہر مذہب والا اپنے مخالفین پر آباء کی تقلید یا ہٹ دھرمی یا عدم غور اور جہالت کی وجہ سے ہر طرح کے رطب و یابس اعتراضات کر ڈالتا ہے اور ازراہ عناد مخالفین کی اچھی بات کو بھی بری سمجھ کر اُسے بے ہودہ بتلاتا ہے۔ پھر اگر نفسانیت اور محبت جاہ بھی اس کیساتھ ہو تو کیا کہنا چاہیے۔ اگرچہ یہ بات بدیہی ہے لیکن پھر بھی تنبیہ کیلئے اسکی چند نظائر لکھتا ہوں کہ یہودی اور بت پرست لوگ حضرت مسیح علیہ السلام اور مسیحیوں کو انکے وقت میں کیا کیا کہتے تھے اور کہتے ہیں۔

یہود کا حضرت مسیح علیہ السلام کے متعلق خیال:

(۱) یوحنا باب ۸ آیت ۵۲، ۵۳ میں ہے ”یہودیوں نے جواب میں اس سے کہا کیا ہم خوب نہیں کہتے کہ تو سامری (۱) ہے اور تجھ میں بدروح ہے؟..... یہودیوں نے اس سے کہا کہ اب ہم نے جان لیا کہ تجھ میں بدروح ہے“

(۲) یوحنا باب ۹ آیت ۲۹، ۳۰ میں ہے ”پس بعض فریسی کہنے لگے یہ آدمی خدا کی طرف سے نہیں کیونکہ سبت کے دن کو نہیں مانتا..... ہم جانتے ہیں کہ خدا نے موسیٰ کیساتھ کلام کیا ہے مگر اس شخص کو نہیں جانتے کہ کہاں کا ہے“

(۱) سامری ایک قوم کا نام ہے۔ یہ فلسطین کے شہر ”سامرة“ کی طرف منسوب ہے جسے ”سامریہ“ بھی کہا جاتا ہے (بائبل ٹلس ص ۲۶) یہ قوم پہلے بت پرست تھی پھر یہود کے مذہب کو اختیار کر لیا۔ لیکن یہود سامریوں کو بدعتی سمجھتے تھے اور انکے درمیان حدود و خصامت پائی جاتی تھی حتیٰ کہ سامریوں کی توریت تک الگ تھی۔ یہ لوگ توریت کی صرف پہلی پانچ کتابیں اور ”یشوع و قضاة“ کو مانتے ہیں اور مہد قدیم کی باقی کتب کا انکار کرتے ہیں۔ یہود کسی کو بے دین اور بدعتی قرار دینے کیلئے اسکو ”سامری“ کہتے تھے۔

(۳) یوحنا باب ۱۰ آیت ۲۰ میں ہے ”اُن میں سے بہترے تو کہنے لگے کہ اس میں بدروح ہے اور وہ دیوانہ ہے تم اسکی کیوں سنتے ہو؟“

(۴) متی باب ۹ آیت ۳۳ میں ہے ”اور دیکھو بعض فقہوں نے اپنے دل میں کہا یہ کفر بکتا ہے..... فریسیوں (۱) نے کہا کہ یہ تو بدروحوں کے سردار کی مدد سے بدروحوں کو نکالتا ہے“ اسی طرح کا قول مرقس باب ۳ آیت ۲۲ لوقا باب ۱۱ آیت ۱۵ میں بھی مذکور ہے۔

(۵) متی باب ۱۲ آیت ۲ میں ہے ”فریسیوں نے دیکھ کر اس سے کہا کہ دیکھ تیرے شاگرد وہ کام کرتے ہیں جو سبت کے دن کرنا ناجائز ہیں“

(۶) متی باب ۲۶ آیت ۶۵ میں ہے ”اس پر سردار کاہن نے یہ کہہ کر اپنے کپڑے پھاڑے کہ اس نے کفر بکا ہے۔ اب ہم کو گواہوں کی کیا حاجت رہی؟ دیکھو تم نے ابھی یہ کفر کیا ہے تمہاری کیا رائے ہے؟ انہوں نے جواب میں کہا وہ قتل کے لائق ہے“

(۷) متی باب ۲۷ آیت ۳۹، ۴۳، ۴۴ میں ہے ”اور راہ چلنے والے سر ہلا کر اسکو لعن طعن کرتے اور کہتے تھے اے مقدس کے ڈھانے والے اور تین دن میں بنانے والے اپنے بچا۔ اگر تو خدا کا بیٹا ہے تو صلیب پر سے اتر آ۔ اسی طرح سردار کاہن بھی فقہوں اور بزرگوں کیساتھ ملکر ٹھٹھے سے کہتے تھے اس نے اوروں کو بچایا ہے اپنے تئیں نہیں بچا سکتا الخ..... اسی طرح ڈاکو بھی جو اُس کیساتھ مصلوب ہوئے تھے اُس پر لعن طعن کرتے تھے..... دوسرے دن جو تیاری کے بعد کا دن تھا سردار کاہنوں اور فریسیوں نے پیلاطس کے پاس جمع ہو کر کہا خداوند! ہمیں یاد ہے کہ اس دھوکے باز نے جیتے جی کہا تھا میں تین دن کے بعد جی اٹھوں گا“

(۱) حضرت عیسیٰ علیہ السلام کے زمانہ میں یہودیت کے تین اہم فرقے تھے۔ ۱۔ فریسی ۲۔ صرہوتی ۳۔ اسنی۔ ان فرقوں میں فریسی سب سے زیادہ بااثر تھے یہ صرف اپنے آپکو راسخ الاعتقاد شریعت کی سختی سے پابندی کرنے والا طبقہ کہتے تھے۔ تورات کے مطابق بڑا عمل کرتے احکام بجالاتے اور خود کو دوسروں سے زیادہ کٹر مذہبی ظاہر کرتے۔ انہوں نے حضرت عیسیٰ علیہ السلام کی کچھ زیادہ ہی مخالفت کی اور حضرت عیسیٰ علیہ السلام نے بھی انکی خوب خوب خبر لی۔

تجزیہ مصنف:

دیکھئے! انا جیل کی تصریح کے مطابق یہود حضرت مسیح علیہ السلام کو کہتے تھے کہ اس میں بدروح ہے وہ خدا کی طرف سے نہیں ہے، ہم نہیں جانتے کہ وہ کہاں سے ہے؟ وہ دیوانہ ہے تم اسکی کیوں سنتے ہو؟ وہ کفر مکتا ہے وہ بدروحوں کو بدروحوں کے سردار کی مدد سے نکالتا ہے اور کبھی کپڑے پھاڑ کر چلاتے تھے کہ یہ کفر بک چکا گواہوں کی کیا ضرورت ہے، قتل کے لائق ہے۔ اسی طرح ملامت واستہزاء کرتے تھے اور دھوکے باز بتلاتے تھے یہاں تک کہ عام کفار چورڈا کو تک جناب مسیح علیہ السلام کو ملامت کرتے تھے۔

یہود کی مسیحیوں کے متعلق سوچ:

مسیحیوں کے متعلق تو اس سے بھی زیادہ الزامات تھے مگر طوالت کے خوف سے صرف ایک حوالہ نقل کرتا ہوں۔ یوحنا باب ۷ آیت ۴۷ میں ہے "یفریسیوں نے انہیں جواب دیا کیا تم بھی گمراہ ہو گئے؟ بھلا سرداروں یا فریسیوں میں سے بھی کوئی اس پر ایمان لایا؟ مگر یہ عام لوگ جو شریعت سے واقف نہیں یعنی ہیں" (۱)

ایک تاریخی حوالہ:

ولیم میور صاحب (۲) نے اپنی تاریخ میں جو ۱۸۴۸ء میں آگرہ سے چھپی ایک درخواست نقل کی ہے جو پلیسی (۳) نامی عالم و فاضل رومی بت پرست نے بادشاہ تر اجان کو لکھی۔ اس میں مسیحی (۱) دیکھئے! یہ لوگ حضرت مسیح علیہ السلام کے ساتھیوں اور حواریوں کو کس خطاب سے یاد کر رہے ہیں۔ ظاہر ہے کہ انکا حضرت مسیح علیہ السلام پر ایمان لانے کی سعادت سے محروم ہونا انکے اہل حق ہونے کی دلیل نہیں اور جو کچھ یہ لوگ حضرت مسیح علیہ السلام کے ساتھیوں کے متعلق کہہ رہے ہیں وہ محض تعصب و عناد پر مبنی ہے۔

(۲) ولیم میور (William Muir) مشہور مستشرق مصنف ہیں۔ تحشیہ مجموعی انکارویہ اسلام کیساتھ مخالفانہ ہے جیسا کہ اکثر مغربی مؤلفین کا طریقہ ہے۔ انکی ایک مشہور کتاب "The life of Muhammad" ہے۔

(۳) یہ ۱۱۰ اور ۱۱۵ء کے درمیانی وقفہ میں ایشیائے کوچک کے صوبے کا گورنر تھا جس نے مسیحیوں کے خلاف مناسب قانونی کارروائی کرنے کیلئے بادشاہ کو درخواست لکھ کر اس سے وضاحت اور باضابطہ اجازت چاہی۔ (باقی اگلے صفحہ پر.....)

مذہب کے متعلق بعض جملے یوں ہیں ”دولونڈ یوں (۱) کو جنہیں وہ لوگ مددگار کہتے تھے شکنجہ عقوبت میں کھینچ کر استفسار کیا لیکن ایک برے اور لغو مذہب کے سوا اور کچھ نہ پایا اور اس بے ہودہ طریقے کا پھیلاؤ نہ صرف شہروں میں بلکہ دیہات، چھوٹی چھوٹی بستیوں میں بھی ہے“ انتہی ملخصاً اور طاسطس روی کی کتاب سے جو کہ پلینی کی طرح ایک فاضل بت پرست تھا لفظ بلفظ ترجمہ نقل کرتے ہوئے ایک جگہ مسیحیوں کے متعلق یوں واقع ہے ”اور وہ کرشان (Christian) کہلاتے تھے انکے بانی کا نام کرسٹس (Christ) تھا جس نے ہیرودیس قیصر کی سلطنت میں یہودیہ کے نائب پیلاطس کے ہاتھ سے قتل کی سزا پائی اُسکے بعد یہ خراب مذہب تھوڑی دیر تک موقوف رہا لیکن پھر پھیل گیا اور نہ صرف ملک یہودیہ میں جہاں پہلے یہ خرابی اٹھی تھی بلکہ شہر روما میں بھی جس میں ہر طرف سے سب شہر آ کر جمع ہوتے ہیں اور پھیلتا ہی جا رہا تھا“ انتہی ملخصاً۔ اسی تاریخ کے چوتھے باب میں ہے ”اور جب کوئی بھی کال یا دیا یا حادثہ پڑتا تھا تو سب لوگ غل مچاتے تھے کہ یہ بات مسیحیوں کی شامت سے ہوئی ان سے ناخوش اور غصہ ہو کر ہمارے اوپر یہ مصیبت پہنچی ہے انکو شیروں کے سامنے ڈال دو اور ایسی ایسی باتیں کہہ کر عیسائیوں پر حملے کر کے انکو مارتے یا قتل کرواتے تھے“ انتہی (۲)

آج کل جو یہودیہ بت پرست ہیں انکا حال لکھنا کچھ ضروری نہیں وہ جو کچھ کہتے ہیں ان

سے ملاقات رکھنے والوں پر ظاہر ہے۔ (۳)

..... یہ تراجان دوسری صدی عیسوی میں سلطنت روم کا بادشاہ رہا۔ (تاریخ کلیسیا، مصنفہ جان۔ سی۔ دوانیا، ترجمہ اردو
عمانویل نیو، ص ۱۱۱، مطبوعہ کیمیکل انڈسٹریز سنٹر صدر کراچی ۱۹۹۷ء)

(۱) شاید اگر اسے مراد راہبات (Nuns) ہیں جو چرچ کی خدمت کرتی ہیں، عشا اور تانی میں روٹی اور شراب تقسیم کرتی ہیں۔

(۲) Church History کے موضوع پر بہت کتابیں لکھی گئی ہیں جن میں اس طرح کی تفصیلات موجود ہیں۔

(۳) ہمارے زمانے کے یہود، مشرک اور لاندہب اقوام اسلام دشمنی میں نصاریٰ کیساتھ ملکر ایک ہو گئے ہیں ورنہ انکے

درمیان بہت دوریاں ہیں۔ بَسْأَسْأَلُهُمْ تَبَيَّنَتْ لَهُمْ قَدِيدُكَ فَتَحَسَّبُهُمْ جَمِيعًا وَقَلَّوْا لَهُمْ شَتَّىٰ ”اگلی لڑائی آپس میں سخت ہے تم شاید

خیال کرتے ہو کہ یہ اکٹھے ہیں مگر انکے دل پھٹے ہوئے ہیں“ (الحشر، آیت ۱۴) یہود تو آج تک حضرت عیسیٰ علیہ السلام اور

اُنکی والدہ ماجدہ کی شرافت و عظمت پر تو جین آمیز الزام دیتے ہیں۔

دوسری بات

غالباً ہر کسی کو اپنے مذہب کی تائید محبوب ہے اور ظاہر میں ہر کوئی اپنے مذہب اور اپنے ہی طریقہ کو فقط وسیلہ نجات بتاتا ہے یہاں تک کہ اگر کسی خاکروب یا بھنگی سے پوچھو! کہے گا فرقہ ناجیہ ہماری ہی قوم ہے اور بس۔ پھر جس وقت نفسانیت یا تعصب بے جا یا حُب ریاست و جاہ یا غرور دولت ہو تو دوسرے مذہب کو بالکل ہی مٹانا پاہتا ہے گو وہ مذہب سراسر حق ہی کیوں نہ ہو اگرچہ مذہب حق کسی کے مٹانے سے نہیں مٹتا۔ لیکن یہی فرقہ کی طرفداری اس بات کی دلیل نہیں ہے کہ انکو اظہار حق منظور ہے یا دوسرا مذہب باطل ہے۔ جب تک کہ اس باب میں دلائل قطعیہ سے حق ظاہر نہ ہو جائے۔ انا جیل نے حضرت مسیح علیہ السلام اور مسیحیوں کے متعلق یہود کا رویہ اس طرح لکھا ہے۔

یہود کا حضرت مسیح علیہ السلام سے سلوک:

(۱) یوحنا باب ۸ آیت ۵۹ میں ہے ”پس انہوں نے اُسے مارنے کو پتھر اٹھائے مگر یسوع چھپ کر پیکل سے نکل گیا“

(۲) یوحنا باب ۹ آیت ۲۲ ہے ”یہودی ایسا کر چکے تھے کہ اگر کوئی اسکے مسیح ہونے کا اقرار کرے تو عبادت خانہ سے خارج کیا جائے۔“

(۳) یوحنا باب ۱۰ آیت ۳۰، ۳۹ میں ہے ”یہودیوں نے اُسے سنگسار کرنے کیلئے پھر پتھر اٹھائے..... انہوں نے پھر اُسے پکڑنے کی کوشش کی لیکن وہ انکے ہاتھ سے نکل گیا“

(۴) یوحنا باب ۱۱ آیت ۵۳، ۵۴ میں ہے ”پس سردار کاہنوں اور فریسیوں نے صدر عدالت کے لوگوں کو جمع کر کے کہا ہم کرتے کیا ہیں؟ یہ آدمی تو بہت معجزے دکھاتا ہے اگر ہم اسے یوں ہی چھوڑ دیں تو سب اس پر ایمان لے آئیں گے اور رومی آکر ہماری جگہ اور قوم دونوں پر قبضہ کر لیں گے.....“

پس وہ اُسی روز اسکے قتل کرنے کا مشورہ کرنے لگے“

(۵) یوحنا باب ۱۱ آیت ۵۶ میں ہے ”پس وہ یسوع کو ڈھونڈنے اور ہیکل میں کھڑے ہو کر آپس میں کہنے لگے تمہارا کیا خیال ہے؟ کیا وہ عید میں نہیں آئیگا؟ اور سردار کاہنوں اور فریسیوں نے حکم دے رکھا تھا کہ اگر کسی کو معلوم ہو کہ وہ کہاں ہے تو اطلاع دے تاکہ اسے پکڑ لیں“

(۶) لوقا باب ۴ آیت ۲۸ میں ہے ”جتنے عبادت خانہ میں تھے ان باتوں کو سنتے ہی غصہ سے بھر گئے اور اٹھ کر اس کو شہر سے باہر نکالا اور اس چھاڑ کی چوٹی پر لے گئے جس پر انکا شہر آباد تھا تاکہ اسے سر کے بل گرا دیں مگر وہ ان کے بیچ میں سے نکل کر چلا گیا“

(۷) متی باب ۲۶ آیت ۶۷ میں ہے ”اس پر انہوں نے اس کے منہ پر تھوکا اور اس کے منہ مارے اور بعض نے طمانچے مار کر کہا اے مسیح ہمیں نبوت سے بتا کہ تجھے کس نے مارا؟“

(۸) یوحنا باب ۱۸ آیت ۲۲ میں ہے ”جب اس نے یہ کہا تو پیادوں میں سے ایک شخص نے جو پاس کھڑا تھا یسوع کے طمانچہ مار کر کہا تو سردار کاہن کو ایسا جواب دیتا ہے؟“

(۹) جب پیلاطس (۱) نے یہ کہا کہ ”میں اس راست باز کے خون سے بری ہوں تم جانو“ اس کے جواب میں یہودی بولے ”اس کا خون ہماری اور ہماری اولاد کی گردن پر!“ (متی ۲۷: ۲۵)

(۱۰) متی باب ۲۷ آیت ۲۹ میں ہے ”اور کانٹوں کا تاج بنا کر اس کے سر پر رکھا اور ایک سرکنڈا اس

(۱) اناجیل کے مطابق حضرت عیسیٰ علیہ السلام کے ہماری یہوداہ نے غداری کر کے یہود سے تیس روپے لیکر اپنے خداوند یسوع مسیح کو پکڑا دیا۔ یہودی سرداروں نے حضرت عیسیٰ علیہ السلام کو پکڑ کر حاکم وقت پیلاطس کے سامنے پیش کیا اور سزا دلوانا چاہی مگر پیلاطس نے حقیقت حال سمجھ کر کوئی اقدام نہ کیا۔ اسکا دستور تھا کہ عید کے دن لوگوں کی خاطر ایک قیدی جسے وہ چاہتے چھوڑ دیتا۔ اس وقت ”بڑا با“ نام کا ایک قیدی بھی تھا۔ پیلاطس کی خواہش یہی تھی کہ حضرت عیسیٰ علیہ السلام کو چھوڑ دیا جائے مگر ان سب لوگوں نے ”بڑا با“ کو مانگ لیا تاکہ حضرت مسیح علیہ السلام کو ہلاک کرائیں۔ پیلاطس نے کہا کہ اس نے کیا برائی کی ہے؟ اس پر ان لوگوں نے ہنگامہ کھڑا کر دیا۔ تب پیلاطس نے مجبور ہو کر سب کے سامنے پانی سے اپنے ہاتھ دھوئے اور کہا کہ میرا اس خون سے کوئی تعلق نہیں۔ یہ سب ان حریف و متضاد اناجیل کا بے سند بیان ہے۔ قرآن کریم کے مطابق اللہ تعالیٰ نے انکو بحفاظت آسمانوں پر اٹھالیا اور کوئی انکو قتل نہ کر سکا نہ سکا۔ چونکہ مصنف کا روئے سخن نصاریٰ کی طرف ہے اس لئے انکی ”الہامی کتاب“ اور ”لاجدیل کلام“ سے حوالے دیکر اپنے دعویٰ کو مدلل فرما رہے ہیں۔

کے دہنے ہاتھ میں دیا اور اسکے آگے گٹھنے ٹیک کر اسے ٹھٹھوں میں اڑانے لگے کہ اے یہودیوں کے بادشاہ آداب! اور اُس پر تھوکا اور وہی سر کنڈا لیکر اسکے سر پر مارنے لگے۔

یہود کا مسیحیوں کیساتھ سلوک:

(۱) رسولوں کے اعمال باب ۵ آیت ۱۷، ۳۳، ۳۶ میں ہے ”پھر سردار کاہن اور اسکے سب ساتھی جو صدوقیوں کے فرقہ کے تھے جس کے مارے اٹھے اور رسولوں کو پکڑ کر عام حوالات میں رکھ دیا..... وہ یہ سن کر جل گئے اور انہیں قتل کرنا چاہا..... انہوں نے اسکی بات مانی اور رسولوں کو پاس بلا کر انکو پٹوایا اور یہ حکم دیکر چھوڑ دیا کہ یسوع کا نام نیکر بات نہ کرنا“

(۲) رسولوں کے اعمال باب ۵ آیت ۵۸ میں ستفنس (۱) کے قتل کا واقعہ یوں مذکور ہے ”اور شہر سے باہر نکال کر اسکو سنگسار کرنے لگے اور گواہوں نے اپنے کپڑے ساؤل نام ایک جوان کے پاؤں کے پاس رکھ دیے۔ پس یہ ستفنس کو سنگسار کرتے رہے“

(۳) جناب پولوس پر یہود نے جو تشدد کیے وہ ”رسولوں کے اعمال“ اور پولوس کے ”مکتوبات“ سے ظاہر ہے۔ آنجناب اجمالاً بتاتے ہیں ”میں نے یہودیوں سے پانچ بار ایک کم چالیس چالیس کوڑے کھائے، تین بار بینت لگے ایک بار سنگسار کیا گیا“ (پولوس رسول کا گنہگاروں کے نام دوسرا خط باب ۱۱ آیت ۲۴)

تجزیہ مصنف:

دیکھئے! انا جیل کی تصریح کے مطابق یہود اپنے مذہبی تعصب کیوجہ سے مسیحیت کے مٹانے کے درپے ہوئے اور کس طرح جناب مسیح علیہ السلام اور مسیحیوں کو تکلیف دی۔ پتھر مارنے کو اٹھاتے پکڑنے کی تجویز کرتے اور اس فکر سے کہ اگر نہ ماریں تو سب لوگ مسیحی ہو جائیں گے اور انکی جائیداد

(۱) یہ یونان کے ایک شہر کرٹس کی کلیسیا کا ایک آدمی تھا جس نے پولوس کی دعوت پر مسیحیت کو قبول کیا پھر یہ اور اسکے خاندان نے کلیسیا کیلئے بڑی قربانیاں دیں۔ عیسائی دنیا انہیں ”شمید اول“ کہا جاتا ہے۔

رومی آکر لے لیگے حضرت مسیح علیہ السلام کے قتل پر تیار ہو گئے اور ایک بار انکو شہر سے نکال کر اس نیت سے لیکر چلے کہ پہاڑ کی چوٹی پر سے گرا دیں لیکن چونکہ وقت مقرر نہ پہنچا تھا اس لئے بچ گئے آخر کار انہوں نے گرفتار کر لیا، قتل کے فیصلے کے وقت اور اسکے بعد منہ پر تھوکا، مٹے مارے، طمانچے رسید کیے مذاق اڑاتے ہوئے پوچھا کہ نبوت سے بتا کہ تجھے کون مارتا ہے؟ اور جب پیلاطس نے کہا کہ میں اس خون سے بری ہوں تو یہ سب چلائے کہ اسکا خون ہم پر اور ہماری اولاد پر۔ پھر مسخر اپن کر کے سولی پر چڑھایا۔ جناب مسیح علیہ السلام کے بعد مسیحیوں کو تکلیف دینے، قتل کرنے اور اس مذہب کو مٹانے میں کوئی کسر نہیں رکھی۔

رومی بادشاہان اور مسیحیت:

بت پرستوں میں سے روم کے بادشاہ غیر (۱) نے ۶۴ء میں ہزاروں مسیحیوں کو مارا، بعضوں کو جنگلی جانوروں کی کھال میں ڈال کر کتوں کے سامنے ڈال دیا کہ وہ بھاڑیں، بعضوں کو سولی پر چڑھایا گیا، بعض رال (۲) وغیرہ لگا کر سر شام مشعل کی طرح چلائے گئے اور یہ حادثہ چار برس یعنی نیرو کے مرنے تک برابر رہا اور ۹۱ء میں ”دوقیان“ روم کا بادشاہ ہوا۔ اسکے عہد میں مسیحی لوگ بہت قتل کیے گئے، ضبط جائیداد کے بعد دور دور کے ویران جزیروں میں مقید ہوئے۔ اسی طرح سے جناب یوحنا حواری بھی تقریباً ۹۵ء میں قید کیے گئے (۳) ترا جان بادشاہ کے زمانے میں ۱۰۶ء میں یروشلمیم کے اسقف (۴) شمعون کو ایک سو بیس برس کی عمر میں طرح طرح کے عذاب دیکر مصلوب کیا گیا اور انطاکیہ کے اسقف اغناطیس کو ۱۰۷ء میں تماشاکاہ میں شیروں سے پھڑوایا گیا اسی

(۱) مسیحی تواریخ کے مطابق روم کے اس بادشاہ نے ۵۴ء سے ۶۸ء کے درمیان حکومت کی وہ اسکے دور کو مسیحیت پر ایذا رسانی کا پہلا دور قرار دیتے ہیں۔ اُنکا کہنا ہے کہ نیرو کی سرپرستی میں جو کچھ ہوا وہ اذیت رسانی کی بجائے ایک وحشیانہ عمل تھا۔

(۲) چیز کی گوند، موسم، تیزابی مادہ وغیرہ جو جلانے میں بڑا معاون ہوتا ہے۔

(۳) ”رسولوں کے اعمال“ باب ۴ آیت ۲۲ تا ۲۴ میں اسکی تفصیل ہے۔

(۴) یہ یونانی لفظ Episkopos کا معرب ہے جسکا معنی ”نگہبان“ ہے۔ اسکے لئے دوسرا لفظ بشپ (Bishop) استعمال ہوتا ہے جو مسیحیت میں مشہور مذہبی عہدہ ہے اور اعلیٰ مرتبے کے عیسائی پادری کو دیا جاتا ہے۔

طرح اور بت پرست بادشاہان بھی روادار تکلیف ہوئے (۱) اور ڈاکٹر ٹیلر اپنی کتاب کے باب ۴۵ میں پہلی بحث کی چوتھی فصل میں سلاطین روم کے مظالم کے متعلق لکھتے ہیں ”ان اچھے اچھے بادشاہوں کے عہد میں مسیحیوں پر ظلم اور زیادتی ہوتی رہی اور ایک صدی میں سارے ملک میں شہداء کے قتل سے لہو کے پرنالے بہے۔“

تیسری بات

محبت اندھا اور بہرا کر دیتی ہے:

اکثر لوگ دوسروں کے عیب دیکھتے ہیں اور ”حُبُّكَ الشَّيْءُ يُغْمِیْ وَبُصْمُ“ (۲) کے مضمون کے مطابق اپنے اور اپنے ہم مذہب دلی دوستوں کے عیب نہیں دیکھتے اور نہ کان لگا کر دوسروں سے سنتے ہیں۔

فرمان عیسوی علیہ السلام:

جناب مسیح علیہ السلام کا کیا خوب ارشاد ہے جو متی باب ۷ آیت ۲ میں مذکور ہے ”جس طرح تم عیب جوئی کرتے ہو اسی طرح تمہاری بھی عیب جوئی کی جائے گی اور جس بچانہ سے تم ناپتے ہو اسی سے تمہارے واسطے ناپا جائیگا تو کیوں اپنے بھائی کی آنکھ کے تنکے کو دیکھتا ہے اور اپنی آنکھ کے شہتیر پر غور نہیں کرتا؟ اور جب تیری ہی آنکھ میں شہتیر ہے تو تو اپنے بھائی سے کیونکر کہہ سکتا ہے کہ لا تیری آنکھ میں سے تنکا نکال دوں؟ اے ریا کار پہلے اپنی آنکھ میں سے تو شہتیر نکال پھر اپنے بھائی کی آنکھ میں سے تنکے کو اچھی طرح دیکھ کر نکال سکے گا“

(۱) سچی تواریخ کے مطابق اگستس سے نیرد تک شہنشاہوں کی ایک قطار لگی ہے جو مسیحیوں کے قتل کے جنون میں مبتلا رہے۔

(۲) یہ حدیث نبوی ﷺ ہے اور جوامع الکلم میں سے ہے (آخر جہ ابوداؤد عن ابی ذرؓ) فی کتاب الادب: باب فی الہوی (نبی اُمی ﷺ) کے اس ارشاد میں انسان کی نفسیات اور فطرت کو بیان کیا گیا ہے کہ انسان جب کسی چیز سے محبت کرتا ہے تو یہ عشق و محبت کا جذبہ ایسا غالب آجاتا ہے کہ اُسکو اپنے محبوب کے علاوہ اور کوئی چیز نظر نہیں آتی اور دوسرے کی جائز بات سنا بھی پسند نہیں کرتا۔ اپنے عیب ہنر معلوم ہوتے ہیں اور دوسروں کی خوبیاں برائی معلوم ہوتی ہیں۔

مسیحی پادریوں کی عادت:

جی ہاں! دنیا میں اکثر ناصح دوسروں کیلئے ناصح ہیں اپنے لئے بہت کم ناصح پائے جاتے ہیں اور یہ بات پادری صاحبان میں کچھ زیادہ ہی دیکھنے میں آئی ہے کہ اگر مخالف کے مذہب میں اپنے زعم کے مطابق ذرا سی بھی خرابی پائیں تو ذرہ کو آفتاب اور سنگریزہ کو پہاڑ بتلاتے ہیں اور غل مچا کر چلاتے ہیں اور اپنے مذہب میں کیسا ہی نقصان پائیں اسکا خیال تک نہ لائیں گے۔ ایسے بعض مفاسد ”ازالۃ الاوهام“ اور ”الاستفسار“ وغیرہ میں لکھے گئے ہیں اور اگر زندگی نے وفا کی تو اس مضمون کے بیان میں مستقل طور پر ایک کتاب لکھوں گا۔ اس جگہ ان مفاسد اور قباح کا ذکر کرنا طوالت کے خوف سے مناسب نہیں جانتا اور بالکل ترک کرنے کو بھی دل نہیں چاہتا۔

چوتھی بات

مسئلہ تثلیث فی التوحید:

اس جگہ صرف ایک مضمون وحدت فی التثلیث اور تثلیث فی الوحدت کو ذکر کر کے اسکے بطلان کے چار دلائل لکھتا ہوں کیونکہ یہ ملت مسیحی کے عقائد کی پہلی سیڑھی ہے اور اسکا درجہ وہی ہے جو ہمارے مذہب میں لا الہ الا اللہ کا ہے۔ مسیحی لوگ اسکے بغیر نجات کو محال جانتے ہیں اور ہم لوگ اسکو شرک محض اور اس اعتقاد کو روز جزا کے عذاب کا ذریعہ قرار دیتے ہیں۔ ان چار دلائل میں سے تین اس تثلیث کو باطل کرتے ہیں جو مسیحی علماء کا نقطہ نظر ہے اور ایک دلیل اس تثلیث کے بطلان پر ہے جسے مسیحی عوام نے سمجھ رکھا ہے تاکہ برادران اسلام کو معلوم ہو جائے کہ جب اول سے کشتی سراسر ٹوٹی ہوئی ہے تو دریا کے پار اترنے کو کیا خاک کام آئیگی؟ اور جب بسم اللہ ہی غلط ہے تو اسکے مابعد کو کیا سمجھا جائے مگر ان دلائل سے قبل دس تنبیہات (۱) لکھی جاتی ہیں کیونکہ دلیل اول کا اکثر

(۱) مصنف کا مقصود مخالفین پر اتمام حجت کے ساتھ ساتھ ناظرین کے دلوں کو مطمئن کرنا بھی ہے اس لئے اصل بحث کو شروع کرنے سے پہلے دس اہم امور اور انتہائی مفید تنبیہات ذکر کی ہیں جو بلاشبہ پورے موضوع کو سمجھنے میں بڑی معاون ہیں اور مقصد تک پہنچنے کیلئے سامان بصیرت ہیں۔

مضمون انہیں پر موقوف ہے اور باقی دلائل میں بھی بعض بعض جگہ ان تنبیہات کو کچھ کچھ دخل ہے۔

پہلی تنبیہ

عقیدہ تثلیث پر کوئی عقلی دلیل نہیں:

تثلیث کا اعتقاد رکھنے والے مسیحی علماء کا اعتراف ہے کہ اس عقیدہ کے اثبات کیلئے کوئی دلیل عقلی نہیں بلکہ اس بھید کا اس عالم میں دریافت ہونا محال ہے۔

(۱) میزان الحق مطبوعہ ۱۸۵۰ء کے باب دوم کی فصل سوم میں ہے ”اس بات کی کیفیت ہم سے تشخیص نہ کی جائیگی بلکہ کسی آدمی کی طاقت نہیں کیونکہ یہ ایک ایسی بات ہے جو خدا کی پاک ذات کے ”اسرار“ سے تعلق رکھتی ہے“ پھر ۱۸۳۹ء کے نسخہ کے مطابق اسی فصل میں لکھتے ہیں ”غرض ان موضوعات میں خدا کے کلام کی دلیلوں کے سوا دوسری دلیل ممکن اور لازم نہیں“ (۱)

(۱) یہ میزان الحق پادری فنڈر کی کتاب ہے جنکا پورا نام پادری کارل سی فنڈر ہے۔ ۱۸۰۳ء میں وائٹم برگ جرمنی میں پیدا ہوئے ۱۸۳۱ء میں ایران گئے فارسی زبان میں خاصی مہارت حاصل کی پھر ۱۸۳۸ء میں ہندوستان آئے۔ آگرہ میں سکونت اختیار کی اردو زبان سیکھی اور دعوتی مہم چلائی۔ عبداللہ آتھم صفدر علی جیسے افراد انکے ہاتھ چڑھ گئے ہوئے۔ پادری صاحب نے ”میزان الحق“ کے نام سے جو کتاب تصنیف کی اسکو مسیحی دنیا میں بڑی پذیرائی ملی اور کہا گیا کہ یہ کتاب الہام سے لکھی گئی ہے۔ شروع میں مسیحی عقائد و افکار کی صداقت مدلل کرنے کی کوشش ہے آخری حصہ میں اسلام قرآن کریم رسول کریم ﷺ کے اخلاق و اعمال پر بعض اعتراضات کیے گئے ہیں اخیر میں ایک ضمیمہ ہے جس میں چھ افراد کے قبول عیسائیت کی روئیداد بیان کی گئی ہے۔ پادری موصوف کا دوسرا کتابچہ ”مفتاح الاسرار“ ہے جس میں حضرت عیسیٰ علیہ السلام کی الوہیت اور عقیدہ تثلیث کو ثابت کرنا چاہا ہے۔ دعویٰ کیا گیا ہے کہ قرآن کریم نے حضرت عیسیٰ علیہ السلام کے جو معجزات بیان کیے ہیں وہ انکی الوہیت پر دلیل ہیں۔ فلسفہ تثلیث کی گتھی سلجھانے کی بھی کوشش کی گئی ہے۔ انکی تیسری کتاب ”طریق النجات“ ہے جس میں مسئلہ کفارہ کو موضوع بحث بنا کر گناہ کی مابیت حضرت عیسیٰ علیہ السلام کی مرمومہ شہادت و قربانی اور انسانیت کا الزام کفارہ نجات پانے کا تذکرہ ہے۔ انکی ایک کتاب ”شجر زندگانی“ ہے جس میں انجیل سے عیسائی عقائد و اخلاق سے متعلق اقتباسات جمع کیے گئے ہیں۔ پادری فنڈر کا ۱۸۴۳ء میں یعنی تحریک آزادی ہند سے تیرہ سال قبل حضرت مولانا سید آل حسن مہائی سے تحریری مناظرہ ہوا مسلم لیگ کے مشہور راہنما مولانا حسرت موہانی انہی کی اولاد میں سے ہیں۔ انہوں نے (باقی اگلے صفحہ پر).....

(۲) مفتاح الاسرار مطبوعہ ۱۸۵۰ء کے شروع میں ہے ”مسح کی الوہیت اور خدا کی پاک ذات کی تثلیث بھی ایسی ہے جو خدا کی پاک ذات کے اُن بھیدوں میں سے ہے جنکی تشبیہیں موجودات میں نہیں پائی جاتی ہیں اور اسی سبب سے آدمی اُنکے پہچاننے اور بیان کرنے سے لاچار ہو جاتا ہے اور جب تک ہم اس دنیا میں ہیں محال ہے کہ وہ بھید تماماً اور کاملانہ ہم بندوں پر کھولے جائیں“ پھر اسی مفتاح الاسرار کے باب دوم کی فصل اول میں ہے ”اس بات کی تفصیل اور ثبوت کہ یہ کیسے ہو سکتا ہے کہ ذات کی وحدانیت باوجود تین اقنوم کے معدوم نہ ہو انسان کی طاقت سے باہر ہے“

(۳) دافع الہبتان کی آٹھویں فصل میں ہے ”اگر کوئی کہے کہ ہم اس بات کو یعنی توحید اور تثلیث کو سمجھ نہیں سکتے تو میں بھی اقرار کرتا ہوں کہ میری بھی سمجھ میں نہیں آتا“ (۱)

(۴) تحقیق دین حق حصہ سوم باب پنجم میں ہے ”اگر یہ شک ہے کہ باپ بیٹا اور روح القدس تینوں ایک واحد خدا کس طرح ہیں اور خدا کیسے مجسم ہو سکتا ہے تو ہمارا صاف جواب یہ ہے کہ خدا

..... کتاب الاستفسار اور کتاب الاستحشار کے نام سے کتابیں لکھیں اور اول الذکر میں آپ نے پادری فنڈر کی کتاب میزان الحق کے پہلے اور تیسرے باب کا جواب دیا ہے۔ مولانا نے پادری فنڈر کے مناظرے میں یہ شرط رکھی تھی کہ جہاں بھی ہمارے پیغمبر ﷺ کا نام لیں تو تعظیم کیساتھ لیں اور احترام جمع کی ضمیر استعمال کریں تاکہ مسلمانوں کو دشمنی و روحانی اذیت نہ ہو۔ پادری فنڈر جواب میں لکھتے ہیں ”خوب سمجھ لو ہم تمہارے نبی کا ذکر تعظیم کیساتھ کرنے یا افعال اور ضمیروں کو جمع کے صیغوں کیساتھ لانے سے معذور ہیں..... یہ بات ہمارے لئے قطعی ناممکن ہے..... اور کسی ایسی جگہ جہاں کلام کا مقتضاء ہوگا یہ بھی کہوں گا کہ محمد رسول نہیں ہیں یا جھوٹے ہیں“ پھر دوسرے خط میں لکھتے ہیں ”یہ بات محال ہے کہ ہم محمد کا نام ذکر کرتے ہوئے افعال اور ضمیروں کو جمع کے صیغوں کیساتھ لائیں“ اندازہ فرمائیے! ان لوگوں کے سینے سرکارِ دو عالم ﷺ کے بارے میں کس طرح بغض و عداوت سے بھرے ہوئے ہیں ”قَدْ بَدَدَ الْبَغْضَاءُ مِنْ أَقْوَامِهِمْ وَمَا تَخْصِي حُدُودُهُمْ أَكْثَرُ“ (آل عمران آیت ۶۱۸) جسکا اظہار ہمارے دور میں اور بھی زیادہ ڈھٹائی کیساتھ مسلسل جاری ہے۔ مولانا آل حسن مہائی اور پادری فنڈر کی یہ خط و کتابت عیسائیوں نے ”حل الاشکال“ کے نام سے شائع کی جس سے معلوم ہوتا ہے کہ اس تحریری مناظرے کا موضوع تحریب بائبل مسئلہ تثلیث اور رسالت محمدی ﷺ تھے۔ پادری صاحب کا حضرت مولانا رحمۃ اللہ علیہ کی رائے سے بھی انہی عنوانات پر تقریری مناظرہ ہوا جسکا مختصر تذکرہ مقدمہ میں آچکا۔

(۱) ”دافع الہبتان“ مصنف کے ہم زمانہ ایک پادری ”رائلین“ کی تصنیف ہے۔

نے یوں ہم پر ظہور کیا اور اسکی کچھ مرضی یہی تھی لیکن اُسکے ہونے کا طریقہ جو بیان نہیں کیا اس لئے ہم بھی بتا نہیں سکتے“ پھر اسی باب میں ہے ”غرض کہ الوہیت میں تین ہیں جو واحد خدا ہے اور اسکی تفصیل قوتِ مطلقہ کے بیان سے باہر ہے۔ (۱)

دوسری تنبیہ

عیسائیت سے منگنے اختلاف:

نزاع مسیحیوں کیساتھ یہ ہے کہ تینوں اقنوم (۲) میں باعتبار خارج کے قطع نظر اعتبارِ معتبر سے امتیاز ہو یہ امتیاز حقیقی بھی ہو اور تثلیث و تو حید دونوں ذاتِ الہی میں حقیقی طور پر ہوں۔ نہیں تو اگر امتیاز حقیقی نہ مانیں یا تو حید کو مجازی یا دونوں کو مجازی کہیں تو یہ نزاع نہیں۔ لیکن مسیحی تینوں اقنوم میں امتیاز حقیقی مانتے ہیں اور تثلیث و تو حید دونوں کو ذاتِ خدا میں حقیقی جانتے ہیں۔ (۳)

(۱) ”تحقین دین حق“ اسلام سے مرتد ہو کر پادری بننے والے نام نہاد مولوی محمد الدین نامی شخص کی کتاب ہے جس نے پادری فنڈر کے ہاتھوں پتھر لیکر مسیحیت کو قبول کیا۔ عیسائیوں نے اسکا بڑا پر جاگ استقبال کیا۔ اس نے تردید اسلام میں متعدد کتابیں لکھیں جنکی زبان اتنی دل آزار اور ایسی گستاخانہ تھی کہ سنجیدہ عیسائیوں نے بھی اسے ناپسند کیا۔ اسکی ایک کتاب ”ہدایۃ المسلمین“ کے نام سے ہے جسکا جواب مولانا محمد علی موغیرائی نے ”مرآۃ الیقین“ کے نام سے دیا۔

(۲) اقنوم (Person) کی جمع اقانم ہے۔ مسیحیت کے قائم ٹکڑے سے مراد باپ، بیٹا، روح القدس لیا جاتا ہے۔ عیسائیوں کے نزدیک ”باپ“ سے مراد خدا کی تہا ذات اللہ تعالیٰ ہے۔ ”بیٹا“ سے مراد حضرت عیسیٰ علیہ السلام ہیں جو خدا کی صفتِ کلام کا مظہر اور مجسم خدا ہیں۔ ”روح القدس“ سے مراد اُن دیکھی غیر دیدنی روح پاک ہے یہی روح ایک کیوتر کے جسم میں حلول کر کے حضرت مسیح علیہ السلام پر نازل ہوئی تھی۔ اہل اسلام کے نزدیک روح القدس حضرت جبریل کا دوسرا نام ہے۔ حضرت جبریل مبارک نوری وجود کے حامل مقرب ترین فرشتے ہیں جسکا کام انبیاء علیہم السلام کے پاس اللہ تعالیٰ کے احکامات و پیغامات لانا ہے۔ مسیحی دنیا روح القدس کو الوہیت کا تیسرا اقنوم (شخص جو ہر) اور صفاتِ الہی کا حامل قرار دیتی ہے۔ اہل اسلام کا ایسا کوئی تصور نہیں۔

(۳) مسیحیت کا عقیدہ یہ ہے کہ باپ ایک مستقل جوہر، شخص اور ذات ہے۔ بیٹا مستقل ذات ہے۔ روح القدس مستقل ذات ہے۔ باپ کامل خدا ہے۔ بیٹا کامل خدا ہے روح القدس کامل خدا ہے اور تینوں ملکر ”ایک“ خدا ہے۔ جب تین اشخاص کا الگ الگ وجود حقیقی مانا جائے تو وہ حقیقی طور پر ایک نہیں ہو سکتے ہاں البتہ متعدد چیزیں اعتباری طور پر ایک ہو سکتی ہیں مگر مسیحیوں کا کہنا ہے کہ تو حید بھی حقیقی ہے اور تثلیث بھی حقیقی ہے۔

(۱) مفتاح الاسرار مطبوعہ ۱۸۵۰ء باب دوم فصل اول کے آخر میں ہے ”ہر چند کہ ذات میں باپ اور بیٹے اور روح القدس کے درمیان امتیاز حقیقی ہے پھر بھی ذات کی وحدانیت زائل نہیں ہوتی اور تثلیث کی تعلیم سے ذات کو نقصان اور قصور نہیں پہنچتا بلکہ حقیقت میں صرف ایک خدائے واحد حقیقی ہے اور بس“

(۲) حل الاشکال کے پہلے باب میں ہے ”سچی لوگ کلام الہی کی نسبت جیسا کہ سابق ذکر ہوا وحدت اور تثلیث دونوں حقیقی اور ممکن جانتے ہیں“ دس سوالات جو عبد اللہ بن زواری نے کیے تھے اور صاحب حل الاشکال نے جواب دیا ہے اُن میں دوسرا سوال اس طرح تھا آیا اُنقوم اب اور اُنقوم ابن میں کچھ فرق ہے یا دونوں برابر ہیں؟ مفصل بیان کیجئے۔ اسکے جواب میں پادری موصوف یوں لکھتے ہیں ”اُنقوم اب اور اُنقوم ابن اور روح القدس میں امتیاز و فرق حقیقی ہے“ دسواں سوال اس طرح تھا کہ اپنے اس مشہور قول میں کہ ”تثلیث میں توحید ہے“ توحید و تثلیث دونوں کو حقیقی اور واقعی جانتے ہو یا ایک کو حقیقی اور دوسرے کو مجازی اور اس توحید و تثلیث کے سوا اور تفسیہیں بھی بالفرض والتقدیر توحید و تریج، توحید و تخمیس، توحید و تسدیس آپس میں جمع ہو سکتی ہیں یا اس اجتماع کو صرف توحید اور تثلیث ہی کیساتھ خصوصیت ہے۔ اسکے جواب میں لکھتے ہیں ”سچی لوگ کلام ربانی کے موافق توحید اور تثلیث دونوں کو حقیقی جانتے ہیں اور اس اجتماع کو صرف توحید و تثلیث ہی کا خاصہ سمجھتے ہیں“ یعنی اجتماع توحید و تریج، توحید و تخمیس، توحید و تسدیس وغیرہ محال ہیں۔ ایسے اجتماعات سے صرف اجتماع توحید اور تثلیث کا ممکن ہے اور بس۔ پس ان دو عبارتوں سے صاف واضح ہوا کہ تینوں اُنقوم میں امتیاز حقیقی ہے اور اسی طرح تثلیث اور توحید دونوں ذات باری میں حقیقی ہیں سوائے توحید و تثلیث کے اور دوضدوں کا جمع ہونا مستبعد ہے۔

تیسری تنبیہ

عدد امر اعتباری ہے اسکا وجود بغیر محدود کے نہیں پایا جاتا اور بلاشبہ ہر موجود چیز کو ایک یا اور

کوئی عدد جو اس سے اوپر ہو عارض ہوگا اور اُسکے ضمن میں پایا جائیگا۔ اسی طرح بلاشبہ جس جگہ ایک سے زائد موجودات ہوں اور اُن میں امتیاز حقیقی پایا جائے تو کثرت حقیقی اُنکو عارض ہوگی اور کثرت حقیقی کے عارض ہونے کے بعد اُن اشیاء کو وحدت حقیقی عارض نہ ہوگی تاکہ اجتماع ضدین لازم نہ آئے جیسا کہ چوتھی تنبیہ میں آتا ہے۔

تین کبھی ایک نہیں ہو سکتے:

جفت اور طاق میں انفصال حقیقی ہے اور آپس میں ضدیں ہیں۔ اسی طرح مختلف اعداد مثلاً ایک، دو، تین، پانچ، سات، نو آپس میں ایک دوسرے کی ضدیں ہیں۔ پس ایک چیز پر ایک زمانہ میں ایک ہی جہت سے جفت اور طاق یا مختلف عدد کا صادق آنا محال ہے مثلاً یہ نہ کہیں گے کہ فلاں موجود چیز ایک بھی ہے اور دو بھی یا ایک بھی ہے اور تین بھی یا ایک بھی ہے اور پانچ بھی یا پانچ بھی ہے اور سات بھی۔ البتہ اگر کثرت اور وحدت میں سے ایک کو حقیقی اور دوسرے کو اعتباری جانیں یا مختلف اعداد کو مختلف جہات سے لے لیں تو اُنکا اجتماع ممکن ہے۔

چوتھی تنبیہ

محال عقلی ناممکن الوجود ہے:

ایک صورت یہ ہے کہ عقل کسی چیز کی کنہ و حقیقت کو پالے، اُسکے ممکن ہونے کا حکم کرے اور اُسکے ممکن سمجھنے سے کوئی محال لازم نہ آئے۔ دوسری صورت یہ ہے کہ عقل کسی چیز کے ممتنع ہونے کا حکم کرے خواہ دلیل قطعی سے یا بدہتاً اور اُسکے وجود کو محال سمجھے ان دونوں باتوں میں فرق ہے اور دونوں کو ایک سمجھنا حماقت ہے یا تعصب بے جا اور نفسانیت۔ پس بہت چیزیں ایسی ہیں کہ گو عقل اُنکی ماہیت کو خوب نہیں جانتی لیکن انہیں ممکن سمجھتی ہے اور اُنکو موجود مانتی ہے۔ عقل کے نزدیک نفس الامر میں کوئی محال اور استبعاد لازم نہیں آتا اور اسی طرح اُس نوع کے افراد کا عدم سے وجود کی طرف آنے کو محال اور مستبعد نہیں سمجھتی۔ بہت سی چیزیں ایسی ہیں کہ بدہتاً اُنکے محال ہونے

کا حکم ہوتا ہے جیسا کہ اجتماع نقیضین حقیقی مثلاً وجود و عدم، ارتفاع نقیضین حقیقی یا عدد میں طاق کا جفت ہونا، جفت کا طاق ہونا یا شیء کا اپنی ذات پر مقدم ہونا یا وحدت اور کثرت حقیقی کا اجتماع یا اسی طرح اور متضاد چیزوں کا جمع ہونا مثلاً مختلف عدد، نور و ظلمت، سرخی و سفیدی، حرارت و برودت، سکون و حرکت وغیرہ کہ ایک مادہ شخصی میں ایک زمانہ میں ایک ہی جہت سے انکا جمع ہونا ہر عقلمند کے نزدیک بدابہت محال ہے۔ بہت چیزیں ایسی ہیں کہ دلیل قطعی سے انکے ممتنع ہونے کا حکم ہوتا ہے جیسے دور اور تسلسل وغیرہ۔ جب دو چیزوں کا آپس میں نقیضین ہونا ثابت ہو گیا تو وہ دونوں کسی مادہ شخصی میں جو فرض کیا جائے ایک زمانہ میں ایک جہت سے کبھی جمع نہ ہوں گی مثلاً وجود اور عدم کا نقیضین ہونا یا جفت اور طاق کا متضاد ہونا جب ثابت ہوا تو اب انکا ایک جگہ جمع ہونا ایک زمانے میں ایک ہی جہت سے ممتنع اور محال ہوگا خواہ وہ محل قدیم ہو یا حادث واجب ہو یا ممکن (۱)

پانچویں تنبیہ

الوہیت مسیح علیہ السلام کی حقیقت معلوم نہیں:

خدائی کا تعلق جو بدن مسیح علیہ السلام کیساتھ ہے وہ حلول اور اتحاد کے علاوہ ہے اور کئی اکثر مسیحیوں کا پسندیدہ نقطہ نظر ہے۔ تثلیث کا اعتقاد رکھنے والے یہی اقرار کرتے ہیں کہ ساری انجیل میں اسکا بیان نہیں آیا۔ صاحب حل الاشکال باب دوم میں لکھتے ہیں ”اور وہ علاقہ جو مسیح میں الوہیت و انسانیت کے درمیان قرار پایا ہے نہ حلول کی قسم سے ہے نہ اتحاد کی بلکہ وہ ایک خاص علاقہ ہے

(۱) یہاں چند اصطلاحات کی وضاحت مناسب ہے۔ اجتماع نقیضین کا مطلب یہ ہے کہ دو ایسی چیزوں کا ایک جگہ جمع ہو جانا جو باہم متضاد اور متناقض ہوں مثلاً انسان اور گھوڑا۔ اب ایک ہی چیز کو بیک وقت حقیقی معنی کے اعتبار سے انسان اور گھوڑا قرار دینا عقلاً قابل تسلیم نہیں۔ اہل منطق نے اسکا اصطلاحی نام ”اجتماع نقیضین“ رکھا ہے۔ ارتفاع نقیضین کا مطلب یہ ہے کہ کوئی چیز ایسی دو متضاد چیزوں سے خالی ہو یہ بھی محال ہے مثلاً یہ کہنا کہ یہ عدد نہ کثرت ہے نہ طاق نہ قابل تسلیم ہے یا یہ کہنا کہ زید نہ انسان ہے نہ غیر انسان عقلاً محال ہے۔ ”دور“ کا مطلب یہ ہے کہ کسی چیز کا اپنی ذات پر موقوف ہو جانا۔ ”تسلسل“ کا مطلب یہ ہے کہ کسی چیز کا اس طرح غیر قیامی ہونا کہ اسکا سلسلہ کبھی ختم ہی نہ ہو۔ یہ دور اور تسلسل بھی محال عقلی ہیں اور جس صورت میں یہ لازم آتے ہوں وہ باطل ہے۔

جسکی ماہیت اسرار الہی میں سے ہو کر عقل کے درک و دریافت سے باہر اور معدوم الذرک کے قبیل سے ہے۔“ موصوف عبد اللہ سبزواری کے چوتھے سوال کے جواب میں لکھتے ہیں ”ہم اُس تعلق کی کمیت و کیفیت کے متعلق کچھ نہیں کہہ سکتے جو اُسکے بدن کیساتھ ہوا کہ یہ بھید انجیل میں بیان نہیں ہوا“ اور چھٹے سوال کے جواب میں لکھتے ہیں ”مسیح میں الوہیت و انسانیت کے درمیان جو علاقہ تھا اُسکی ماہیت انجیل میں بیان نہیں ہوئی“ دافع البہتان کی آٹھویں فصل میں ہے ”حقیقت میں یہ کیا تعلق ہے اور کس طور پر ہے خدائے برتر نے اپنے کلام میں ظاہر نہیں کیا اور اس میں ہمارے ناقص قیاس کو دخل نہیں“ اس طرح کی ان علماء کی اور بھی تصریحات موجود ہیں اور اس بات میں سچی ہیں کہ ساری انجیل میں کہیں اسکا بیان نہیں آیا۔ (۱)

چھٹی تنبیہ

گذشتہ انبیاء کرام نے تثلیث کی دعوت نہیں دی

دنیا کی پیدائش سے لیکر حضرت مسیح علیہ السلام کے زمانہ نبوت تک چار ہزار چونتیس برس کا عرصہ ہے۔ اللہ تعالیٰ نے پہلے انبیاء کرام علیہم السلام میں سے کسی نبی کی امت پر مسئلہ تثلیث فی التوحید اور توحید فی التثلیث کو واجب الاعتقاد نہیں کیا۔ ورنہ حضرت موسیٰ علیہ السلام اس عقیدہ عظیمہ کو کتاب پیدائش میں جہاں انبیاء علیہم السلام کے حالات لکھے ہیں ضرور لکھتے۔ کیونکہ انہوں نے جب انبیاء کرام علیہم السلام کی خطاؤں اور لغزشوں حتیٰ کہ حضرت لوط علیہ السلام کا حالاتِ نشہ میں اپنی بیٹیوں سے زنا کرنا تک لکھ دیا تو اس بنیادی عقیدے کو کس طرح چھوڑ دیا جس پر مسیحیوں کے بقول نجات کا (۱) ہمارے زمانہ کے مسیحی علماء و فضلاء کا بھی یہی کہنا ہے کہ ”خدا کا جسم میں ظاہر ہونا ایک بھید ہے جو سمجھ میں آنے والا نہیں۔“

یسوع کی شخصیت میں الہی زور اور انسانی کمزوری دونوں باہم وابستہ ہیں ہم اس راز کو حل نہیں کر سکتے“ اسی طرح دیگر محققین بھی اس موضوع پر اسی طرح کی گہرا فاشانی کرتے ہیں۔ تفصیل کیلئے ملاحظہ ہو۔

۱۔ مسیحی علم الہی کی تعلیم، مصنفہ پادری لوئیس برک ہاف، مطبوعہ مسیحی اشاعت خانہ فیروز پور روڈ لاہور ۲۰۰۵ء

۲۔ رسولوں کے نقش قدم پر، مصنفہ بشپ دلیم۔ جی۔ یگ، مطبوعہ مسیحی اشاعت خانہ فیروز پور روڈ لاہور ۱۹۹۸ء

۳۔ قاموس الکتاب، ص ۲۳۳، مؤلفہ ایف۔ ایس۔ خیر اللہ، مطبوعہ مسیحی اشاعت خانہ فیروز پور روڈ لاہور ۲۰۰۰ء

دار و مدار ہے؟ (۱) حضرت موسیٰ علیہ السلام کو حضرت مسیح علیہ السلام کی ولادت سے ایک ہزار چار سو کا نوے برس قبل نبوت عطا ہوئی اور انکی معرفت بنی اسرائیل کو سینکڑوں احکام ملے اور بعض بعض احکام مثلاً تعظیم سبت بت پرستی کا حرام ہونا وغیرہ کی تاکید تورات میں بیسیوں جگہ بار بار لکھی ہے اور تورات کے احکام شرعیہ پر عمل کرنے کی تاکید سینکڑوں جگہ لکھی گئی ہے (۲) جو مسیحیوں کے نزدیک نجات کے حوالے سے بالکل بے مصرف ہیں (۳) لیکن یہ مسئلہ جس پر نجات کا دار و مدار ہے ایک جگہ بھی

(۱) یہودیوں اور مسیحیوں کے بقول بائبل کی پہلی پانچ کتابیں (پیدائش، خروج، احبار، کنفی، استثناء) حضرت موسیٰ علیہ السلام کی تصنیف ہیں جن کو "اسفار عہد" کہا جاتا ہے۔ ان حضرات کے بقول یہ تورات موسیٰ ہے۔ پہلی کتاب "پیدائش" ہے جس کے چالیس ابواب ہیں جن میں تخلیق کا نجات انسان کی پیدائش اور انبیاء علیہم السلام کے حالات درج ہیں جس میں حضرت آدم علیہ السلام کا پھل کھا کر لغتی ہونا، حضرت نوح علیہ السلام کا شراب پی کا برہنہ ہونا، حضرت اسحاق و ابراہیم علیہما السلام کا جھوٹ بولنا، حضرت یعقوب علیہ السلام کا خدا سے گفتی کرنا، اپنے ماموں کی بیٹیوں سے عشق و محبت کرنا (لعوۃ باللہ من ذالک) اور اسی طرح کے اور بہت سے واقعات مذکور ہیں۔ حضرت یوسف علیہ السلام کا واقعہ بھی بڑی تفصیل کیساتھ ذکر ہوا ہے۔ دوسری کتاب "خروج" ہے جس کے چالیس ابواب ہیں جن میں فرعون کا بنی اسرائیل پر ظلم کرنا، حضرت موسیٰ علیہ السلام کی پیدائش، بچپن، مصری کا قصد قتل کرنا، مدین کا سفر کرنا، نبوت کا ملنا، معجزات کا مفصل بیان ہے۔ فرعون کا غرق دریا ہونا، بنی اسرائیل کا مصر سے ہجرت کرنا، موسیٰ علیہ السلام کا کوہ طور سینا پر جانا، احکامات کا ملنا، کہانت اور قربانی کے مسائل بڑی طوالت کیساتھ آئے ہیں۔ تیسری کتاب "احبار" ہے جو ستائیس ابواب مشتمل ہے اس میں کئی قسم کی قربانیوں کا تذکرہ ہے، حلال حرام جانوروں کی تفصیل ہے، عورتوں کے ایام حیض و نفاس، طہارت، کفارات کا بیان ہے، کئی تہواروں کے مسائل اور سبت کے احکام بیان ہوئے ہیں۔ چوتھی کتاب "کنفی" ہے جسکے چھتیس ابواب ہیں۔ اس میں بنی اسرائیل کی مردم شماری، حضرت موسیٰ علیہ السلام کی بہن مریم بڑے بھائی ہارون علیہ السلام کی وفات، حضرت یسوع کی خلافت کا تذکرہ ہے۔ بنی اسرائیل کا مصر سے موآب تک سفر کی منازل کی تفصیل، بلعم بن باعور کا نافرمانی کرنا، مقتول ہونا، حضرت موسیٰ علیہ السلام کا اہل مدین سے جنگ کرنا، مال غنیمت تقسیم کرنا، بیس ہزار کنواری لڑکیوں کو لوٹ ڈیٹا اور دیگر کئی احکام کا ذکر ہے۔ پانچویں کتاب "استثناء" ہے اسکے چونتیس ابواب ہیں۔ اس میں حضرت موسیٰ علیہ السلام پر سر زمین موآب میں جو دینی احکام نازل ہوئے انکا بڑا مفصل بیان ہے۔ انیسویں ہے کہ عقیدہ تثلیث کا اشارہ بھی ذکر نہیں۔

(۲) تورات کی کتاب خروج، احبار میں اسکی تفصیل ہے اور مصنف نے اپنی کتاب ازالۃ الاحکام کے مقدمہ میں قائمہ سوم کے تحت کچھ حوالے بطور نمونہ لکھے ہیں۔

(۳) کیونکہ انکا عقیدہ ہے کہ حضرت مسیح علیہ السلام کے فدیہ و کفارہ نے احکام شرع سے آزاد کر دیا جو شخص مسیح کی تعلیم پر ایمان لائے گا بس اسی کے فضل سے نجات پا جائیگا۔ اگرچہ حضرت عیسیٰ علیہ السلام نے تورات کو (باقی اگلے صفحہ پر.....)

صراحت کیساتھ اسکا ذکر نہیں آیا مگر اراد اور تاکید کا تو کیا ذکر۔ اسی طرح حضرت موسیٰ علیہ السلام کے بعد جو نبی گذرے ملاکی نبی تک کسی کے صحیفے میں صراحۃً ذکر نہیں آیا اور یقینی بات ہے کہ زبانی بھی نہ فرمایا ہوگا وگرنہ لکھتے بھی۔ (۱) اسی لئے یہود کو تقریباً ایک ہزار پانچ سو سال تک خبر نہ ہوئی کہ تثلیث فی التوحید ذات خدا میں ہے اور اب بھی جو یہودی یہودیت پر ہیں اور کتب عہد عتیق و جدید کو اپنا دین و ایمان سمجھتے ہیں ان کتب کی جدید و قدیم تفاسیر انکے پاس ہیں اور ان کتب کو پڑھتے پڑھاتے رہتے ہیں وہ آج تک عقیدہ تثلیث کو حکم الہی کے خلاف جانتے ہیں اور یقینی طور پر محال و کفر کہتے ہیں۔ (۲)

ساتویں تنبیہ

عقیدہ تثلیث حضرت مسیح علیہ السلام کی تعلیم نہیں:

جناب مسیح علیہ السلام نے عروج تک کبھی صاف نہیں کہا کہ میں خدا ہوں (۳) جو شخص انجیل کو دیکھے گا

..... واجب العمل قرار دیا (متی باب ۵ آیت ۷، باب ۷ آیت ۱۲) لیکن پولوس نے آزاد کر دیا چنانچہ لکھتے ہیں ”مسیح جو ہمارے لئے لعنتی بنا اس نے ہمیں مول لیکر شریعت کی لعنت سے چھڑایا“ (گلتیوں باب ۳ آیت ۱۳) یاد رہے کہ موجودہ عیسائیت کے افکار و اعمال کی بنیادیں حضرت عیسیٰ علیہ السلام سے نہیں بنتیں بلکہ یہ سب پولوس کی تعلیمات ہیں۔

(۱) حالانکہ ان صحائف میں بھی دنیا بھر کی چیزوں کا تذکرہ ہے کہیں بنی اسرائیل کی غلط سلط مردم شناسی کا بیان ہے (سموئل دوم باب ۲۲ تواریخ اول باب ۲۱) کہیں قید و جلا وطنی سے رہائی پانے والے قبائل اور انکی تعداد کی الٹی سیدھی تفصیل ہے (عزرا باب ۲، نحمیا باب ۷) کہیں ایک ہی مضمون ایک ہی عبارت کیساتھ بغیر کسی فرق کے دوسری کتاب میں درج ہے اور بے فائدہ تکرار یا کامیاب سرقہ کا نمونہ ہے (سلاطین دوم باب ۱۹، یسعیاہ باب ۳۷) الغرض بائبل کا یہ مجموعہ جتنا ضخیم ہے اتنا ہی اسکا موادزکیک ہے مگر فلسفہ تثلیث کا کہیں بھی نام و نشان نہیں۔

(۲) چنانچہ ایک مشہور مسیحی فاضل مؤلف لکھتے ہیں ”اگر اس عقیدے کو عہد عتیق کے توحید پرستی کے پس منظر میں دیکھا جائے تو کفر نظر آتا ہے اور کفر یہودی یہی نظریہ رکھتے تھے۔ اس سے یہ ظاہر ہوتا ہے کہ گویا خالق خدا خود اپنی مخلوق بن گیا“ (قاموس الکتاب، ص ۲۳۵، مصنف: ایف۔ ایس۔ خیر اللہ، مطبوعہ: مسیحی اشاعت خانہ فیروز پور روڈ لاہور)

(۳) بلکہ انہوں نے ہمیشہ توحید خداوندی کا درس دیا اور کبھی تثلیث کا لفظ تک اپنی زبان مبارک پر نہیں لائے جیسا کہ مرقس باب ۱۲ آیت ۲۸ میں انکا ارشاد مذکور ہے اور دیگر بہت سی جگہوں پر دیکھا جاسکتا ہے۔

اُس پر یہ بات مخفی نہ رہیگی (۱) اسکا اعتراف انکے علماء کی گفتگو سے ظاہر ہے۔ مفتاح الاسرار کے باب اول کی فصل اول میں اس اعتراض کے بعد کہ ”مسیح نے اپنی الوہیت اس سے زیادہ وضاحت کیساتھ ذکر کر کے واضحاً و مختصراً یوں کیوں نہ فرمایا کہ ”میں خدا ہوں اور بس“ پھر ایک جواب کے بعد دوسرا جواب یوں لکھا ہے ”مسیح فقط اُسی ازلی تعلق یعنی ذات کی اُسی وحدانیت کے سبب سے باپ کیساتھ ایک اور ایک خدا ہے نہ کہ اُس وحدانیت کا غیر۔ لیکن اس تعلق اور وحدانیت کو اُسکے قیام اور صعود سے پہلے کوئی نہیں سمجھ سکتا تھا اس حالت میں اگر مسیح بے حجاب کہتا کہ میں خدا ہوں تو اُس وقت لوگ ایسا سمجھتے کہ گویا وہ ظاہر کے اعتبار سے یعنی انسانیت کے حوالے سے خدا ہے اور یہ بات بالکل باطل اور برخلاف ہوتی“ اُنھی بلکہ ان لوگوں نے آیات متشابہات لیکر اس عقیدہ کو استنباط کیا ہے اور اُنکا جواب میں ازالۃ الاوہام میں دے چکا ہوں۔ (۲)

آٹھویں تنبیہ

تثلیث مسیحیوں کا اختلافی عقیدہ ہے:

مذکورہ بالا وجوہ کی وجہ سے اس عقیدہ میں قدیم مسیحیوں کا بڑا اختلاف رہا۔ (۳) ۳۲۵ء میں

(۱) مصنف نے اسکی تفصیل اپنی کتاب ”اعلمہ الحق“ باب ۴ فصل دوم اور ”ازالۃ الاوہام“ باب ۲ فصل اول میں لکھی ہے۔

(۲) تفصیل کیلئے ملاحظہ ہو ”ازالۃ الاوہام“ باب دوم فصل دوم سوم۔

(۳) حتیٰ کے ایک گروہ وہ ہے جس نے یہ کہا کہ حضرت مسیح علیہ السلام کو خدا ماننا ہی غلط ہے وہ صرف انسان تھے جیسا کہ

James Mackinon نے اپنی کتاب From Christ to Constantine مطبوعہ لندن ۱۹۳۶ء میں انکا

تذکرہ کیا ہے اور مسیحی راہنما Paul of Samosata ”بولس اشمشاطی“ اور Lucian کے انکار ذکر کیے ہیں۔ تو حیدی

عیسائیت (Unitarianism) کے ایک اور داعی میخائل سروٹس (Michael Servitus) (م ۱۵۳۳ء) نے ایک

اصلاحی تحریک چلائی اور The Errors of the Trinity کے نام سے ایک کتاب لکھ کر عقیدہ تثلیث کو غلط ثابت

کیا اور بڑی وضاحت کیساتھ حضرت مسیح علیہ السلام کو خدا کی بجائے نبی قرار دیا۔ اور جنہوں نے حضرت یحییٰ علیہ السلام کی دوہری

شخصیت (الوہیت و انسانیت) کا عقیدہ رکھا ان میں بھی بڑا اختلاف ہے چنانچہ آج بھی مسیحی علم الہیات میں تثلیث کے

حوالے سے تین بنیادی اور عالمی عقائد ذکر کیے جاتے ہیں جن میں ایک ”رسولی عقیدہ“ دوسرا ”عقیدہ یحییٰ“ تیسرا ”انسانی

عقیدہ“ کہلاتا ہے۔ عیسائیوں کے قدیم فرقے مکائیہ، نسطوریہ اور یعقوبیہ کے بھی مختلف نظریات ہیں۔

قسططین کے عہد سلطنت میں سکندر یہ کے پادری آریوس (۱) نے اقنوم ابن کو حادث اور مخلوق بتایا اور اس بات میں اپنا عقیدہ یوں ظاہر کیا کہ باپ قدیم ہے اور بیٹا جس کو کلمہ کہتے ہیں حادث ہے باپ نے بیٹے کو پیدا کر کے مخلوق کے سب کام کاج اُسے سوئے اُس بیٹے نے آسمان زمین اور سب چیز کو پیدا کیا پھر مریم کنواری اور روح القدس سے ظہور پکڑا اور مسیح کہلایا۔ پس مسیح دو چیزوں کا مجموعہ ہے کلمہ اور بدن اور یہ دونوں حادث ہیں۔ یہ عقیدہ سینکڑوں سال تک بڑا رائج رہا اور اس میں کئی فرقے مثلاً یونومیان، سکی اریکس اور یوسیان وغیرہ نکلے۔ جیسا کہ یہ احوال لب التواریخ کے دفتر دوم باب ششم کی فصل اول میں مذکور ہیں۔

اسکے بعد مقدسین کا قول زبان زردعام ہوا جو کہتا تھا کہ روح القدس حادث اور مخلوق ہے۔ ولیم میور نے اپنی کتاب کے باب سوم کے حصہ دوم میں بدعتی فرقوں کا بیان کرتے ہوئے شق نمبر ۳۵ اور ۳۶ میں جو لکھا ہے اُس کا خلاصہ یہ ہے کہ یونانی حکماء اور مشرق کے اکثر فلسفیوں نے مسیحی مذہب کو بغیر دریافت حال کے قبول کیا۔ اُن میں سے ایک فرقہ دو سیتی نام نے ایک یہ نئی بات کہی کہ باپ بیٹا روح القدس جیسا ازل میں تھا وہی اب ہے اور ویسا ہی ابد تک رہیگا آمین۔

نویں تنبیہ

ایک گستاخانہ عقیدہ:

جواد بن ساباط نے اس عقیدہ کے ذیل میں کہ ”اُس نے ہماری نجات کیلئے دکھ اٹھائے“ مسیحیوں کا قول یوں نقل کیا ہے کہ جب مخلوق میں اختلاف پڑا اللہ تعالیٰ نے نبیوں کو بھیجا۔ جب مخلوق نے انبیاء کرام علیہم السلام کی فرمانبرداری نہ کی تو باپ نے چاہا کہ سب کو ہلاک کرے اور عذاب دے۔ بیٹے نے معارضہ کر کے کہا کہ مجھے جانے دے کہ اُنکے پاس جا کر سمجھاؤں پس مجسم ہو کر انکی طرف آیا اور اُنکے لئے تمام رنج اٹھائے اور سولی پر چڑھا اور مدفون ہوا اور جہنم میں گیا۔ جو

(۱) پادری آریوس (Arius) (۴-۳۳۶ء) کو اتنی حق بیانی کی توفیق ہوئی کہ ”باپ (خدا) برتر ہے اور بیٹا (یسوع) فروتر۔

بیٹا ازل نہیں بلکہ ایک وقت تھا جب اُس کا وجود نہ تھا۔

شخص مسیح پر ایمان لاتا ہے جہنم میں داخل نہ ہوگا۔

جوادی بن سابط نے ”کتاب الصلوٰۃ“ سے جو جاس بادشاہ کے حکم سے ۱۶۰۳ء میں چھپی اس میں انکار یوں کا عقیدہ یوں نقل کیا ہے ”جس طرح مسیح ہمارے لیے مرا اور دفن ہوا اسی طرح ہمارا یہ عقیدہ بھی ہے کہ وہ جہنم میں گیا“ پھر اسی کے ذیل میں لکھتا ہے کہ ”پادری مارطیروس نے اسکویوں سمجھایا کہ جب مسیح مجسم ہوا سب عوارض انسانی اٹھانے پڑے پس اس لئے جہنم میں جا کے عذاب پایا اسکے بعد نکلا اور اپنے ساتھ ان سب لوگوں کو جو اس سے پہلے جہنم میں عذاب پا رہے تھے نکال لایا۔ میں نے پوچھا کہ اسکی کوئی دلیل نقلی ہے؟ بولا یہ عقیدہ محتاج دلیل نہیں۔ وہاں ایک خوش طبع مسیحی بیٹھا تھا کہنے لگا باپ بڑا ہی سنگ دل تھا ورنہ بیٹے کو تین روز جہنم میں پڑا رہنے نہ دیتا۔ مارطیروس یہ سن کر خفا ہوا اور اُسے مجلس سے نکال دیا۔ پھر وہ مسیحی میرے پاس آ کر مسلمان ہو گیا اور مجھ سے عہد لیا کہ تاحیات اُسکے مسلمان ہونے کا پردہ رکھ لوں“ انتہی

پادری یوسف ولیم (۱) اور لکھنؤ کے ایک شیعہ مجتہد کے درمیان رمضان المبارک ۱۲۴۸ھ میں مناظرہ ہوا تھا جس میں مجتہد صاحب نے اعتراض کرتے ہوئے پادری صاحب سے یہی بات پوچھی تو پادری صاحب نے جواب دیا کہ اس میں کیا مضائقہ ہے کہ اپنی امت کے بچانے کیلئے جہنم میں پڑے۔ (۲)

تین اور ایک کا اتحاد:

دافع البہتان کی آٹھویں فصل میں ہے ”باوجودیکہ تینوں خدا کہلاتے ہیں اور پوجے بھی جاتے ہیں اور صفات الہیہ سے آراستہ ہیں فی الحقیقت وہ تینوں ایک خدائے واحد ہیں“ پھر اسی فصل میں ہے ”یہ تین اگرچہ ماہیت قدرت ابدیت جلال میں ایک ہیں تو بھی انسان کی نجات کے واسطے

(۱) اپنے زمانہ کے مشہور پادری تھے۔ اپنے بارے میں صاحب الہام ہونے کا دعویٰ رکھتے تھے اور یہ بھی فرماتے تھے کہ

حضرت مسیح علیہ السلام کا نزول ۱۸۴۷ء میں ہوگا۔

(۲) مصنف نے یہ واقعات اپنی کتاب اظہار الحق اور ازالۃ الاوهام میں بھی لکھے ہیں۔

اپنے کمال مہربانی و خداوندی سے فرداً فرداً عہدے کو سرانجام دیتے ہیں یعنی باپ بیٹے کو بھیجتا ہے بیٹا وقت مقرر پر آدمی کے جسم میں مجسم ہو کر نجات کا دروازہ کھولتا ہے اور روح القدس ان دونوں یعنی باپ بیٹے سے بھیجا جاتا ہے تاکہ چنے ہوئے لوگوں کے دل کو پھر تبدیلی دیکر اور انہیں صادق کر کے گناہ کی آلودگی و حکومت سے آزاد کرے“ انتہی

ادامہ کا یہ عقیدہ ہے کہ مصلوب ہونے کے وقت مسیح خدائے کامل تھے اور درد ہونا سولی دیا جانا، مرنا، دفن ہونا اور پھر جی اٹھنا جیسا بدن مسیح کو ہوا ویسے ہی یہ سب چیزیں دوسرے جز اقنوم ابن کے ساتھ بھی ہوئیں۔

اسکے قریب وہ قول بد ہے جو آرمینیوں کا عقیدہ ہے جسے یعقوب برذغانی (۱) نے نکالا تھا جسکی طرف مسیحیوں کا فرقہ یعقوبیہ منسوب ہے۔ انکے نزدیک لاہوت اور ناسوت میں اختلاط ایسے ہے جیسے آگ اور کوئلے میں کہ نہ وہ خالص آگ ہے نہ کوئلہ۔ ایسے ہی اختلاط کے بعد نہ لاہوت خالص رہا نہ ناسوت بلکہ تیسری شے ہوئی۔

دسویں تنبیہ

مفہوم عقلی کی تین اقسام:

جو مفہوم ذہن میں آئے عقلی طور پر تین اقسام میں منحصر ہے۔ ایک واجب الوجود بالذات دوم ممتنع الوجود بالذات سوم ممکن الوجود۔ واجب الوجود بالذات وہ ہے کہ کسی امر خارجی یا علت یا سبب کا لحاظ کیے بغیر صرف اُسکی ذات پر نظر کرنے سے اسکا وجود واجب ہو اور اُسکا عدم محال ہو اور یہ صرف ذات الہی میں منحصر ہے۔ (۲) ممتنع الوجود بالذات وہ ہے کہ کسی امر خارجی یا علت یا سبب

(۱) یعقوب برذغانی (Jacobus Baradaeus) کے نظریات نے چھٹی صدی عیسوی میں فروغ پایا اور اسکے اثرات شام و عراق تک پہنچے۔ یعقوبی فرقہ انکی طرف منسوب ہے۔

(۲) کیونکہ ذات باری تعالیٰ کی شان الوہیت کا تقاضا یہ ہے کہ انکی ہستی ہمیشہ سے ہو ہمیشہ رہے۔ خدا کی ذات وہی ہو سکتا ہے جس پر فنا و زوال نہ آئے۔ كُلُّ مَنْ عَلَيْهَا فَانٍ وَيَتَّبِعُ وَجْهَ رَبِّكَ ذُو الْجَلَالِ وَالْإِكْرَامِ (الرحمان۔ آیت ۲۶، ۲۷)

کا لحاظ کیے بغیر صرف اُسکی ذات کے لحاظ سے اُسکا عدم ضروری ہو اور کسی طرح کے وجود کی صلاحیت نہ رکھے مثلاً شریک باری تعالیٰ۔ (۱) ممکن الوجود وہ ہے کہ اُسکی ذات پر نظر کرتے ہوئے وجود اور عدم دونوں برابر ہوں جیسے جملہ مخلوقات۔ (۲) یہ دس تنبیہات کاملہ ہیں۔

خلاصہ تنبیہات:

ان تنبیہات پر نظر کرنے سے ثابت ہوا کہ مسئلہ تثلیث کے اثبات کیلئے کوئی دلیل عقلی مسیحیوں کے پاس نہیں اور مسیحی تینوں اقنوموں میں امتیاز حقیقی کہتے ہیں اور تو حید اور تثلیث دونوں کو ذات باری تعالیٰ میں حقیقی جانتے ہیں اور اجتماع تو حید و تثلیث کے سوا دیگر تضداد مثلاً تو حید و تریج، تنخیمیس، تسدیس کے جمع ہونے کو مستحکم بھی محال سمجھتے ہیں اور ہر موجود چیز کو یقیناً ایک یا اس سے اوپر کوئی عدد عارض ہوگا اور اس موجود کے ضمن میں متحقق اور کثرت حقیقی کا معروض وحدت حقیقی کا معروض نہیں ہو سکتا اور ایک چیز پر ایک ہی جہت سے ایک ہی زمانے میں مختلف عدد صادق نہیں آتے۔ عقلاء کی عقل بعض چیزوں کے جدا جدا محال ہونے کا حکم کرتی ہے مثلاً اجتماع نقیضین کا محال ہونا یا ایک محل میں زمانہ واحد میں جہت واحدہ سے تضداد کا جمع ہونا۔ اور بعض چیزوں کا محال ہونا دلیل قطعی سے ہے مثلاً تسلسل اور دور۔ جب دو چیزوں کا آپس میں نقیضین ہونا یا ضدین ہونا ثابت ہوا تو وہ کسی مادہ، شخصہ میں ایک زمانہ میں ایک جہت سے جمع نہ ہو سکیں۔ خدائی کا بدن مسیح کیساتھ جو تعلق ہے وہ آج تک اکثر مسیحیوں کے نزدیک مجہول ہے اور وہ تعلق حلول و اتحاد کے علاوہ ہے۔ دنیا کی پیدائش سے لیکر حضرت مسیح علیہ السلام کے زمانہ نبوت تک چار ہزار چار سو چونتیس برس کا عرصہ گزرا اور اس میں ہزاروں نبی ہوئے مگر خدا نے کسی نبی کی معرفت یہ مسئلہ بیان نہیں فرمایا۔ یہود نے حضرت مسیح علیہ السلام کے زمانہ سے قبل یہ سنا بھی نہ تھا حالانکہ عہد عتیق کی تمام کتابیں

(۱) خارجی دلائل و مسائل سے قطع نظر عقل سلیم اور طبع مستقیم خود تقاضا کرتی ہے کہ ذات الہی جل مجدہ کا کوئی شریک و ہم نہیں ہونا چاہئے۔ وہ خود اپنی ذات و صفات میں اتنی کامل ہے کہ اُسے بیٹا کے نام سے کسی معاون کی حاجت نہیں۔

(۲) ذات باری تعالیٰ کا وجود ضروری ہے کبھی فنا نہیں آ سکتی۔ شریک باری کا عدم ضروری ہے کبھی وجود نہیں مل سکتا۔ تمام مخلوقات کبھی وجود میں آتی ہیں اور کبھی پردہ عدم میں چلی جاتی ہیں ان میں وجود و عدم دونوں کا وقوع ممکن ہے۔

اور انکی قدیم و جدید تفسیریں اُنکے پاس تھیں جنہیں وہ پڑھتے پڑھاتے رہتے تھے۔ حضرت مسیح علیہ السلام کے زمانہ سے لیکر اب تک جو یہود مسیحی نہیں ہوئے وہ عقیدہ تثلیث کو حکم الہی کے خلاف یقینی طور پر محال اور کفر جانتے ہیں۔ حضرت مسیح علیہ السلام نے کبھی نہیں فرمایا کہ ”میں خدا ہوں“ اس مسئلہ میں شروع ہی سے خاص اختلاف ہے یونانی حکماء اور مشرقی فلاسفہ میں سے دو سنی فرقہ نے مسیح کو ایک قوت یا ایک روح جانا کہ وہ حضرت عیسیٰ علیہ السلام پر پتسمہ لینے کے بعد اترا اور مصلوب ہونے سے قبل آسمان پر چڑھ گیا۔ اس بات کو اکثر اہل مصر اور اہل مشرق نے پسند کیا اور رائج قول قرار دیا۔ ایونی فرقہ میں سے بعض نے جناب مسیح علیہ السلام کو محض آدمی کہا اور بعض نے کہا کہ روح القدس کی قوت سے پیدا کیا گیا۔ ارجمن کا فرقہ بھی حضرت مسیح علیہ السلام الوہیت میں اختلاف رکھتا تھا انکا عقیدہ یونان اور مصر کے ملکوں میں پھیلا۔ یورپ، جرمنی اور برطانیہ کے انگریز علماء و فضلاء نے بھی جناب مسیح علیہ السلام کی الوہیت کا انکار کیا۔ آریوں اور اسکے معتقدین اقنوم ابن کو حادث اور مخلوق اسی طرح مقدسین اور اسکے پیروکار روح القدس کو حادث اور مخلوق کہتے تھے۔ مسیحیت کے اور بھی کئی فرقوں نے اس قول کو مانا اور آریوں کا یہ عقیدہ سینکڑوں سال تک بڑا ہی رائج رہا۔ مسیحیوں کے نزدیک عقیدہ تثلیث پر نجات کا مدار ہے۔ ہر مفہوم تین اقسام میں منحصر ہے واجب الوجود بالذات، ممتنع الوجود بالذات اور ممکن الوجود۔

ابطال تثلیث پر برہان اول

جب یہ باتیں ذہن نشین ہو گئیں تو میں کہتا ہوں کہ پہلی تنبیہ کے مطابق معلوم ہوا کہ اس عقیدہ کے اثبات کیلئے مسیحیوں کے پاس کوئی دلیل عقلی نہیں ہے اور یہ سچ ہے۔ دلیل عقلی اسکی کہاں ہو عقل تو ایسی چیزوں کے ماننے سے کوسوں دور بھاگتی ہے بلکہ اُنکے باطل ہونے کا حکم کرتی ہے۔ اس لئے جب دوسری تنبیہ کے مطابق تینوں اقنوم میں امتیاز حقیقی ثابت ہے اور یہ تینوں امور موجودہ سے ہیں بلکہ اُنکے اجماعی عقیدہ کے مطابق ان تینوں میں سے ہر ایک واجب الوجود غیر معلول ازلی مقتدر اللہ اور رب ہے گو مسیحی لوگ اپنے مذہبی اتفاق کا لحاظ کر کے ”تین شخص“ ظاہر میں نہیں کہتے

پس تیسری تنبیہ کے مطابق عدد کثیر کا عروض اور کثرت حقیقی کا ہونا ضروری ہے۔ اس صورت میں خدا کو واحد حقیقی بھی جانو اور اُسکی وحدت کو حقیقی مانو تو بدیہی طور پر وحدت اور کثرت حقیقی کا جمع ہونا لازم آئیگا اور یہ تیسری اور چوتھی تنبیہ کے مطابق باطل ہے اور اس بطلان کا انکار کرنا یہ تو فی ہے۔

تثلیث فی التوحید عقلی پہلو سے:

اسی طرح جب توحید و تثلیث دونوں کو حقیقی مانا تو دوسری تنبیہ کے مطابق مختلف عدد کا جمع ہونا لازم آیا اور یہ تیسری اور چوتھی تنبیہ کے مطابق بالکل غلط ہے اور کیوں غلط نہ ہو۔

(۱) ایک کے واسطے ثلث (تہائی) پورا نہیں نکلتا اور تین کا ثلث پورا ایک ہوتا ہے۔

(۲) تین کا عدد حقیقی تین اکائیوں کے مجموعہ سے عبارت ہے اور ایک کا عدد حقیقی اکائیوں کا مجموعہ نہیں ہوتا پس ان دونوں کا اتحاد غیر ممکن ہے۔

(۳) ایک تین کا جز ہے اب اگر ایک تین کا عین ہو تو جز کا کل ہونا لازم آئیگا اور اگر تین ایک عین ہو تو کل کا جز ہونا لازم آئیگا اور اسکا باطل ہونا بدیہی ہے۔

(۴) واجب الوجود کا غیر متناہی اجزاء سے مرکب ہونا لازم آتا ہے اس لئے کہ جب جز کی حقیقت بعینہ حقیقت کل ٹھہری اور کل مرکب تھا تو جز بھی ایسے جز سے مرکب ہونا چاہئے کہ وہ اسکا عین ہو پھر وہ بھی مرکب نکلے گا اور اسی طرح غیر متناہی سلسلہ رہیگا۔ شے کا اجزاء غیر متناہی سے مرکب ہونا باطل ہے۔

(۵) جب ایک تین کا ثلث ہو اب اگر تین ایک کا عین ہو جائے تو لازم آئیگا کہ ایک اپنی ہی ذات کا ثلث ہو جائے اور اسکا محال ہونا بھی بدیہی ہے۔

مسیحیوں کی ایک نامعقول توجیہ:

یہ فرق کرنا کہ توحید و تریج یا توحید و تسمیس یا توحید و تسدیس یا تثلیث و تسمیس وغیرہ جب حقیقی

ہوں تو ہر موقع میں انکا جمع ہونا ناممکن اور محال ہے وحدت و کثرت حقیقی کا جمع ہونا اور تثلیث و توحید حقیقی کا اجتماع ذات باری تعالیٰ کے سوا محال ہے اور باری تعالیٰ میں جائز۔ یہ تو انصاف کا خون کرنا اور خلافِ بداہت چیز کو اختیار کرنا ہے۔ کیونکہ جب وحدت و کثرت حقیقی اور مختلف اعداد کو آپس میں حقیقہً ضد مانا تو دو چیزیں جو آپس میں حقیقی طور پر ضد اور نقیض ہوں وہ ایک ہی مادہ شخصہ میں ایک ہی زمانہ میں ایک ہی پہلو سے کبھی جمع نہیں ہوتیں۔ جب ان میں منافات ذاتی ہے تو انکا جمع ہونا باری تعالیٰ میں اور ممکنات میں یکساں ہے اگر محال ہے تو سب جگہ محال ہے اور اگر ممکن ہے تو سب جگہ ممکن ہے اور توحید و تثلیث کا جمع ہونا یا دیگر اجتماعات میں عقلاً کوئی فرق نہیں۔ (۱)

پادری فنڈ رکارد:

صاحب ”حل الاشکال“ عبد اللہ بن زرارہ کے نویں سوال کے جواب میں لکھتے ہیں ”اعداد آپس میں ضد ہیں اور نہیں کہہ سکتے کہ زید ایک آدمی اور دو آدمی اور تین آدمی ہے لیکن اس کے باوجود بھی ذات پاک الہی کی تثلیث باطل نہیں ہوتی کیونکہ خدا نہ عدد ہے نہ انسان ہے جو اعداد اور انسانوں کے برابر کیا جائے اس لئے کہ اسکی ذات اور ذات کا ذات کیساتھ تعلق اور چیز ہے اور انسان کی ذات اور اعداد کا تعلق اور شے ہے“ انہی۔ یہ جواب تو بہت ہی بعید ہے کیونکہ جب خدا تعالیٰ موجود اور واحد حقیقی ہو تو تیسری تنبیہ کے مطابق ایک کے عدد کا عارض ہونا لازم آئیگا۔ جب مسیحیوں کے اعتقاد کے مطابق تینوں اقنوموں میں امتیاز حقیقی ہے جیسا کہ دوسری تنبیہ میں معلوم ہوا تو اب تیسری تنبیہ کے مطابق تین کے عدد کا لاحق ہونا بھی ضروری ہوگا۔ اور جب ذات باری تعالیٰ کیلئے ایک اور تین کے عدد حقیقی طور پر ثابت کیے جائیں وہی مذکورہ بالا خرابیاں لازم آتی ہیں۔ پس جس طرح زید میں توحید و تثلیث کا جمع ہونا مسیحیت کے نزدیک بھی ناممکن اور محال ہے اسی طرح

(۱) مطلب یہ ہے کہ جس طرح ایک اور چار یا ایک اور پانچ یا ایک اور چھ کا حقیقی طور پر جمع ہونا عقلاً محال ہے اسی طرح ایک اور تین کا حقیقی طور پر جمع ہو کر ”ایک“ قرار دینا بھی محال ہے دونوں میں کوئی فرق نہیں۔ مسیحیت کا یہ کہنا کہ چار ایک نہیں ہو سکتے پانچ ایک نہیں ہو سکتے چھ ایک نہیں ہو سکتے مگر ذات باری تعالیٰ کے مسئلہ میں تین ایک ہو سکتے ہیں یہ بالکل بلا دلیل اور محض سینذوری ہے۔

باری تعالیٰ جل جلالہ میں بھی محال ہوگا۔ یہ بالکل ایسے ہی ہے جیسے وجود و عدم یا جنت و طاق کا جمع ہونا ممکنات اور واجب الوجود میں یکساں طور پر محال ہے اور مسیحیوں کا اس پر اتفاق ہے اور ذاتوں میں فرق کرنا کسی کام کا نہیں۔

ایک اور غلط تاویل:

یہ کہنا کہ یہ بات (۱) ممکنات (مخلوقات) میں محال اور واجب الوجود (اللہ جل جلالہ) میں ممکن ہے گو ہماری عقل میں نہ آئے اس سے تو پادریوں کے تمام اعتراضات بالخصوص صاحب ”تحقیق دین حق“ ہندومت اور اس کے اوتاروں پر جو اعتراض کرتے ہیں وہ سب اٹھ جاتے ہیں کیونکہ ہندو بھی کہہ سکتے ہیں کہ یہ چیزیں جکو تم قدوسیت یا انصاف کے خلاف سمجھتے ہو حقیقت میں خلاف نہیں کیونکہ مخلوق میں اگرچہ یہ چیزیں قابل اعتراض ہوں مگر خالق میں نہیں ہیں کیونکہ ”سامرتھی کو دوش نہیں“ (۲) اور دونوں ذاتوں میں فرق ہے۔ اور اگر یہ کہا جائے کہ اگرچہ تثلیث عقلاً درست نہیں مگر چونکہ نقلاً ہمارے دین میں ثابت ہے اس لئے ہم مانتے ہیں تو ان حضرات سے دوسرا فریق بھی یہی کہے گا کہ اگرچہ فلاں بات عقلی طور پر درست نہیں لیکن ہمارے دین میں ثابت ہے ہم تسلیم کرتے ہیں اور تمہارا اعتراض محض ہٹ دھرمی ہے۔

الوہیت اور انسانیت کا تعلق:

جب پانچویں تنبیہ سے معلوم ہوا کہ حضرت مسیح علیہ السلام کے بدن اور الوہیت میں جو تعلق ہے وہ حلول و اتحاد کے علاوہ ہے پس وہ تعلق محض ہوگا گو اس تعلق کی پوری حقیقت ہم بخوبی دریافت نہ کر سکیں جیسا کہ روح کا جسم کیساتھ خالق کا مخلوق کیساتھ تعلق ہے یا سورج کا بدخشان کے پتھر سے تعلق ہے یا سہیل ستارہ کا تعلق یعنی چڑے کیساتھ ہے یا اس طرح کے اور تعلقات ہیں اور یہ تعلق

(۱) یعنی تین کا ایک ہونا تثلیث میں توحید کا پایا جانا۔

(۲) اس ہندی محاورہ کا لفظی مطلب ہے ”طاقتور پر کوئی الزام نہیں“ سامرتھی ہندی لفظ ہے جس کا مطلب ہے طاقتور۔ سامرتھیہ طاقت کو کہتے ہیں۔ دوش ہندی میں جرم و الزام کو کہتے ہیں۔ مجرم کو ”دوشت“ اور الزام لگانے والی کو ”دو شک“ کہتے ہیں۔ مطلب یہ ہے کہ اگر کوئی شخص عقل و انصاف کو بالائے طاق رکھ کر ایسی نامعقول بات کہہ دے تو کون روک سکتا ہے۔

مغایرت چاہتا ہے اس لئے کہ کوئی بھی روح کو جسم کا عین نہیں کہتا۔ اسی طرح خالق کو مخلوق کا سورج کو پتھر کا، سمیل ستارے کو یمنی چمڑے کا عین نہیں کہتے۔ اگرچہ سورج کا سنگ بدخشانی کیساتھ تعلق بہ نسبت دیگر علاقوں کے پتھروں سے زیادہ ہے۔ اسی طرح سمیل ستارے کا تعلق یمنی چمڑے کیساتھ بہ نسبت دیگر ملکوں کے چمڑوں کے زائد تر ہے (۱) اسی طرح حضرت مسیح علیہ السلام اور خدا تعالیٰ میں حقیقی تغایر ہوگا گو ذات باری تعالیٰ کو انکے جسم سے تعلق بہ نسبت دیگر اجسام کے زائد تر ہے اور اس صورت میں امتیاز حقیقی اٹھ گیا کیونکہ ذات خداوندی جسم مسیح سے تعلق کے بغیر ”اب“ ہے اور باعتبار تعلق کے ”ابن“ ہے۔ اور جب امتیاز حقیقی اٹھ گیا تو تثلیث حقیقی بھی جاتی رہی۔

تثلیث اور حضرات انبیاء کرام علیہم السلام:

خدا تعالیٰ کی ذات و صفات حقیقیہ سب وقت اور سب زمانوں میں برابر ہیں اور ان پر ایمان لانا واجب ہے۔ پس اگر اس عقیدہ پر نجات موقوف ہوتی تو اللہ تعالیٰ ضرور حضرت آدم علیہ السلام کے زمانہ سے لیکر حضرت مسیح علیہ السلام تک انبیاء کرام علیہم السلام کے ذریعے اس عقیدہ کو فرض قرار دیتے حالانکہ ایسا نہیں کیا جیسا کہ چھٹی تنبیہ سے معلوم ہوا۔ بڑا تعجب ہے کہ اللہ تعالیٰ نے حضرت ابراہیم علیہ السلام کو دو ہزار برس قبل مسیح ختنہ کرنے کا حکم دیا اور بڑی تاکید فرمائی اگرچہ جناب پولوس اسکو بہت برا سمجھتے ہیں اور ختنہ کرنے والے کو ملت مسیحی سے خارج کرتے ہیں چنانچہ لکھتے ہیں ”دیکھو میں پولس تم سے کہتا ہوں کہ اگر تم ختنہ کراؤ گے تو مسیح سے تم کو کچھ فائدہ نہ ہوگا“ (گلتیوں کے نام خط باب ۵ آیت ۲) اللہ تعالیٰ نے حضرت موسیٰ علیہ السلام کے ذریعے بنی اسرائیل کو ہزاروں احکام دیئے اکثر احکام مثلاً تعظیم سبت اور ممانعت بت پرستی کی تورات میں کئی جگہ تاکید ہے اور تورات کے احکام ظاہریہ پر عمل کرنے کیلئے سینکڑوں جگہ تاکید مذکور ہے مگر اس اہم ترین بات کا

(۱) سمیل ایک مشہور ستارہ ہے جسکی ایک خاصیت یہ ہے کہ اسکی روشنی سے یمن میں عمدہ چمڑے تیار کیے جاتے ہیں۔ اسی طرح افغانستان کے ایک شہر بدخشان کا پتھر جو لعل بدخشان کے نام سے مشہور ہے اسکی خوبصورتی میں سورج کا دخل ہے (بحوالہ فارسی لغات) اس گہرے تعلق کے باوجود بدخشانی پتھر اور سورج کو ایک قرار نہیں دیتے۔ اسی طرح یمنی چمڑے کو سمیل ستارے کا عین نہیں کہتے۔

ایک جگہ بھی ذکر نہیں ہے۔ حضرت موسیٰ علیہ السلام کے بعد سلسلہ انبیاء میں ملا کی (۱) نبی تک کوئی بھی اس کو ذکر نہیں کرتا۔ یہ حضرات رات دن توریت کے احکام شرعیہ پر عمل کرنے کی تاکید کرتے ہیں، اس حوالے سے بنی اسرائیل کی اپنی کتابوں میں مذمت لکھتے ہیں، انکو نصیحت کرتے ہیں، کلمہ حق کہنے اور لکھنے سے باز نہیں آتے خواہ مرتبہ شہادت پائیں یا طرح طرح کی تکلیفیں اٹھائیں لیکن اس مسئلہ کو صراحتاً کہیں بیان نہیں کرتے نہ اپنی کتابوں میں لکھتے ہیں۔

تثلیث تعلیم مسیح علیہ السلام نہیں:

سب سے زیادہ تعجب کی بات یہ ہے کہ حضرت مسیح علیہ السلام نے بھی عروج آسمانی تک کبھی صاف نہیں کہا کہ ”میں خدا ہوں“ اور یہ عذر دیتا ہاں لکل لا یعنی اور غلط ہے کہ اس صورت میں (۲) لوگ یہ سمجھتے کہ گویا وہ جسم کے اعتبار سے خدا ہیں۔ اس لئے کہ اگر فرمادیتے ہیں کہ میں خدا ہوں لیکن جسم ناسوتی کے اعتبار سے نہیں بلکہ جز لا ہوتی کے اعتبار سے ہوں اور ایک ایسے تعلق سے ہوں جو میرے بدن اور باپ (خدا) کی ذات کے درمیان ہے تو یہ شبہ بالکل نہ پڑتا۔ اگر کہا جائے کہ عوام اس تعلق کو نہ سمجھتے تو یہ بات تو اب بھی ہے بلکہ عوام کا تو کیا ذکر خواص لوگ مثلاً پادریوں اور راہبوں کے حصے میں بھی اب تک ”نا سمجھی“ کے علاوہ کچھ نہیں۔ علاوہ ازیں اگر آپ علیہ السلام یوں فرما دیتے کہ اس جہاں میں اسکا عوام کی سمجھ میں آنا محال ہے فقط تمہیں عقیدہ رکھنا چاہیے تو بہت ہی کھل جاتا۔ بہر حال عوام کے اعتبار سے عروج سے پہلے اور بعد کا زمانہ دونوں برابر ہیں (۳) اور

(۱) اردو میں ”ملاکی“ عربی میں ”ملانی“ اور انگریزی میں ”Malachi“ کہتے ہیں۔ یہودی اور مسیحی حضرات انکو خلیفہ کہتے ہیں اور ان سے منسوب ایک کتاب کو ”صحیفہ“ قرار دیکر بائبل میں شامل کرتے ہیں لیکن انکی شخصیت نبوت یا دیگر حالات کے متعلق کچھ نہیں بتاتے یہاں تک کہ اس بارے میں بھی شک ہے کہ آیا یہ نبی کا اپنا اصلی نام تھا یا کسی نامعلوم مصنف کے بھیجے جانے کے مقصد کو دکھانے کیلئے محض ایک لقب ہے۔ لکھتے ہیں ”نبی کی شخصی زندگی کے متعلق ہم کچھ نہیں جانتے لیکن مفسرین اس بات پر متفق ہیں کہ اسکی یہ کتاب خالص خدا کا کلام ہے“ (جماری کتب مقدسہ مصنفہ پادری جی۔ ٹی۔ مینلی و معاو نمین ص ۳۵۱ مطبوعہ مسیحی اشاعت خانہ فیروز پور روڈ لاہور ۱۹۹۸ء)

(۲) یعنی اگر حضرت مسیح علیہ السلام صاف دونوں لفظوں میں لوگوں سے کہتے کہ میں خدا ہوں تو

(۳) انکو حضرت عیسیٰ کے رفع آسمانی سے پہلے بھی یہ مسئلہ سمجھ نہ آیا اور آج تک نہ سمجھ سکے بلکہ خواص کا بھی یہی حال ہے۔

حواریوں کو تو عروج سے پہلے یہ مسئلہ سمجھنے کی استعداد تھی کیونکہ وہ روح القدس سے فیض یاب ہو چکے تھے۔ (۱)

عقیدہ تثلیث مختلف فیہ ہے:

چونکہ تثلیث حقیقی ذات الہی میں عقلاً بالکل باطل ہے اور نقلاً سوائے آیات متشابہات کے کوئی دلیل نہیں اس لئے مسیحیوں کے اکثر اہل علم و عقل نے صاف اسکا انکار کیا ہے حالانکہ وہ مسیحی تھے اور اسی گائیڈ کو مانتے تھے جیسے اکثر یونانی حکماء مشرقی فلاسفہ انگریز جرمن اسکالرز اور دیگر مغربی اقوام کے زعماء انکے افکار کو مصر اور مشرق کے اکثر ممالک نے قبول کیا تھا۔ آریوس اور اسکے معتقدین اقوام ابن کو حادث مخلوق بتاتے ہیں۔ اسی طرح مقدسین اور انکے پیروکار اقوام روح القدس کو حادث اور مخلوق بتاتے ہیں۔ اب بھی اکثر مسیحی جو جدید علوم سے شغف رکھتے ہیں اور تقلید میں گرفتار نہیں وہ مسئلہ تثلیث کو ”اجتہاد ہی“ سمجھتے ہیں اور کہتے ہیں کہ یہ حضرت مسیح علیہ السلام کی منصوصات میں سے نہیں ہے۔ (۲)

ایک شبہ کا ازالہ:

ان حکماء اور فلاسفہ کے بارے میں یہ خیال بالکل بے اصل ہے کہ انہوں نے مسیحیت کو بلا تحقیق قبول کر لیا تھا جیسا کہ ولیم میور صاحب نے لکھا ہے کیونکہ حکماء و فلاسفہ جیسے لوگ مذہب (۱) جیسا کہ یوحنا باب ۲۰ آیت ۲۲ میں انکی صراحت ہے۔ اسکے علاوہ مرقس باب ۱۳ آیت ۱۱ لوقا باب ۱۲ آیت ۱۲ رسولوں کے اعمال باب ۱ آیت ۷ اور دیگر بہت سے مقامات پر اسکا ذکر ملتا ہے۔ لہذا ان میں اس عقیدہ کو سمجھنے کی پوری استعداد تھی لیکن حضرت مسیح علیہ السلام نے انکے سامنے بھی اپنے خدا ہونے کا کوئی ذکر نہیں فرمایا۔ بلکہ یہ لوگ تو ”تو مارسل“ کے قول ”اے میرے خداوند! اے میرے خدا!“ (یوحنا باب ۲۰ آیت ۲۸) کو حقیقی معنوں پر محمول کر کے دلیل پکڑتے ہیں کہ وہ حضرت مسیح علیہ السلام کو خدا سمجھتا تھا۔ اب یہ کہنا کیسے درست ہے کہ لوگ اس عقیدہ کے فہم و درک کی صلاحیت نہ رکھتے تھے اس وجہ سے حضرت مسیح علیہ السلام نے انکے سامنے صاف لفظوں میں یہ عقیدہ بیان نہ فرمایا؟ الغرض یہ عذر وریک قطعاً قابل التفات نہیں۔ (۲) یعنی اس مسئلہ پر حضرت مسیح علیہ السلام کا کوئی صریح ارشاد یا حکم ثابت نہیں ہے بلکہ کئی زمانوں بعد مختلف پادریوں عقیدہ ساز کونسلوں اور حکمرانوں کی کاوشوں سے یہ نظریات وجود میں آئے ہیں۔ سبکی لٹریچر میں اسکا مفصل ذکر آیا ہے۔

جیسی اہم چیز کو اپنے باپ دادوں کا راستہ چھوڑ کر بلا تحقیق کیسے قبول کر سکتے ہیں۔ ہاں البتہ یہ سچ ہے کہ اکثر مسیحی جو کروڑوں کی تعداد کو پہنچے ہوئے گئے اندھی تقلید میں مبتلا ہیں اور اقرار کرتے ہیں کہ ہماری سمجھ میں نہیں آتا وہ ان چند غریبوں کو سچے مسیحی نہیں مانتے اور انہیں کافر کہتے ہیں۔ بعض ثقہ عیسائیوں نے جو مسیحی کتب دینیات میں کامل دستگاہ رکھتے ہیں مجھے بتایا کہ ایک مسیحی عالم نے انجیل کا اصل یونانی زبان سے انگریزی میں ترجمہ کیا ہے۔ اس میں وہ ثابت کرتا ہے کہ اصل انجیل میں کوئی آیت ایسی نہیں جس سے حضرت مسیح علیہ السلام کی الوہیت یا تثلیث کا کوئی اشارہ ملتا ہو۔ یہ الوہیت کا اعتقاد رکھنے والے مسیحی حضرات کی من گھڑت باتیں ہیں۔ مگر وہ مترجم ان کے نزدیک پورا مسیحی نہ تھا بلکہ اس پر الزام دیتے ہیں کہ اس کا اسلام کی طرف میلان تھا واللہ اعلم۔ (۱)

مسیحی دلائل کا تجزیہ:

مسیحیوں کا اجماعی عقیدہ اور ان کے علماء کے اقوال جو نویں صدی میں مذکور ہوئے عجیب قابلِ تماشائیں۔ ان کا حال سنئے! ان کا قول ”ایک خدا کا تثلیث میں اعتقاد الخ“ یہی عقیدہ باعثِ شرک ہے جیسا کہ آگے معلوم ہو جائیگا۔ ان کا قول کہ ”تین کو تین شخص الخ“ جب تینوں اقنوم میں امتیاز حقیقی (۱) مسیحیت کے بہت سے مصلحین اسی فکر کے حامل رہے کہ حضرت عیسیٰ علیہ السلام کے بندے اور رسول تھے ان میں سے کئی ایک نے کفارہ و تصلیب کا بھی انکار کیا ہے۔ اور بعض نے اس اصلاحی جدوجہد پر کلیسیا کی طرف سے مصائب بھی اٹھائے ہیں مثلاً آدم نیوسر (Adam Neuser) نای پادری جب اس سوچ کی وجہ سے اسلام کے کافی قریب ہو گئے تو ان کے مخالف عیسائی پادری ان کے قتل پر نل گئے چنانچہ ان کی ازیتوں سے بچنے کیلئے انہوں نے مسلمان بادشاہ سلطان سلیم ثانی سے مذہبی و سیاسی پناہ حاصل کی۔ اسی طرح سترہویں صدی میں جان بڈل (John Biddle) (م ۱۶۶۲ء) نے روح القدس کی ”خدائی“ کی تردید میں اپنی مشہور کتاب Twelve Arguments لکھی۔ اٹھارویں صدی میں لنڈ سے (Lindsay) اور اسکے حامی اسی طرح انیسویں صدی میں چینگ (Channing) کے پیروکار عقیدہ تثلیث کی خلاف ورگی عمل رہے۔ مؤخر الذکر نے عقیدہ کفارہ کی بھی شدت سے مخالفت کی۔ اس کا اعلان تھا کہ

The Scriptures, when reasonably interpreted, teach the doctrine held by the Unitarians.

(E.M.Wilbur: A History of Unitarianism, p.424.)

”بائبل کو درست طریقہ سے سمجھا اور سمجھایا جائے تو وہ موحدین ہی کی تائید کرے گی“

ہو تو تین شخص جدا جدا سمجھے گئے اس لئے کہ ذات میں بغیر شخص کے امتیاز خارجی نہیں ہو سکتا پھر تین شخص نہ ماننا محض تقلید ہے اور بس اور جہالتِ ابدی کا ذریعہ رہیگا۔ کتاب الصلوٰۃ مطبوعہ دار السلطنت لندن ۱۸۱۸ء صفحہ ۲۹۱ پر لکھا ہے ”اے مقدس مبارک اور عالی شان جوتینوں ایک ہو یعنی تین شخص اور ایک خدا ہم پریشان گناہ گاروں پر رحم کر۔ اے مقدس مبارک اور عالی شان تینوں جو ایک ہو یعنی تین شخص اور ایک خدا ہم پریشان گناہ گاروں پر رحم کر۔“ انتہی بلفظہ۔ اس سے معلوم ہوا کہ یہ انکار محض ایک ظاہری دھوکہ ہے ورنہ عیسائی اپنی عبادات میں اقامیم ثلاثہ پر تین شخصوں کا اطلاق کرتے ہیں۔ اور ”جنس“ سے اہل منطق کی اصطلاح تو مراد نہیں کہ ان اقامیم میں سے ہر ایک کا نوع یا فصل یا خاصہ یا عرض عام ہونا لازم آئے حالانکہ یہ اسکے نزدیک بھی باطل ہے پس لامحالہ اس سے مراد محض مفہوم کلی ہے اور معنی یہ ہیں کہ ان تین کو علیحدہ علیحدہ تین جزئیات یا جدا جدا تین کلیات نہ سمجھیں اور یہ تو بالکل دیوانے کی بڑ ہے۔ اس لئے کہ جو بھی مفہوم ہے وہ کلی اور جزئی میں منحصر ہے اور بلاشبہ ہر اقنوم کا مفہوم یہی مفہوم کہلاتا ہے پس جب دونوں سے خارج ہوا تو وہ کیا ٹھہریگا۔ (۱) انکا قول ”اس لئے الخ“ یہ تو ایک ناممکن چیز پر استدلال کی بنیاد رکھنا ہے (۲) عوام کے قریب الشہم اسکی مثال یہ ہے کہ اولاً کوئی شخص دعویٰ کرے کہ فلان درخت آدمی ہے پھر یہ

(۱) جو شے بھی ذہن میں آتی ہے اسے مفہوم کہتے ہیں یعنی سوچا ہوا خیال کیا ہوا سمجھا ہوا۔ مفہوم کی دو قسمیں ہیں کلی اور جزئی۔ جزئی وہ مفہوم ہے جو شے معینہ پر صادق آئے یعنی اس میں شرکت نہ ہو سکے۔ عقل کثیر افراد پر اسکے اطلاق کو جائز قرار نہ دے جیسے ذیہ ایک خاص شخص کا نام ہے۔ کلی وہ مفہوم ہے جو کئی چیزوں پر صادق آئے یعنی انہیں شرکت ہو سکے جیسے انسان کہ ذیہ عمرہ بکر ان سب کو انسان کہنا صحیح ہے۔ کلی جن چیزوں پر بولی جاتی ہے وہ اسکے جزئیات اور افراد کہلاتے ہیں جیسے انسان کے افراد ذیہ عمرہ بکر وغیرہ ہیں۔ حیوان کی جزئیات انسان بکری بیل وغیرہ ہیں۔ کلی کی دو قسمیں ہیں ذاتی اور عرضی۔ کلی ذاتی کی تین قسمیں ہیں جنس، نوع، فصل۔ کلی عرضی کی دو قسمیں ہیں خاصہ و عرض عام۔ انکی تفصیلات میں جائے بغیر بھی اتنی بات واضح ہے کہ کوئی بھی مفہوم عقلی دو حالتوں سے خالی نہیں یا کلی ہوگا یا جزئی ہوگا۔ اب یہ کہنا کہ اقامیم ثلاثہ کے مفہوم نہ تین جزئیات ہیں نہ کلیات ہیں یہ تو بالکل بھٹوٹا نہ بات ہے۔

(۲) یعنی ایک متمنع اور ناممکن چیز کا وجود فرض کر لیا جائے پھر اسکی بنیاد پر استدلال قائم کیا جائے ظاہر ہے کہ یہ محال ہی رہیگا۔ اسے علم کلام کی اصطلاح میں ”بناء الفاسد علی الفاسد“ کہتے ہیں کہ ایک غلط چیز پر دوسری چیز کی بنیاد رکھی جائے تو وہ بھی غلط ہی ہوگی۔

کہے اس لئے کہ اسکی دم شیر کی سی ہے گردن اونٹ کی سی ہے کان اور سونڈ ہاتھی کی سی دکھائی دیتی ہے۔ لوگو خدا کیلئے دیکھو! یہ عقل مند پادری لوگ کیسی عمدہ دلیل پیش کرتے ہیں کہ ہر حرف اسکا مدعا پر ناطق ہے؟ اس استدلال کا پس منظر یہ ہے کہ جب رومیوں کو مسیحیت کی طرف دعوت دی گئی تو وہاں کے سمجھ دار لوگ جو موحّد تھے اسی طرح انکے معتقدین بھی تعدّدِ خدا کی بات سننے سے گھبراتے تھے لہذا یہ دلیل گھڑی گئی تاکہ توحیدِ ظاہری سن کر عوام کی نفرت کم ہو (۱) اکثر یونانی حکماء جنہوں نے مسیحیت کو قبول کیا تاہم تثلیث کا انکار کیا جیسا کہ آٹھویں تنبیہ میں گذرا۔

تثلیث پر پادریوں کے عقلی دلائل:

کبھی پادری لوگ جاہلوں کو مغالطہ میں ڈالتے ہوئے عقلی مثالوں سے بھی سمجھاتے ہیں۔ جواد بن سباط لکھتے ہیں کہ ”میں نے پادری کیا میں سے مسئلہ تثلیث کی دلیل پوچھی؟ کہنے لگا مثلث کی تین لکیریں برابر ہوتی ہیں اور ”ایک“ مثلث کہلاتی ہے حالانکہ اسکی تین لکیریں ہوتی ہیں۔ میں نے کہا سچ ہے لیکن ہر لکیر کو اس مثلث کا عین اور برابر نہیں کہہ سکتے کیونکہ مثلث تین لکیروں تین کونوں کا مجموعہ ہے مگر ہر لکیر تین لکیروں اور تین کونوں والی نہیں کہنے لگا جاہلوں کے سمجھانے کو یہی کافی ہے اور اہل علم پر یہ بھید ریاضتِ کاملہ کے بغیر نہیں کھلتا“ انہی۔ میں کہتا ہوں کہ یہ مثال بالکل لچر اور فضول ہے ورنہ تو دوسرے شخص کیلئے ممکن ہے کہ دعویٰ کرے کہ توحید فی التریج اور تریج فی التوحید ثابت ہے (۲) اور حضرت مریمؑ کو چوتھا خدا ٹھہرائے اور دلیل دیتے ہوئے ایک مربع شکل کھینچ کر کہے کہ مربع چار لکیروں کا ”ایک“ مربع کہلاتا ہے حالانکہ اسکی لکیریں چار ہیں (۳)

(۱) یعنی اگر کئی لفظوں میں یہ عقیدہ بتایا جاتا کہ اللہ تعالیٰ خدا ہے مسیح خدا ہے روح القدس خدا ہے تو یہ تو کئی خدا اور واجب الوجود ہو گئے تو حید بالکل باقی نہ رہی۔ لہذا یہ کہا گیا کہ یہ تینوں ملکر ”ایک“ خدا ہے۔ اس طرح تثلیث میں توحید ہے اور توحید میں تثلیث ہے یعنی تین ایک ہیں اور ایک تین ہیں تاکہ لوگ اسے قبول کر لیں۔

(۲) یعنی چار ایک ہیں اور ایک چار ہے۔

(۳) اس طرح تو مریمؑ مقدسہ کی الوہیت بھی ثابت ہو جائیگی جیسا کہ کئی مسیحی فرقے انکو خدا کی ”ماں“ قرار دیکر مستقل پوجا پاٹ کرتے ہیں۔ بحوالہ ”عیسائیوں کی بہت پرستی“ مؤلفہ محمد اسلم رانا، مطبوعہ اسلامی مشن منگلا ہور۔

بلکہ کوئی شخص حضرت مسیح علیہ السلام کیساتھ بارہ حواریوں کے خدا ہونے کا دعویٰ کرے اور ایک شکل ذو ثلثہ عشر اضلاع (تیرہ کونوں والی شکل) بنائے، تیرہ لکیریں برابر کھینچ کر کہے کہ دیکھو یہ شکل ذو ثلثہ عشر اضلاع ”ایک“ شکل کہلاتی ہے حالانکہ اسکی لکیریں تیرہ ہیں تو یہ دلیل پیش کرنا بھی ممکن ہے۔ (۱) رہا ریاضت کا ملہ کا ذکر تو وہ محض عوام کو دھوکہ دینے کیلئے ہے ورنہ مسیحی مذہب میں کوئی عبادت شاقہ ہے جسکا کرنا مشکل ہے۔ روزہ جسکا رکھنا نفس پر کچھ ناگوار ہو اس مذہب میں صرف ایک دن کا ہے۔ ولیم میور صاحب اپنی کتاب کے حصہ اول باب سوم شق نمبر ۱۵ کے تحت لکھتے ہیں ”اس زمانہ میں مسیحی ایک روزہ یعنی یسوع مسیح کے مصلوب ہونے کے دن رکھتے تھے۔ اب جو بہت زیادہ روزے بڑھ گئے سو پچھلے زمانہ کا بے ہودہ کام ہے“ انتہی (۲) علاوہ ازیں ہندو بھی کہہ سکتے ہیں کہ رام اور کنہیا کی خدائی کے احوال تب پورے ثابت ہوں کہ جب کوئی ہندو پہلے کی سی کامل ریاضت کرے۔ (۳)

پادری ولیم سے مکالمہ:

”خلاصہ صولت الفیغم“ کے مؤلف لکھتے ہیں کہ ”میں نے پادری ولیم سے تثلیث کے متعلق پوچھا۔ بولے جس طرح انسان تین چیزوں سے مرکب ہے یعنی جسم، روح، حیات اور باوجود تین کے ”ایک“ ہے اسی طرح تین خدا ملکر ”ایک“ ہی ہے یعنی باپ، بیٹا، روح القدس تین ہیں اور تینوں ملکر ”ایک خدا“ ہیں۔ میں نے کہا پہلا جواب یہ ہے کہ مرکب جز کا محتاج ہوتا ہے اور جو محتاج ہو خدا

(۱) مطلب یہ ہے کہ اس طرح تو حضرت مسیح علیہ السلام کے ساتھ ساتھ بارہ حواریوں کی الوہیت بھی ثابت ہو جائیگی۔

(۲) مسیحی مذہب میں پتھر، نقرہ خوانی، عشاء ربانی جیسی چند عبادات اور ریاضتیں ہیں۔ پولوس نے آزادی لکرو عمل کا ایسا عام راستہ کھولا ہے اور اباحت عامہ کا پرچار کیا ہے کہ صرف مسیح کے کفارہ و صلیب پر ایمان لانے کے بعد کسی چیز کی ضرورت نہیں (مطلس کے نام خط باب ۱۵ آیت ۱۵) اسکا کہنا ہے کہ ”مسیح جو ہمارے لئے لعنتی بناؤں نے ہمیں مول لیکر شریعت کی لعنت سے چھڑایا“ (گلتیوں کے نام خط باب ۳ آیت ۱۳) شریعت و احکام سے چھٹکارا ملنے کے بعد کوئی ریاضت ہوگی جس سے یہ بچ سکیں گے؟

(۳) ہندو مت کے ان معبودوں، اوتاروں اور مجسم خداؤں کے متعلق معلومات کیلئے ملاحظہ ہو۔ تحفہ الہند، مؤلف مولانا محمد عبید اللہ سابق استرام، مطبوعہ صدیقی پریس، لکھنؤ، چوک کراچی۔

ہونے کے لائق نہیں۔ دوسرا جواب یہ ہے کہ جو مرکب ہوتا ہے وہ حادث و فانی ہوتا ہے لہذا قدیم نہ ہوگا۔ تیسرا جواب یہ ہے کہ انسان تین چیزوں سے مرکب ہے اگر ان تینوں میں سے ایک الگ ہو جائے تو باقی بے کار رہ جائیں کیونکہ اگر حیات نہ ہو تو بدن خاک ہے اور بدن نہ ہو تو روح بھی وہ کام جو مختص بالبدن ہیں نہیں کر سکتی اور روح نہ ہو تو بدن و حیات دونوں بے کار ہو جائیں۔ پس اگر خدا تین اقنوم سے مرکب ہو اور بیٹے کا اقنوم اس مرکب سے الگ ہو کر دنیا میں آدمی بن کر مجسم ہو کر بود و باش کرے (۱) تو وہ دونوں فرد بے کار ہو جائیں گے جب بیٹے کا فرد باپ سے جاملے اور روح کا فرد الگ ہو کر دنیا میں آئے خواہ یوں نصرانیوں کیساتھ بود و باش کرے (۲) تو باپ بیٹا دونوں فرد بے روح بے کار ہو جائیں۔ لہذا ذات خدا کا ناقص معزول اور معطل ہونا لازم آتا ہے و تعالیٰ اللہ عن ذالک علو کبیراً (۳) چوتھا جواب یہ ہے کہ اصولی مسئلہ و عقیدہ مثالوں سے ثابت نہیں ہو سکتا اور محسوسات پر معقولات کا قیاس کرنا سہل نہیں بیٹھتا (۴)

(۱) جیسا کہ مسیحیوں کا کہنا ہے کہ خدا خود یسوع مسیح کی شکل میں مجسم ہو کر دنیا میں آیا دکھا اٹھائے پھر انسانیت کے گناہوں کا بوجھ اٹھا کر پھانسی چڑھ گیا اور ملعون ہوا (نعوذ باللہ) تاکہ گناہ کا کفارہ ہو جائے اور نجات و بخشش کا ذریعہ بنے۔
(۲) جیسا کہ عید چنگل کے دن ان شاگردان مسیح پر روح کا نزول ہوا (اعمال باب ۲) اسی طرح حضرت مسیح علیہ السلام کے عروج آسمانی کے بعد دیگر کی مواقع پر بھی یہ حضرات روح القدس سے فیض یاب ہوئے۔
(۳) آیت قرآنی (سورۃ بنی اسرائیل آیت ۲۳) سے تلخیص ہے کہ اللہ سبحانہ و تعالیٰ کی ذات اس سے بہت بلند ہے کہ اس پر ان نقائص کا درود ہو وہ تو ہر عیب سے پاک ہے۔

(۴) مسیحی حضرات اس عقیدہ کے اثبات کیلئے کبھی ٹکون (Triangle) سے استدلال کرتے ہیں کہ مثلث ایک ہوتی ہے مگر کونے تین ہیں۔ کبھی انڈے کی مثال دیکر سمجھاتے ہیں کہ انڈے میں ایک زردی ہوتی ہے ایک سفیدی ہوتی ہے اور ایک خول ہوتا ہے مگر انڈہ "ایک" ہے۔ کبھی انسان کی مثال پیش کرتے ہیں کہ وہ تین چیزوں جسم روح حیات سے مرکب ہے مگر تین کے باوجود ایک ہی ہے۔ ۲۹ دسمبر ۲۰۰۶ء بمقام ڈیفنس کراچی میں ہماری ایک پادری صاحب سے گفتگو ہوئی تو کہنے لگے کہ یہ مسئلہ بہت پیچیدہ ہے اور میں نے اس پر بہت سٹڈی (Study) کیا ہے اور مجھے بڑا دکھ ہوتا ہے کہ بڑے بڑے پادری صاحبان عیسائی تقریبات کے موقع پر نئی وی پی آکر ادھر ادھر کی باتکتے ہیں۔ ہم نے ان سے پوچھا کہ آپ کی تحقیق کیا ہے؟ کہنے لگے میں نے اس تحقیق کے سلسلہ میں بہت سے ڈاکٹروں سے بھی رائے لی ہے (ماشاء اللہ عقیدہ کے اثبات میں ڈاکٹر حضرات کی آراء کا بھی دخل ہے) میری تحقیق کا حاصل یہ ہے کہ انسان میں تین زندہ چیزیں ہیں بدن خون کلام۔ خدا بدن رکھتا ہے خون زندگی رکھتا ہے کلام سے مراد بولنا نہیں بلکہ منصوبہ بندی کرنا ہے روح کا (باقی اگلے صفحہ پر.....)

اجزاء تثلیث پر مفصل بحث

اب مذکورہ عقیدہ کے مقدمات اور دلائل کے حصوں کو کان لگا کر سنئے! انکا قول کہ ”تینوں واجب الوجود ہیں“ جب تینوں واجب الوجود ہوئے اور ان تینوں میں امتیاز حقیقی کا ہونا ان لوگوں کے نزدیک طے شدہ ہے تو اب ان تینوں پر واجب الوجود کا اطلاق بطور حقیقت ہے یا مجاز؟ اگر بطور حقیقت ہے اور یہی انکا بظاہر مذہب معلوم ہوتا ہے تو یہ ایسی مثال ہے کہ کلی کا اطلاق اپنے افراد پر ہو۔ بتلائے اس صورت میں شرک کی کوئی کسر باقی رہ گئی؟ کیونکہ واجب الوجود کے تین افراد اور اشخاص ثابت ہو گئے اور تو حید بالکل اڑ گئی۔ اور یہ اقوال ”بلکہ غیر معلول ایک“ غیر محدود ایک“ ازلی ایک“ قدرت والا ایک“ بلکہ ایک اللہ اور ایک رب“ بالکل غلط ٹھہرے۔ اسی طرح انکا یہ قول کہ ”بیٹا فقط باپ سے صادر ہوا ولادت میں“ روح القدس باپ اور بیٹے سے ایجاد میں“ غلط ٹھہرا کیونکہ واجب الوجود بالذات اپنے غیر سے صادر نہیں ہوتا۔ ہاں مگر انکا یہ قول کہ ”اجماع مذہب کا لحاظ کر کے تین الہ یا تین رب نہیں کہہ سکتے“ بالکل صحیح نکلا۔ یہ اس اعتبار سے کہ اگرچہ حقیقت میں تین شخص واجب الوجود تو ہیں مگر ہم فقط اجماع مذہب کا لحاظ کر کے گو وہ اجماع غلط ہی کسی تین نہیں کہتے اور تقلید آباء میں گرفتار رہتے ہیں۔ اگر ان تینوں پر واجب الوجود کا اطلاق بطور مجاز ہو تو معنی حقیقی و مجازی میں کوئی مناسبت کا تعلق ہونا چاہیے۔ اب وہ تعلق کلیت و جزئیت کا ہوگا جیسے کہ کرسی کا اطلاق تختوں پر یا کوئی اور تعلق ہوگا۔ پہلی صورت میں تینوں اقنوم واجب الوجود کا عین نہ ہوئے بلکہ جز ٹھہرے کیونکہ جز اور کل میں تغایر کا ہونا بدیہی سی بات ہے لیکن یہ صورت مسیحیوں کے نزدیک بھی..... مقام دماغ ہے۔ تین زندہ چیزوں کے باوجود انسان ایک ہی ہے۔ قارئین انور فرمائیے یہ تحقیق کیسی ہے؟ جب ہم نے سوال کیا کہ بائبل میں اس عقیدہ کا کوئی واضح ذکر نہیں تو کہنے لگے کہ اسکی ضرورت نہیں۔ ہم نے کہا کہ اگر بائبل میں ”الہام خداوند کا کلام“ کے نام سے فحش مواد درج ہو سکتا ہے تو عقیدہ کی وضاحت کیوں نہیں کی جاسکتی؟ پوچھنے لگے کہ بائبل میں کونسا فحش مواد ہے؟ ہم نے صحیفہ حزقی ایل باب ۲۳ پیش کیا۔ پادری صاحب نے جوابا کہا کہ اس میں تو سب سے زیادہ روحانیت ہے۔ قارئین کرام سے درخواست ہے کہ اس روحانیت کو چمکنے کیلئے حزقی ایل باب ۲۳ غزل الغزلات (نشید الاناشید) باب ۳۴ روت باب ۳ ضرور پڑھیں۔

باطل ہے۔ دوسری صورت میں حلول و اتحاد والے تعلق کا تو وہ خود انکار کرتے ہیں اب کوئی اور تعلق ہوگا بہر حال اس صورت میں بھی تغایر لازم آئیگا جیسا کہ اوپر گذرا۔ انکا یہ قول کہ ”جلال میں مشابہ اور ماہیت میں ایک دوسرے کی مانند ہیں“ ماہیت میں مشابہ اور مماثل ہونا تغایر کا تقاضا کرتا ہے۔ یہی وجہ ہے کہ جہاں یوں کہتے ہیں کہ اسکی ماہیت اسکی ماہیت کے مانند ہے یا وہ دو چیزیں اوصاف میں مشابہ ہیں تو وہاں دو چیزیں ہوتی ہیں۔ اس سے قطع نظر جلال میں مشابہ ہونا بھی غلط ہے کیونکہ یوحنا باب ۱۴ آیت ۲۸ میں جناب مسیح علیہ السلام کا ارشاد یوں ہے ”باپ مجھ سے بڑا ہے“ اس سے اقنوم ابن کے جلال کی صاف معلوم ہوتی ہے (۱)

(۱) مسیحیت کا دعویٰ تو یہ تھا کہ قائم علیہ (باپ جیسا روح القدس) جلال و کمال قدرت و اختیار میں ایک دوسرے کی مانند ہیں حالانکہ یہ دعویٰ غلط ہے چونکہ انجیل یوحنا کے مذکورہ بالا حوالہ میں حضرت مسیح علیہ السلام صاف ارشاد فرما رہے ہیں کہ ”باپ مجھ سے بڑا ہے“ یعنی اللہ سبحانہ و تعالیٰ کا مرتبہ مجھ سے بڑھ کر ہے۔ حقیقت میں یہی ہے کہ وہ علم و قدرت کا وہ مقام نہ رکھتے تھے جو اللہ جل جلالہ کو حاصل ہے جیسا کہ انکے متعلق انجیل مرقس باب ۱۱ آیت ۳ میں ایک واقعہ اس طرح بیان کیا گیا ہے۔ ”دوسرے دن جب وہ بیت عنیاہ سے نکلے تو اسے بھوک لگی۔ اور وہ دوسرے انجیر کا ایک درخت جس میں پتے تھے دیکھ کر گیا کہ شاید اس میں کچھ پائے۔ مگر جب اسکے پاس پہنچا تو پتوں کے سوا کچھ نہ پایا کیونکہ انجیر کا موسم نہ تھا۔ اس نے اس سے کہا آئندہ کوئی تجھ سے کبھی پھل نہ کھائے اور اسکے شاگردوں نے سنا“ (یہی واقعہ انجیل متی باب ۲۱ آیت ۱۹ میں بھی کچھ تضاد کیساتھ آیا ہے) غور فرمائیے! یہاں کئی چیزیں قابل توجہ ہیں۔ پہلی بات یہ ہے کہ حضرت مسیح علیہ السلام ایسے خدا تھے کہ انہیں بھوک لگتی تھی اور وہ بھوک سے بے تاب ہو کر درخت کا بے موسم پھل ڈھونڈتے تھے۔ اسی طرح انکو پیاس بھی لگتی تھی (یوحنا باب ۱۹ آیت ۲۸) جو کھانے پینے کا محتاج ہوتا ہے وہ بے شمار چیزوں کا محتاج ہوتا ہے۔ جس ہستی کیساتھ طرح طرح کی کمزوریاں اور ضرورتیں لگی ہوں وہ خدائے بے نیاز کیسے ہو سکتا ہے؟ سر سے لیکر پاؤں تک ہر اعتبار سے انسان شخصیت کو خدا کہنا عجیب و غریب حماقت و جہالت ہے اور عقل انسانی کی توہین ہے۔ صرف ذہنی بیماری یہ دعویٰ کر سکتے ہیں کہ ”یسوع خدا اور انسان دونوں تھا اور ہے وہ تمام الہی صفات بشری خصائص رکھتا تھا۔ اسکی الوہیت جسمانی بدن میں چھپی ہوئی تھی۔ کبھی ایسا لمحہ نہیں آیا کہ وہ کامل خدا نہ ہو“ قرآن مجید کس خوبی کیساتھ حقیقت سے پردہ اٹھاتا ہے مَا الْمَسِيحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ وَأَمَّا صَدِيقُهُ كَانَا بَاكِلَيْنِ الطَّعَامِ انْظُرْ كَيْفَ نَبَّيْنَاهُمُ الْآيَاتِ ثُمَّ انْظُرْ أَنَّى يُؤْفَكُونَ (المائدہ آیت ۷۵) ”مسیح ابن مریم تو صرف (خدا کے) پیغمبر تھے۔ ان سے پہلے بھی بہت سے رسول گزر چکے ہیں اور انکی ماں ایک ولیہ (پاکدامن) راستباز بھی نیک بندی) تھیں۔ وہ دونوں (انسان تھے اور) کھانا کھاتے تھے دیکھو ہم کس طرح صاف صاف دلائل انکے سامنے بیان کر رہے ہیں اور انکو دیکھو کہ یہ کدھرائے چلے جا رہے ہیں۔“ دوسری بات یہ ہے کہ (باقی اگلے صفحہ پر.....)

بیٹا ازلی نہیں حادث ہے:

انکا یہ قول کہ ”بیٹے کی کوئی علت نہیں اور روح القدس کی کوئی علت نہیں“ یہ انکے اس قول کے صاف منافی ہے کہ ”بیٹا فقط باپ سے صادر آئے“ جیسا کہ آگے آتا ہے۔ انکا یہ قول کہ ”نہ اس

..... حضرت مسیح علیہ السلام ایسے خدا تھے جو ایک اہم ترین خدائی صفت ”علم کامل محیط“ نہ رکھتے تھے۔ سچے خدا کی شان یہ ہے کہ وہ ہر چیز کا مظاہر بات بلکہ دلوں کے بھید اور آنکھوں کی خیانت سے بھی باخبر ہے۔ غیب کی ہر چیز اسکے ہاں ”صورہ شہود“ کے درجے میں ہے۔ مگر حضرت عیسیٰ علیہ السلام دیگر نبیوں اور رسولوں کی طرح قیامت کی گھڑی کے متعلق اپنی نادانیت ظاہر کرتے ہیں (مقرس باب ۱۳ آیت ۳۲) حضرت عیسیٰ علیہ السلام اپنے بارہ حواریوں کیلئے خوشخبری دیتے ہوئے پیشینگوئی کرتے ہیں ”میں تم سے سچ کہتا ہوں کہ جب ابن آدم بنی پیدائش میں اپنے جلال کے تخت پر بیٹھے گا تو تم بھی جو میرے پیچھے ہو لیے ہو بارہ جگہوں پر بیٹھ کر اسرائیل کے بارہ قبیلوں کا انصاف کرو گے“ (متی باب ۱۹ آیت ۲۸) حالانکہ ان بارہ میں یہود اسکر پوتی جیساخذ ارمناقی بھی شامل تھا جس نے تمس روپے کے عوض انہیں پکڑا دیا (متی باب ۱۰ آیت ۲ مقرس باب ۳ آیت ۱۹) اگر حضرت عیسیٰ علیہ السلام اللہ تعالیٰ کی طرح علیم کل اور عالم الغیب ہوتے تو وہ اس بد معاش بد انجام شخص کو اتنا بڑا اعزاز نہ دیتے۔ اس سے معلوم ہوا کہ انکا علم ایک انسان کی طرح محدود تھا اور مذکورہ بالا واقعہ میں وہ انجیر کے موسم تک سے بے خبر ہیں اور بلا وجہ درخت جیسی بے شعور چیز پر غصہ اتارتے ہیں بد معاش عادی ہوئے لعنت کرتے ہیں۔ اس واقعہ کی تفسیر کرتے ہوئے ایک فاضل مسیحی مفسر کی پریشانی اور بے بسی کا اندازہ لگائیے فرماتے ہیں ”یہاں ایک بہت بڑی مشکل پیش آتی ہے کہ خداوند نے اس درخت پر پھل نہ ملنے کی وجہ سے لعنت کی جبکہ واضح طور پر یہ بھی بیان ہوا ہے کہ ”کیونکہ انجیر کا موسم نہ تھا“ اس طرح نجات دہندہ غیر معقول حرکت کا مرتکب اور بد مزاج نظر آتا ہے۔ ہم جانتے ہیں کہ یہ بات غلط ہے۔ لیکن ہم ان عجیب و غریب واقعات یا حالات کی کیا توجیہ پیش کر سکتے ہیں؟..... یہ واحد معجزہ ہے کہ جس میں مسیح نے برکت دینے کی بجائے لعنت کی اور زندگی کو بحال کرنے کی بجائے ہلاک کر دیا۔ یہ بات ایک بڑا مسئلہ بن گئی ہے۔ لیکن اس قسم کی تنقید سے مسیح کی ذات کے بارے میں بے علمی کا اظہار ہوتا ہے۔ وہ خدا ہے اور کائنات پر اختیار رکھتا ہے۔ اُس کے بعض کام ہمارے لئے نہایت پر اسرار ہیں۔ لیکن ہمیں اس یقین کو ہاتھ سے جانے نہیں دینا چاہیے کہ اُس کے سارے کام درست ہوتے ہیں“ (تفسیر ولیم میکڈونلڈ۔ جلد اول۔ ص ۲۵۲، ۲۵۸ مطبوعہ مسیحی اشاعت خانہ فیروز پور روڈ لاہور ۲۰۰۲ء) جب حضرت مسیح علیہ السلام خدا ہیں اور کائنات پر کلی اختیار رکھتے ہیں تو وہ اپنی قدرت کا ظہور یوں بھی کر سکتے تھے کہ بے چارے درخت کو دعا دے دیتے وہ بطور معجزہ پھل لے آتا۔ آنجناب خود بھی بھوک مٹالیتے دوسروں کے بھی کام آتا۔ اگر آپ خدا ہیں تو خدا کا کام تو برکتیں بانٹنا ہے اگر آپ رسول ہیں تو اسکے تو قدم قدم پر نزول رحمت ہوتا ہے لیکن یہاں وہ لعنت کرتے ہیں اور اُس درخت سے لوگوں کو ہمیشہ کیلئے محروم کر دیتے ہیں حالانکہ اس بات کا قوی امکان تھا کہ موسم آنے پر وہ درخت ضرور پھل دیتا۔ مگر قارئین کو مفسر علام کی ہدایت کے مطابق یقین کو ہاتھ سے جانے نہیں دینا چاہیے اور سب کاموں کو ”درست“ سمجھنا چاہیے۔

طرح کہ قدرت والے تین ہوں نہ اس طرح کہ تین الہ ہوں نہ اس طرح کہ تین رب ہوں، اگر تینوں اقنوموں میں امتیاز حقیقی ہے اور ہر ایک واجب الوجود ازلی غیر محدود غیر معلول قدرت والا الہ اور رب ہو تو بلاشبہ ازلی تین ہو گئے، غیر محدود بھی تین قدرت والے بھی تین، الہ بھی تین اور رب بھی تین ہو گئے اور یہ قول ”بلکہ ایک غیر معلول“ محض دھوکے کی ٹٹی ہوگی اور بس۔ علاوہ ازیں اگر ان صورتوں میں بھی یہی ایک حقیقی خدا ہو تو چاہئے کہ باپ کا اطلاق بیٹے اور روح القدس پر نیز اسکا عکس صحیح ہو اور یوں کہنا بھی صحیح ہو کہ باپ نے یا روح القدس نے جسم مسیح سے تعلق پکڑا اور انکا مجموعہ ”مسیح“ ہوا۔ اسی طرح روح القدس یا بیٹا باپ کو نیکیوں کے دل صاف کرنے کیلئے بھیجتے ہیں۔ انکا قول کہ ”اجماع مذہب کا لحاظ کر کے تین الہ یا تین رب نہیں کہہ سکتے“ یہ سچ ہے کہ محض باپ دادا کی اتباع و تقلید کرتے ہیں جیسے اہل عرب کہتے تھے ہَلْ تَتَّبِعْ مَا الْفِیْئَا عَلَیْہِ اَبَائُنَا (۱) گو یہ اجماع کیسا ہی ہو۔ علاوہ ازیں وحدت حقیقی ہونے کی صورت میں لازم آتا ہے کہ باپ (خدا) بھی بیٹے (مسیح) جیسا ہو اور لازم آتا ہے کہ بیٹا اپنے آپ سے نکلے کیونکہ جب بیٹا باپ سے صادر ہوا اور باپ بیٹے کا عین ہے تو بیٹے کا صدور اپنی ہی ذات سے ہوا۔ اسی طرح لازم آتا ہے کہ روح القدس اپنی ہی ذات سے صادر ہو اور لازم آتا ہے کہ بیٹا روح القدس سے صادر ہو کیونکہ باپ روح القدس کا عین ہے۔ اس طرح ثابت ہوتا ہے کہ یہ عقیدہ بھی درست ہو کہ بیٹے کا صدور بطور ایجاد ہوا اور روح القدس کا بطور ولادت۔ لہذا یہ تینوں باتیں کہ باپ کسی سے صادر نہیں ہوا، بیٹا ولادت میں صادر ہوا، روح القدس ایجاد میں صادر ہوا، صادر ہوا واضح طور پر باطل نکلتی ہیں۔ پھر یہ بھی دیکھئے کہ جب باپ فقط مصدر ٹھہرا، بیٹا باپ کی نسبت سے مصدر اور روح القدس کے اعتبار سے مصدر ہوا

(۱) سورۃ البقرہ کی آیت ۷۱ ہے۔ ترجمہ یہ ہے ”ہرگز نہیں! ہم تو اسی کی تابعداری کریں گے جس پر ہم نے اپنے باپ دادا کو دیکھا“ جب مشرکین عرب سے کہا جاتا کہ اللہ تعالیٰ کے احکام کی اتباع کرو تو وہ کہتے کہ ہم تو اپنے باپ دادا کا اتباع کرتے ہیں اللہ تعالیٰ جو بافرماتے ہیں اگر انکے باپ دادا عقل و ہدایت سے محروم ہوں تب بھی یہ انکی اتباع کریں گے؟ جس طرح اللہ تعالیٰ کے مقابلے میں کسی اور کو خدا ماننا شرک ہے اسی طرح احکام خداوندی کے مقابلے میں کسی اور کی اتباع کرنا بھی شرک ہے۔ عبادت و اطاعت کے لائق صرف اللہ تعالیٰ کی ذات ہے انبیاء و رسل علیہم السلام کی اطاعت بھی اس وجہ سے ہے کہ اللہ تعالیٰ نے اسکا حکم دیا ہے۔

روح القدس فقط مصدر ٹھہری تو تینوں کا جلال ایک جیسا کہاں رہا؟ (۱) نیز جب بیٹا باپ سے اور روح القدس باپ بیٹے سے نکلا تو یہ کیسے صادق آیا کہ بیٹے کی کوئی علت نہیں اور روح القدس کی کوئی علت نہیں کیونکہ صدور بطور ولادت ہو یا بطور ایجاد یہ بیٹے کے معلول و حادث ہونے کو مستلزم ہے اسی طرح روح القدس کا باپ سے معلول ہونا لازم ہے۔

ولادت کا معنی:

علاوہ ازیں ولادت حقیقی کے معنی یہ ہیں کہ بواسطہ نطفہ رحم مادر سے پیدا ہو۔ یہ معنی تو یہاں مراد لینا بالاتفاق کفر ہے (۲) تو مجبوراً ولادت کا مجازی معنی یعنی عمل اور تخلیق مراد لینا ہوگا۔ عمل، خلق اور ایجاد میں کوئی فرق نہیں نکلتا لہذا بیٹے میں ولادت روح القدس میں ایجاد کا ثابت کرنا اور ”عمل و خلق“ کی دونوں جگہ نفی کرنا محض توہم ہے۔ انکا قول ”پس باپ ایک ہے نہ کہ تین الخ“ اسکا ذکر بالکل بے فائدہ ہے اس لئے کہ اقامیم ثلاثہ میں سے ہر ایک اقنوم کی تثلیث کا تو کوئی قائل نہیں کہ جس پر اس سے تردید مقصود ہو شاید پہلے تثلیثیوں کا کوئی ایسا فرقہ گذرا ہوگا۔

باپ بیٹے سے مقدم ہے:

انکا قول کہ ”ان تینوں میں کوئی متقدم اور کوئی متاخر نہیں الخ“ آپکو معلوم ہو چکا کہ صدور خواہ بطور ولادت ہو یا بطور ایجاد یہ معلول ہونے کو مستلزم ہے اور علت کا تقدم معلول پر ضروری ہے خواہ

(۱) باپ (خدا) صرف مصدر ہے یعنی وہ کسی سے نہیں نکلا ہاں اُس سے بیٹا (مسح) نکلا ہے۔ بیٹا مصدر بھی ہے یعنی باپ سے نکلا ہے مصدر بھی ہے کیونکہ روح القدس اُس سے نکلا ہے۔ روح القدس فقط مصدر ہے کہ باپ بیٹے سے نکلا لیکن مصدر نہیں یعنی اُس سے کوئی نہیں نکلا۔ جب تینوں کی حیثیت اور کیفیت الگ الگ ٹھہری تو انکا جلال و کمال ایک دوسرے کی مانند کہاں باقی رہا؟

(۲) ایک طرف تو مسیحی حضرات کہتے ہیں کہ ہم حضرت مسیح علیہ السلام کو ”خدا کا بیٹا“ اس معنی میں نہیں کہتے کہ خدا کا نطفہ رحم مریم میں ٹھہرا ہو۔ نعوذ باللہ یہ تو کفر ہے (یہ الگ بات ہے کہ مسیحیوں کے بعض فرقے مریم کنواری کو خدا کی ”بیوی“ قرار دیتے ہیں) دوسری طرف کہتے ہیں کہ حضرت مسیح علیہ السلام ”صنع اللہ“ یعنی اللہ تعالیٰ کے پیدا کردہ نہ تھے بلکہ ”المولود للہ“ یعنی ایک ”خاص“ طریقے سے اللہ سے نکلے ہوئے ہیں اور تمام خدائی صفات رکھتے ہیں۔ اگر وہ مخلوق و مصنوع ہوتے تو صفات الوہیت نہ رکھتے۔

تقدم ذاتی ہو یا تقدم زمانی۔ پس باپ دونوں سے اور بیٹا روح القدس سے مقدم ہوگا۔ بیٹا باپ سے اور روح القدس دونوں سے متاخر ہوگا۔ پس بیٹے اور روح القدس کے صادر ہونے کا اعتراف کرنے کے باوجود ان تینوں میں مساوات کا قول کرنا درحقیقت اجتماع تقيضین کا قائل ہونا ہے۔

بیٹا باپ کی مثل نہیں:

انکا قول ہے کہ ”ہم مثل ہونے میں موافقت الخ“ ہم مثل ہونا ایک دوسرے سے مغایرت کا تقاضا کرتا ہے جیسا کہ گذر گیا۔ علاوہ ازیں انکی مماثلت بھی نہیں۔ یوحنا نے جناب مسیح علیہ السلام کا قول یوں نقل کیا ہے ”باپ کسی کی عدالت بھی نہیں کرتا بلکہ اُس نے عدالت کا سارا کام بیٹے کے سپرد کیا ہے“ (یوحنا باب ۵ آیت ۲۲) اس سے صاف طور پر ایک کا معطل ہونا اور دوسرے کا مصروف کار ہونا ثابت ہوتا ہے۔ یوحنا باب ۶ آیت ۵ میں ہے ”جس طرح زندہ باپ نے مجھے بھیجا اور میں باپ کے سبب سے زندہ ہوں“ اس میں اپنے لئے صفت حیات باپ کی طرف سے ثابت کرتے ہیں یعنی اپنی ذات میں اور باپ میں وہ صفت اُسی کی طرف سے ہے تو صفت حیات میں برابری ثابت نہیں ہوتی۔ مرقس باب ۱۳ آیت ۳۲ میں جناب مسیح علیہ السلام کا قول قیامت کے متعلق یوں ہے ”لیکن اُس دن یا اُس گھڑی کی بابت کوئی نہیں جانتا نہ آسمان کے فرشتے نہ بیٹا مگر باپ“ اُنھی۔ اس میں اپنی ذات سے علم قیامت کی صاف نفی کرتے ہیں اور متی باب ۲۹ آیت ۲۳ میں حضرت مسیح علیہ السلام کا یوں ارشاد ہے ”اپنے دہنے بائیں کسی کو بٹھانا میرا کام نہیں مگر جن کیلئے میرے باپ کی طرف سے تیار کیا گیا انہی کیلئے ہے“ اُنھی۔ اس میں صاف اپنے آپ سے قدرت ذاتی کی نفی کرتے ہیں اور فرماتے ہیں کہ یہ میرا کام نہیں ہے بلکہ باپ کا کام ہے۔ ظاہر ہے کہ علم و قدرت کی صفت تو باطن سے تعلق رکھتی ہے نہ کہ جسم سے پس باطنی اعتبار سے بھی حضرت مسیح علیہ السلام کو علم ذاتی اور قدرت ذاتی حاصل نہیں اور حیات کا ذاتی نہ ہونا بھی اوپر ثابت ہو چکا جبکہ باپ (خدا) میں یہ تینوں صفات کمالیہ ذاتی ہیں لہذا ان صفات کے اندر اقنوم اب اور ابن میں مماثلت نہ نکلی۔ دوسری طرح بھی مماثلت کی نفی ثابت ہوتی ہے اس لئے کہ مسیحی لوگوں نے علم خدا کو بیٹا اور

حیاتِ خدا کو روح القدس ٹھہرا رکھا ہے (۱) اور اسمیں شبہ نہیں کہ علم اور حیات ذاتِ خدا کی صفاتِ کمالیہ ہیں۔ جب انکے نزدیک باپ، بیٹا، روح القدس تینوں رب، واجب الوجود اور خدا ٹھہرے گو مذہبی اجماع کا لحاظ کر کے منہ سے تین شخص نہ کہیں اب سوال یہ ہے کہ ان تینوں کو برابر طور پر صفتِ علم و حیات سے متصف کہیں گے یا نہیں۔ پہلی صورت (۲) میں تو حیدراڑ جائیگی اور تین اقنوموں کا اقرار کرنا پڑے گا اور دوسری صورت میں ان تینوں میں مماثلت نہ رہے گی۔ اس قباحت کے علاوہ غیر متصف پر خدا اور واجب الوجود کا اطلاق صحیح نہ ہوگا کیونکہ بے حیات اور بے علم جو جمادات کے درجہ میں ہے وہ خدا کیسے ہو سکتا ہے؟ (۳) انکا قول کہ ”پس تو حیدر تثلیث میں اور تثلیث الٰہ“ یہ سابقہ کلام پر مبنی ہے۔ جب پہلی باتیں جو بنیاد اور اصل تھیں وہ ناقص اور فاسد نکلیں تو یہ تفریعات بھی یقیناً فاسد ہوں گی۔

خدا کا مجسم ہونا:

انکا قول ہے کہ ”نجات ابدی کیلئے مجسم ہوا“ جاننا چاہئے کہ مسیحیوں کے نزدیک اقنومِ ابن کا مجسم ہونا اس پر موقوف نہیں کہ بندوں کی نجات کیلئے ہی ایسا ہوا بلکہ انکے نزدیک اللہ صاحب یوں بھی کبھی مجسم ہو کے گلی کو چہ میں سیر کو نکل جاتے ہیں۔ پیدائش باب ۳۲ آیت ۲۳ میں ہے ”اور یعقوب (۱) انکا عقیدہ ہے کہ خدا کی صفتِ علم و کلام (Word of God) بیٹے (مسیح) کی شکل میں مجسم ہوئی۔ خدا کی یہ صفت یسوع مسیح ابن مریم کی انسانی شخصیت میں آگئی جسکی وجہ سے یسوع مسیح کو خدا کا بیٹا کہا جاتا ہے۔ اس کیلئے وہ انجیل یوحنا باب ۱ کی ابتدائی آیات سے استدلال کرتے ہیں۔ روح القدس (Holy Spirit) باپ اور بیٹے کی صفتِ حیات اور صفتِ محبت ہے یعنی اس صفت کے ذریعے باپ (خدا) کی ذات اپنے بیٹے (صفتِ علم) سے محبت کرتی ہے۔ یہ صفتِ حیات بھی صفتِ علم کی طرح ایک جوہری وجود رکھتی ہے اور باپ بیٹے کی طرح قدیم و جاودانی ہے اسے بھی مستقل اقنوم (Person) کی حیثیت حاصل ہے۔

(۲) یعنی اگر کہا جائے کہ اقا نیم ٹلڈ میں علم و کلام حیات و زندگی کی صفت برابر طور پر پائی جاتی ہے تو اس صورت میں۔
(۳) یعنی اگر یہ کہا جائے کہ اقا نیم ٹلڈ میں صفتِ علم و حیات برابر نہیں پائی جاتی بلکہ علم بیٹے کی صفت ہے اور حیات روح القدس کی صفت ہے تو ایک تو مماثلت و مساوات نہیں رہے گی دوسرا یہ کہ ذاتِ خدا کا علم و حیات سے خالی ہونا لازم آتا ہے۔ علم و حیات سے محروم ذاتِ خدا کیسے ہو سکتی ہے؟ خدا کی ہستی وہی ہے جو قی و قیوم ہے اور علام الغیوب ہے۔

اکیلا رہ گیا اور پو پھٹنے تک ایک شخص وہاں اُس سے کشتی لڑتا رہا۔ جب اُس نے دیکھا کہ وہ اس پر غالب نہیں ہوتا تو اسکی ران کو اندر کی طرف سے چھوا اور یعقوب کی ران کی نس اُسکے ساتھ کشتی کرنے میں چڑھ گئی۔ اور اس نے کہا مجھے جانے دے کیونکہ پو پھٹ چلی۔ یعقوب نے کہا کہ جب تک تو مجھے برکت نہ دے میں تجھے جانے نہیں دوں گا۔ تب اس نے اس سے پوچھا کہ تیرا کیا نام ہے؟ اس نے جواب دیا یعقوب۔ اس نے کہا کہ تیرا نام آگے کو یعقوب نہیں بلکہ اسرائیل ہوگا کیونکہ تو نے خدا اور آدمیوں کیساتھ زور آزمائی کی اور غالب ہوا۔ تب یعقوب نے اس سے کہا کہ میں تیری منت کرتا ہوں تو مجھے اپنا نام بتا دے۔ اس نے کہا کہ تو میرا نام کیوں پوچھتا ہے؟ اور اس نے اسے وہاں برکت دی۔ اور یعقوب نے اس جگہ کا نام فنی لیل رکھا اور کہا کہ میں نے خدا کو زور دیکھا تو بھی میری جان بچی رہی“ انتہی۔ اس عبارت سے معلوم ہوا کہ وہ کشتی کرنے والا خدا تھا۔ (۱) پادری فنڈر بھی اپنی کتاب ”مفتاح الاسرار“ باب سوم فصل اول میں اس قصہ کی طرف اشارہ کر کے لکھتے ہیں ”وہ جو انسان کی صورت میں یعقوب پر ظاہر ہوا اور اسے برکت دیکر (۱) مصنف نے کیا خوب استدلال قائم کیا فلاں دزہ جسکا حاصل یہ ہے کہ کبھی حضرات کا انسانیت پر یا احسان کرنا کراہی نجات کیلئے خدا کو مجسم ہونا پڑا یہ بالکل سینہ زوری اور دھوکہ بازی ہے۔ اس کے نزدیک خدا صرف نجات دینے کیلئے مجسم نہیں ہوا بلکہ آگے پیچھے بھی مجسم ہو کر ایک انسان سے کشتی کرنے لگتا ہے اور آخر کار ہار بیٹھتا ہے بلکہ بائبل کا تصور خدا کچھ اسی قسم کا ہے کبھی خدا تھک ہار کر آرام کرنے لگتا ہے (پیدائش باب ۲ آیت ۲) کبھی انسان کو زمین پر پیدا کر کے بچھتا اور غم کرتا ہے (پیدائش باب ۶ آیت ۶) کبھی ساؤل کو بنی اسرائیل کا بادشاہ بنا کر افسوس کرتا ہے (۱۔ سموئیل باب ۱۵ آیت ۱۱) کبھی وہ ٹھنڈے وقت میں بارش کی سیر کرتا ہے (پیدائش باب ۳ آیت ۸) رحیم اور مہربان ایسا کہ باپ دادا کے گناہ کی سزا میٹوں اور پوتوں کو تیسری اور چوتھی پشت تک دیتا ہے (خروج باب ۳۳ آیت ۷) کبھی لوگوں سے دعا بازی کرتا ہے (یرمیاہ باب ۴ آیت ۱۰) کبھی سب نبیوں میں جھوٹ بولنے والی روح ڈال دیتا ہے (۱۔ سلاطین باب ۲۲ آیت ۲۳) کبھی اسکے تختوں سے دھواں اٹھنے لگتا ہے (۲۔ سموئیل باب ۲۲ آیت ۹) کبھی وہ عورتوں کے بدن بے پردہ اور اس کے پوشیدہ حصوں کو نکا کر دیتا ہے (یرمیاہ باب ۳ آیت ۷) نعوذ باللہ منها الغرض اللہ تعالیٰ کے بارے میں بائبل کا ایسا گھٹیا اور جاہلانہ تصور ہے کہ عظمت خداوندی کا نام و نشان نہیں ملتا۔ بلاشبہ یہ ایک طے شدہ حقیقت ہے کہ بائبل کے تصور الہ کا معیار قدیم یونانی بت پرستوں سے کچھ زیادہ بلند نہیں۔ جبکہ قرآن مجید اسکے مقابلہ میں اللہ سبحانہ و تعالیٰ کا نہایت اعلیٰ و ارفع ترین تصور پیش کرتا ہے۔ جو انسان اپنے پروردگار حقیقی کو بخوبی جانتا چاہتا ہوا سے چاہئے کہ قرآن حکیم ضرور پڑھے وباللہ التوفیق

”اسرائیل“ نام رکھا“ انتہی۔ دیکھئے! اس عبارت سے بھی وہی بات ثابت ہوئی اور ایک بڑی مشکل یہ پڑی کہ ہر آدمی کے متعلق خیال ہو سکتا ہے کہ شاید خدا ہو اور اس روپ میں پھرتا ہو کیونکہ الوہیت و معجزات کا دکھانا اور صفات کاملہ کا ظاہر کرنا یا نہ کرنا اسکے اختیار میں ہے چاہے کرے یا نہ کرے۔ اس روایت کے مطابق مسیحیوں کے دوسرے خدا کی یہی قوت ظاہر ہوئی کہ اپنے بندہ یعقوب سے رات بھر کشتی لڑا ران کو اندر کی طرف سے چھو کر نس چڑھائی مگر مغلوب نہ کر سکا۔ انکا قول ہے کہ ”لا ہوت میں باپ کے مماثل ہے“ اولاً تو مماثلت تغایر کا تقاضا کرتی ہے دوسری بات یہ ہے کہ مماثلت بھی نہیں نکلتی جیسا کہ ان دونوں باتوں کی تفصیل اوپر گزری۔

ایک پادری سے مکالمہ:

انکا قول ہے کہ ”جسم کو استعمال میں لایا“ جواد بن ساباط لکھتے ہیں کہ ”میں نے پادری کیرا کوس ارامنی سے پوچھا کہ اسکی کیا وجہ ہے کہ آپ کے نزدیک ”بیٹا“ مسیح ابن مریم کے بدن کو استعمال میں لایا نہ کہ مسیح دجال کے بدن کو؟ حالانکہ صاحب معجزہ دونوں ہیں۔ جواب دیا کہ چونکہ عیسیٰ ابن مریم بغیر باپ کے پیدا ہوا اس سے ہم نے جانا کہ لا ہوت نے اسکے بدن کو استعمال کیا۔ میں نے کہا کہ بعض مسلمانوں کے سامنے میں یہ دلیل لایا تھا انہوں نے کہا کہ حضرت آدم علیہ السلام تمہارے نزدیک بغیر ماں اور بغیر باپ کے پیدا ہوا ہے۔ پس چاہئے کہ اسکے حق میں بطریق اولیٰ یہی اعتقاد رکھو۔ (۱) اسی طرح جو آدم علیہ السلام کی بیوی بغیر ماں کے پیدا ہوئی ہے پس چاہئے کہ اسے ”بنت اللہ“ کہو۔ پادری صاحب سن کر چپ ہو گئے“ انتہی۔ میں کہتا ہوں کہ فرشتوں کو اس بارے میں جناب مسیح علیہ السلام پر ترجیح حاصل ہے کہ انکی نہ کوئی ماں ہے اور نہ کوئی باپ ہے۔ اسی طرح ملک صدق سالم جو حضرت ابرہیم علیہ السلام کے زمانہ میں ایک کاہن اور امام تھا ترجیح رکھتا ہے۔

(۱) یعنی اگر حضرت مسیح علیہ السلام بغیر باپ پیدا ہونے کی وجہ سے خدا ہیں یا خاص معنوں میں خدا کا ”بیٹا“ ہیں تو حضرت آدم علیہ السلام ان سے بڑھ کر ہیں کیونکہ وہ ماں باپ دونوں کے بغیر پیدا ہوئے لہذا انکا زیادہ حق ہے کہ انہیں خدا یا خدا کا بیٹا قرار دیا جائے۔ شاید یہی وجہ ہوگی کہ لوقا نے اپنی انجیل میں یہ کمال کر دکھایا کہ حضرت عیسیٰ علیہ السلام کو یوسف کا بیٹا اور حضرت آدم علیہ السلام کو خدا کا بیٹا لکھ دیا (لوقا باب ۳ آیت ۳۸-۳۹)

پولوس عبرانیوں کے نام خط باب ۷ کے شروع میں اسکے کچھ حالات لکھ کر آیت ۳ میں فرماتے ہیں ”یہ بے باپ بے ماں بے نسب نامہ ہے نہ اسکی عمر کا شروع نہ زندگی کا آخر“ اٹلی۔ (۱) لہذا پادری مذکور کے قول کے مطابق فرشتوں اور ملک صدق کے حق یہ عقیدہ رکھنا زیادہ رائج اور بہتر نکلتا ہے۔ انکا قول ہے کہ ”ہماری نجات کیلئے بتلایا ہوا“ اسکی وضاحت میں انکا قول جواد بن ساباط نے نقل کیا ہے جسکا حوالہ نویں تنبیہ میں گذر چکا بظاہر یہی انکا پسندیدہ قول ہے۔ یہ تو بلاشبہ باطل ہے اور ہندو لوگ اپنے اوتاروں کے جنم لینے میں اسی طرح کی بات کرتے ہیں۔

جہنم میں داخل ہونا:

انکا قول ہے کہ ”جہنم میں گیا“ نعوذ باللہ اس بے ہودہ عقیدہ اور اسکی جو وضاحت پادری مارطروس اور پادری یوسف ولیم نے کی ہے انتہائی قابل تعجب ہے۔ سبحان اللہ! پہلے پادری صاحب اتنے بڑے دعویٰ کے متعلق کہتے ہیں کہ یہ بہت واضح ہے کسی دلیل نقلی کا محتاج نہیں۔

(۱) یہ پوری عبارت اس طرح ہے ”اور یہ ملک صدق سالم کا بادشاہ۔ خدا تعالیٰ کا کابن ہمیشہ کابن رہتا ہے۔ جب ابراہام بادشاہوں کو قتل کر کے واپس آتا تھا تو اسی نے اسکا استقبال کیا اور اسکے لئے برکت چاہی۔ اسی کو ابراہام نے سب چیزوں کی وہ کی دی۔ یہ اول تو اپنے نام کے معنی کے موافق راستبازی کا بادشاہ ہے اور پھر سالم یعنی صلح کا بادشاہ۔ یہ بے باپ بے ماں بے نسب نامہ ہے۔ نہ اسکی عمر کا شروع نہ زندگی کا آخر بلکہ خدا کے بیٹے کے مشابہ ٹھہرا۔ پس غور کرو کہ یہ کیسا بزرگ تھا جس کو قوم کے بزرگ ابراہام نے لوٹ کے عمدہ سے عمدہ مال کی وہ کی دی“ (عبرانیوں باب ۷ آیت ۳۲) حقیقت یہ ہے کہ ”ملک صدق“ خدا کے بیٹے (یسوع) کے مشابہ نہیں بلکہ اس سے بڑھ کر ہے کیونکہ خدا کے بیٹے کا غلط سے بھرنا نسب نامہ بتایا جاتا ہے جبکہ یہ شخص نسب نامہ سے پاک ہے۔ خدا کے بیٹے کی ماں (مریم) ہے جبکہ یہ شخص بے ماں ہے۔ اسکی عظمت کا کون مقابلہ کر سکتا ہے کیونکہ بائبل یہ بتاتی ہے کہ ”جو عورت سے پیدا ہوا ہے وہ کیونکر پاک ہو سکتا ہے؟“ (ایوب باب ۲۵ آیت ۴) یعنی آدم علیہ السلام کا گناہ موروثی طور پر جہاں تمام نسل آدم علیہ السلام میں منتقل ہوا وہاں حضرت مریم میں بھی سرایت کر گیا ان سے پیدا ہونے والی شخصیت معصوم کیسے بن گئی؟ دوسری بات یہ ہے کہ بائبل کے نزدیک قصہ آدم و حوا علیہما السلام میں اصل گناہ کار عورت ہے اسی نے فریب کھایا گناہ میں پڑ گئی مرد کو بھی گناہ میں مبتلا کیا (۱)۔ تمحیص کے نام خط باب ۲ آیت ۱۳) گویا عورت ذیل مجرم تھی۔ جو شخص گناہ کے مرکزی کردار ”عورت“ سے پیدا ہوا وہ کتنا عجیب دار ہوگا؟ قارئین! ہم نے یہ تمام گفتگو بطور الزام کی ہے ورنہ ہمارا عقیدہ یہی ہے کہ حضرت عیسیٰ علیہ السلام اللہ تعالیٰ کے پیارے بندے ایک عظیم انسان معصوم رسول صاحب عزیمت و غیر تھے۔

دوسرے پادری صاحب بھی اس کو بہت خفیف جان کر فرماتے ہیں کہ اس میں کیا مضائقہ ہے۔ (۱)

ارشاد خداوندی ہے تَكَاذُّ السَّمَوَاتِ يَنْفَطِرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَذَا (۲)

صاحب ”حل الاشکال“ لکھتا ہے کہ ”دوزخ میں نہیں بلکہ ”ہاؤس“ میں گئے جو آسمان اور جہنم کے

درمیان ایک جگہ ہے (۳) شاید یہ موصوف کا ”اپنا“ نقطہ نظر ہے لیکن ان کے مترجم اجماعی عقائد اور

ان کے مطابق ان دونوں پادریوں کی رائے سے تو جہنم ہی سمجھا جائے اور ہمارا اعتراض بھی انہیں پر

(۱) غور فرمائیے! بائبل حضرت عیسیٰ علیہ السلام کو لٹکتی کہتی ہے۔ نعوز باللہ (گلتیوں کے نام خط باب ۳ آیت ۱۳) یہ مسیحی پادری

انہیں جہنم داخل کرتے ہیں عقائد کا بگاڑ اور غلو دیکھئے کہ ایک طرف حضرت عیسیٰ علیہ السلام کو خدا کا اکلوتا بیٹا اور کامل خدا کہا جاتا

ہے دوسری طرف انکو لٹکتی کہا جاتا ہے اور جہنم داخل کیا جاتا ہے۔ انفرادی تغریب کی یہ عجیب مثال ہے۔ اللہ تعالیٰ ان دونوں باطل

عقائد سے ہر انسان کو محفوظ رکھے۔ آمین۔ ہمارا عقیدہ یہ ہے کہ جو انکو کسی بھی طرح سے لعنتی کہے وہ خود مستحق لعنت ہے بلکہ جو

شخص ان کے پاؤں کے جوتوں کے تسموں کی توہین کا خیال دل میں لائے وہ بھی ملعون اور خدا کی بادشاہی سے دور ہے۔ حقیقت

یہ ہے کہ وہ نہ خدا تھے اور نہ ملعون بلکہ ایک عظیم انسان اٹھا کے پیارے بندے اور اولوالعزم بنے تھے۔ قرآن مجید میں انکا

ارشاد اپنے متعلق اس طرح آیا ہے۔ وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ (سورہ مریم آیت ۳۳)

”سلام و رحمت ہے مجھ پر جس دن میں پیدا ہوا اور جس دن میں مر دوں گا اور جس دن زندہ کر کے اٹھایا جائیگا“ بلاشبہ وہ ایسی

ہی مبارک ہستی ہیں ہماری طرف سے خدا کے ان پر کروڑوں سلام اور رحمتیں ہوں۔

(۲) سورہ مریم کی آیت ۹۰ ہے ترجمہ یہ ہے ”قریب ہے کہ ابھی آسمان پھٹ پڑیں (افترا کی) بات سے اور زمین شق

ہو جائے اور پہاڑ ٹوٹ کر گر پڑیں“ یعنی ایسی بھاری بات اور ایسا سخت گستاخانہ عقیدہ گھڑا گیا ہے جسے سن کر اگر آسمان وزمین

اور پہاڑ ڈر کے مارے پھٹ پڑیں نکلے نکلے ہو جائیں تو کچھ بعید نہیں۔ اس گستاخانہ کلمے پر اگر غضب الہی بھڑک اٹھے

تو عالم تہذیب بالا ہو جائے اور آسمان وزمین تک کے پر خچے اڑ جائیں۔ یہ محض اسکا علم و ضبط ہے کہ ان بے ہودگیوں کو دیکھ کر دنیا

کو ایک دم تباہ نہیں کر سکتا فقال تعالیٰ وَلَوْ يَوَازِغُ اللَّهُ النَّاسَ بِنَا تَحْسَبُوهُمَا قَرْفَةً عَلَىٰ ظَهْرِهِمَا مِنْ دَابَّةٍ وَلَكِنْ

يُؤَخِّرُهُم إِلَىٰ أَجَلٍ مُّسْتَمَيٍّ (سورہ فاطر آیت ۴۵) ورنہ خدا کے عظیم بندوں اور معصوم رسولوں کے متعلق ایسی ہولناک

جسارت پر ایک ہی آن میں بھسم کر کے رکھ دیے جائیں۔

(۳) پادری صاحب آگے لکھتے ہیں کہ حضرت مسیح علیہ السلام کا وہاں جانا وہاں کے باشندوں پر اپنی بزرگی ظاہر کرنے کیلئے تھا

(بحوالہ از لیلۃ الا وہام باب دوم) ایک مسیحی فرقے کا عقیدہ ہے کہ حضرت عیسیٰ علیہ السلام نے جہنم میں داخل ہو کر قاتل اور اہل

سدم کی روجوں کو نجات دی کیونکہ یہ سب وہاں موجود تھے جبکہ بائبل اور حضرت نوحؑ ابراہیم علیہما السلام اور دوسرے صلحاء

حقہ میں کو دیں رہنے دیا کیونکہ یہ سب پہلے فریق کے مخالف تھے (بائبل سے قرآن تک، ج ۲، ص ۲۷۳، مصنف مولانا

کیرانوی، مطبوعہ مکتبہ دارالعلوم کراچی ۲۰۰۲ء)

ہے جو نزول جہنم کا اعتراف کرتے ہیں۔ (۱) پادری فلپس کو ادونولیس اپنی کتاب خیالات (۲) میں عقیدہ مذکورہ کی وضاحت کرتے ہوئے لکھتا ہے ”الذی قام لخلاصنا و هبط الى الجحيم ثم في اليوم الثالث قام من بين الاموات“ انتہی (۳)

صاحب ”دافع البہتان“ کا رد

دافع البہتان کے مؤلف کے یہ قول کہ ”باوجودیکہ کہ تینوں خدا کہلاتے ہیں اور پوجے بھی جاتے ہیں اور صفات الہیہ سے آراستہ الخ محل نظر ہے کیونکہ تملیث حقیقی سے توحید حقیقی یقیناً ختم ہو جاتی ہے اور تینوں کا صفات الہی سے آراستہ ہونا بھی مسیحیوں کے نزدیک ثابت نہیں ہو سکتا جیسا کہ ان دونوں کی وضاحت اوپر گزر چکی اور تین کے پوجنے والے مشرک ہیں۔ پھر جب ان میں

(۱) صاحب ”حل الاشکال“ پادری فنڈر کا یہ کہنا کہ جہنم سے ”ہاؤس“ ہے یہ تاویل بھی بلا دلیل ہے۔ مصنف اس پر دوسری جگہ انتہائی گرافت و تبصرہ کرتے ہوئے لکھتے ہیں ”انکے ذمہ ضروری ہے کہ وہ اپنی مذہبی کتب سے ثابت کریں کہ فلک اعلیٰ اور جہنم کے درمیان ایک مقام ہے جس کا نام ہاؤس ہے پھر ان کتابوں سے یہ ثابت بھی پیش کریں کہ جہنم میں نسیج کا داخلہ اس غرض سے تھا تا کہ وہاں کے لوگوں کو اپنی عظمت و جلال کا مشاہدہ کرائیں اور مالک حیات ہونے پر تنبیہ کریں۔ پھر یہ بات اس وقت اور زیادہ کمزور ہو جاتی ہے جب یہ دیکھا جاتا ہے کہ حکماء یورپ کے نزدیک افلاک کا کوئی وجود ہی ہینے نہیں ہے اور متاخرین علماء پر وٹسٹنٹ انکی اس رائے کو تسلیم کر کے انکی ہموائی کرتے ہیں پھر یہ توجیہ انکے زعم کے مطابق کیونکر درست ہو سکتی ہے؟ پھر یہ ”ہاؤس“ یا خوشی اور ثواب کی جگہ ہو سکتی ہے یا مشقت اور عذاب کا مقام؟ اگر پہلی صورت ہے تو وہاں کے رہنے والوں کو اس تنبیہ کی کیا ضرورت اس کیلئے کہ وہ تو اس سے قبل ہی راحت و عیش کی زندگی گزار رہے ہیں اور اگر دوسری شکل ہے تو اس تاویل کا کوئی غائدہ اور نتیجہ نہیں کیونکہ ادواح کا دوزخ عذاب و تکلیف ہی کا مقام ہو سکتا ہے۔ (بائبل سے قرآن تک، ج ۲، ص ۵۷۵، مصنفہ مولانا کیرانوی، مطبوعہ مکتبہ دارالعلوم کراچی ۲۰۰۲ء)

(۲) شیخ احمد الشریف بن زین العابدین نامی مسلمان عالم نے ”الانوار الالہیہ فی دحض خطا المسیحیہ“ کے نام سے رد عیسائیت پر ایک کتاب لکھی۔ پادری فلپس کو ادونولیس نے اسکے جواب میں عربی زبان میں ایک کتاب لکھی جس کا نام ”خیالات فلپس“ رکھا۔ یہ کتاب رومۃ الکبریٰ کے علاوہ مسلو قیت میں ۱۶۶۹ء میں طبع ہوئی۔ مصنف کو اس کتاب کا ایک نسخہ بطور عاریت دہلی شہر کی انگریزی لائبریری سے ملا اس سے یہ حوالہ نقل کیا ہے (اظہار الحق عربی، ج ۳، ص ۷۳۳، مطبوعہ ریاض سعودی عرب)

(۳) ترجمہ یہ ہے ”جس نے ہماری رہائی کیلئے دکھا ڈھایا دوزخ میں گرا پھر تیسرے دن مردوں کے درمیان اٹھ کھڑا ہوا“

بعض غیر جی اور غیر عالم ہے جیسا کہ اوپر مذکور ہوا تو اسکی پرستش پتھر کی پوجا پاٹ کی طرح ہے اور عقلاً دونوں میں کوئی فرق نہیں نکلتا۔ اس پادری کا یہ کہنا کہ ”فردا فردا عہدے کو سرانجام دیتے ہیں“ (۱) اس سے تو صاف طور پر تینوں میں مغایرت معلوم ہوتی ہے ورنہ اگر اتحاد حقیقی ہو تو فردا فردا سرانجام کہاں دے سکتے؟ اسی طرح بھیجنے والے اور بھیجے گئے کا جدا جدا ہونا بھی واضح ہے۔ اسی طرح جب بچھا مجسم ہوتا ہے تو مسیحیوں کا تعلق ہے کہ باپ اور روح القدس مجسم نہیں ہوتے۔ پس بیٹے کا دونوں کے مغایر ہونا بدیہی ہے۔ بہر حال یہ پادری صاحب کیا کریں تثلیث کا عقیدہ رکھنے والے سبھی ایسے ہیں وہ بھی باتیں کرتے ہیں مگر شاباش کہ آخر لاچار ہو کر یوں لکھ گئے ”اگر کوئی کہے کہ ہم اس بات کو یعنی توحید اور تثلیث کو سمجھ نہیں سکتے تو میں بھی اقرار کرتا ہوں کہ میری بھی سمجھ میں نہیں آتا“ انتہی۔

یعقوبی فرقے کا عقیدہ:

یعقوبیہ اور ارامنہ (۲) کے عقیدہ کا تو سبحان اللہ کیا ذکر یہ لوگ ذات واجب الوجود پر ایذا پانے گاڑنے جانے اور تین کے بعد پھر جی اٹھنے کا وقوع جانور کہتے ہیں حالانکہ یہ سب یقیناً محال ہے (۳) یہ عقلمند لوگ بھی کیا کریں انکی بڑی مصیبت یہی ہے کہ کہتے ہیں کہ اگر ایسا نہ کہیں اور مسیح کو (۱) یعنی تینوں اقنوم الگ الگ اپنا وظیفہ انجام دیتے ہیں۔ باپ بیٹے کو بھیجتا ہے بیٹا وقت مقرر چنانچہ ان کے جسم میں مجسم ہو کر نجات کا دروازہ کھولتا ہے اور روح القدس ان دونوں یعنی باپ بیٹے سے بھیجا جاتا ہے۔

(۲) جس طرح عصر حاضر میں عیسائیت کے مختلف فرقے مثلاً کیتھولک پروٹسٹنٹ میتھوڈسٹ اور بپٹسٹس (Baptists) وغیرہ ہیں اسی طرح اوائل دور میں عیسائیت کے کئی فرقے گزرے ہیں مثلاً پانچویں صدی میں پولوی فرقہ پیدا ہوا جسکا کہنا تھا کہ حضرت مسیح علیہ السلام خدا نہیں تھے بلکہ فرشتہ تھے اس فرقے کے اثرات ایشیائے کوچک اور آرمینیا کے علاقوں میں رہے ہیں۔ پھر پانچویں صدی ہی کے وسط میں نستوری فرقہ نمودار ہوا جسکا بانی نستور یوس راہب تھا۔ اسی طرح ایک یعقوبی فرقہ ہے جسکا لیڈر یعقوب برزغانی تھا۔ انکا نظریہ ہے کہ مسیح میں خدائی اور انسانی حقیقتیں کچھ ”اس طرح“ متحد ہو گئی ہیں کہ وہ صرف ایک حقیقت بن گئی تھی۔ لاہوت اور ناسوت میں ایسا اختلاط ہوا جیسے آگ اور کوئلے میں کہ نہ وہ خالص آگ ہے نہ کوئلہ۔

(۳) کیونکہ انکا عقیدہ ہے کہ حضرت مسیح علیہ السلام مصلوب ہوتے وقت کامل خدا تھے اور تکلیف ہونا پچانسی کے پھندے پر گاڑا جانا مرنا دفن ہونا پھر جی اٹھنا یہ سب چیزیں جس طرح جسم مسیح پر واقع ہوئیں اسی طرح (باقی اگلے صفحہ پر.....)

اس وقت الوہیت سے خالی مانیں تو لازم آئیگا کہ مسیح فقط انسان ہو (۱) پس یہ فرقہ اس ڈر کے مارے بارش سے بھاگا اور پرنا لے کے نیچے کھڑا ہو گیا (۲) اے یعقوب! شاباش
 ۳۔ ایں کاراز تو آید مرداں چنیں کنند (۳)

جناب یعقوب پادری صاحب! جب آپکے زعم میں نہ لاہوت خالص اور نہ ناسوت تو کیا سمجھا جائے؟ آیالاہوت نے غلبہ پا کر ناسوت کو کھو دیا یا ناسوت حادث نے لاہوت قدیم واجب الوجود ازلی کو باطل کیا؟ اگر پہلی بات کہو تو صریحاً غلط ہے کیونکہ تادم گرفتاری جناب مسیح علیہ السلام کا جسم چار پانچ ہاتھ لمبا ہر چھوٹے پردے کو نظر آتا تھا (۴) اور اگر دوسری بات کہو تو یہ بھی آپکے ذوق تحقیق سے

..... دوسرے جز اقنوم ابن یعنی الوہیت مسیح پر بھی طاری ہوئیں۔ مصنف فرماتے ہیں کہ ذات واجب الوجود پر سوت وتصلیب کا وقوع محال ہے۔ اگر خدا مر گیا تھا اور تین دن قبر میں دفن رہا تو اس دوران نظام کائنات کو کون چلا رہا تھا؟
 (۱) یعنی اگر وہ یہ کہیں کہ مسیح بوقت تصلیب محض انسان تھا تو یہ سب واقعات دکھ اٹھانا طمانچہ سہنا، کائنات کا حقوق پہننا وغیرہ محض بدن پر واقع ہوئے تو اسکا مطلب یہ ہوا کہ مسیح پر ایک وقت ایسا بھی آیا جب وہ انسان ہی انسان تھا خدا نہ تھا حالانکہ یہ چیز انہیں تسلیم نہیں کیونکہ انکا عقیدہ ہے کہ مسیح قدیم اور ازلی ہے الوہیت سے علی المدوام متصف ہے کوئی ایسا نہیں گذرا جب وہ محض انسانی حقیقت رکھتا ہوا اور الہیاتی حقیقت سے محروم ہو۔

(۲) یہ عربی محاورہ "فر من العطر وفام تحت العیزاب" کا ترجمہ ہے۔ جس طرح کوئی شخص بارش سے بچنے کیلئے پرنا لے کر آڑ بچھ کر اسکے نیچے کھڑا ہو جائے تو وہ بری طرح بھیگ جاتا ہے یہی حال ان لوگوں کا ہے کہ شرک کے الزام سے بچنے کیلئے توحید میں تثلیث کا مفروضہ گھڑتے ہیں، حضرت مسیح علیہ السلام کی شخصیت میں انسانیت والوہیت کو جمع کر کے "ایک خدا" کا راگ الاپتے ہیں۔ دوسری طرف انکے دکھ اٹھانے، مرنے، دفن ہونے، حیات اٹھنے حتیٰ کہ نعوذ باللہ ملعون ہونے تک کا عقیدہ رکھتے ہیں۔ غور فرمائیے اس طرح شرک کی دلیل میں بری طرح دھنسنے جا رہے ہیں اور ساتھ ساتھ توحید کی حید کی رٹ لگا رہے ہیں
 ھذہم اللہ الی سوا المضراط

(۳) ترجمہ یہ ہے "یہ کام تو تم نے کر ڈالا لوگ کیا کرتے رہے" یعنی یہ علمی معرکہ تو تم نے فتح کر لیا، استدلال کا میدان تو تم نے مار لیا۔ یہ سقراط و بقرط لوگ کیا کرتے رہ گئے۔

(۴) یعنی اگر یہ کہیں کہ لاہوت (الوہیت) نے ناسوت (انسانیت) پر غالب ہو کر ناسوت کو ختم کر دیا، انسانیت کو فنا کر دیا یہ بالکل باطل ہے کیونکہ حضرت مسیح علیہ السلام کی گرفتاری کے وقت تک ہر شخص کو انکا انسانی جسم صاف نظر آ رہا تھا تو پھر الوہیت نے انسانیت کو کہاں ختم کیا؟

بعید نہیں (۱) اور اگر کہو کہ ناسوت اور لاہوت میں کچھ تغیر نہ ہوا تو جناب محقق اعظم صاحب یہ آپکا مذہبی عقیدہ نہیں سوچ کر کہو۔ یہ بھی بتائیے کہ پھر آپکے نزدیک خدا کا مکان سے متزلز ہونا کیسے ثابت ہوگا؟ (۲) حالانکہ توریت سے ثابت کہ خدا تعالیٰ جگہ سے پاک ہے۔ یہ بھی بتاؤ کہ تمہارے

(۱) یعنی اگر پادری صاحب یہ کہیں کہ حضرت مسیح علیہ السلام میں ناسوت (انسانیت) نے لاہوت (الوہیت واجب الوجود قدیم ازلیت) کو ہی باطل کر دیا تو یہ بھی اگلے علم و فہم سے کچھ بعید نہیں۔ اگر چہ ایسا ممکن نہیں تاہم یہ مضبوط انسانیت الوہیت کو باطل کرنے کے بعد خود ہی بچے کی دھو المقصود والمراد۔

(۲) حضرت مسیح علیہ السلام اپنے اندر انسانی حقیقت رکھنے کی وجہ سے روٹی، کپڑا، مکان کے محتاج ہیں جبکہ اللہ تعالیٰ ہر طرح کی احتیاج سے پاک اور مکان و جگہ سے بالاتر ہے۔ اگر حضرت مسیح علیہ السلام کو خدا کہا جائے تو ان چیزوں سے پاک ہونا کیسے ثابت ہوگا؟ کیونکہ حضرت مسیح علیہ السلام کو بھوک لگتی تھی (مرقس باب ۱۱ آیت ۱۲) اسی طرح انکو پیاس بھی لگتی تھی (یوحنا باب ۱۹ آیت ۲۸) انکے رہائشی مکان کے محتلف ایک جگہ اس طرح کا واقعہ لکھا ہے۔ ”جب یسوع نے اپنے گرد بہت سی بھید و کچھی تو پار چلنے کا حکم دیا۔ اور ایک فقیہ نے پاس آ کر اس سے کہا اے استاد جہاں کہیں تو جا بیٹھا میں تیرے پیچھے چلوں گا۔ یسوع نے اس سے کہا کہ لو مڑیوں کے بھٹ ہوتے ہیں اور ہوا کے پرندوں کے گھونسلے مگر میں آدم کیلئے سر دھرنے کی بھی جگہ نہیں۔ ایک اور شاگرد نے اس سے کہا اے خداوند مجھے اجازت دے کہ پہلے جا کر اپنے باپ کو دفن کروں۔ یسوع نے اس سے کہا تو میرے پیچھے چل اور مردوں کو اپنے مردے دفن کرنے دے۔ جب وہ کشتی پر چڑھا تو اسکے شاگرد اسکے ساتھ ہو گئے۔ اور دیکھو جمیل میں ایسا بواطوفان آیا کہ کشتی لہروں میں چھپ گئی مگر وہ سوتا تھا۔ انہوں نے پاس آ کر اسے جگایا اور کہا اے خداوند ہمیں بچا، ہم ہلاک ہوئے جاتے ہیں۔ اس نے ان سے کہا اے کم اعتقاد و اڈرتے کیوں ہو؟ تب اس نے اٹھ کر ہوا اور پانی کو ڈانٹا اور بڑا امن ہو گیا۔“ (متی باب ۸ آیت ۲۶ تا ۲۸) اگر ہم کہیں کہ حضرت عیسیٰ علیہ السلام کا کام ہر وقت تعلیم و تلقین کرنا، خوشخبری دینا اور نجات و فضل کی منادی کرنا تھا، مسلسل خدمت دین اور اشاعت پیغام کیلئے وہ ہر وقت مسافر رہے اور انکا چٹا کوئی گھر نہ تھا تو یہ ایک حد تک قابل تعریف بات ہے۔ مگر سوال یہ ہے کہ جب وہ یہ سب کام خدا کی رضا کیلئے کر رہے ہیں تو پھر اس طرح ایسی و محرومی کے انداز میں شکوہ و افسوس کرنے کی کیا ضرورت ہے کہ لو مڑیوں کے بھٹ ہوتے ہیں پرندوں کے گھونسلے ہوتے ہیں مجھ بچارے کو سر دھرنے کی دو مڑ زمین بھی نصیب نہیں۔ حقیقت یہ ہے کہ ایسا کہنے سے انکے توکل و استقامت خدا پر ایمان و اعتقاد اور سیرت و کردار پر بڑی زد پڑتی ہے۔ اسی طرح انکا خدا ہونا بھی باطل ہو جاتا ہے یہ کیسا خدا ہے جسے سر دھرنے کی جگہ بھی میسر نہیں اور وہ اسکا سخت محتاج ہے۔ یہی وجہ ہے کہ مختلف جگہوں پر مہمان کے طور پر اسکے سونے کا انتظام کیا جاتا ہے (تفسیر ولیم میکڈونلڈ۔ جلد اول۔ ص ۹۵، مطبوعہ مسیحی اشاعت خانہ فیروز پور روڈ لاہور ۲۰۰۲ء) علاوہ ازیں حضرت عیسیٰ علیہ السلام کا اپنا گھر نہ ہونے کی بات بھی خلاف واقعہ ہے۔ بائبل بتاتی ہے کہ انکا گھر تھا، کئی شاگردوں کو انکے گھر کی رفاقت میں رات گزارنے کی سعادت بھی ملی۔ چنانچہ لکھا ہے کہ ”وہ دونوں شاگرد اسکو یہ کہتے سن کر یسوع کے پیچھے (باقی اگلے صفحہ پر).....“

..... ہوئے۔ یسوع نے بکھر کر اور انہیں پیچھے آتے دیکھ کر ان سے کہا تم کیا ڈھونڈتے ہو؟ انہوں نے اس سے کہا اے ربی (یعنی اے استاد) تو کہاں رہتا ہے؟ اس نے ان سے کہا چلو دیکھ لو گے۔ پس انہوں نے آکر اسکے رہنے کی جگہ دیکھی اور اس روز اسکے ساتھ رہے“ (یوحنا باب ۱ آیت ۳۶-۳۷) دوسرا واقعہ ذکر کرتے ہوئے بتایا گیا ہے کہ حضرت عیسیٰ علیہ السلام شاگردوں کے ساتھ کشتی پر سوار تھے کہ جھیل میں بڑا طوفان آگیا اور حالت پریشان کن ہو گئی۔ حضرت عیسیٰ علیہ السلام سو رہے تھے۔ سوال یہ ہے کہ جس وقت وہ آرام فرما رہے تھے اس وقت کائنات کا نظام کون چلا رہا تھا؟ خدا کی ہستی صرف اللہ تعالیٰ ہے جو سونے کی کمزوری سے پاک ہے۔ وہی خالق کائنات ہے اور کائنات کے نظام کو سنبھالنے والا بھی ہے۔ مگر کبھی مفسرین لکھتے ہیں کہ ”کشتی کے مسافروں کو خبر ہی نہیں تھی کہ اس کشتی میں کائنات کا مالک اور سنبھالنے والا معمولی مسافر ہمارے ساتھ موجود ہے“ (تفسیر ولیم میکڈنلڈ - جلد اوّل - ص ۹۶، بحوالہ بالا) یہ تو شاگردوں کی ہوشمندی تھی کہ انہوں نے گھبراہٹ میں حضرت عیسیٰ علیہ السلام کو جگا کر ان سے دعا کروائی اور یہ عجیب ہو گیا اور نہ اگر انکے حواس بے قابو ہو جاتے اور وہ انکو جگانہ پاتے تو اس بات کا بھی امکان تھا کہ یہ طوفان کشتی کے مسافروں کو انکے موئے ہوئے خدا سمیت پانی کی نذر کر دے۔ تیسرا واقعہ یہ ذکر کیا گیا کہ ایک شاگرد نے عرض کیا کہ میرے والد بزرگوار کا انتقال ہو گیا ہے لہذا مجھے اجازت دیں کہ میں جا کر اپنے والد کی تدفین کروں مگر حضرت عیسیٰ علیہ السلام نے اس آڑے وقت میں بھی اجازت نہ دی بلکہ آپ نے ارشاد فرمایا کہ ”مردوں کو اپنے مردے دفن کرنے دے“ یعنی روحانی طور پر مردہ لوگ اپنے جسمانی مردہ کو خود ہی دفن کر دیں گے یہ دنیاوی کام دنیا داروں کیلئے رہتے دو۔ حضرت عیسیٰ علیہ السلام کی طرف منسوب یہ تعلیمات انسانوں کے خاندانی نظام سماجی تعلقات کو کاٹ کر رکھ دیتی ہیں۔ حضرت عیسیٰ علیہ السلام کا ایک اور فرمان ہے۔ ”اگر کوئی میرے پاس آئے اور اپنے باپ اور ماں اور بیوی اور بچوں اور بھائیوں اور بہنوں بلکہ اپنی جان سے بھی دشمنی نہ کرے تو میرا شاگرد نہیں ہو سکتا“ (لوقا باب ۱۴ آیت ۲۶) حقیقت یہ کہ صلہ رحمی کرنا، قرابت داری کی رعایت کرنا والدین کے حقوق ادا کرنا تعلقات بھائی بہترین ضروری اخلاق اور اعلیٰ لازمی اقدار ہیں۔ تمام آسمانی شریعتوں میں انکی بار بار تاکید آئی ہے۔ خود بائبل میں بھی کئی جگہ صریح موجود ہے مگر اسکے برعکس ان اقوال نے انسانی معاشرت کے بنیادی رکن ”خاندان“ کے خلاف ایک جذباتی فضا پیدا کر کے اسے عدم استحکام اور بے التفاتی کا شکار کر دیا۔ عیسائی فلسفی برٹریڈ رسل لکھتا ہے

Family affection was decried by christ himself and by the bulk of his followers.

{Bertrend Russel: Why I Am Not A Christian, p.26.}

”خاندانی محبت کی خود مسیح اور انکے پیروکاروں کی اکثریت نے بھی مذمت کی“

مسیحی مفسرین کے بقول یہ شخص اس حکم کو قبول نہ کر سکا اور حضرت عیسیٰ علیہ السلام کو چھوڑ کر چلا گیا۔ کاش حضرت عیسیٰ علیہ السلام اپنے شاگرد کے والد کی وفات کی خبر سن کر اسے تسلی دے دیتے، اسے تدفین کے عمل سے فارغ ہو کر جلد واپس آنے کا کہتے بلکہ اسکے ساتھ چل کر کسی طرح سے اظہار ہمدردی کر دیتے تو وہ شخص نہ صرف یہ کہ انکا (باقی اگلے صفحہ پر.....

نزدیک بیٹا، باپ، روح القدس میں اتحاد حقیقی ہے اور جب بیٹے نے درد اٹھایا، مصلوب ہوا، گاڑا گیا تو لازمی طور پر باپ اور روح القدس پر بھی یہ سب حالات گذرے ہونگے۔ تو کیا تین دن تین رات تک سارا جہاں خدا اور اپنے خالق سے محروم رہا؟ آسمان و زمین کا کوئی مدد نہ تھا یا شیطان باغی خدا ان ایام میں زمین و آسمان کا مالک ہو گیا تھا یا کوئی اور نائب خدا چلا رہا تھا؟ اے محقق اعظم صاحب! کیا آپ کے نزدیک حالات کا تغیر حادث وفائی ہونے کی علامت نہیں؟ اور کیا ان چیزوں کا قدیم واجب بالذات ہستی پر واقع ہونا ممکن ہے؟

مسیحیت کا تصور خدا:

غور فرمائیے! اس عقلمند محقق اور اسکے فرقے کے نزدیک خدا کی کتنی بڑی ”عظمت“ ثابت ہوتی ہے کہ ایک خدا آسمان پر بیٹھا رہے اور دوسرا اتر کر لاہوت کو جسم نامسوتی سے ملا دے! اس طور پر کہ جسم نامسوتی حادث وفائی اس لاہوت واجب الوجود پر غالب آکر اسے باطل کر دے۔ پھر وہ..... گرویدہ ہو جاتا بلکہ ایک بہترین شاگرد ثابت ہوتا اور ان نالائق شاگردوں کے کردار کا مظاہرہ نہ کرتا جن میں سے ایک نے خداری کرتے ہوئے صرف تیس روپے لکھرائیں پکڑا دیا۔ (متی باب ۱۰ آیت ۴) دوسرے نے مرغ کے ہانگ دینے سے پہلے تین بار انکار کیا، لعنت کی اور قسم کھا کر اظہار لافعلی کیا (مرقس باب ۴ آیت ۶۶) اور جب انکو یہودی بے بہود نے گرفتار کیا تو یہ سب شاگرد انتہائی بے وفائی کا ثبوت دیتے ہوئے اپنے خدائے قادر کو چھوڑ کر بھاگ گئے (متی باب ۲۶ آیت ۵۶) حتیٰ کہ ایک جوان اپنے ننگے بدن پر نمینا (معمولی) چادر اوڑھے ہوئے انکے پیچھے ہولیا مگر جب اسے لوگوں نے پکڑنا چاہا تو وہ چادر چھوڑ کر ننگا بھاگ گیا (مرقس باب ۱۴ آیت ۵۱) اس طرح انکے مصلوب ہونے کا مفروضہ بھی باطل ہو جاتا ہے کیونکہ جب سب مخلص رفقہ چھوڑ چھاڑ کر بھاگ نکلے تو اس واقعہ کا چشم دید گواہ کون ہے؟ قرآن مجید کچھ کہتا ہے: **يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ** (النساء آیت ۱۰۷) ”کچھ نہیں انکو اسکی خبر صرف انکل پر چل رہے ہیں اور انہوں نے جیسی کو یقیناً قتل نہیں کیا“ ظلم یہ ہے کہ مسیحی حضرات انہیں پھانسی پر لٹکانے کے بعد تین دن کیلئے قبر میں دفن بھی کرتے ہیں۔ جب خدا مر گیا تھا اور قبر میں مدفون تھا تو اس وقت نظام کائنات کو کون چلا رہا تھا؟ حق تو یہ ہے کہ اللہ رب العالمین ہی پورے نظام ہستی کا خالق و مالک ہے اور اسکا بلا شرکت غیر با اختیار بادشاہ ہے۔ اسے موت تو کیا نیند اور اونگھ تک نہیں آتی۔ اللہ تعالیٰ کا کسی دوسرے خدا کو پیدا کرنا اسکی شان الوہیت کے خت منافی ہے۔ عقل سلیم خود اسکی گواہی دیتی ہے۔ لہذا اسکی ذات کے متعلق ایسا اعتقاد انتہائی گستاخی اور گالی ہے۔ اللہ تعالیٰ کو مصلوب ہو جانے والے مرکر دفن ہونے والے انتہائی کمزور خدا کے تعاون کی کوئی ضرورت نہیں بالکل کوئی ضرورت نہیں۔

نو مہینے مریم بنت عمران کے پیٹ میں بچہ بن کر رہا (۱) مہینوں خون حیض سے نشوونما پائی، اسے کھایا، نو مہینے بعد عام عادت انسانی کے مطابق مخصوص مخرج سے باہر نکلا (۲) پھر آہستہ آہستہ بڑا ہوا (۳) اور تیس برس تک اپنے متعلق نہ جانتا کہ ”میں خدا ہوں“ (۴) اسکے بعد اپنے ہی بندہ یحییٰ کا مرید ہو کر (۱) یہی وجہ ہے کہ ایک مسیحی راہب نے حضرت عیسیٰ علیہ السلام کے بچپن اور دوسری طرف اُنکے حق میں خدا ہونے کے دعویٰ کو سامنے رکھ کر کہا کہ ”God is not a baby two or three months old“ ”خدا ایک یا دو تین ماہ کا بچہ نہیں ہو سکتا“ اگر چہ اسکی یہ بات ایک سچی حقیقت اور عقل و نقل کے عین مطابق تھی لیکن عیسائی کلیسیا نے اسے مرتد قرار دیکر عیسائیت سے خارج کر دیا۔ (Henry Chadwick: The Early Church; 1984; P. 18)

(۲) پھر آٹھویں روز اُنکا تختہ ہوا (لوقا باب ۲ آیت ۲۱) اُنکو بائبل میں ۸ مرتبہ ”انسان“ کا بیٹا کہا گیا ہے۔
(۳) چنانچہ لکھا ہے ”اور وہ لڑکا بڑھتا گیا اور قوت پاتا گیا اور حکمت سے معمور ہوتا گیا اور خدا کا فضل اُس پر تھا“ (لوقا باب ۲ آیت ۴۰)

(۴) حضرت عیسیٰ علیہ السلام اپنے رفیع آسمانی سے قبل زمین پر جتنا عرصہ رہے انہوں نے ایک مرتبہ بھی یہ دعویٰ نہیں کیا کہ میں خدا ہوں۔ اُنکے معجزات خدا ہونے کی دلیل نہیں بلکہ انکی قوت و رسالت کی دلیل ہیں۔ کیونکہ انہوں نے دوسرے پیغمبروں کی طرح محض خدا کی قدرت سے معجزات دکھائے چنانچہ وہ خود فرماتے ہیں کہ میں اپنے آپ سے کچھ نہیں کر سکتا جیسا حکم پاتا ہوں کرتا ہوں اپنے بھیجنے والے کی مرضی چاہتا ہوں (یوحنا باب ۵ آیت ۳۰) میں خدا کی قدرت سے بدزدحوں کو نکالتا ہوں اور شفا دیتا ہوں (لوقا باب ۱۱ آیت ۲۰) جب کوئی معجزہ ہو جاتا تھا تو خدا کا شکر ادا کرتے تھے کہ اللہ تعالیٰ نے انکی سن لی (یوحنا باب ۱۱ آیت ۴۱) پطرس بڑی واضح گواہی اور صاف صاف ریمارکس دیتے ہیں ”اے اسرائیلیو! یہ باتیں سونگھنا یسوع ماضی کی ایک شخص تھا جسکا خدا کی طرف سے ہونا تم پر ان معجزوں اور عجیب کاموں اور نشانوں سے ثابت ہوا جو خدا نے انکی معرفت تم میں دکھائے۔ چنانچہ تم آپ ہی جانتے ہو“ (اعمال باب ۲ آیت ۲۲) انہوں نے خالص توحید خداوندی کا درس دیا یہی وجہ ہے کہ عہد نامہ قدیم کی طرح عہد نامہ جدید میں بھی تثلیث کی بجائے توحید کی تعلیم ملتی ہے۔ انہوں نے اگر کہیں فرمایا ہے کہ ”میں اور باپ ایک ہیں“ تو اسکا یہ مطلب نہیں کہ ہم وجود میں ایک ہیں بلکہ اس جملے کا مطلب یہ ہے کہ میری اتباع درحقیقت اللہ جل جلالہ کی اتباع ہے اور ہم مقصد و اطاعت میں ایک ہیں۔ حضرت عیسیٰ علیہ السلام نے اپنے متعلق خدا ہونے کا کبھی سوچا تک نہیں۔ ایک مغربی عیسائی عالم حضرت عیسیٰ علیہ السلام کے معروف سوانح نگار لکھتے ہیں۔

That Jesus never dreamt of making himself pass for an incarnation of God, is a matter about which there can be no doubt,

(Ernest Renan; Life of Jesus, p. 181.)

”یہ بات شک و شبہ سے بالاتر ہے کہ یسوع نے کبھی اپنے آپ کو خدا کا مظہر سمجھا جانے کا خواب بھی نہ دیکھا تھا“

بپتسمہ لیا (۱) جب تیسرا خدا کیو تر کی صورت میں اس پر اترا تو اس وقت دعویٰ نبوت اور دعویٰ الوہیت میں فرق پتہ چلا۔ پھر عدالت کی رو سے اپنے بندوں کی نجات کیلئے اور کوئی راہ نہ دیکھی سوا اسکے کہ یہودیوں کے ہاتھوں درد اور دکھ اٹھا کر مصلوب ہوا (۲) تین دن رات قبر میں مردہ پڑا رہا۔

(۱) بپتسمہ یا اصطبارغ (Baptism) عیسائی مذہب کی پہلی رسم ہے۔ یہ ایک قسم کا غسل ہوتا ہے جو عیسائی مذہب میں داخل ہونے والے کو دیا جاتا ہے اور اس کے بغیر کسی انسان کو عیسائی نہیں کہا جاسکتا۔ اس رسم کی پشت پر کفارے کا عقیدہ کارفرما ہے۔ عیسائیوں کا عقیدہ یہ ہے کہ بپتسمہ لینے سے انسان یسوع مسیح کے واسطے ایک بار سر کر رہا زندہ ہوتا ہے۔ سوت کے ذریعے اُسے ”اصلی گناہ“ کی سزا ملتی ہے اور نئی زندگی ہے اسے آزاد قوت ارادی حاصل ہوتی ہے۔ عجیب بات ہے کہ حضرت عیسیٰ (علیہ السلام) نے ”خدا“ کو ایک مخلوق سے بپتسمہ لینے کی زحمت کیوں کی؟ بلکہ انکی عصمت و پاکیزگی پر بھی حرف آتا ہے اگر وہ نیکو کار راست باز پاکیزہ یا معصوم تھے تو یوحنا اصطبارغی (حضرت یحییٰ علیہ السلام) سے بپتسمہ کیوں لیا؟ (مرقس باب ۱ آیت ۹) کیونکہ بپتسمہ صرف گناہگار کی ضرورت ہے اور یوحنا اصطبارغی کا بپتسمہ صرف گناہوں کی معافی کیلئے توبہ کا بپتسمہ ہوتا تھا (مرقس باب ۱ آیت ۴)

(۲) انانیل کے بقول جب حضرت عیسیٰ (علیہ السلام) کو پھانسی دی گئی تو انہوں نے بڑی آواز سے چلا کر کہا ایسی۔ ایسی۔ لعا۔ شبعقتنی؟ یعنی اے میرے خدا! اے میرے خدا! تو نے مجھے کیوں چھوڑ دیا؟ انجیل کی اس آیت کے ضمن میں اٹھارویں صدی کے معروف عیسائی عالم طامس ایملن (Thomas Emlin) نے ایک دلچسپ بات کہی ہے

Surely he intended not saying Myself, Myself, why hast thou forsaken me?

”جب حضرت عیسیٰ (علیہ السلام) نے یہ الفاظ استعمال کیے تو یقیناً انکی مراد یہ نہ تھی: میں میں! تو نے مجھے کیوں چھوڑ دیا“

اس سے پتا چلا کہ حضرت عیسیٰ (علیہ السلام) نے آخر وقت تک اپنی الوہیت کا کوئی تصور نہ دیا۔ یہ بھی قابل غور ہے کہ وہ اللہ تعالیٰ کے بارے میں شکایت آمیز نعرہ کیوں لگا رہے ہیں؟ یہ تو انکی شان نبوت کے مناسب نہیں۔ اس سے یہ بھی معلوم ہوا کہ حضرت مسیح (علیہ السلام) نے خوشی سے قربانی وفد یہ نہیں دیا۔ اس میں انکی ذرہ بھر رضامندی شامل نہیں تھی بلکہ ان پر ظلم کیا گیا اور انہیں زبردستی قربانی کا بکرا بنایا گیا یہی وجہ ہے کہ وہ رورہ کر منہ کے بل گر کر خون کے آنسو بہا کر موت کا پیالہ ٹلنے کی تمنا کرتے ہیں (لوقا باب ۲۲ آیت ۴۱) اگر وہ واقعی انسانیت کے گناہوں کا کفارہ و قربانی دے رہے تھے تو انہیں انتہائی بہادری اور پرجوش خوشی کیساتھ تختہ دار کو چومنا چاہئے تھا۔ تاریخ کے اوراق گواہ ہیں کہ اپنے مذہب و مشن ملک و قوم کیلئے لڑنے والوں نے بے مثال شجاعت کا مظاہرہ کرتے ہوئے جان کے نذرانے پیش کئے موت کو محبوبہ سمجھ کر گلے لگایا اور ذرا بزدلی نہیں دکھائی مگر انانیل کے مطابق حضرت عیسیٰ (علیہ السلام) موت سے بری طرح گھبراتے ہیں خدا سے شکوہ کرتے ہیں۔ یہ خدا کے بڑے (بھیر) کی عجیب فتح ہے اور انوکھی قربانی ہے کہ وہ اس قربانی کیلئے بالکل تیار نہیں ہے۔ پھر یہ کفارہ کس کام کا؟

جہنم میں گیا۔ ان تین دن رات میں تمام کائنات عرش سے فرش تک اپنے خالق کے بغیر رہی پھر وہ تین دن رات کے بعد آسمانوں پر چڑھ کر پہلے خدا (باپ) کے دائیں ہاتھ پہ جا بیٹھا۔ (۱)

سبحانک هذا بهتان عظیم (۲)

(۱) جیسا کہ مرقس باب ۱۶ آیت ۱۹ میں ہے ”اور خدا کی ذاتی طرف بیٹھ گیا“ کی تھوڑی سی اردو بائبل میں ہے ”اور خدا کے دائیں بیٹھ گیا“ انگریزی بائبل نیو انٹر نیشنل ورژن کنگ جیمز ورژن میں ہے ”He sat at the right hand of God“ اگر حضرت عیسیٰ علیہ السلام خود خدا ہیں تو وہ کس کے دائیں ہاتھ لگاوا جائیں؟ کیا کوئی ہستی اپنے ہی دائیں ہاتھ پہ بیٹھ سکتی ہے؟ مرقس باب ۱۶ کی ان آخری بارہ آیات کے بارے میں ایک اور دلچسپ بات قابل ذکر ہے کہ تمام مسیحی علماء اور ماہرین بائبل کا صاف اعتراف ہے کہ مرقس باب ۱۶ کی آخری بارہ آیات جعلی اور الحاقی ہیں جیسا کہ بائبل کے نظر ثانی شدہ معیاری نسخہ (Revised Standard Version) میں لکھا ہے۔ اسی طرح بائبل کے نیو انٹر نیشنل ورژن میں اس طرح لکھا ہے (The earliest manuscripts and some other ancient witnesses

do not have Mark 16:9-20)

(N.I.V. Bible P.722)

”قدیم مخطوطات اور کچھ پرانے نوشتوں (نسخوں) میں مرقس باب ۱۶ کی آیت ۹ تا ۲۰ موجود نہیں“

عربی بائبل (الکتاب المقدس) مطبوعہ لبنان ۱۹۹۵ء کے مترجمین حاشیہ میں لکھتے ہیں ”ما جاء فی الآيات ۹ الی ۲۰ لایرد فی اقدم المخطوطات“ (ص ۸۶) دیکھئے! یہ بائبل ٹرانسلیشن کمیٹیوں کے اہل علم اراکین اور دیگر مسیحی علماء و محققین صاف تسلیم فرما رہے ہیں کہ یہ آیات پرانے نسخوں میں موجود نہیں۔ ظاہر ہے کہ بعد میں کسی نامعلوم شخص نے اضافہ کیا ہے۔ اسی کا نام ”تحریف“ ہے۔ یاد رہے کہ مرقس باب ۱۶ کا یہ حصہ مسیحی عقائد کے لحاظ سے بڑا اہم ہے۔ اسے الحاقی تسلیم کر لینے کے بعد مسیحیت کی بنیادیں گر جاتی ہیں۔ بائبل کے بعض مقامات پر تحریف کا ہونا مسیحیوں کو بھی تسلیم ہے۔ ان میں سے ایک مقام یہ بھی ہے۔ گویا یہ ”مسلمہ تحریفات“ میں سے ایک نمونہ ہے۔ اسکے باوجود مسیحی لوگ خود فریبی کرتے ہوئے اعتقاد رکھتے ہیں کہ بائبل کا حرف خدا کا کلام ہے اس کا مصنف خود خدا ہے یہ غلطی و تحریف سے پاک ہے اور اس طرح کی لاف و گزاف باتیں کرتے رہتے ہیں۔ ہم انکی علمی مفلسی کا کہاں تک غم کر سکتے ہیں دعائی کرتے ہیں کہ اللہ تعالیٰ انکو مسلمان عقول ہدایت فکر اور توفیق طلب عطا فرمائے۔ آمین۔ اسکے خزانوں میں کی نہیں لوگ ہی ارادہ و جستجو نہیں کرتے ورنہ جو انکی طرف رجوع کرے اسے ضرور اپنی طرف رستہ دکھا دیتا ہے۔

(۲) سورۃ النور کی آیت ۱۶ ہے ترجمہ یہ ہے ”اللہ تو پاک ہے تو بڑا بہتان ہے“ یہ لوگ کیسی نامعقول بات کرتے ہیں خدا کے عظیم پیغمبر، معصوم رسول داعی توحیدؐ کو برا بھلا کہتے انسان کے متعلق کیسے کیسے ناپاک خیالات باندھتے ہیں۔ بھلا جس ہستی کو مالک ارض و سماء خدا و قدوس نے نور توحید پھیلائے اور بنی اسرائیل کی ہدایت کیلئے بھیجا وہ خدائی کا دعویٰ کیسے کر سکتی ہے؟ یہ تو بہت بڑا بے سند الزام اور سنگین بہتان ہے جو ان محبت کا دعویٰ کرنے والے دشمنوں نے ان پر باندھ دیا ہے۔

عشاء ربانی کی عبادت:

اب اور سینے! عشاء ربانی (۱) میں روٹی اور شراب گر جائیں آتی ہے۔ پادری اس پر کچھ انجیل سے اور کچھ اور دعائیں پڑھتا ہے اور مسیحی لوگ اسکے آگے بیٹھتے ہیں۔ اسکے بعد پادری روٹی کے ٹکڑے توڑ کر ہر ایک کو دیتا ہے اور کہتا ہے کھاؤ یہ مسیح کا بدن ہے جو تیرے لئے کاٹا گیا۔ اسی طرح شراب کا پیالہ ہر ایک کو دیتا ہے اور کہتا ہے کہ پیو! یہ مسیح کا خون ہے جو تیرے لئے بہا۔ دو تین سو برس پہلے رومن کیتھولک کے اکثر مسیحی اسی طریقہ کار پر تھے اب بھی اکثر عیسائیوں کا یہی مذہب ہے۔ یہ لوگ ظاہر نص پر چلتے ہیں اپنے زعم کے مطابق شریعت عیسوی کی بھرپور پیروی کرتے ہیں یہاں تک کہ اگر کوئی حاملہ عورت مر جاتی ہے اور اسکے پیٹ میں بچہ ہے تو یہ پتسمہ کو دین کا اہم رکن

(۱) یہ عیسائی مذہب میں پتسمہ کے بعد اہم ترین رسم ہے جو حضرت مسیح علیہ السلام کی قربانی و کفارہ کی یادگار کے طور پر منائی جاتی ہے۔ حضرت مسیح علیہ السلام نے مزمومہ گرفتاری سے ایک دن پہلے حواریوں (رسولوں) کیساتھ رات کا کھانا کھایا تھا کھانے کی اس مجلس کا حال انجیل متی میں اس طرح آیا ہے ”جب وہ کھارہے تھے تو یسوع نے روٹی لی اور برکت دیکر توڑ لی اور شاگردوں کو دیکر کہا لو کھاؤ یہ میرا بدن ہے۔ پھر پیالہ لیکر شکر کیا اور انکو دیکھ کر کہا تم سب اس میں سے پیو کیونکہ یہ میرا وہ عہد کا خون ہے جو بہتروں کیلئے مٹا ہوں کی معافی کے واسطے بہایا جاتا ہے“ (متی باب ۲۶ آیت ۲۶-۲۸) انجیل لوقا میں اس پر یہ اضافہ ہے کہ ”میری یادگاری کیلئے یہی کیا کرو“ (لوقا باب ۲۲ آیت ۱۹) عیسائیوں کا کہنا ہے کہ عشاء ربانی کی تقریب اسی حکم کی تعمیل ہے۔ اسکا طریقہ یہ لکھا ہے کہ ہر اتوار کو چرچ میں ایک اجتماع ہوتا ہے شروع میں کچھ دعائیں اور زبوروں پڑھی جاتی ہیں پھر حاضرین ایک دوسرے کا بوسہ لیکر مبارک باد دیتے ہیں پھر روٹی اور شراب لائی جاتی ہے پادری اسکو لیکر باپ ’جینا‘ روح القدس کے نام سے برکت کی دعا کرتا ہے پھر وہ روٹی اور شراب حاضرین میں تقسیم کی جاتی ہے۔ کیتھولک کلیسیا کے نزدیک اس رسم کی ادائیگی کے ہر موقع پر روٹی اور شراب حقیقی مسیح کا بدن اور خون بن جاتا ہے۔ اسکے برعکس لوتھرن کلیسیا تبدیلی جو ہر کالکار کرتی ہے لیکن عشاء ربانی کے اجزاء میں یسوع مسیح کی موجودگی پر ایمان رکھتی ہے اس طرح وہ عقیدہ کفارہ کی تجدید کرتے ہیں۔ عشاء ربانی (Lord's supper) کے علاوہ اس رسم کے اور بھی نام ہیں مثلاً شکرانہ (Eucharist) مقدس غذا (Sacred Meal) اور مقدس اتحاد (Holy Communion) وغیرہ۔ چونکہ اس رسم کے منانے کا طریقہ بائبل (کلام مقدس) میں نہیں بتایا گیا اس لئے اسکے طریقہ کار مختلف رہے ہیں۔ مسیحی کتب دینیات میں اسکے طریقہ کار نو عیت اور تقاضوں کے بارے میں خاصی تفصیل ہے۔ حضرت عیسیٰ علیہ السلام نے اپنے بدن اور خون کی طرف جو اشارہ کیا اسکی بھی مختلف تفاسیر کی گئی ہیں۔ مزید تفصیل کیلئے ملاحظہ ہو (ٹاموس الکتاب ص ۶۳۸) ’مصلف ایف۔ ایس۔ خیر اللہ‘ مطبوعہ مسیحی اشاعت خانہ فیروز پور روڈ لاہور سن طبع ۲۰۰۲ء)

سمجھ کر اس عورت کے مکانِ مخصوص میں پچکاری گھسا کر مارتے ہیں۔ (۱) یہ لوگ عقیدہ رکھتے ہیں کہ عشاءِ ربانی میں بھی روٹی اور شراب کی ماہیت حقیقتہً بدل جاتی ہے۔ روٹی حقیقت میں مسیح کا بدن اور شراب حقیقی طور پر مسیح کا خون بن جاتی ہے۔ پھر یہ روٹی اور شراب کو مسیح کا بدن اور خون سمجھ کر اگلے سالے سجدہ کرتے ہیں۔

مسیحی عقیدہ

جواد بن سابط نے پاکوری مراکیوس سے جس نے قرآن کریم کا لاطینی زبان میں ترجمہ کیا ہے اسکی کتاب سے انکے عقائد ذکر کیے ہیں۔ انیسویں عقیدہ کا بیان اس طرح ہے ”روٹی کا تمام جو ہر مسیح کا بدن جاتا ہے اور شراب کا جو ہر مسیح کا خون بن جاتا ہے اور مسیح ان دونوں چیزوں میں سے ہر ایک میں ہوتا ہے“ انتہی۔ یہ بڑا فرقہ جو بڑا ہی پرہیزگار اور شریعتِ عیسوی کا متبع ہے (۲) اس نے تسلیم سے نوبت بڑھا کر کروڑوں معبودِ حقیقی بنادیے۔ روٹی اور لاکھوں من شراب جو حضرت مسیح علیہ السلام کے سینکڑوں برس بعد تیار ہوتی ہے یہ اسکو بعینہً مسیح کا بدن اور خون سمجھ کر سجدہ کرتے ہیں اور

(۱) کسی شخص کو رسمی طور عیسائی بنانے کیلئے تہسمہ یا اصطباغ (Baptism) کا عمل کیا جاتا ہے۔ اسے پانی میں غوطہ دیکر (Immersion) یا اس پر پانی اٹھیل کر (Pouring) یا اس پر پانی چھڑک کر (Sprinkling) اس سے ”ازلی گناہ“ کا اثر دور کیا جاتا ہے۔ اس طرح وہ شخص شریعت سے آزاد ہو کر حضرت عیسیٰ علیہ السلام کے مذہب و تعلیم کے عوض خدا کی بادشاہت میں داخل ہو جاتا ہے۔ مسیحی علماء کے مطابق تہسمہ کا یہ عمل ہر انسان کی نجات کیلئے اور حضرت آدم علیہ السلام والے موروثی گناہ سے پاک کرنے کیلئے ضروری ہے حتیٰ کہ ایکویناس (Aquinas) اور آگسٹائن (Augustine) نے یہاں تک کہا ہے کہ

Infants dying in infancy are justly condemned to eternal punishment. (Encyclopaedia of Religion and Ethics, Vol. 5, P.644)

”وہ بچے جو (بغیر تہسمہ لیے) مر گئے ان کیلئے ابدی عذاب عین انصاف ہے“

(۲) ویسے تو عیسائیت کے بہت سے فرقے ہیں مگر ان میں سب سے بڑا قدیم راسخ الاعتقاد فرقہ کیتھولک ہے۔ انکے نزدیک روٹی فوراً مسیح کا بدن بن جاتی ہے اور شراب خون ہو جاتی ہے۔ یہ رسم آج تک اسی طرح ادا کی جاتی ہے۔ انکا کہنا ہے کہ دنیا میں جس جگہ بھی عشاءِ ربانی کی رسم ادا کی جاتی ہے مسیح علیہ السلام وہاں آ موجود ہوتے ہیں تاہم دیگر عقلیت پسند (Rationalist) فرقوں نے ان باتوں کو قبول کرنے سے بڑا سخت انکار کیا ہے جن میں پروٹسٹنٹ فرقہ خاص طور پر قابل ذکر ہے جنکی تعداد ہمارے دور میں کیتھولک فرقے سے بھی بڑھ گئی ہے۔

معبود ٹھہراتے ہیں۔ (۱) جی ہاں انہوں نے جناب مسیح علیہ السلام کے ارشاد کی پوری پوری تابعداری کی ہے کیونکہ مرقس باب ۱۴ آیت ۲۲ میں لکھا ہے ”اور وہ کھا ہی رہے تھے کہ اس نے روٹی لی اور برکت دے کر توڑی اور انکو دی اور کہا لو یہ میرا بدن ہے۔ پھر اس نے پیالہ لیکر شکر کیا اور انکو دیا اور ان سبھوں نے اُس میں سے پیا اور اُس نے اُن سے کہا یہ میرا وہ عہد کا خون ہے جو بہتیروں کیلئے بہایا جاتا ہے“ اٹھی

برادرانِ اسلام! یہ لوگ بڑے صاحب عقل ہیں اور ہر ایک انکا افلاطون اور ارسطو ہے۔ یہ جس محال یا خلافِ ہدایت چیز کو اختیار کر لیں گے اسکی بھی مامیت عشاءِ ربانی کی روٹی اور شراب کی طرح بدل کر ممکن اور بدیہی ہو جائیگی گو ہم بے چاروں کی عقل میں وہ محال اور خلافِ دلیل ہی معلوم ہو۔ لیکن اگر ہمارے دین میں کوئی ایسی بات پاتے تو نقلِ مجلس کر کے ہمیں بے وقوف ظاہر کرتے، طنز و مذاق اڑاتے مگر الحمد للہ ابھی تک ایسی کوئی بات انکے ہاتھ نہیں لگی۔

ایک غلط فہمی کا ازالہ:

بعض مسیحیوں کو بڑا مغالطہ لگا کہ اگر ہم تثلیث سے انکار کریں تو علمِ الہی اور حیاتِ الہی کا انکار لازم آئے گا۔ (۲) یہ بالکل بے ہودہ اور لغو ہے اس لئے کہ جس تثلیث کا ہم لوگ انکار کرتے ہیں وہ یہ ہے کہ تینوں اقنوموں میں امتیازِ حقیقی ہو اور ان تینوں میں سے ہر ایک واجب الوجود الوہیت، معبودیت اور قادریت کیساتھ متصف ہو۔ اسکے انکار سے ہرگز علمِ الہی کا انکار لازم نہیں آتا۔ دیکھو مسیحی لوگ بھی خدا تعالیٰ کی دیگر صفات کمالیہ مثلاً ازلیت وابدیت، سمع و بصر، کلام و اختیار کے قائل ہیں اور ان صفات میں سے کسی کو علیحدہ اقنوم (شخص) واجب الوجود بالذات، قادر والہ بالذات نہیں سمجھتے۔

(۱) مصنف نے دوسری جگہ اس عشاءِ ربانی کی حقیقت اور اسکے محال ہونے پر عقلی دلائل کیساتھ بحث کی ہے (بائبل سے قرآن تک ج ۲ ص ۲۳۹)

(۲) کیونکہ ہم دوسرے اقنوم (بیٹا) کو خدا کی مجسم صفتِ علم و کلام سمجھتے ہیں اور تیسرے اقنوم (روح القدس) کو خدا کی صفتِ حیات قرار دیتے ہیں لہذا ان سے انکار خدا کے علم و حیات کا انکار ہے۔

خدا کی صفات:

(۱) زبور ۹۰ آیت ۲ میں ہے ”اس سے پیشتر کہ پہاڑ پیدا ہوئے اور زمین اور دنیا کو تو نے بنایا۔

ازل سے ابد تک تو ہی واحد خدا ہے“

(۲) زبور ۱۲۰ آیت ۶ میں ہے ”میں نے خداوند سے کہا میرا خدا تو ہی ہے۔ اے خداوند! میری

التجائی آواز پر کان لگا“

(۳) زبور ۱۳۸ آیت ۳ میں ہے ”جس دن میں نے تجھ سے دعا کی تو نے مجھے جواب دیا.....

اے خداوند! زمین کے سب بادشاہ تیرا شکر کریں گے کیونکہ انہوں نے تیرے منہ کا کلام سنا ہے“

(۴) زبور ۱۳۵ آیت ۶ میں ہے ”آسمان اور زمین میں سمندر اور گہراؤ میں خدا نے جو کچھ چاہا

وہی کیا“ انتہی۔ پس جس طرح ان مواقع میں صفات کے جدا جدا اقنوم کے انکار سے مطلقاً ان

صفات کا انکار لازم نہیں آتا اسی طرح علم اور حیات کو بھی سمجھ لینا چاہیے۔ (۱)

حکماء یونان کا موقف:

دیکھئے! یونانی حکماء جنکا فضل و کمال، علم و بلاغت مسیحیوں کے نزدیک بھی تسلیم شدہ ہے۔

ولیم میور صاحب اپنی تاریخ کے باب سوم میں لکھتے ہیں ”مسیح کے آنے سے تین سو برس پہلے یونان

(۱) زبور کے پہلے حوالے میں اللہ تعالیٰ کی صفت خلق اور ازلیت وابدیت کا ذکر ہے۔ دوسرے میں اللہ تعالیٰ کی صفت ”سمیع“

کا ذکر ہے۔ تیسرے میں بھی اللہ تعالیٰ کی صفت اجابت و سماعت اور کلام کا ذکر ہے۔ چوتھے حوالے میں اللہ تعالیٰ کیلئے قدرت

تامہ اور اختیار کامل ہونے کا ذکر ہے۔ مسیحی حضرات نے ان صفات کیلئے علیحدہ علیحدہ اقنوم تجویز نہیں کیے لیکن انکا کہنا یہی ہے

کہ اللہ تعالیٰ ان صفات کمال کیساتھ متصف ہے۔ پس جس طرح یہ صفات الہی مستقل اقنوم بنائے بغیر ذات خدا میں ثابت

ہیں اسی طرح علم و کلام اور حیات کی صفت بھی ذات الہی میں ثابت ہے۔ اللہ تعالیٰ جس طرح ہر عیب و نقص سے پاک ہے

اسی طرح ہر خوبی و کمال سے متصف ہے۔ اسکی خوبیاں اور صفات بے شمار ہیں۔ اب اگر ہر صفت کے مقابلے میں اقنوم تجویز

کیا جائے تو یہ سلسلہ لامحدود چلا جائیگا اور بے حساب ”خدا“ قرار پائیں گے (ہندومت کے تین سوتیں کروڑ خدا پھر بھی محدود تو

ہیں) اور اگر بعض صفات کیلئے اقنوم مانا جائے دیگر کو چھوڑا جائے تو ترجیح بلا وجہ ہے۔

اور رُوم کے ملکوں میں علم اور تہذیبی اس قدر بڑھی کہ اور کسی زمانہ میں ویسی نہ تھی اور شاید نہ ہوگی۔ جو کتابیں اُن دنوں تصنیف ہوئیں وہ ایسی عجیب حکمت سے لکھی گئیں کہ انکو پڑھ کر عقل حیران ہے۔ اُنہی۔ یہ لوگ بھی سب صفات الہیہ کو عین ذات جانتے تھے (۱) اس معنی میں کہ جیسے دیگر مقامات پر ذات اور صفت پر ثمرات مرتب ہوتے ہیں ذات الہی میں وہ ثمرات فقط ذات پر وارد ہوتے ہیں۔ اسکی ذات معلومات کا ادراک کرنے وغیرہ میں بغیر زیادت صفت کے کافی ہے۔ (۲) پس یہ لوگ باوجودیکہ کمزیر ذات صفت کا انکار کرتے ہیں لیکن اللہ تعالیٰ کو عالم قادر وغیرہ جانتے تھے۔

تثلیث کی ایک اور خرابی:

بلکہ تثلیث کا اعتقاد رکھنے والوں کی دوسری ”خوبی“ یہی ہے کہ ان لوگوں نے اللہ تعالیٰ کی صفات کمالیہ میں سے صرف تین کو پیکر معبود واجب الوجود ٹھہرایا اور باقی کو چھوڑ دیا۔ انہیں چاہیے تھا کہ ہر صفت کمال کے مقابلے میں ایک اقنوم قرار دیتے۔ اگر کہیں کمال نجیل میں خدا کی تعبیر تین اقنوموں کیساتھ آئی ہے اس لئے ہم تین اقنوم مانتے ہیں تو یہ عذر بھی قابل سماعت نہیں اس لئے کہ ہر زمانہ میں ہوا ہے کہ اللہ تعالیٰ کو صفات کیساتھ یاد کرتے ہیں اور بعض جگہ کسی مقصد کیلئے اسم ذات یا اسم صفت کو بعینہ مکرر لاتے ہیں۔ دیکھئے! خروج باب ۳۳ آیت ۶ میں ہے ”یہوواہ خدا اور رحیم مہربان اور بڑا حلیم اور نیکی اور راستی میں زیادہ ہے“ (۳) قرآن پاک میں ایک سو چودہ جگہ (۱) اور مسیحوں کی طرح صفات کیلئے علیحدہ اقنوم شخص جو ہر مستقل ذات تجویز نہیں کرتے بلکہ تمام صفات مثلاً کلام حیات محبت وغیرہ کو ذات الہی کا عین سمجھتے ہیں۔

(۲) کیونکہ اللہ تعالیٰ کی صفات کی یا زیادتی کو قبول نہیں کرتیں۔ اسی طرح اللہ تعالیٰ کی تمام صفات قدیم و ازیں ہیں۔ یہ کہنا درست نہیں کہ اُس کا علم اُسکی قدرت سے پہلے ہے یا اُسکی قدرت اُسکے علم کے بعد ہے یا اُسکی حیات اُسکے علم سے پہلے ہے وہ ہمیشہ ہمیشہ سے جی اور حلیم اور قدیر ہے۔ اسی طرح اللہ تعالیٰ کی صفات میں ترتیب نہیں یعنی یہ کہنا درست نہیں کہ اللہ تعالیٰ کی فلاں صفت پہلے ہے اور فلاں صفت بعد میں ہے۔

(۳) عربی بائبل میں اس آیت کی عبارت اس طرح ہے ”الرب الرب الہ رحیم حسنون بطی عن الغضب وکثیر المرحم والوفاء“ دیکھئے! اللہ تعالیٰ کیلئے رب (پروردگار) رحیم (رحم کرنے والا) حسنون (مہربان) بطی عن الغضب (بڑا حلیم) کثیر المرحم والوفاء (نیکی و راستی میں بڑا) جیسے کئی صفاتی ناموں کا اطلاق ہوا ہے اور بعض ناموں (باقی اگلے صفحہ پر)۔

بِسْمِ اللَّهِ الرَّحْمَنِ الرَّحِيمِ مکرر ہے۔ (۱) سورۃ بقرہ میں واقع ہے مَنْ كَانَ عَدُوًّا لِلَّهِ

..... کا تکرار ہوا ہے۔ کیا کسی شخص نے یہاں ہر اسم صفت سے مستقل علیحدہ ذات مراد تکرر متعدد قائم کا مطلب سمجھا ہے؟ ہرگز نہیں۔ فہم صحیح یہی ہے کہ ذات خدا ایک ہے ایک ذات کے متعدد اسماء صفات ہو سکتے ہیں۔ صفات خدا علیحدہ اقنوم مستقل جو ہر یا مجسم شخص نہیں ہوتیں۔

(۱) بِسْمِ اللَّهِ الرَّحْمَنِ الرَّحِيمِ میں تین اسم و صفت مذکور ہیں لیکن کوئی مسلمان بھی اس کا یہ مطلب نہیں سمجھتا کہ اللہ ایک ذات خدا ہے رحمن دوسری ذات خدا ہے رحیم تیسری ذات خدا ہے اور تثلیث ثابت ہے جیسا کہ کئی مسیحی مفکرین ٹھیک یہی دلیل ذکر کرتے ہوئے کہتے ہیں کہ قرآن پاک میں ایک سوچو وہ جگہ عقیدہ تثلیث کا بیان ہے حالانکہ اللہ اسم ذات ہے رحمن و رحیم اسی ذات کے صفاتی نام ہیں۔ ارشادِ ربانی ہے وَلِلَّهِ الْأَسْمَاءُ الْحُسْنَىٰ فَادْعُوهُ بِهَا (الاعراف آیت ۱۸۰) اہل اسلام کے نزدیک اللہ جل جلالہ کی صفات کوئی مجسم مخلوق جو ہر اقنوم یا شخص نہیں۔ اسی طرح صفات الہیہ اسکی عین ذات ہیں نہ غیر ذات ہیں بلکہ لازم ذات ہیں۔ صفات الہیہ ذات الہیہ کا عین نہیں کیونکہ صفت موصوف کا عین نہیں ہوتی۔ لہذا اگر کوئی شخص یہ کہے کہ میرا معبود اور میرا خالق اور میرا رازق اللہ کی صفت علم یا صفت قدرت ہے اور میں اللہ کی اس ”صفت“ کی پرستش کرتا ہوں تو یہ باطل ہے ہاں اگر یہ کہے کہ میرا معبود علم اور قدرت ہے اسکی صفت علم اور قدرت ہے تو یہ صحیح اور درست ہے۔ اسی طرح اگر کوئی دعا میں یہ کہے یا حیات یا علم یا تریق یا تخلیق تو جائز نہیں بلکہ صحیح یوں ہے یا حسی یا عیشی یا رزق یا خالق معلوم ہوا کہ اللہ کی صفات اسکا عین نہیں لیکن غیر بھی نہیں کہ اس سے جدا اور علیحدہ ہو سکیں کیونکہ غیر ہونے کا معنی یہ ہے کہ ایک غیر کے فنا اور عدم کی صورت میں دوسرے غیر کا وجود اور بقاء جائز ہو اور یہ معنی حق تعالیٰ میں درست نہیں اس لئے کہ خدا تعالیٰ اور اسکی صفات جدا جدا چیزیں نہیں۔ معلوم ہوا کہ صفات خداوندی خدا تعالیٰ کا غیر نہیں بلکہ اسکی ذات کیلئے ایسی لازم ہیں کہ ان صفات کا ذات سے جدا ہونا ناممکن اور محال ہے جیسے چار کے لئے زوجیت اور پانچ کیلئے فردیت لازم ہے مگر اسکا عین نہیں چار کا مفہوم علیحدہ ہے اور زوجیت کا مفہوم علیحدہ ہے۔ مگر زوجیت چار کی نفس ماہیت کیلئے ایسی لازم ہے کہ نہ ذہن میں اس سے جدا ہو سکتی ہے اور نہ خارج میں۔ اسی طرح علم علیم کا عین تو نہیں مگر اس سے جدا اور علیحدہ بھی نہیں ہو سکتا۔ محسوسات میں اسکی مثال سورج سے دی جا سکتی ہے کہ روشنی کو نہ آفتاب کا عین کہہ سکتے ہیں نہ غیر کہہ سکتے ہیں بلکہ نور و ضیاء اسکے لئے اس طرح لازم ہے کہ آفتاب کا بغیر نور کے نہ ذہن میں تصور آ سکتا ہے نہ خارجی طور پر ایسا ممکن ہے۔ آفتاب طلوع کے وقت سرخ اور بے شعاع نظر آتا ہے نصف النہار کے وقت سفید اور باشعاع ہو جاتا ہے غروب کے وقت زرد ہو جاتا ہے مگر ان سب صورتوں میں یہی کہا جاتا ہے کہ آفتاب کو دیکھا۔ پس جس طرح آفتاب کا ایک ہونے کے باوجود مختلف رنگوں میں جلوہ گر ہونا اور طرح طرح سے تجلیات دکھانا اسکی وحدت کے منافی نہیں ٹھیک اسی طرح خدائے عز و جل کا ایک ذات ہونے کے باوجود مختلف صفات اور متعدد کمالات میں جلوہ گر ہونا اسکی وحدت کے منافی نہیں یہ بات طے شدہ ہے کہ ذات الہی مجسم نہیں ہو سکتی اور اس جہان میں اسکی رویت و زیارت ہونا ناممکن ہے۔ حضرت مسیح علیہ السلام فرماتے ہیں ”خدا کو کسی نے کبھی نہیں دیکھا“

(یوحنا باب ۱ آیت ۱۸ نیز یوحنا باب ۵ آیت ۳۷ یوحنا کا پہلا خط باب ۲ آیت ۱۲)

وَمَلَاٰكِيْهِ وَرُسُلِهٖ وَجِبْرِیْلَ وَمِیْكَائِلَ فَاَنَّ اللّٰهَ عَدُوٌّ لِلْكَافِرِیْنَ (۱) ایسی آیات توریت اور قرآن مجید میں بہت ہیں۔ (۲) ان سے یہودی اور اہل اسلام مسیحیوں والا مفہوم نہیں سمجھتے (۳)

(۱) سورہ بقرہ کی آیت ۹۸ ہے۔ یہود کہتے تھے کہ ”جبریل فرشتہ اس نبی کے پاس وحی لاتا ہے اور وہ ہمارا دشمن ہے۔ ہمارے اگلے بڑوں کو اس سے بہت تکلیفیں پہنچیں۔ اگر جبریل کے بدلے اور فرشتہ وحی لائے تو ہم محمدؐ پر ایمان لائیں“ اس پر اللہ تعالیٰ نے فرمایا کہ فرشتے جو کچھ کرتے ہیں اللہ کے حکم سے کرتے ہیں اپنی طرف سے کچھ نہیں کرتے (لَا يَعْصُونَ اللّٰهَ مَلَاٰكُتُهُمْ وَيَقْعَلُوْنَ مَا يُمَرُوْنَ۔ التحریم آیت ۶) جو انکا دشمن ہے اللہ بے شک انکا دشمن ہے۔ دیکھئے! اس آیت میں پہلے ”ملائکہ“ کا لفظ آیا ہے جس میں تمام فرشتوں کیساتھ حضرت جبریل و میکائیل بھی شامل ہیں لیکن اسکے باوجود انکی عظمت شان کو ظاہر کرنے کیلئے علیحدہ اسم لکھ کر لائے گئے ہیں۔ اسی طرح دوسرے جلفظ ”اللہ“ آیا ہے۔

(۲) جن میں اللہ تعالیٰ کیلئے اسم ذات یا اسم صفت کا تکرار آیا ہے۔ اسکا علاوہ بہت سی آیات ہیں جن میں اللہ تعالیٰ کیلئے جمع متکلم کا صیغہ استعمال ہوا ہے لیکن آج تک کسی عرب نے دعویٰ نہیں کیا کہ قرآن کی رُود سے ایک سے زائد خدا ہیں کیونکہ جمع کا صیغہ تعظیم و احترام کیلئے بکثرت استعمال ہوتا ہے اور شائد عبارتوں میں تو اسکا روان عام ہے۔ جب قرآن کریم تثلیث کا کھلے طور پر مخالف ہے تو یہ صیغہ جمع حقیقی معنوں پر محمول نہ ہوگا۔

(۳) جیسا کہ ایک مسیحی علامہ ”فلسفہ تثلیث“ کو سمجھاتے ہوئے گہرا فحشائی کرتے ہیں ”عہد عتیق میں اکثر خدا تعالیٰ کیلئے صیغہ واحد استعمال ہوا ہے لیکن بعض اوقات صیغہ جمع بھی آتا ہے یہ صیغہ جمع تعظیم نہیں کیونکہ خدا خود اپنی تعظیم نہیں کرتا“ (قاموس الکتاب، ص ۲۳۲) یہ اس پادری موصوف کی ذاتی مخ ہے دنیا کی ہر زبان و محاورہ میں ہندے تو اپنی تعظیم کیلئے ”ہم ہم“ کی زت لگا سکتے ہیں پولوں اپنے آپ کو عزت دیتے ہوئے صیغہ جمع استعمال کر سکتے ہیں باری تعالیٰ شانہ اپنی تعظیم نہیں کر سکتے۔ دوسری بات یہ ہے کہ اگر جمع متکلم کے صیغہ کو حقیقی معنی پر ہی محمول کرنا ہے تو اُن واحد متکلم کے صیغوں کو کیا کہا جائیگا جو پوری بائبل میں پھیلے ہوئے ہیں وہاں حقیقی معنی کیوں مراونہیں؟ اگر کہا جائے کہ باپ، بیٹا اور روح القدس تینوں ملکر ایک ہیں اس لئے اُن پر واحد متکلم کے صیغہ کا اطلاق درست ہے تو ہم جواباً عرض کریں گے کہ جب وہ ایک ہیں تو اُن پر جمع متکلم کا اطلاق درست نہ ہونا چاہیئے یہ تو قطعی طور پر ناممکن ہے کہ ایک ذات پر جمع متکلم کا صیغہ بھی بطور حقیقت بولا جائے اور واحد متکلم کا صیغہ بھی حقیقت بولا جائے۔ یہ بھی دیکھئے کہ آج تک کسی یہودی نے اس صیغہ جمع سے جمع عددی اور تعدد و است خداوندی مراونہیں لیا۔ خود انہیں پادری صاحب نے آگے چل کر لکھا ہے ”اگر اس عقیدے کو عہد عتیق کے توحید پرستی کے پس منظر میں دیکھا جائے تو کفر نظر آتا ہے اور کفر یہودی یہی نظریہ رکھتے تھے“ (قاموس الکتاب، ص ۲۳۵) اور کیتھولک انسائیکلو پیڈیا کا اعتراف ہے

The doctrine of the Holy Trinity is not taught in the O.T.

(The New Catholic Encyclopaedia, vol. 14, p. 306.)

”تثلیث مقدس کا نظریہ عہد نامہ قدیم میں نہیں سکھایا گیا“

بہر حال تثلیث کا عقیدہ رکھنے والے محض باپ دادا کی اندھی تقلید میں ایک محال اور عقلاً ناممکن چیز کو واجب الاعتقاد بتاتے ہیں جیسا کہ رومن کیتھولک والے عشاء ربانی میں ایک بالکل خلاف دلیل چیز کو واجب الاعتقاد بتاتے ہیں۔ عشاء ربانی میں ہر سال نئی تیار ہو کر آنے والی لاکھوں من شراب کے بارے میں عقیدہ رکھتے ہیں کہ یہ حقیقی طور پر مسیح کا بدن اور خون بن جاتے ہیں پھر انکو معبود جان کر مجبور کرتے ہیں حالانکہ انکے عقلاء جانتے ہیں کہ یہ کیا ہے۔

تثلیث کھلا شرک ہے:

یہ عقیدہ تثلیث ایسا ہے کہ کسی طرح شرک سے خالی نہیں نکلتا اس لئے اہل اسلام اس عقیدہ کو شرک کہتے ہیں اور اسکا اعتقاد رکھنے والے کو مشرک بتلاتے ہیں گو وہ ظاہر میں اقرار تو حید بھی کرتا ہے۔ قدیم سے اسکو مخالفین اور موافقین نے رکیک سمجھا ہے اور انکار کیا ہے۔ مخالفین میں سے بعض کا قول سنئے! امام رازی تفسیر کبیر میں آیت قرآنی يَا أَهْلَ الْكِتَابِ لَا تَغْلُوا فِي دِينِكُمْ (۱) کے ذیل میں لکھتے ہیں ”واعلم ان مذهب النصارى مجهول جداً“ (۲) پھر اسی آیت کے تحت لکھتے ہیں ”وبالجملة لانرى مذهباً فى الدنيا اشهر كاكية وبعداً من العقل من مذهب النصارى“ (۳) پھر آیت قرآنی لَقَدْ كَفَرَ الَّذِينَ قَالُوا إِنَّ اللَّهَ ثَالِثُ ثَلَاثَةٍ (۴) کے ذیل میں فرماتے ہیں ”انرى فى الدنيا مقالة اشد فساداً واطهر بطلائاً من مقالة النصارى“ (۵) موافقین کا حال ادھر گزرا کہ اکثر یونانی حکماء مشرقی فلاسفہ انگریز، جرمن علماء اور مغربی دانشوروں نے مسیحی ہونے کے باوجود اس عقیدہ سے انکار کیا۔ مصر و مشرق کے ممالک کے

(۱) یہ سورۃ النساء کی آیت ۱۷۱ ہے اسی کی تفسیر کے تحت امام رازی کا یہ نوٹ ملاحظہ فرمائیے!

(۲) ”خوب جان لیجئے! عیسائیوں کا مذہب انتہائی بے دلیل ہے“

(۳) ”ہم نے دنیا میں نصاریٰ سے زیادہ کمزور اور بعید از عقل مذہب کسی کا نہیں دیکھا“

(۴) یہ سورۃ المائدہ کی آیت ۷۳ ہے اسی کی تفسیر کے تحت امام رازی کا یہ قول موجود ہے۔

(۵) ”دنیا میں کوئی بات عیسائیوں کی بات سے زیادہ شدید الفساد اور ظاہر البطلان نہیں“ انکا مذہب سب سے زیادہ

نامعقولیت پر مبنی ہے۔

اکثر مسیحیوں نے انکی پیروی کی ہے۔ اب بھی اکثر مسیحی جو علوم جدیدہ سے حصہ رکھتے ہیں وہ مسئلہ تثلیث کو ”اجتہادی“ سمجھتے ہیں کہ یہ حضرت مسیح علیہ السلام کی منصوصات میں سے نہیں ہے۔ (۱) انصاف کی بات یہی ہے کہ ایک فانی آدمی جسکا اپنا گناہ موتنا بھی اپنے اختیار میں نہیں اسے کیسے خدا جانا جائے اور اسکی الوہیت کیلئے دیکھنا ویلات گھڑی جائیں؟

شرک کی سزا بائبل کی رو سے:

بلکہ جو شخص دعویٰ الوہیت کرے اور اس کیلئے بڑے بڑے معجزات بھی دکھا دے تب بھی عقلی و نقلی طور پر اسکا انکار کرنا واجب ہے اور وہ شخص واجب القتل ہے۔ عقلاً تو خوب ظاہر ہے اور نقلاً اس لئے کہ استثناء باب ۱۳ کے شروع میں ہے ”اگر تیرے درمیان کوئی نبی یا خواب دیکھنے والا ظاہر ہو اور تجھ کو کسی نشان یا عجیب بات کی خبر دے اور وہ نشان یا عجیب بات جسکی اس نے تجھ کو خبر دی (۱) انہوں نے تو ہمیشہ خالص توحید خداوندی کا درس دیا“ تثلیث کا نام تک نہیں لیا چنانچہ ایک جگہ لگا ”خیرانہ وعظ اس طرح مذکور ہے“ اور فقیہوں میں سے ایک نے انکو بحث کرتے سن کر جان لیا کہ اس نے انکو خوب جواب دیا ہے۔ وہ پاس آیا اور اس سے پوچھا کہ سب حکموں میں اول کون سا ہے؟۔ یسوع نے جواب دیا کہ اول یہ ہے اے اسرائیل سن۔ خداوند ہمارا خدا ایک ہی خداوند ہے۔ اور تو خداوند اپنے خدا سے اپنے سارے دل اور اپنی ساری جان اور اپنی ساری عقل اور اپنی ساری طاقت سے محبت رکھ۔ دوسرا یہ ہے کہ تو اپنے پڑوسی سے اپنے برابر محبت رکھ۔ ان سے بڑا اور کوئی حکم نہیں۔ فقہ نے اس سے کہا اے استاد بہت خوب! تو نے سچ کہا کہ وہ ایک ہی ہے اور اسکے سوا اور کوئی نہیں۔ اور اس سے سارے دل اور ساری عقل اور ساری طاقت سے محبت رکھنا اور اپنے پڑوسی سے اپنے برابر محبت رکھنا سب موقوفی قربانیوں اور ذبحوں سے بڑھ کر ہے۔ جب یسوع نے دیکھا کہ اس نے دانائی سے جواب دیا تو اس سے کہا تو خدا کی بادشاہی سے دور نہیں“ (مرقس باب ۱۲ آیت ۲۸ تا ۳۴) اس مکالمہ میں سائل ایک یہودی فقیہ ہے جو نہ تو الوہیت میں کسی اقنوم کا قائل ہے۔ نہ وہ اللہ تعالیٰ کیساتھ روح القدس یا بیٹے کی شمولیت کا قائل ہے نہ وہ تثلیث کے لفظ و عقیدہ سے آشنا ہے حضرت عیسیٰ علیہ السلام نے اسکے سوال پر تثلیث کی تھیوری نہیں سمجھائی۔ انہوں نے یہ نہیں فرمایا کہ باپ کامل خدا ہے بیٹا کامل خدا ہے روح پاک کامل خدا ہے اور سب ملکر ”ایک“ خدا ہے۔ بلکہ یہ فرمایا ”اے اسرائیل سن۔ خداوند ہمارا خدا ایک ہی خداوند ہے“۔ یہودی فقیہ نے توحید بلا تثلیث کو سنا اور سچ جانا جس کی وجہ سے حضرت مسیح علیہ السلام اسکی دانائی پر داد دیتے ہیں۔ اسی عقیدہ کو نجات کیلئے کافی قرار دیتے ہوئے فرماتے ہیں کہ ”تو خدا کی بادشاہی سے دور نہیں“ جنت تیرا ٹھکانہ اور خدا کی رضا تیری منزل ہے۔

وقوع میں آئے اور وہ تجھ سے کہے کہ آہم اور معبودوں کی جن سے تو واقف نہیں پیروی کر کے انکی پوجا کریں۔ تو تو ہرگز اس نبی یا خواب دیکھنے والے کی بات کو نہ سننا کیونکہ خداوند تمہارا خدا تم کو آزمایگا تاکہ جان لے کہ تم خداوند اپنے خدا سے اپنے سارے دل اور اپنی ساری جان سے محبت رکھتے ہو یا نہیں..... وہ نبی یا خواب دیکھنے والا قتل کیا جائے الخ“ آخری آیت ۵ عربی ترجمہ یوں ہے ”وَذَالِئِذِ الْمَدْعٰی لِلنَّبِیِّ وَالْحٰکِمِ فَلِیَقْتُلَ لِمَا یَقُولُ الْمَحَالُ عَلٰی اللّٰهِ رَبِّکُمْ“ یعنی یہ نبوت اور خواب کا دعویدار مارا جائے کیونکہ وہ تمہارے پروردگار اللہ پر ایک محال بات بولتا ہے الخ۔ اس سے صاف ظاہر ہے کہ جو شخص کسی حادثہ وفاتی کو معبود بتلائے اسے جھوٹا سمجھو بلکہ مار ڈالو کیونکہ وہ ایک ناممکن چیز کا دعویٰ کرتا ہے اور عیساذا باللہ اگر حضرت مسیح علیہ السلام نے دعویٰ خدائی کیا ہوتا تو پھر یہود اُنکے قتل میں کیوں ملزم ٹھہریں کیونکہ یہ حکم تو توریت سے ثابت ہے جیسا کہ وہ خود بھی یہی عذر کرتے ہیں (۱)

ایک مسیحی تاویل کا جواب:

اگر کہیں کہ ہم مسیح کو وہی خدا سمجھتے ہیں جو آسمان و زمین کا خالق ہے نہ کہ اور۔ اے مسیحی حضرات! ہندو لوگ بھی رامائن اور کہنیا کو اسی معنی میں خدا جانتے ہیں۔ پھر کیا وجہ ہے کہ حضرت مریم کے صاحبزادہ کو خدا اور معبود ماننا ضروری ہو اور کوسلیا اور دیو کے بیٹوں کو خدا ٹھہرانا شرک ہو؟ عیسائی حضرات موجد و خدا پرست کہلائیں اور ہندو مشرک و بت پرست قرار دیے جائیں؟ متی باب ۲۴ آیت ۲۴ میں ہے ”کیونکہ جھوٹے مسیح اور جھوٹے نبی اٹھ کھڑے ہونگے اور ایسے بڑے نشان اور عجیب کام دکھائینگے کہ اگر ممکن ہو تو ہرگز یوں کو بھی گمراہ کر لیں۔ دیکھو میں نے پہلے ہی تم سے کہہ دیا ہے۔ پس اگر وہ تم سے کہیں کہ دیکھو وہ بیابان میں ہے تو باہر نہ جانا یا دیکھو وہ کوٹھریوں

(۱) اور کہتے ہیں کہ ہم نے یسوع کو دعویٰ الوہیت کی وجہ سے نبی و مکر قتل کیا چنانچہ یوحنا باب ۱۰ آیت ۳۰ میں ہے ”یہودیوں نے اُسے سنگسار کرنے کیلئے پھر پتھر اٹھائے۔ یسوع نے انہیں جواب دیا کہ میں نے تم کو باپ کی طرف سے بہترے اچھے کام دکھائے ہیں۔ اُن میں سے کس کام کے سبب سے مجھے سنگسار کرتے ہو؟ یہودیوں نے اُسے جواب دیا کہ اچھے کام کے سبب سے نہیں بلکہ کفر کے سبب سے تجھے سنگسار کرتے ہیں اور اس لئے کہ تو آدمی ہو کر اپنے آپ کو خدا بناتا ہے“

میں ہے تو یقین نہ کرنا،“ انتہی (۱) جناب پولوس مسیح کا ذب یعنی دجال کے متعلق تھسلنکیوں کے نام دوسرا خط باب ۲ آیت ۹ ترجمہ فارسی مطبوعہ ۱۸۲۸ء ۱۸۳۱ء میں یوں لکھتے ہیں ”و ظہورش از عمل شیطان باہر قسم معجزہ و عجائب و غرائب کا ذب می باشد“ (۲) دیکھئے! حضرت مسیح علیہ السلام اس دجال کو بھی جھوٹا بتلاتے ہیں جو آئندہ زمانہ میں آئیگا مسیح کہلائیگا اور یہودی اسکو مانیں گے۔ ہم اسکے کا ذب ہونے کی ایک یہ وجہ بھی جانتے ہیں کہ وہ خدائی کا دعویٰ کریگا پس حکم توریت جھوٹا اور واجب القتل ہے۔ اگر یہی وجہ مسیحیوں کے نزدیک بھی ہو تو بہت اچھا ہے۔ لیکن انہیں چاہیے کہ عقیدہ تثلیث سے توبہ کریں ورنہ جب دونوں مسیح صاحب معجزات ٹھہرے اور دونوں نے الوہیت کا دعویٰ کیا اور ایک نے دوسرے کو جھوٹا بتلایا تو کیسے معلوم ہو کہ پہلا سچا ہے اور اسکے معجزات خدائے رحمن کی طرف سے ہیں دوسرا جھوٹا ہے اور اسکے معجزات شیطان کی طرف سے ہیں؟ جیسا کہ مسیحی علماء کہتے ہیں۔ یہ کیوں نہیں ہو سکتا کہ پہلا جھوٹا ہو اور دوسرا سچا؟ جیسا کہ یہود کہتے ہیں۔ دونوں میں کوئی فرق نہیں نکل سکتا۔ رہا تقدم و تاخر تو وہ سچے یا جھوٹے ہونے کا سبب نہیں بن سکتا کیونکہ حضرت موسیٰ علیہ السلام کے زمانہ کے بعد سے لیکر حضرت عیسیٰ علیہ السلام کے دور تک سینکڑوں نے جھوٹا دعویٰ نبوت کیا ہے۔ حق تو یہی ہے کہ تثلیث کا عقیدہ بالکل باطل ہے اور جناب مسیح علیہ السلام نے (۱) اس سے معلوم ہوا کہ بڑے نشان اور عجیب کام دکھانا معجزات یا خوارق عادت امور ظاہر کرنا تو بھی نبوت کی دلیل بھی نہیں بن سکتے چہ جائیکہ الوہیت پر دلیل ہوں۔ حضرت مسیح علیہ السلام فرماتے ہیں کہ جھوٹے مسیح اور جھوٹے نبی بھی بڑے نشان اور عجیب کام دکھائیگے۔ یہ ارشاد مرقس باب ۱۳ آیت ۲۲ میں بھی آیا ہے بلکہ بائبل کے مطابق کسی شخص کا صاحب معجزات ہونا مؤمن ہونے کی بھی دلیل نہیں بن سکتا چنانچہ متی باب ۷ آیت ۲۲ میں ہے ”اُس دن بہتر ہے مجھ سے کہیں گے اے خداوند! اے خداوند! کیا ہم نے حیرے نام سے نبوت نہیں کی اور تیرے نام سے بدروحوں کو نہیں نکالا اور تیرے نام سے بہت سے معجزے نہیں دکھائے؟“ اُس وقت میں ان سے صاف کہہ دوں گا کہ میری کبھی تم سے واقفیت نہ تھی۔ اے بدکارو! میرے پاس سے چلے جاؤ۔ ملاحظہ فرمائیے! حضرت مسیح علیہ السلام ان نبوت کے دعویداروں کو بدکار اور دولہا ایمان سے بے بہرہ ارشاد فرماتے ہیں حالانکہ ان سے بدروحوں کا نکالنا اور دیگر بہت سے معجزات کا ظہور ہوا ہے۔ مسیحی حضرات کیلئے کیا جواز ہے کہ وہ معجزات عیسوی سے الوہیت مسیح ثابت کر سکیں؟ یہ تو دلیل نبوت و ایمان بھی نہیں بنتے۔

(۲) موجودہ اردو بائبل (کتاب مقدس) میں یہ آیت اس طرح ہے ”اور جسکی آمد شیطان کی تاثیر کے موافق ہر طرح کی جھوٹی قدرت اور نشانوں اور عجیب کاموں کیساتھ“ اس سے کچھلی آیت میں بھی اسی بے دین دجال کے بارے میں بتایا گیا ہے۔

عروج آسمانی تک کہیں صاف لفظوں میں نہیں فرمایا کہ ”میں خدا ہوں“ (۱) بلکہ انا جیل میں سینکڑوں جگہ انکی طرف انسان اور رسول خدا ہونے کی نسبت مذکور ہے۔ ان لوگوں کا اکثر استدلال

(۱) انہوں نے ہمیشہ اللہ تعالیٰ کی وحدانیت کی دعوت دی وہ خود کو خدا کہلاتا سوچ بھی نہیں سکتے چنانچہ انکے متعلق ایک واقعہ اس طرح آیا ہے ”اور جب وہ باہر نکل کر راہ میں جا رہا تھا تو ایک شخص دوڑتا ہوا اسکے پاس آیا اور اسکے آگے گھٹنے ٹیک کر اس سے پوچھنے لگا کہ اے نیک استاد میں کیا کروں کہ ہمیشہ کی زندگی کا وارث بنوں؟ یسوع نے اس سے کہا تو مجھے کیوں نیک کہتا ہے؟ کوئی نیک نہیں مگر ایک یعنی خدا“ (مرقس باب ۱۰ آیت ۷۷) (لوقا باب ۱۸ آیت ۱۸) اللہ اکبر! تواضع عہدیت بندگی کی انتہاء دیکھئے کہ اپنے حق میں لفظ نیک و صالح (good) سنا بھی گوارا نہیں کرتے اور فرماتے ہیں کہ نیک کہلانے کے لائق تو خدا کی ذات ہے۔ ہر طرح کی تعریف کا استحقاق انکی حق کو ہے۔ خوب غور فرمائیے! جو شخص اپنے متعلق ”نیک“ کہلاتا پسند نہیں کرتا اور اسکو خدا کا حق قرار دیتا ہے وہ خود کو خدا کہلاتا کیسے گوارا کریگا؟ جو انسان اپنے متعلق لفظ good قبول نہیں کرتا وہ لفظ God کہنے کی کیسے اجازت دے سکتا ہے؟ حضرت عیسیٰ علیہ السلام اپنی مدح میں ذرا سا لفظ بھی گوارا نہیں کرتے مبالغہ تو دور کی بات ہے۔ انبیاء کرام علیہم السلام کا یہی مقام ہوتا ہے کہ وہ ہر تعریف کو تعریفوں والے خدا اللہ وحید لا شریک لہ کی طرف منسوب کرتے ہیں اور اپنے آپکو خدا کا بندہ ہونا قابل فخر اعزاز سمجھتے ہیں۔ قرآن عزیز کیا خوب فرماتا ہے لَنْ يَسْتَنْبِفَ الْمَسِيحُ اَنْ يُسَمَّوْا عِبَادًا لِلّٰهِ وَلَا الْمَلَائِكَةُ الْمُقَرَّبُونَ وَمَنْ يُمَسِّنْكَ عَمَلٍ عِبَادَتِهِ وَيَسْتَكْبِرْ فَسَيَحْمِلْهُمْ اِلَیْهِ جَمِیْعًا (النساء ۷۷ آیت ۱۷۲) ”مسح (عیسیٰ علیہ السلام) نے بھی اس بات کو عار نہیں سمجھا کہ وہ اللہ کا بندہ ہو اور نہ مقرب ترین فرشتے اسکو اپنے لئے عار سمجھتے ہیں۔ اگر کوئی اللہ کی بندگی کو اپنے لئے عار سمجھتا ہے اور تکبر کرتا ہے تو ایک وقت آئیگا جب اللہ سب کو گھیر کر اپنے سامنے حاضر کریگا“ دوسری جگہ انکی دعوت کا خلاصہ یوں بتایا گیا ہے لَقَدْ كَفَرَ الْيَهُودُ اِنَّ اللّٰهَ هُوَ الْمَسِيحُ ابْنُ مَرْيَمَ وَقَالَ الْمَسِيحُ بَنِي اِسْرَآئِيْلَ اعْبُدُوْا اللّٰهَ رَبِّيْ وَرَبَّكُمْ اِنَّهٗ مَنْ يُشْرِكْ بِاللّٰهِ فَقَدْ حَرَّمَ اللّٰهُ عَلَيْهِ الْجَنَّةَ وَمَا فِيْهَا النَّارُ وَمَا لِلظَّالِمِيْنَ مِنْ اَنْصَارٍ ۝ لَقَدْ كَفَرَ الْيَهُودُ اِنَّهٗ قَالُوْا اِنَّ اللّٰهَ ثَالِثُ ثَلَاثَةٍ وَتَمٰنٍ اِلٰهٍ اِلَّا اِلٰهٌ وَّاحِدٌ وَّانْ لَّمْ يَسْتَهْوُوا عَمَّا يَقُوْلُوْنَ لَيَمَسَّنَّ الَّذِيْنَ كَفَرُوْا مِنْهُمْ عَذَابٌ اَلِيْمٌ ۝ اَقْلَابُهُمْ اِلَى اللّٰهِ وَيَسْتَغْفِرُوْهُ وَاللّٰهُ غَفُوْرٌ رَّحِيْمٌ ۝ (المائدہ آیت ۷۲ تا ۷۴) ”وہ لوگ بے شریکافر ہیں جو کہتے ہیں کہ مریم کے بیٹے (عیسیٰ علیہ السلام) مسح خدا ہیں۔ حالانکہ (خود) مسح (یہود سے) یہ کہا کرتے تھے کہ اے بنی اسرائیل خدا ہی کی عبادت کرو جو میرا بھی پروردگار ہے اور تمہارا بھی (اور جان رکھو کہ) جو شخص خدا کیساتھ شرک کریگا خدا اُس پر بہشت کو حرام کر دیگا اور اسکا ٹھکانا دوزخ ہے اور ظالموں کا کوئی مددگار نہیں۔ وہ لوگ (بھی) یقیناً کافر ہیں جو اس بات کے قائل ہیں کہ خدا تین میں سے تیسرا ہے۔ حالانکہ اُس معبود یکتا کے سوا کوئی عبادت کے لائق نہیں۔ اگر یہ لوگ ایسے اقوال (و عقائد) سے باز نہیں آئیں گے تو ان میں جو کافر رہیں گے وہ تکلیف دینے والا عذاب پائیں گے۔ تو یہ کیوں خدا کے آگے توبہ نہیں کرتے اور اُس سے گناہوں کی معافی نہیں مانگتے اور خدا تو بخشنے والا مہربان ہے۔

آیات متشابہات کیساتھ ہے کہ یقیناً یہ بھی ان میں تاویل کے محتاج ہوتے ہیں۔ انکے اُن دلائل کی حیثیت و حالت ازالۃ الاولیاء باب دوم اور مقدمہ باب دوم سے ناظرین پر بخوبی کھل جاتی ہے وہاں دیکھ لیا جائے۔ (۱)

مسیحی قوم کا ایک بہت بڑا مغالطہ:

بعض حواریوں کے کلام میں لفظ ”خدا“ کا اطلاق جناب مسیح علیہ السلام کے حق میں آیا ہے اس سے دھوکا نہیں کھانا چاہیے کیونکہ کتب ہاموی میں لفظ ”خدا“ اللہ اللہ رب یہوواہ وغیرہ کا اطلاق فرشتہ مرشد استاذ نیک آدمی آقا بلکہ عوام پر بھی ہوا ہے۔ یہی وجہ ہے کہ ایک مترجم ایک جگہ لفظ ”خدا“ اس کا ہم مثل لفظ (۲) لکھتا ہے اور دوسرا مترجم اُسی جگہ فرشتہ یا اسکے مانند کوئی اور لفظ (۳) تحریر کرتا ہے بلکہ ”محبت“ پر بھی لفظ ”خدا“ کا اطلاق ہوا ہے۔ شیطان مردود پر بھی لفظ ”خدا“ اور الہ العالم کا اطلاق کیا گیا ہے۔ اسکے بہت سے شواہد ازالۃ الاولیاء باب دوم کے مقدمہ میں امر پنجم کے تحت مذکور ہیں (۴) چند حوالے یہاں بھی لکھتا ہوں۔ (۵)

(۱) نیز اظہار الحق کا باب چہارم بھی اسی بحث کیلئے مختص ہے جسکی تیسری فصل میں نصاریٰ کے اُن دلائل پر گفتگو کی گئی ہے جن سے وہ بزرگ خود حضرت مسیح علیہ السلام کی الوہیت ثابت کرتے ہیں۔

(۲) جیسے لفظ ”اللہ“ ”خدا“ ”رب“ ”یہوواہ“ ”قدوس“ ”قادر“ ”مطلق“ ”حاکم“ ”تمام“ ”جہاں“ ”خدا“ ”ایس“ ”جہاں“ وغیرہ۔

(۳) مثلاً استاذ آقا راسخا زادی مرشد بزرگ ”حاکم“ وغیرہ۔

(۴) اظہار الحق باب چہارم کے مقدمہ میں امر چہارم کے تحت بھی مذکور ہیں۔ بائبل سے قرآن تک ج ۲ ص ۲۱۰ پر ملاحظہ فرمائیے۔

(۵) خلاصہ بحث یہ ہے کہ لفظ باعتبار معنی کے دو قسم پر ہے۔ ۱۔ حقیقت ۲۔ مجاز۔ ایک لفظ کو جس معنی کیلئے وضع کیا گیا ہے اس میں مستعمل ہو تو یہ لفظ کا حقیقی استعمال ہے اسے ”حقیقت“ کہتے ہیں۔ اگر لفظ کو اپنے اصل معنی حقیقی موضوعات میں استعمال نہ کیا جائے بلکہ کسی علاقہ و مناسبت کی وجہ سے دوسرے معنی کا قصد کیا جائے اور وہاں قرینہ موجود ہو جو معنی حقیقی کے مراد لینے سے مانع ہو تو اسے ”مجاز“ کہتے ہیں گویا لفظ اپنے اصل معنی سے تجاوز کر کے کہیں اور استعمال ہو گیا۔ (مجاز کی اقسام میں استعارہ مجاز مرسل، مجاز مرکب، مجاز عقلی وغیرہ داخل ہیں) مثال کے طور پر کوئی شخص کہے کہ ”میں نے شیر دیکھا“ تو یہاں شیر سے مراد ایک مخصوص درندہ جنگلی جانور چیر نے پھاڑ نے والا حیوان ہوگا کیونکہ شیر کا معنی حقیقی جس کیلئے لفظ ”شیر“ وضع ہوا یہی ہے۔ لیکن اگر کوئی شخص کہے کہ ”میں نے ایک شیر کو زبردست تیر اندازی کرتے ہوئے دیکھا“ (باقی اگلے صفحہ پر.....)

بائبل میں لفظ خدا خداوند وغیرہ کا غیر اللہ پر اطلاق:

(۱) پیدائش باب ۳ آیت ۵ کی عبارت عربی ترجمہ مطبوعہ ۱۶۲۵ء میں اس طرح ہے ”وَتَكُونَانِ كَاللَّهِ“ ترجمہ عربی مطبوعہ ۱۸۱۱ء میں ہے ”وَتَكُونَانِ كَالْمَلَائِكَةِ“ فارسی ترجمہ مطبوعہ ۱۸۳۹ء میں ہے ”مانند خدا باشند“ اردو ترجمہ مطبوعہ ۱۸۲۵ء میں ہے ”خدا کی مانند ہو جاؤ گے“ دیکھئے! مترجمِ اول نے جس لفظ کا ترجمہ لفظ ”اللہ“ کیا تھا کیا اسی لفظ کا ترجمہ مترجمِ دوم نے ”ملائکہ“ کیا تھا کیا۔

..... تو یہاں شیر کا اصل معنی مراد لینا ممکن نہیں کیونکہ وہ ماہر تیر انداز نہیں ہوتا۔ یہ قرینہ ہے جو شیر کا حقیقی معنی (مخصوص حیوان) مراد لینے سے مانع ہے۔ لہذا شیر سے مراد ”بہادر انسان“ ہے جسکی شجاعت کی وجہ سے مشکل نے اسکو شیر کہہ دیا ہے اور مراد یہ ہے کہ میں نے شیر کی طرح ایک بہادر انسان دیکھا جو تیر اندازی کر رہا تھا۔ اس تمہید کے بعد اصول یہ ہے کہ کلام کو حقیقی الوسیع حقیقی معنوں پر محمول کیا جائے اور مجاز کا بلا وجہ ارتکاب نہ کیا جائے لیکن جہاں لفظی یا معنوی یا حالی قرائن موجود ہوں جو معنی حقیقی مراد لینے میں رکاوٹ ہوں بلکہ ایسے قرائن ہوں جو معنی مجازی کا کوئی درست استعمال ظاہر کر رہے ہوں تو ایسی صورت میں مجاز ہی مراد لیا جائیگا۔ مزید برآں اگر کہیں کوئی قطعی دلیل موجود ہو جو معنی حقیقی مراد لینے سے مانع ہو تو اس صورت میں معنی مجازی کا مراد لینا واجب اور ضروری ہو جائیگا۔ بائبل مقدس میں مجاز اور مبالغہ کا استعمال کچھ زیادہ ہی ہے۔ اس اصول کی روشنی میں ہم دیکھتے ہیں کہ بائبل کی بہت سی آیات (جو ظاہر ہے قطعی بھی جاتی ہیں) سے یہ ثابت ہے کہ اللہ تعالیٰ شکل و صورت جسم و مکان سے پاک ہے اس جہاں میں اللہ تعالیٰ کا دیکھنا محال ہے۔ انجیل یوحنا باب ۱ آیت ۱۸ باب ۵ آیت ۲۷ یوحنا کا پہلا خط باب ۴ آیت ۱۲ تھمس کے نام پہلا خط باب ۶ آیت ۱۶ وغیرہ میں اسکی صراحت ہے کہ دوسری طرف بائبل میں آتا ہے کہ ”تب خداوند ابرہام کو نظر آیا اور اس سے کہا کہ میں خدایہ قادر ہوں“ (پیدائش باب ۱۷ آیت ۱) اور یعقوب نے یوسف سے کہا کہ خدایہ قادر مطلق مجھے لوز میں جو ملک کنعان میں ہے دکھائی دیا اور مجھے برکت دی“ (پیدائش باب ۴۸ آیت ۳) ”تو نے خدا اور آدمیوں کیساتھ زور آزمائی کی اور غالب ہوا“ (پیدائش باب ۳۲ آیت ۲۸) ”اور وہ اپنی توانائی کے ایام میں خدا سے کشتی لڑا“ (ہوسیع باب ۱۲ آیت ۳) اور اس طرح کی بے شمار آیات ہیں۔ ظاہر ہے کہ جب اس دنیا میں خدا کا دیکھنا محال ہے تو اس سے کشتی لڑنا کیسے ممکن ہے؟ اور اسکے مغلوب ہو جانے کا کیا معنی؟ یقیناً یہ نظر آنے والا دکھائی دینے والا برکت دینے والا خدایہ عزوجل کے علاوہ تھا جیسا کہ بعض جگہوں پر صراحت ہے کہ وہ فرشتہ تھا۔ الغرض بائبل میں لفظ الہ خدا خداوند رب قادر مطلق وغیرہ کا اطلاق فرشتوں انسانوں بزرگوں حاکموں شیطان بلکہ غیر ذی شعور چیزوں پر ہوا ہے۔ ظاہر ہے کہ ان مقامات پر حقیقی معنی مراد لینا ممکن نہیں بائبل کی قطعی آیات بطور قرینہ حقیقت مراد ہونے سے مانع ہیں ہر جگہ حسب موقع کوئی مجازی معنی مراد ہو گا اسی طرح اگر کہیں حضرت مسیح علیہ السلام کے حق میں لفظ خدا یا خداوند وغیرہ آگیا ہے تو اسے استاذ و مرشد وغیرہ کے معنی میں کیوں نہیں لے لیا جاتا جبکہ اسکے قرائن اور بھی زیادہ ہیں جیسا کہ آگے چل کر مصنف نے لکھا ہے۔

جبکہ تیسرے اور چوتھے مترجم نے لفظ ”خدا“ کیساتھ ترجمہ کیا۔ (۱)

(۲) پیدائش باب ۶ آیت ۲ عربی ترجمہ مطبوعہ ۱۸۲۵ء میں ہے ”فری بنو اللہ بنات الناس هن حسنات اتخذوا لهم نساء“ عربی ترجمہ مطبوعہ ۱۸۱۱ء میں ہے ”رای بنو الاشرف بنات العامة حسانا“ فارسی ترجمہ مطبوعہ ۱۸۳۹ء میں ہے ”فرزند ان خدا دختران انسان را مشاہدہ کردند“ اردو ترجمہ مطبوعہ ۱۸۲۵ء میں ہے ”خدا کے بیٹوں نے آدمیوں کی بیٹیوں کو دیکھا“ دیکھئے! مترجم اول نے لفظ ”اللعن“ اور مترجم دوم نے لفظ ”اشراف“ لکھا ہے جبکہ تیسرے اور چوتھے مترجم نے لفظ ”خدا“ لکھا ہے حالانکہ یہ سب لوگ ایک ہی لفظ کا ترجمہ لکھ رہے ہیں۔

حضرت موسیٰ علیہ السلام پر لفظ الہ اور خدا کا اطلاق

(۳) خروج باب ۴ آیت ۱۶ عربی ترجمہ مطبوعہ ۱۸۱۱ء میں اس طرح ہے ”انت له تكون استاذاً“ اردو ترجمہ میں ہے ”تو اس کیلئے خدا کی جگہ ہوگا“ فارسی ترجمہ مطبوعہ ۱۸۳۹ء میں ہے ”تو او را بجای خدا“ (۲)

(۱) موجودہ اردو بائبل (کتاب مقدس) میں عبارت اس طرح ہے ”اور تم خدا کی مانند نیک و بد کے جاننے والے بن جاؤ گے۔“

(۲) موجودہ اردو بائبل (کتاب مقدس) میں پوری عبارت اس طرح ہے ”اور وہ تیری طرف سے لوگوں سے باتیں کریگا اور وہ تیرا منہ بنے گا اور تو اس کیلئے گویا خدا ہوگا“ یہاں دراصل اس واقعہ کا بیان چل رہا ہے کہ اللہ تعالیٰ نے حضرت موسیٰ علیہ السلام کو نبی بنانا چاہا تو انہوں نے زبان کا عذر کیا کہ فصیح نہیں ہے، زک زک کر بولتا ہوں۔ اس پر اللہ تعالیٰ نے تسلی دی اور فرمایا کہ انسان کا مت کس نے بنایا؟ کون گونگایا بہر ایا پنا یا اندھا کرتا ہے؟ میں خداوند ہی سب کچھ کرتا ہوں سو تیری زبان کا ذمہ لیتا ہوں اور تجھے جو کہنا ہے سکھاتا رہوں گا۔ اسکے باوجود حضرت موسیٰ علیہ السلام نے اللہ تعالیٰ کی منت کر کے معذرت کی کہ یہ پیغام رسالت کسی اور کے ہاتھ بھیج! میں اس عہدے سے مستعفی ہوتا ہوں (نعوذ باللہ) تب اللہ تعالیٰ کا قہر حضرت موسیٰ علیہ السلام پر بھڑکا (نعوذ باللہ) پھر اللہ تعالیٰ نے فرمایا کہ میں تیرے بھائی ہارون کو بھی چنتا ہوں کہ وہ تیری طرف سے لوگوں کے سامنے بات کریگا وہ تیرا منہ اور زبان بنے گا اور تو اس کیلئے گویا خدا ہوگا۔ عربی بائبل (الکتاب المقدس) مطبوعہ دارالکتب المقدس فی الشرق الاوسط لبنان ۱۹۹۵ء میں آخری جملہ اس طرح ہے ”وانت نکون له کائنات اللہ یوحی الیہ“ دوسری عربی بائبل (مطبوعہ ادارہ خدا) میں آخری جملہ اس طرح ہے ”وانت نکون له الہا“ (باقی اگلے صفحہ پر.....)

(۴) خروج باب ۴ آیت ۲۲ عربی ترجمہ مطبوعہ ۱۶۲۵ء میں اس طرح ہے ”فلما کان موسیٰ فی السطریق تلقاه الرب الخ“ فارسی ترجمہ مطبوعہ ۱۸۳۹ء میں ہے ”و در راه چنین واقع شد کہ در منزل گاہ خداوند اور اور یافتہ“ اردو ترجمہ مطبوعہ ۱۸۲۵ء میں ہے ”اور راہ میں منزل پر یوں ہوا کہ

..... انگریزی فارسی تراجم بھی اسکے مطابق ہیں۔ دیکھئے! یہاں حضرت موسیٰ علیہ السلام کے حق میں لفظ اللہ اور خدا کا اطلاق ہوا ہے اور فرمایا گیا ہے کہ ہارون میرا بھائی ہوگا اور تو اسکا الہ اور خدا ہوگا۔ ظاہر ہے کہ یہاں خدا اور الہ کا لفظ حقیقی معنوں میں نہیں ہے اور نہ آج تک کسی نے اس سے حضرت موسیٰ علیہ السلام کی الوہیت پر استدلال کیا ہے بلکہ یہ لفظ مجازی طور پر استاذ و مرشد رہبر و راہنما کے معنی میں آیا ہے۔ قارئین کرام! واقعہ کی دیگر جزئیات کا تجزیہ موجب طوالت ہوگا لہذا ہم اسے قلم زد کرتے ہیں تاہم اتنی بات تو بہت ہی واضح ہے کہ اگر کسی شخص پر خداوند کا قہر بھڑکے تو پھر وہ خدا کی سفارت و نمائندگی کا فرض کیا انجام دینگے؟ وہ پیغمبری اور رسالت کے منصب کو کیا نبھائیگا؟ حضرت موسیٰ علیہ السلام کی جلالت شان کے بارے میں تو ریت میں اس طرح آیا ہے ”اور اس وقت سے اب تک مئی اسرائیل میں کوئی نبی موسیٰ کی مانند جس سے خدا نے زبرد باتیں کیں نہیں اٹھا“ (استثناء باب ۳۳ آیت ۱۰) حقیقت یہ ہے کہ خلاصے زبرد باتیں کرنے کی سعادت پانے والے لوگ خدا کے قہر و غضب کا مورد نہیں بنتے کیونکہ اگر ایک شخص پر خدا کا قہر بھڑکے تو پھر وہ دوسروں کو خدا کی رحمت کا راستہ دکھائے گا۔ خدا کی رحمت و ہدایت کی راہ وہی دکھاتا ہے جس پر خدائے پاک کی رحمت و شفقت کی موسلا دھار بارش ہو اور اسکا دل تجلیات الہی کا مرکز رہے۔ بلاشبہ انبیاء کرام علیہم السلام کی یہی شان ہوتی ہے کہ وہ پاک طینت ہوتے ہیں انکا خمیر جنت کی مٹی سے لیا جاتا ہے انہیں ہر وقت تجلیات حق کا مشاہدہ و رہتا ہے خدا خود انکو انگلی پکڑ کر چلاتا ہے۔ قرآن کریم اس واقعہ کو یوں ذکر کرتا ہے کہ اللہ تعالیٰ نے حضرت موسیٰ علیہ السلام سے فرمایا کہ فرعون کے پاس جاؤ کیونکہ وہ بہت سرکش ہو چکا ہے حضرت موسیٰ علیہ السلام نے عرض کیا اے میرے پروردگار میرا سینہ کھول دیجئے دعوت کا یہ کام میرے لئے آسان فرما دیجئے میری زبان کی گرہ کھول دیجئے تاکہ لوگ میری بات سمجھ سکیں میرے گھروالوں میں سے میرے بھائی ہارون کو میرا معاون بنا کر میری کمر مضبوط کر دیجئے۔ ایک ایک ہوتا ہے دو گیارہ ہوتے ہیں ہم دونوں مل کر آپ کا خوب خوب ذکر و تسبیح کریں گے میں بات کرونگا وہ میری تائید کریں گے اللہ تعالیٰ نے فوراً ہی انکی دعا کو شرف قبول بخشا اور حضرت ہارون علیہ السلام بھی نبوت سے سرفراز کر دیے گئے بلاشبہ کوئی بھائی اپنے بھائی کیلئے اس سے بہتر منصب کی دعا نہیں کر سکتا۔ (تفصیل کیلئے سورہ طہ آیت ۲۴ کے تحت قرآنی تفاسیر کی طرف مراجعت کیجئے) مگر محرف تو ریت نے خدا کے سفراء کرام انبیاء عظام اور مذہبی پیشواؤں کو جو ”عزت“ دی ہے اسکا کیا کہا کبھی بتائی ہے کہ حضرت موسیٰ علیہ السلام نے جان بوجھ کر ایک مصری کو قتل کر کے اسے ریت میں چھپا دیا (خروج باب ۲ آیت ۱۱) کبھی بتاتی ہے کہ حضرت موسیٰ اور ہارون علیہم السلام نے اللہ تعالیٰ کی تقدیس نہ کی اور عتاب کا شکار ہوئے (تثنی باب ۳۰ آیت ۱۲ استثناء باب ۳۲ آیت ۵۰) کبھی بتاتی ہے کہ حضرت ہارون علیہ السلام نے پچھڑے کی پوجا شروع کر دی (خروج باب ۳۲ آیت ۵) نعوذ باللہ من ذالک

یہوواہ اُسے ملاخ ”عربی ترجمہ مطبوعہ ۱۸۱۱ء میں ہے ”فلما کان فی الطريق فجاء ولده ملاک اللہ“ یعنی جس وقت موسیٰ راہ میں تھا اچانک اسکے بیٹے کے پاس فرشتہ آیا (۱) دیکھئے! جس لفظ کا ترجمہ پہلے مترجمین نے لفظ رب یا خداوند یا یہوواہ کیساتھ کیا مترجم عربی بائبل ۱۸۱۱ء نے اسکو فرشتہ کیساتھ ترجمہ کیا (۲) اگرچہ اسکے ترجمہ میں کچھ اور بھی تفاوت موجود ہے۔ (۳)

(۵) خروج باب ۷ آیت ۱ عربی ترجمہ مطبوعہ ۱۶۲۵ء میں اس طرح ہے ”قد جعلتک النہا لفرعون“ اور عربی ترجمہ مطبوعہ ۱۸۱۱ء میں ہے ”قد جعلتک استاذاً لفرعون“ دیکھئے! ایک ہی لفظ کا ترجمہ ایک مترجم لفظ ”اللہ“ کیساتھ کرتا ہے اور دوسرا مترجم لفظ ”استاذ“ کیساتھ کرتا ہے (۴)

(۱) موجودہ اردو بائبل (کتاب مقدس) میں اس طرح ہے ”اور راستہ میں منزل پر خداوند اسے ملا“ بائبل میں یہاں ایک واقعہ کا مضمون چل رہا ہے کہ جب حضرت موسیٰ علیہ السلام کو پیغام نبوت ملا تو وہ لوٹ کر اپنے سر (ولد نبوتی) کے پاس گئے اور اجازت لیکر اپنے بیوی بچوں کو لیے مصر روانہ ہوئے۔ مفسرین بائبل یہ بتاتے ہیں کہ پیغام رسالت ملنے پر سب سے پہلے خود موسیٰ کو فرمانبرداری سیکھنا تھی لہذا انہوں نے اپنے بیٹے (جبریل یا الیوزر) کا تختہ کرنا چاہا مگر انکی مدیانی بیوی مفسورہ نے مخالفت کی۔ اس پر خدا موسیٰ سے ناراض ہوا اور بڑے غصہ میں راستہ میں منزل پر اسے ملا اور اسے شدید بیماری سے مار ڈالنے کی دھمکی دی (نعوذ باللہ) تب مفسورہ نے باطلی خواستہ اپنے بیٹے کا تختہ کر کے اپنے خداوند کی جان بچائی اور اسے ”خونی دلہا“ کہا۔ مفسورہ نے خداوند پر ایمان و اطاعت میں جو کمی دکھائی اس پر موسیٰ نے اسے اپنے دونوں بیٹوں کیساتھ اسکے باپ کے گھر بھیج دیا۔ (تفسیر ولیم میکڈونلڈ، ص ۱۲۲، تفسیر الکتاب، مضمون ہنری، ج ۱، ص ۱۸۰)

(۲) حضرت موسیٰ علیہ السلام کو راستہ میں ٹھہرے ہوئے مقام پر جو ملا وہ کون تھا؟ بعض مترجمین نے اسے رب خداوند وغیرہ سے تعبیر کیا اور کسی مترجم نے اسے ”فرشتہ“ سے ترجمہ کیا ہے جس کا صاف مطلب ہے کہ اس فرشتے پر لفظ رب خداوند یہوواہ بولا گیا ہے۔

(۳) پہلے تین تراجم یہ بتاتے ہیں کہ وہ خداوند (فرشتہ) حضرت موسیٰ علیہ السلام سے ملا اور انہیں مار ڈالنے کی دھمکی دی۔ چوتھے عربی ترجمہ سے معلوم ہوتا ہے کہ وہ انکے بیٹے کے پاس آیا اور چاہا کہ اسے مار ڈالے۔

(۴) موجودہ عربی ترجمہ میں بھی یہی عبارت ہے۔ فارسی بائبل میں ہے ”بہ بین ترا بر فرعون خدا ساختہ ام“ اردو ترجمہ میں اس طرح ہے ”دیکھ میں نے تجھے فرعون کیلئے گویا خدا ٹھہرایا“ غور فرمائیے! یہاں حضرت موسیٰ علیہ السلام کو فرعون کیلئے خدا اور اللہ کہا گیا ہے۔ ظاہر ہے کہ یہ حقیقی معنوں پر محمول نہیں بلکہ اس سے مراد استاذ و معلم ہے جیسا کہ اردو ترجمہ نگاروں نے ”گویا“ کے لفظ سے بھی یہی ظاہر کرنا چاہا ہے۔ حضرت موسیٰ علیہ السلام فرعون کے پاس اس لئے تشریف لائے تھے کہ اسے اللہ سبحانہ و تعالیٰ کی الوہیت کی طرف بلائیں نہ یہ کہ خود اس کیلئے اللہ حقیقی بن بیٹھیں۔ (نعوذ باللہ)

فرشتہ پر لفظ خدا کا اطلاق:

(۶) قضاۃ باب ۱۳ آیت ۲۲ اردو ترجمہ مطبوعہ ۱۸۲۵ء میں اس طرح ہے ”اور یہواہ کا فرشتہ مانوح اور اسکی جو رو کو پھر دکھائی نہ دیا۔ تب مانوح نے جانا کہ وہ یہواہ کا فرشتہ تھا۔ تب مانوح نے اپنی جو رو سے کہا کہ ہم اب مرجا میں گئے کیونکہ ہم نے خدا کو دیکھا“ (۱) فارسی ترجمہ مطبوعہ ۱۸۳۹ء میں آیت ۲۲ اس طرح ہے ”و مانوح زین خود را فرمود کہ البتہ ما خواہیم مرد بسبب آنکہ خدائے رامعائشہ کردیم“ (۲) اور فارسی ترجمہ مطبوعہ ۱۸۲۵ء میں اس طرح ہے ”و مانوح برنش گفت کہ البتہ ے میریم زیرا کہ خدا را نگران شدیم“ (۳) دیکھئے! اس باب کی آیت ۲۲ میں فرشتہ پر خدا کا اطلاق ہوا۔ (۳)

انسانوں اور حاکموں پر لفظ خدا کا اطلاق:

(۷) زبور ۸۲ آیت ۸ عربی ترجمہ میں اس طرح ہے ”قام اللہ فی مجمع الالہہ بدین الالہہ“ (۴) فارسی ترجمہ مطبوعہ ۱۸۳۹ء میں ہے ”خدا در جماعت بزرگان ایستادہ است در میان حاکمان حاکمہ ے نماید“ (۵) اردو ترجمہ مطبوعہ ۱۸۲۵ء میں ہے ”خدا از بزرگستوں کے مجمع میں کھڑا (۱) موجودہ اردو بائبل (کتاب مقدس) کا ترجمہ اسکے مطابق ہے عبارت یوں ہے ”پر خداوند کا فرشتہ نہ پھر منوحہ کو دکھائی دیاتہ اسکی بیوی کو۔ تب منوحہ نے جانا کہ وہ خداوند کا فرشتہ تھا۔ اور منوحہ نے اپنی بیوی سے کہا کہ ہم اب ضرور مرجائے گئے کیونکہ ہم نے خدا کو دیکھا“ عربی بائبل (الکتاب المقدس) مطبوعہ لبنان ۱۹۹۵ء میں اس طرح ہے ”فعلم منوح من ذالک انہ ملاک الرب فقال لامراتہ ستموت لانا راہنا اللہ“

(۲) موجودہ فارسی بائبل مطبوعہ کوریا ۱۹۸۷ء میں اس طرح ہے ”پس مانوح دانست کہ فرشتہ خداوند بود و مانوح برنش گفت البتہ خواہیم مرد زیرا کہ خدا را دیدیم“ الغرض بائبل کی عبارت کا متن دونوں باتوں میں صریح ہے کہ وہ دکھائی دیئے والا فرشتہ تھا اور اس پر لفظ اللہ اور خدا بولا گیا ہے۔

(۳) کیونکہ دیگر چیزوں کی بہ نسبت فرشتہ میں جلال خداوندی کا عکس زائد تر ہے اس وجہ سے اس پر مجازاً لفظ خدا اور لفظ اللہ بولا گیا ہے۔

(۴) عربی بائبل مطبوعہ لبنان ۱۹۹۵ء میں اس طرح ہے ”اللہ فی مجلسہ الالہی فی وسط الالہہ یقضی“

(۵) موجودہ فارسی بائبل مطبوعہ ۱۹۸۷ء میں اس طرح ہے ”خدا در جماعت خدا ایستادہ است در میان خدا یان داوری میکند“

ہے معبودوں کے درمیان وہ عدالت کرتا ہے“ (۱) دیکھئے! بزرگوں اور حاکموں پر لفظ آلہہ اور معبودوں کا اطلاق ہوا ہے۔ (۲)

(۸) زبور ۸۲ آیت ۶ اردو ترجمہ مطبوعہ ۱۸۲۵ء میں ہے ”میں نے تو کہا کہ تم سب خدا ہو اور ہر ایک تم میں سے حق تعالیٰ کا فرزند ہے“ (۳) دو اور اردو ترجمے جو میرے پاس موجود ہیں اسکے موافق ہیں مگر ایک میں لفظ ”خدا“ کی جگہ ”الہ“ کا لفظ ہے اور اردو ترجمہ مطبوعہ ۱۸۱۱ء بھی عبارت میں اول کے مطابق ہے مگر اس میں یہ آیت زبور ۸۱ میں واقع ہے۔ عربی ترجمہ میں یوں ہے ”انما قلت انتم آلہہ“ یعنی میں نے کہا تم معبود ہو۔ زبور کی اسی آیت کی طرف جناب مسیح علیہ السلام کے اس قول میں اشارہ ہے جو یوحنا باب ۱۰ میں مذکور ہے جو آنجناب نے یہود کے جواب میں فرمایا تھا۔ عربی ترجمہ مطبوعہ ۱۶۷۱ء ۱۸۱۱ء میں آیت ۳۳ ہے ”فاجاب لهم يسوع اليس مكتوبا في ناموسكم اني قلت انكم آلہہ“ (۴) فارسی ترجمہ مطبوعہ ۱۸۱۶ء ۱۸۲۸ء ۱۸۴۱ء میں آیت ۳۳ ہے ”عیسیٰ بآنها گفت آیا کہ در آئین شما نگارش نیافتہ است کہ من گفتم کہ شما خدا ہا ہستید“ (۵) اردو

(۱) موجودہ اردو بائبل میں اس طرح ہے ”خدا کی جماعت میں خدا موجود ہے۔ وہ اللہوں کے درمیان عدالت کرتا ہے“ یہ سب تراجم مصنف کے دعویٰ پر صریح دلیل ہیں کہ بزرگوں اور حاکموں پر خدایان اور اللہوں کا لفظ بولا گیا ہے۔

(۲) جس طرح اللہ جل جلالہ کو قدرت نامہ اور اختیار کامل حاصل ہے اسی طرح ان بزرگوں قاضیوں اور حاکموں کو بھی فی الجملہ کسی درجے میں اختیار حاصل ہے گو وہ اختیار محدود ہی کسی اس لئے مجازی طور پر اُنکے لئے یہ الفاظ بولے گئے ہیں۔ چنانچہ مفسرین بائبل بھی کہتے ہیں ”انہیں الہ کہا گیا ہے کیونکہ وہ خدا کے نمائندے ہیں اُس نے انہیں اپنے خادم مقرر کیا ہے تاکہ سماج میں انتظامی امور کو چٹائیں۔ درحقیقت وہ ہماری طرح کے انسان ہیں لیکن اپنی حیثیت کے لحاظ سے وہ خداوند کی طرف سے مسیح کیے ہوئے ہیں۔ اگر وہ خدا کو شخصی طور پر نہیں بھی جانتے تاہم عہدہ کے لحاظ سے وہ خدا کے نمائندے ہیں اس لئے انہیں یہاں الہ کے نام سے اعزاز دیا گیا ہے اس نام کا بنیادی مطلب ہے ”زور آور“ (تفسیر ولیم میکڈونلڈ، ص ۲۹۶، مطبوعہ مسیحی اشاعت خانہ، فیروز پور روڈ لاہور ۲۰۰۵ء)

(۳) موجودہ اردو بائبل میں بھی اسی طرح ہے ”میں نے کہا تھا کہ تم الہ ہو اور تم سب حق تعالیٰ کے فرزند ہو“ فارسی بائبل میں اس طرح ہے ”من گفتم کہ شما خدا یا نید و جمع شما فرزندان حق تعالیٰ“

(۴) موجودہ عربی بائبل میں اس طرح ہے ”فقال لهم يسوع اما جاء في شريعتم ان الله قال: انتم آلہہ“

(۵) فارسی بائبل میں اس طرح ہے ”عیسیٰ در جواب ایشان گفت آیا در تورات شما نوشتہ شدہ است کہ من گفتم شما خدا یا ن ہستید“

ترجمہ مطبوعہ ۱۸۴۰ء میں یوں ہے ”یسوع نے انہیں جواب دیا کیا تمہاری شریعت میں یہ نہیں لکھا ہے کہ میں نے کہا تم خدا ہو“ اردو ترجمہ مطبوعہ ۱۸۱۴ء اسکے مطابق ہے۔ دیکھئے ازبور اور انجیل کے ان تراجم کے مطابق لوگوں اور عوام پر لفظ خدا اور اللہ بولا گیا ہے۔ (۱)

محبت پر لفظ خدا کا اطلاق

(۹) یوحنا کا پہلا عام خط باب ۴ آیت ۱۹۸ عربی ترجمہ مذکورہ میں ہے ”ومن لم یکن ووداً فلم یعترف باللہ لان اللہ محبة..... ونحن قد عرفنا وامننا بالمودة التي فینا ان اللہ هو محبة ومن حل فی المحبة فقد حل فی اللہ وقد حل اللہ فیہ“ اور عربی ترجمہ مطبوعہ ۱۸۱۶ء میں اس طرح ہے ”لان اللہ هو المحبة..... فان اللہ هو المحبة“ فارسی ترجمہ مذکورہ میں ہے ”وآنکس کہ محبت ندارد خدا را شناخت از انجا کہ خدا عین محبت است..... وما یافتہ ایم و قبول نمودہ ایم آن محبتی را کہ خدا بہما دارد و خدا خود محبت است پس آنکہ در محبت است در خدا است و خدا دروے است“ اردو ترجمہ مذکورہ میں اس طرح ہے ”جو کوئی محبت نہیں رکھتا وہ خدا کو نہیں جانتا کیونکہ خدا محبت ہے..... جو محبت خدا کو ہم سے ہے اسکو ہم جان گئے اور ہم نے اس پر اعتقاد کیا ہے۔ خدا محبت ہے وہ جو محبت میں رہتا ہے خدا میں رہتا ہے اور خدا اُس میں“ (۲) اردو ترجمہ

(۱) ظاہر ہے کہ یہاں ازبور ۱۸۴ اور انجیل یوحنا باب ۱۰ میں جو انسانوں قاضیوں حاکموں پر لفظ خدا کا اطلاق ہوا ہے اور حضرت داؤد علیہ السلام نے لوگوں سے کہا ہے کہ ”تم سب اللہ ہو“ تو یہ لفظ اللہ و خدا کا استعمال حقیقی معنوں میں نہیں ہے بلکہ مجازاً نیک و صالح کے معنی میں ہے اور مطلب یہ ہے کہ ”تم سب نیکو کار پرہیزگار ہو“ کیونکہ تقویٰ و صلاح، نیکو کاری اور استبازی اللہ جل جلالہ کی شان کا مظہر ہے۔ متقی و صالح شخص کو دیکھ کر خدا یاد آتا ہے۔ عبارت کا سیاق و سباق بھی یہی بتاتا ہے کہ یہاں بنی اسرائیل کے قاضیوں کو ان کی ذمہ داری اور فرض کی ادائیگی کا احساس دلایا گیا ہے۔ بائبل کے مفسر متھیو میزی اسی آیت کی تفسیر کرتے ہوئے لکھتے ہیں ”اُس نے انکو خدا کہا کیونکہ انکا تقرر خدا کی طرف سے ہے۔ اُس نے انکو اپنا نائب بنا کر مقرر کیا کہ لوگوں کے امن و امان کے محافظ ہوں۔ خدا نے اپنی کچھ عزت انکو عطا کی ہے اور انکو دنیا کے نظام سلطنت کو چلانے میں استعمال کرتا ہے“ (تفسیر الکتاب متھیو میزی، ج ۲، ص ۲۰۲، مطبوعہ چرچ فاؤنڈیشن سینٹارز، لاہور ۲۰۰۴ء)

(۲) موجودہ عربی فارسی اردو انگریزی تراجم الفاظ کے خفیف سے فرق کیساتھ اگلے مطابق ہیں عربی میں ہے ”اللہ محبة“

فارسی میں ہے ”خدا محبت است“ اردو بائبل میں ہے ”خدا محبت ہے“ انگریزی تراجم میں ہے ”God is Love“۔

مطبوعہ ۱۸۴۰ میں ہے ”خدا محبت ہے“ (آیت ۸) ”خدا محبت ہے“ (آیت ۱۶) دیکھئے! جناب یوحنا ”محبت“ پر لفظ اللہ اور خدا کا اطلاق کر رہے ہیں۔ (۱)

شیطان پر لفظ خدا اور اللہ کا اطلاق:

(۱۰) پولس کرنتھیوں کے نام دوسرے خط باب ۴ آیت ۳ میں لکھتے ہیں۔ عربی ترجمہ میں عبارت اس طرح ہے ”وان کان انجیلنا مستترا فانما انکتم عن الہا لکین الذین فیہم الہ العالم ہذا قد اعصی قلوب الکافرین لئلا یظہر لہم نور الانجیل الذی لمجد المسیح الذی ہو صورة اللہ“ عربی ترجمہ مطبوعہ ۱۸۱۲ء میں آیت ۴ اس طرح ہے ”الذین طبق اللہ علی افئدتہم“ فارسی ترجمہ میں یہ عبارت اس طرح ہے ”واگر مژدہ مخفی ماند بر ہا نکان مخفی است۔ و انانی کہ خدائے ایں جہاں فہم ہائے بے ایمان شاں را کور کردہ است کہ مباداروشنائی مژدہ جلال مسیح کہ شبیہ خدا است برایشاں تابد“ (۲) اردو ترجمہ مطبوعہ ۱۸۰۳ء میں آیت ۴ اس طرح ہے ”اس جہان کے رب نے انکے فہموں کو جو بے ایمان ہیں اندھا کر دیا ہے الخ“ (۳) دیکھئے! آیت ۴ میں ”الہ العالم“ یا ”خدائے ایں جہاں“ سے عیسائیوں کے نزدیک شیطان مراد ہے تاکہ

(۱) تمام قدیم و جدید تراجم مصنف کے دعویٰ پر صریح دلیل ہیں۔ ظاہری بات ہے کہ یوحنا حواری محبت کو خدا کہہ رہے ہیں تو یہ حقیقی معنوں میں نہیں ہے بلکہ مجاز ہے۔ محبت خدا کا وصف خاص ہے اسکی سیرت اور خصوصی شان ہے گویا خدا محبت ہی محبت ہے اللہ تو بس پیار ہی پیار ہے۔ جو شخص محبت و رافت و شفقت و رحم اور حسن اخلاق سے متصف ہے وہی خدا کو سمجھا جاتا ہے اور اس میں قائم رہتا ہے۔ جو محبت و اخلاق نہیں رکھتا وہ خدا کو پورے طور پر نہیں جانتا۔ محبت کو خدائے مہربان کی ذات سے خاص تعلق ہے اسی خصوصیت کی وجہ سے مجازاً محبت کو خدا کہہ دیا گیا ہے۔ اگر محبت حقیقی معنوں میں خدا ہے پھر تو محبت کرنے والے کو کم از کم مستحق نجات ہونا چاہئے حالانکہ مسیحیت کے نزدیک اگر کوئی شخص محبت ہی محبت ہو حسن اخلاق عظمت کردار کا مالک ہو مگر حضرت مسیح علیہ السلام کے کفارہ و صلیب پر ایمان نہ لائے پتھر نہ لے تو اس کیلئے ابدی عذاب عین انصاف ہے۔

(۲) موجودہ عربی و فارسی تراجم الفاظ کے تھوڑے سے فرق کیساتھ انکے مطابق ہیں۔

(۳) موجودہ اردو بائبل (کتاب مقدس) میں بھی تقریباً اس طرح لکھا ہے ”اور اگر ہماری خوشخبری پر پردہ پڑا ہے تو ہلاک ہونے والوں ہی کے واسطے پڑا ہے۔ یعنی ان بے ایمانوں کے واسطے جنکی عقلوں کو اس جہان کے خدائے اندھا کر دیا ہے تاکہ مسیح جو خدا کی صورت ہے اُنکے جلال کی خوشخبری کی روشنی ان پر نہ پڑے“

اسکی نسبت خدا کی طرف نہ ہو (۱) لہذا ان دونوں لفظوں کو شیطان پر بولا گیا۔

ایک شبہ کا ازالہ:

یہاں لفظ ”صورۃ اللہ“ باللفظ ”شبہ خدا“ حضرت مسیح علیہ السلام کے حق میں آیا ہے اس سے غلط فہمی میں نہیں پڑنا چاہیئے (۲) کیونکہ حضرت آدم علیہ السلام اور انکی اولاد کے حق میں ٹھیک یہی لفظ بولا گیا ہے۔ چنانچہ پیدائش باب ۱ آیت ۲۶، ۲۷ فارسی ترجمہ مطبوعہ ۱۸۳۹ء میں اس طرح ہے ”و خدا گفت کہ انسان را بصورت خود موافق شبہ خود بسازیم..... و خدا انسان را بصورت خود آفرید بصورت خدا اور آفرید ایشان را از موادہ آفرید“ اردو ترجمہ مطبوعہ ۱۸۲۵ء میں اس طرح ہے ”پھر خدا نے کہا کہ ہم آدمی کو اپنا شکل اور اپنی صورت بناتے ہیں..... تب خدا نے آدمی کو اپنی صورت بنایا۔ خدا کی صورت پر اسے پیدا کیا پھر اس نے موادہ بنایا“ عربی ترجمہ مطبوعہ ۱۲۲۵ء میں ہے ”خلق الله الانسان كصورته كصورة الله خلقه“ (۳) پیدائش باب ۹ آیت ۶ فارسی ترجمہ کے مطابق اس طرح ہے ”ہر کہ خون انسان را بریزد خوش از انسان ریختہ شود زیرا کہ خدا انسان را بصورت خود ساختہ است“ (۴) اردو ترجمہ میں ہے ”اور جو کوئی انسان کا لہو بہائے اسکا لہو انسان ہی (۱) سبکی حضرات کہتے ہیں کہ اس آیت میں ایک شر اور برائی کو خدا کی طرف منسوب کیا گیا ہے جہاں ”الہ العالم خدائے اس جہاں اس جہاں کے خدا“ سے مراد شیطان ہے چنانچہ عربی بائبل مطبوعہ لبنان ۱۹۹۵ء میں اسی آیت پر حاشیہ دیکر لکھا ہے ”هذاهم النص الوحيد الذي سمي الشيطان اله هذا العالم“ یاد رہے کہ شیطان کو دوسری جگہ ”سید هذا العالم“ یعنی ”دنیا کا سردار“ بھی کہا گیا ہے (یوحنا باب ۱۲ آیت ۳۱)

(۲) اور یہ نہیں سمجھنا چاہیئے کہ چونکہ حضرت مسیح علیہ السلام کی صورت اور خدا کی شبہ میں لہذا وہ انسان نہیں بلکہ خدا ہوئے۔
(۳) موجودہ عربی فارسی اردو انگریزی تراجم انکے مطابق ہیں۔ یہاں انسان و آدمی سے مراد حضرت آدم علیہ السلام ہیں کیونکہ پہلے انسان کی تخلیق کا ذکر ہے اور وہ حضرت آدم علیہ السلام ہیں چنانچہ فارسی بائبل مطبوعہ ۱۹۸۷ء کی عبارت یوں ہے ”و خدا گفت آدم را بصورت ما موافق شبہ ما بسازیم“

(۴) موجودہ فارسی ترجمہ تقریباً اسکے مطابق ہے۔ عربی ترجمہ مطبوعہ لبنان ۱۹۹۵ء میں اس طرح ہے ”من سفلک دم الانسان بسفلک الانسان دمه فعلى صورة الله صنع الله الانسان“ اردو بائبل (کتاب مقدس) میں اس طرح ہے ”جو آدمی کا خون کرے اسکا خون آدمی سے ہوگا کیونکہ خدا نے انسان کو اپنی صورت پر بنایا ہے“

بہائے کہ انسان خدا کی صورت پر ہی بنایا گیا ہے“ انتہی۔ پس صورت سے مراد صفت اور سیرت ہے۔ (۱)

(۱) بائبل کی مذکورہ عبارات میں کہا گیا ہے کہ ہم نے حضرت آدمؑ حضرت عیسیٰؑ حضرت انسان کو اپنی صورت و شبیہ پر بنایا ہے اسکا یہ مطلب نہیں کہ خدا کی کوئی خاص جسمانی شکل ہے اور انسان کی شکل اسکی نقل ہے کیونکہ لیسر کہ مسئلہ شئی (الشوریٰ آیت ۱۱) بلکہ مطلب یہ ہے کہ اللہ تعالیٰ نے انسان میں اپنی صفات کاملہ کی ایک دھندلی سی جھلک رکھ دی ہے۔ علم قدرت حیات حکمت جمع ہر ارادہ غضب رحم سخاوت وغیرہ تمام صفات رحمانی کی ناقص مثالیں اسکے اندر اللہ تعالیٰ نے دویت رکھی ہیں۔ قرآن کریم نے بھی اس مضمون کو اپنے خوبصورت پیغام بیان اور بجز انداز اسلوب بلاغت کیساتھ یوں ذکر کیا ہے لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ أَسْفَلَ سَافِلِينَ (الین آیت ۵۴) ”بے شک ہم نے انسان کو بڑے عمدہ انداز میں پیدا کیا پھر اسکی حالت کو پست سے پست کر دیا“ خلاصہً تفہیم یہ ہے کہ تین زمینوں طور ستمن اور بلند امین جیسے مقامات متبرکہ گواہ ہیں کہ ہم نے انسان کو سب سے اچھی صورت میں پیدا کیا ہے اور بہت ہی خوب شکل سانچے میں ڈھالا ہے۔ ایک انسان خُسن تخلیق کا ایسا شاہکار ہے کہ اس میں دلائل فطرت کا ایک جہاں ہے ہمارے عالم میں جو چیزیں بکھری ہوئی ہیں وہ سب اسکے وجود میں جمع ہیں (وَفِي أَنْفُسِكُمْ أَفَلَا تُبْصِرُونَ) (الذاریات آیت ۵۶) اسکی جسمانی قوتوں اور چڑھتی ہوئی جوانی کی بہار قابل دید ہوتی ہے۔ یہ اسکی ایک حالت ہوئی پھر اسکی مرضی کے بغیر اپنے آسمانی حکم سے اس حالت کو پلٹا اور بڑھاپے کی پست ترین حالت میں پہنچا دیا اسی طرح اللہ جل جلالہ بعد از موت دوبارہ پیدا کرنے پر قادر ہے۔ مگر اہل ایمان صالح الاعمال لوگ بڑھاپے و ضعف کے باوجود انجام کے اعتبار سے اچھے ہی رہتے ہیں بلکہ پہلے سے زیادہ اسکی عزت بڑھ جاتی ہے انکے لئے دار آخرت میں ایک نئی زندگی اور نیک بدلہ ہے جسے اجر علیٰ معنوں سے تعبیر فرمایا۔ دوسرے پہلو سے دیکھئے کہ اللہ تعالیٰ نے انسان میں کچھ ایسی قوتیں اور ظاہری و باطنی خوبیاں اسکے وجود و صغر میں جمع کر دی ہیں کہ اگر یہ اپنی صحیح فطرت پر ترقی کرے تو فرشتوں سے سبقت لے جائے بلکہ مجبور ملانگہ بنے سعادت و سیادت کا بادشاہ ٹھہرے اور اشرف المخلوقات قرار پائے۔ اگر یہ اپنا فرض منصبی خدا کی بندگی کا وظیفہ انجام نہ دے تو پھر اس سے بدتر کوئی چیز نہیں یہ جانوروں کی طرح بلکہ ان سے بھی بڑھ کر گمراہ ہے وَلَوْلَا نَكَاحُ الْإِنْعَامِ بَلَّ لَكُمْ أَضْلٰ (الاعراف آیت ۱۷۹) حیوانات میں تو تحصیل کمالات کی استعداد ہی نہ تھی مگر اس بد نصیب نے صلاحیت کے باوجود حصول کمال کی کوشش نہ کی اور شیطان بن کر خبیثوں میں مل گیا یہ اسکا اسفل السافلین درجہ ہے۔ مگر جو لوگ ایمان و عمل کی دولت رکھتے ہیں خالص توحید پر قائم رہتے ہیں تمام نبیوں پر ایمان لاتے ہیں اور آخری نبی ﷺ کا اتباع کرتے ہیں وہ اس سے مستثنیٰ ہیں کیونکہ انہوں نے اچھے کام کئے نظری و عملی قوتوں کو درست کیا۔ انکے لئے دار آخرت ہے جہاں انکو بادشاہوں کی طرح ہر نعمت میسر ہے۔ الغرض انسان روحانی و باطنی اعتبار سے بھی بہت اونچا ہے اور ظاہری و جسمانی اعتبار سے بھی اس سے زیادہ خوبصورت کوئی چیز نہیں۔ خُسن انسانی کے خوالے سے تاریخ اسلامی میں ایک عجیب واقعہ منقول ہے۔ عیسیٰ بن موسیٰ ہاشمی جو عباسی خلیفہ ابو جعفر منصور کے دربار کے خاص لوگوں میں سے تھے اور بیوی سے بہت محبت رکھتے تھے ایک روز (باقی اگلے صفحہ پر.....)

پیٹ پر لفظ خدا اور الہ کا اطلاق:

(۱۱) بلکہ بے چارے شیطان کا بھی کیا ذکر لفظ خدا وغیرہ کا اطلاق تو غیر ذی عقل اور بے شعور چیزوں پر بھی ہوتا ہے۔ پولوس فلپیوں کے نام خط باب ۳ آیت ۱۹ میں لکھتے ہیں۔ عربی ترجمہ مطبوعہ ۱۶۷۰ء ۱۶۲۱ء میں اس طرح ہے ”اولئک الذین بطونهم آلهتهم“ فارسی ترجمہ مطبوعہ ۱۸۱۶ء ۱۸۲۸ء میں اس طرح ہے ”خدائے آنها شکم است“ اردو ترجمہ مطبوعہ ۱۸۳۰ء ۱۸۳۳ء میں ہے ”انکا خدا پیٹ ہے“ (۱) دیکھئے! یہاں ”پیٹ“ پر لفظ خدا اور الہ بولا گیا ہے۔ (۲)

.....چاندنی رات میں بیوی کیساتھ بیٹھے ہوئے بول اٹھے انت طالق ثلاثاً ای لم تکنی احسن من القصر یعنی تم پر تمین طلاق ہیں اگر تم چاند سے زیادہ حسین نہ ہو۔ یہ کہتے ہی بیوی اٹھ کر پردہ میں چلی گئی کہ آپ نے مجھے طلاق دیدی بات ہنسی دل لگی کی تھی مگر اسلام میں طلاق کا حکم یہی ہے کہ کسی طرح بھی طلاق کا صریح لفظ بیوی کو کہہ دیا جائے تو طلاق ہو جاتی ہے خواہ ہنسی دل لگی ہی میں کہا جائے۔ عیسیٰ بن موسیٰ نے رات بڑی بے چینی سے گزاری۔ صبح کو خلیفہ وقت ابو جعفر منصور کے پاس حاضر ہوئے اپنا قصہ سنایا اور اپنی پریشانی کا اظہار کیا۔ منصور نے شیر کے فقہاء اہل فتویٰ کو جمع کر کے سوال کیا سب نے ایک ہی جواب دیا کہ طلاق ہوگئی کیونکہ چاند سے زیادہ حسین ہونے کا کسی انسان کیلئے امکان ہی نہیں مگر ایک عالم جو امام ابوحنیفہؒ کے شاگردوں میں سے تھے خاموش بیٹھے رہے۔ منصور نے پوچھا کہ آپ کیوں خاموش ہیں؟ تب یہ بولے اور بسم اللہ الرحمن الرحیم پڑھ کر سورۃ التین تلاوت کی اور فرمایا کہ امیر المؤمنین اللہ تعالیٰ نے ہر انسان کا احسن تقویم میں ہونا بیان فرمادیا ہے کوئی عیسیٰ اس سے زیادہ حسین نہیں۔ یہ سن کر سب علماء و فقہاء حیرت میں رہ گئے کوئی مخالفت نہیں کی اور منصور نے حکم دے دیا کہ طلاق نہیں ہوئی۔ (الجامع لا حکام القرآن تفسیر الامام ابی عبد اللہ محمد بن احمد بن ابی بکر القرطبی المالکی)

(۱) موجودہ عربی فارسی اردو اور انگریزی تراجم انکے مطابق ہیں۔

(۲) ظاہر بات ہے کہ پیٹ کو خدا کہنا حقیقی معنوں میں نہیں ہے بلکہ مجاز ہے کہ ان لوگوں نے پیٹ اور انکی خواہشات کو خدا بنا رکھا ہے۔ پرستش تو خدا کی ہونی چاہئے اسی کے حکم پر چلنا چاہئے مگر یہ لوگ پیٹ کے تقاضوں پر چلتے ہیں پیسے کے بچاری ہیں مردار دنیا کے طالب کتے ہیں چنانچہ محولہ بالا آیت کی پوری عبارت اس طرح ہے ”انکا انجام ہلاکت ہے۔ انکا خدا پیٹ ہے۔ وہ اپنی شرم کی باتوں پر فخر کرتے ہیں اور دنیا کی چیزوں کے خیال میں رہتے ہیں“ مفسر بائبل معجم میمری لکھتا ہے ”انکا پیٹ انکا خدا ہے۔ انہیں اپنی نفسانی خواہشات کے سوا کسی بات کی فکر نہیں جس طرح نیک لوگ اپنے خدا کے حکموں کی بجا آوری کرتے ہیں اسی طرح بیٹھے اپنی خواہشات ہر طرح کی بھوک کی بجا آوری کرتے ہیں“ (ج ۳، ص ۱۳۳۳) دوسرا مفسر ولیم میکڈونلڈ بھی یہی بات زیادہ وضاحت سے لکھتا ہے (ج ۵، ص ۵۵) بہر حال بطن پر لفظ الہ کا اطلاق حقیقی معنوں میں ممکن نہیں۔ کوئی شخص بھی اپنے پیٹ کی عبادت کرتے ہوئے جھک کر سجدہ نہیں کر سکتا۔ (باقی اگلے صفحہ پر.....)

لفظ ”ربی“ کا مطلب:

(۱۲) یوحنا باب ۱ آیت ۳۸ عربی ترجمہ میں یوں ہے ”فقال له ربی الذی تاویلہ یا معلم“ فارسی ترجمہ مطبوعہ ۱۸۶۳ء ۱۸۲۸ء میں ہے ”آنهاں گفتند ربی کہ ترجمہ آنست کہ ای استاد“ اردو ترجمہ میں ہے ”اور انہوں نے اس سے کہا اے ربی یعنی مرشد“ دیکھئے! اس آیت میں ربی کی تفسیر استاد اور مرشد کیا تھی خود ہی مذکور ہے۔ (۱)

حاصل کلام:

پس جب لفظ ”الہ“ ”خدا“ ”رب“ وغیرہ کا اطلاق اور استعمال اتنا عام ہے جیسا کہ اوپر گذرا تو اگر حواریوں کے کلام میں جناب مسیح علیہ السلام کے متعلق ایسا کوئی لفظ آجائے تو اس سے کیوں ٹھوکر کھائی جاتی ہے اس لئے کہ جناب مسیح علیہ السلام بلاشبہ ایک انسان ہیں جیسا کہ انسانوں کے حق میں لفظ خدا اور الہ زبور میں واقع ہے۔ آپ علیہ السلام بھی ان ”اشرف“ میں سے ایک ہیں جن کے حق میں عربی ترجمہ مطبوعہ ۱۶۲۵ء کے مطابق لفظ ”الہ“ اور فارسی و اردو ترجمہ کے مطابق لفظ ”خدا“ بولا گیا

..... مراد وہی ہے کہ خواہشات بطن و نفس کو معبود ٹھہرا لیا ہے۔ قرآن حکیم نے اس مضمون کو کیا خوبصورت انداز میں ذکر فرمایا ہے اَفَرَأَيْتَ مَنِ اتَّخَذَ الْهَيْهَاتَهُ وَاَصْلَفَ اللَّهُ عَلَىٰ عِلْمٍ وَخَتَمَ عَلَىٰ سَمْعِهِ وَغَلَقَ عَلَىٰ بَصَرِهِ غِشْيَۃً فَمَنْ يَهْدِيهِ مِنْ بَعْدِ اللَّهِ اَفَلَا تَذَكَّرُونَ (الحجرات آیت ۲۳) بھلا تم نے اس شخص کو دیکھا جس نے اپنی خواہش کو معبود بنا رکھا ہے اور باوجود جاننے بوجھنے کے (گمراہ ہو رہا ہے تو) خدا نے (بھی) اسکو گمراہ کر دیا اور اس کے کان اور دل پر مہر لگا دی اور اسکی آنکھوں پر پردہ ڈال دیا۔ اب خدا کے سوا اسکو کون راہ پر لاسکتا ہے؟ کیا تم نصیحت نہیں پکڑتے؟“ مطلب یہ کہ جب کوئی شخص شخص خواہش نفس کو حاکم و الہ ٹھہرائے چدراسکی خواہش لے چلے ادھر ہی چل پڑے اور حق و ناحق سمجھ یا غلط کے جانچنے کا معیار اس کے پاس ہیٹ پیٹ پیٹ عورت دولت حرص ہوس اور خواہش نفس ہی رہ جائے تو اللہ تعالیٰ بھی اسے اسکی اختیار کردہ گمراہی میں چھوڑ دیتا ہے۔ پھر اسکی حالت یہ ہو جاتی ہے کہ کان نصیحت نہیں سنتا دل سچی بات نہیں سمجھتا آنکھ سے بصیرت کی روشنی نظر نہیں آتی۔ ظاہر ہے جو اپنے کرتوتوں کی وجہ سے ایسی حالت میں پہنچ جائے پھر کون اسے ہدایت کر سکے۔

(۱) موجودہ عربی پائل میں ہے ”فقالا ربی الذی تفسیرہ یا معلم“ فارسی پائل میں ہے ”بدو گفتند ربی یعنی ای معلم“ اردو پائل (کتاب مقدس) میں ہے ”انہوں نے اس سے کہا اے ربی یعنی اے استاد“ الغرض قدیم و جدید تمام تراجم مدعا پر مرتب ہیں۔

ہے۔ بلکہ جس طرح فرشتہ پر کتاب قضاۃ میں لفظ خدا بولا گیا وہی معنی یہاں مراد لینا افضل ہے (۱) اور محبت کا تو کیا ذکر اسی طرح شیطان مردود یا دیگر بے شعور چیزوں کا تو نام لینا ہی بے جا ہے۔

الحاصل حواریوں کے کلام میں جہاں کہیں حضرت مسیح علیہ السلام کے حق میں لفظ خدا یا الہ آئے تو وہ مرشد مخدوم اور استاد کے معنی میں ہوگا جیسا کہ لفظ ربی کی تفسیر بمطابق یوحنا ”استاذ“ سے کی گئی ہے اور حضرت موسیٰ علیہ السلام کے حق میں عربی ترجمہ مطبوعہ ۱۸۲۵ء ”قد جعلتک الہاً لفرعون“ میں الہ کا لفظ استاد کے معنی میں مستعمل ہے۔ حواری لوگ حضرت مسیح علیہ السلام کے ”متعلم“ شاگرد اور مرید تھے اس اعتبار سے حضرت مسیح علیہ السلام کے حق میں یہ معنی زیادہ موزوں اور اچھا معلوم ہوتا ہے (۲) اور یہ بھی درست ہے کہ ”شریف و صالح“ کے معنی میں ہو جیسا کہ اشراف کے حق میں لفظ الہ واقع ہوا۔ (۳)

(۱) کیونکہ جس طرح دیگر چیزوں کی یہ نسبت فرشتہ میں جلال خداوندی کا اظہار زائد طور پر ہے اس لئے اس پر لفظ خدا کا اطلاق ہوا اسی طرح حضرت مسیح علیہ السلام بھی اللہ تعالیٰ کی قدرت کی خاص نشانیاں ہیں اس لئے ان پر لفظ خدا بول دیا گیا ورنہ وہ ایک بندے تھے اللہ تعالیٰ نے ان پر انعام کیا اور بنی اسرائیل کیلئے انکو اپنی قدرت کا نمونہ بنا دیا۔ قرآن حکیم فرماتا ہے ان ھو الّا عبد اٰنعمنا علیہ وجعلنہ مثلاً لِّبنی اسرائیل (الزخرف آیت ۵۹)

(۲) کیونکہ وہ محض بارہ برس کے تھے کہ دنیا کی تعلیم و تدریس، حکمت و تکتہ آفرینی سے حیرت زدہ رہ گئی چنانچہ لکھا ہے ”اُسکے ماں باپ ہر برس عیدِ فصح پر یروشلیم کو جایا کرتے تھے اور جب وہ بارہ برس کا ہوا تو وہ عید کے دستور کے موافق یروشلیم کو گئے۔ جب وہ اُن دنوں کو پورا کر کے لوٹے تو وہ لڑکا یسوع یروشلیم میں رہ گیا اور اُسکے ماں باپ کو خبر نہ ہوئی۔ مگر یہ سمجھ کر کہ وہ قافلہ میں ہے ایک منزل نکل گئے اور اُسے اپنے رشتہ داروں اور جان پہچانوں میں ڈھونڈنے لگے۔ جب نہ ملا تو اُسے ڈھونڈتے ہوئے یروشلیم تک واپس گئے اور تین روز کے بعد ایسا ہوا کہ انہوں نے اُسے پیکل میں استادوں کے بیچ میں بیٹھے اُنکی سنتے اور اُن سے سوال کرتے ہوئے پایا اور جتنے اُسکی سن رہے تھے اُسکی سمجھ اور اُسکے جوابوں سے دنگ تھے“ (لوقا باب ۲ آیت ۴۱ تا ۴۷) حقیقت بھی یہی ہے کہ وہ خدا نہ تھے بلکہ ایک عظیم پیغمبر کامیاب معلم، حکیم استاد اور روشن ضمیر مرشد تھے۔ صلی اللہ علیہ وعلیٰ نبینا وعلیٰ جمیع الانبیاء والمرسلین۔ قارئین! عبرانی محاورہ و اسلوب اور بائبل کی بلاغت کو دیکھ دیکھنا بھولے کر اُس نے حضرت مسیح علیہ السلام کے انسانی ماں باپ دونوں کا ذکر کیا ہے۔

(۳) اگرچہ انہوں نے تو ازراہ تواضع و انکساری اپنے لیے شریف، نیک، صالح یا Good کا لفظ کہلانا یا سننا بھی گوارہ نہیں کیا (مرقس باب ۱۰ آیت ۷، لوقا باب ۱۸ آیت ۱۸) لیکن وہ اللہ تعالیٰ کے عظیم پیغمبر تھے اور ہر پیغمبر شرافت و عظمت، صلاح و نیکی کے اعلیٰ مرتبہ پر ہوتا ہے۔ سلام اللہ علیہ

برہان دوم

دوسری دلیل تو حید جو تثلیث کو باطل کرتی ہے یہ ہے کہ تیسری اور نویں تنبیہ سے ثابت ہوا کہ مسیحیوں کے نزدیک تینوں اقنوموں میں اعتبار معتبر کے بغیر نفس الامر کے لحاظ سے امتیاز حقیقی ہے اور تینوں واجب الوجود ہیں۔ پس ”خدا“ تین اقنوموں کا مجموعہ ٹھہرا جو آپس میں ممتاز اور ہر ایک واجب الوجود ہے اور یہ دو وجہ سے باطل ہے۔ (۱)

(۱) مسیحی حضرات کا عقیدہ یہ ہے کہ اقاہم ثلاث (باپ، بیٹا، روح القدس) میں سے ہر ایک مستقل اقنوم اور جو ہر علیحدہ شخص اور ذات ہے۔ ان تینوں کو کسی فرضی و اعتباری یا محض ذہنی و فکری لحاظ سے نہیں بلکہ نفس الامر یعنی واقعی و حقیقی طور پر امتیاز حاصل ہے۔ یہ اقاہم نہ مخلوق ہوتے ہیں نہ تقسیم کو قبول کرتے ہیں بلکہ ہر ایک مستقل طور پر واجب الوجود ہے۔ مسیحی کتب و بیانات میں اس عقیدہ کی تفصیل یوں آئی ہے ”جیسا باپ ہے ویسا ہی بیٹا ہے اور ویسا ہی روح القدس ہے۔ باپ غیر مخلوق، بیٹا غیر مخلوق، روح القدس غیر مخلوق۔ باپ غیر محدود، بیٹا غیر محدود، روح القدس غیر محدود۔ باپ اولیٰ بیٹا ازلی اور روح القدس ازلی۔ تاہم تین ازلی نہیں بلکہ ایک ہی ازلی ہے۔ اسی طرح نہ تین غیر محدود اور نہ تین غیر مخلوق ہیں بلکہ ایک ہی غیر مخلوق اور ایک ہی غیر محدود ہے۔ اسی طرح باپ قادر مطلق، بیٹا قادر مطلق اور روح القدس قادر مطلق ہے۔ تو بھی تین قادر مطلق نہیں بلکہ ایک ہی قادر مطلق ہے۔ ویسے ہی باپ خدا، بیٹا خدا اور روح القدس خدا ہے۔ تاہم تین خدا نہیں بلکہ ایک ہی خدا ہے۔ اسی طرح باپ خداوند، بیٹا خداوند اور روح القدس خداوند ہے۔ پھر بھی تین خداوند نہیں بلکہ ایک ہی خداوند ہے۔ کیونکہ جس طرح مسیحی اصول کے سبب ہمیں ماننا پڑتا ہے کہ ہر اقنوم بذاتہ خدا اور خداوند ہے۔ اسی طرح کا تھوٹک دین کے بموجب یہ کہنا منع ہے کہ تین خدا یا تین خداوند ہیں۔ باپ نہ کسی سے مصنوع ہے نہ مخلوق اور نہ مولود۔ بیٹا صرف باپ ہی سے ہے نہ مصنوع نہ مخلوق بلکہ مولود۔ روح القدس باپ اور بیٹے سے ہے۔ نہ مصنوع نہ مخلوق نہ مولود بلکہ صادر ہے۔ پس تین باپ نہیں بلکہ ایک ہی باپ ہے۔ تین بیٹے نہیں بلکہ ایک ہی بیٹا۔ تین روح القدس نہیں بلکہ ایک ہی روح القدس ہے۔ اور اس ثالث میں کوئی بھی ایک دوسرے سے پہلے یا پیچھے نہیں۔ نہ کوئی ایک دوسرے سے بڑا یا چھوٹا ہے۔ بلکہ تینوں اقاہم یکساں ازلی اور باہم برابر ہیں۔ الغرض ہر امر میں جیسا کہ اوپر بیان ہوا ہے واحد کی پرستش تثلیث میں اور ثالث کی پرستش تو حید میں کرنی واجب ہے۔ پس جو کوئی نجات چاہے ثالث کو یوں ہی مانے۔ علاوہ اسکے ابدی نجات کیلئے ضرور ہے کہ وہ ہمارے خداوند یسوع مسیح کے تجسم پر بھی صحیح ایمان رکھے۔ کیونکہ صحیح ایمان یہ ہے کہ ہم اعتقاد رکھیں اور اقرار بھی کریں کہ ہمارا خداوند یسوع مسیح جو خدا کا بیٹا ہے خدا بھی ہے اور انسان بھی۔ وہ خدا ہے باپ کے جوہر (ذات) سے سب عالموں سے بڑھتر مولود اور انسان ہے جو اپنی ماں کے جوہر (ذات) سے اس عالم میں پیدا ہوا۔ وہ کامل خدا اور کامل انسان ہے۔ نفس ناقطعہ اور انسانی جسم سے موجود۔ الوہیت کی راہ سے باپ کے برابر۔ انسانیت کی راہ سے باپ سے کمتر۔ وہ اگرچہ خدا اور انسان ہے (باقی اگلے صفحہ پر.....)

ذات باری تعالیٰ میں ترکیب بوجہ باطل ہے:

(۱) پہلی وجہ یہ ہے کہ ہر مجموعہ اپنے وجود خارجی میں ان امور کا محتاج ہوتا ہے جن کا وہ مجموعہ ہے۔ پس یہ مجموعہ بھی اپنے وجود خارجی میں ان تین اقنوموں کی جانب محتاج ہوگا اور جب احتیاج ثابت ہوئی تو یہ اقنوم علت اور وہ مجموعہ معلول ٹھہریگا۔ معلول ہونا ممکن کا خاصہ ہے اور ذات واجب الوجود اس سے منزہ ہوتی ہے۔ پس چاہئے کہ مجموعہ واجب الوجود نہ ہو اور یہ بالاتفاق باطل ہے۔ (۱)

(۲) دوسری وجہ یہ ہے کہ مرکب تین قسم پر ہے۔ ۱۔ حقیقی ۲۔ صناعی ۳۔ اعتباری۔ مرکب حقیقی وہ ہے کہ نفس الامر میں حقیقت محصلہ ہو اس کا وجود کارِ دیگر پیشہ والے کے بغیر اور اعتبار معتبر سے قطع نظر پایا جائے۔ مرکب صناعی وہ ہے کہ اس کا وجود صانع پیشہ ور کارِ دیگر کے ذریعے پایا جائے جیسے کرسی اور..... تاہم دونوں بلکہ ایک ہی شے ہے۔ ایک ہی ہے اس طور پر نہیں کہ الوہیت کو جسمانیت سے بدل ڈالا بلکہ اس طور پر کہ انسانیت کو الوہیت میں لے لیا۔ وہ مطلقاً ایک سے جو ہر دو (اقنوم) کے اختلاط سے نہیں بلکہ اقنوم کی یکتائی سے۔ کیونکہ جس طرح نفس مطلق اور جسم مل کے ایک انسان ہوتا ہے اسی طرح خدا اور انسان مل کے ایک شے ہے۔ اس نے ہماری نجات کے واسطے دکھ اٹھایا۔ عالم ارواح میں اتر گیا۔ تیسرے دن مردوں میں سے جی اٹھا۔ آسمان پر چڑھ گیا اور خدا قادر مطلق باپ کے واسطے بیٹھا ہے۔ وہاں سے وہ زندوں اور مردوں کی عدالت کیلئے آنے والا ہے“ (مسیحی علم الہی کی تعلیم، ص ۱۳۸، مصنف پادری لوئیس برک ہاف، مطبوعہ مسیحی اشاعت خانہ فیروز پور روڈ لاہور، ۲۰۰۵ء) قارئین! اس تفصیل کے بعد کسی ثبوت کی ضرورت نہیں کہ مسیحیوں کے نزدیک خدا تین اقنوموں کا مجموعہ ہے اور ذات خداوندی میں ترکیب کا ہونا خدا کی ہستی کا متعدد چیزوں سے ملکر ”مجموعہ“ ہونا کئی وجوہات سے باطل ہے جیسا کہ دو دفعہ میں مصنف نے ذکر فرمائی ہیں۔

(۱) ہر مرکب اپنے وجود خارجی میں ان چیزوں کا محتاج ہے جن سے وہ ملکر بنتا ہے لہذا ذات خدا باپ بیٹا روح القدس کا مجموعہ و مرکب بھی ان تین اقنوموں کی طرف محتاج ہوگا کیونکہ باپ کو خدا ماننا کافی نہیں بلکہ بیٹے کو بھی خدا ماننا ضروری ہے۔ بیٹے کو خدا ماننا کافی نہیں بلکہ روح القدس کو خدا ماننا بھی ضروری ہے۔ الوہیت ان تینوں کی محتاج ہے۔ جب احتیاج ثابت ہوئی تو یہ تین اقنوم یا اجزاء علت بنے اور مجموعہ معلول ہوا۔ معلول ہونا ممکن و حادث کا خاصہ ہے۔ معلول ہونے کا مطلب ہی یہ ہے کہ وہ چیز اپنی علت پر موقوف ہے اور علت سے پہلے وجود میں نہیں آسکتی۔ جس کا وجود دوسری چیز پر منحصر ہو وہ ازلی نہیں بلکہ حادث و فانی ہے لہذا مجموعہ واجب الوجود نہ رہا اور یہ بالاتفاق باطل ہے کیونکہ اہل اسلام ہوں یا مسیحی حضرات دونوں کا اس بات پر اتفاق ہے کہ ذات خداوندی کا واجب بالذات ہونا ضروری ہے کہ کسی امر خارجی یا علت یا سبب کا لحاظ کیے بغیر اس کا وجود واجب ہے اور عدم محال ہے۔

چوکی۔ مرکب اعتباری وہ ہے کہ اعتبار معتبر کے علاوہ نفس الامر میں ہرگز نہ پایا جائے جیسا کہ انسان اور پتھر کا مرکب محض اعتباری ہے۔ (۱)

تقریر استدلال:

اس میں شک نہیں کہ صورت مذکورہ میں خدا کا تین اقنوم سے مرکب ہونا یقیناً لازم آتا ہے گو بعض محققین ازراہ تعصب لفظ ”ترکیب“ ظاہری طور پر زبان پر نہ لائیں۔ جب مرکب ٹھہرا تو بدیہی طور پر صناعتی اور اعتباری تو نہیں ہو سکتا۔ (۲) پس ضرور مرکب حقیقی ہوگا۔ مرکب حقیقی جن امور سے مرکب ہوتا ہے ان میں سے بعض امور دوسرے بعض کی طرف کسی نوعیت میں محتاج ہوتے ہیں خواہ ان امور میں کمیت اور کیفیت کا تعلق ہمیں معلوم ہو یا نہ ہو۔ پس اگر علاقہ و تعلق کا تقاضا یہ ہوگا کہ ایک امر کا وجود دوسرے کے بغیر پایا جائے تو احتیاج ثابت ہوئی۔ اگر یہ تقاضا نہیں تو وہاں ترکیب حقیقی نہیں رہتی بلکہ اعتباری و صناعتی بن جاتی ہے۔ ذات واجب الوجود جس میں گفتگو ہے وہاں مسیحیوں کے نزدیک ایسا ہی علاقہ پایا جانا مسلم ہے پس ان کے نزدیک تو شق اول ہی متعین ہے اور بس (۳) جب ان تین اقنوموں میں سے ہر ایک کو واجب الوجود مانا اور واجب الوجود مستغنی بالذات غیر محتاج ہوتا ہے تو ان تین اقنوموں کے درمیان کسی طرح کی احتیاج نہ نکلی (۴)

(۱) تنہا ایک چیز کو مفرد اور ایک سے زائد چیزوں کے مجموعہ کو مرکب کہتے ہیں۔ مرکب حقیقی وہ ہے جو واقع میں مستقل طور پر حقیقہ ثابت ہو اس کا وجود کسی صانع و کارِ گیر یا فرض کرنے والے کے فرض پر نہ ہو بلکہ اس سے سوا بھی بہر صورت پایا جائے۔ مرکب صناعتی وہ ہے جو کسی کارِ گیر کی صنعت و حرفت کے ذریعے تشکیل پائے۔ مرکب اعتباری وہ ہے جسے محض فرض کر لیا جائے واقع میں اس کا کوئی وجود نہ ہو۔

(۲) کیونکہ مرکب صناعتی صانع اور بنانے والے کارِ گیر پر موقوف ہوتا ہے اس سے پہلے وجود میں نہیں آسکتا اور ذات خدا کا وجود کسی اور کا عطا کردہ نہیں ہو سکتا۔ مرکب اعتباری تو ایک فرضی خیالی اور دہمی چیز ہے اس کا نہ تو کوئی وجود ہے اور نہ حقیقت جبکہ ذات خدا نہ صرف موجود حقیقی ہے بلکہ جمیع موجودات کا وجود اسی کا عطیہ ہے۔

(۳) کیونکہ انکا کہنا ہے کہ باپ کا مستقل وجود ہے جو بیٹے کے بغیر پایا جاتا ہے۔ بیٹا اور روح بھی مستقل وجود رکھتے ہیں۔

(۴) کیونکہ مرکب حقیقی کے اجزاء میں احتیاج اور انفکار ہوتی ہے سب اجزاء ایک دوسرے سے ملکر مجموعہ بنتے ہیں۔ مجموعہ ہر جز کا محتاج ہوتا ہے جب تینوں اقسام کو مستغنی بالذات غیر سے بے نیاز مانا تو احتیاج نہ پائی گئی لہذا ترکیب حقیقی بھی نہ رہی۔

پس ترکیب حقیقی نہ پائی گئی اور خدا کا ایسے تین اقنوم سے مرکب ہونا باطل ٹھہرا اور یہ مطلوب تھا۔ (۱)

برہان سوم

تیسری دلیل توحید کہ عموماً تثلیث کو باطل کرتی ہے یہ ہے کہ ان اقامیم ثلاثہ سے میں ہر ایک کو واجب کہو یہ نہ کہو دسویں تنبیہ کے مطابق ہر شے کا مفہوم عقلی تین قسم میں منحصر ہے۔ ۱۔ واجب بالذات ۲۔ ممتنع بالذات ۳۔ ممکن بالذات۔ جب خدا تین اقنوم کا مجموعہ ہوا تو یہاں عقلی طور پر یہی چند صورتیں ہیں۔

(۱) تینوں اقنوم واجب ہوں (۲) تینوں اقنوم ممتنع ہوں (۳) تینوں اقنوم ممکن ہوں (۴) بعض اقنوم واجب اور بعض ممتنع ہوں (۵) بعض اقنوم واجب اور بعض ممکن ہوں (۶) بعض اقنوم ممتنع اور بعض ممکن ہوں۔

اگر سب واجب ہوں جیسا کہ احتمال اول ہے تو ضرور واجب بالذات کے اشخاص کا تعدد لازم آئیگا اور یہ باطل ہے اسکا اقرار شرک محض ہے (۲) اور انکا مجموعہ تیسری تنبیہ کے مطابق کبھی واحد حقیقی واجب بالذات نہ ہو سکے گا۔ (۳) اگر سب ممتنع ہوں یا بعض جیسا کہ دوسرا چوتھا اور چھٹا

(۱) ترکیب صناعی و اعتباری کا بطلان تو پہلے ثابت ہو گیا اور ترکیب حقیقی بھی ممکن نہیں تو معلوم ہوا کہ خدا تعالیٰ ایسی ذات ہے جو ہر طرح کی ترکیب سے پاک ہے اور ہر وہ عقیدہ باطل ہے جو خدا کے مرکب ہونے کو مستلزم ہو گو منہ سے التزام نہ بھی کیا جائے اور یہی مدعا ہے۔ وَاللّٰهُمَّ اِنِّیْ لَا اِلٰهَ اِلَّا هُوَ الرَّحْمٰنُ الرَّحِیْمُ (البقرہ آیت ۱۶۳) اِنَّمَا الْهُدٰی اللّٰهُ الَّذِیْ لَا اِلٰهَ اِلَّا هُوَ وَسِعَ کُلَّ شَیْءٍ عِلْمًا (طہ آیت ۹۸)

(۲) جیسا کہ مسیحی حضرات کا عقیدہ یہی ہے کہ اقامیم ثلاثہ باپ بیٹا روح القدس میں سے ہر ایک واجب الوجود غیر مخلوق غیر محدود و ازلی وابدی قادر مطلق خدا و خداوند ہے۔ جلال و کمال میں تینوں ایک دوسرے کے برابر ہیں۔

(۳) کیونکہ تین کبھی ایک نہیں ہو سکتے۔ تمام اعداد ایک دوسرے کی ضد ہیں ایک چیز پر ایک زمانہ میں ایک ہی جہت سے مختلف عدد کا صادق آنا محال ہے۔ ایک سے زائد افراد جب حقیقت پائے جائیں تو ان پر وحدت حقیقی صادق ہونا ممکن نہیں یہ کوئی پر اسرار بعید یا ماورائے عقل چیز نہیں بلکہ کھلے طور پر خلاف عقل چیز ہے۔ جس چیز کو عقل تسلیم نہ کرے بلکہ واضح طور پر رد کر دے وہ خلاف عقل ہے اور جس چیز کے بارے میں عقل کوئی فیصلہ نہ دے اور اسے اپنے دائرہ اور اک سے باہر بتائے وہ ماورائے عقل ہے۔ فافہم و تدبر

احتمال ہے تو بدیہی ہے کہ واجب ان سے حاصل نہ ہوگا کیونکہ وہ سب امور جن سے مجموعہ حاصل ہوا تھا ان سب کا یا بعض کا انشاء و انتفاع مجموعہ کے معدوم اور ممتنع ہونے کو مستلزم ہے۔ (۱) اگر سب ممکن ہوں یا بعض جیسا کہ تیسرا اور پانچواں احتمال ہے تو اس صورت میں بھی واجب حاصل نہیں ہوتا کیونکہ ایسے امور جو اپنی ذات کے اعتبار سے قابل فنا و عدم ہیں اور اپنی ہستی میں محتاج غیر ہیں ان سے وہ ذات کیسے حاصل ہوئی جس پر کسی طرح عدم جائز نہیں جو اپنے وجود میں ماسوا سے بالکل مستغنی ہے۔ (۲)

وہ تثلیث جس کے بعض مسیحی علماء قائل ہیں اسکے ابطال کیلئے ان برہانین ثلاثہ پر اکتفا کرتا ہوں جو کہ عدد میں اقامیم ثلاثہ کے موافق ہیں۔ جسکو اس سے لازم منظور ہو تو کتب حکمیہ کی طرف رجوع کرے۔ (۳) جب دلائل مذکورہ کے مطابق جناب مسیح علیہ السلام کا لا ہوت اقنوم ابن کے اعتبار سے خدا ٹھہرانا جیسا کہ بعض اہل علم عیسائیوں کا عقیدہ ہے باطل ہوا تو جسم و نفس ناطقہ کے اعتبار سے جناب مسیح علیہ السلام یقیناً حادث ہیں۔ لہذا اس لحاظ سے انکو خدا کہنا بطریق اولیٰ باطل ہوگا اور اسکے ابطال کی کوئی حاجت ہی نہیں مگر اکثر مسیحی عوام اسی اعتبار سے انکو خدا جانتے ہیں اور لا ہوت ناسوت کو نہیں پہچانتے کہ کس کو کہتے ہیں اور حضرت مسیح علیہ السلام کے بعض معجزات و اقوال سے دھوکا

(۱) اگر خدا تین اقنوموں کا مجموعہ ہو اور اس مجموعہ میں سے بعض اقنوم ممتنع و ناممکن ہوں یا سب ممتنع الوجود ہوں تو کل مجموعہ واجب الوجود کیسے پایا جائیگا؟ کل کا وجود اپنے اجزاء و افراد پر موقوف ہوتا ہے۔ اجزاء کا عدم کل کے معدوم ہونے کو لازم ہے۔

(۲) ممکن وہ چیز ہوتی ہے جس میں وجود و عدم برابر ہوں۔ اسکی بقا و فنا اپنے موجد پر موقوف ہو جیسے مخلوقات کبھی پائی جاتی ہیں اور کبھی ختم ہو جاتی ہیں۔ بہر حال ممکن فنا و عدم کو قبول کرتا ہے اور اپنے وجود میں غیر کا محتاج ہوتا ہے۔ اگر خدا تین اقنوموں کا مجموعہ ہو اور اس مجموعہ میں سے بعض اقنوم ممکن ہوں یا سب ممکن ہوں تو ان سے وہ ذات حاصل نہیں ہو سکتی جو واجب الوجود مستغنی بالذات منزہ عن العدم ہو۔ کل کے خواص وہی ہوتے ہیں جو اجزاء کے ہوتے ہیں جب اجزاء امکان و حدوث فنا و عدم کو قبول کریں تو ان سے ایسا ”کل“ حاصل نہیں ہو سکتا جس پر عدم کا وقوع نہ ہو۔

(۳) علم العقائد یا علم الکلام اسلامی علوم کا ایک بہت وسیع فن ہے جس کے تحت ہر دور میں بے شمار کتابیں لکھی گئی ہیں ان میں بھی بہت سی تفصیلات موجود ہیں۔

کھاتے ہیں یہ غریب جہالت کی وجہ سے اپنے علماء کے نزدیک بھی شرک ہیں تو انکی تسلی کیلئے
برہان چہارم لانا پڑی۔ (۱)

برہان چہارم

چوتھی دلیل توحید جو مسیحی عوام کی مزمومہ تثلیث کو باطل کرتی ہے (۲) یہ ہے کہ ایک برہان عقلی جو فلسفہ حقہ کے اصول پر مبنی ہے اسکی زور سے ثابت ہوتا ہے کہ مبداء کل کائنات کی شانوں میں سے یہ تین شائیں بھی ہیں۔

(۱) مسیحی علماء اور مذہبی تعلیم سے بہرہ ور طبقہ کے نزدیک حضرت مسیح علیہ السلام کا خدا ہونا لاہوتی حیثیت سے یعنی اقنوم ابن کے اعتبار سے ہے۔ نفس ناطقہ اور جسم مادی کے اعتبار سے وہ انسان ہیں گویا ان میں لاہوت (الوہیت) اور ناسوت (انسانیت) دونوں جمع ہیں۔ وہ بیک وقت کامل خدا اور کامل انسان ہیں۔ الوہیت کی راہ سے باپ کے برابر تو انسانیت کی راہ سے باپ سے کم تر ہے۔ مصنفؒ نے انتہائی شرح و بسط کیا تھا اس عقیدہ کا ابطال کیا ہے اور ان بے دانش دانشوروں کی ”دائمی“ کی حقیقت کھول کر رکھ دی ہے۔ جہاں تک مسیحی عوام اور مذہبی تعلیم سے نا آشنا طبقہ کی بات ہے تو وہ گھنٹیاں بجائے ”گیت گائے“ عشاء ربانی کی دعوت کھانے اور اہل بیت عامہ سے فائدہ اٹھانے کے علاوہ کوئی مذہبی تکلفات نہیں رکھتے۔ وہ لاہوت ناسوت الوہیت انسانیت روحانیت مادیت کا چکر بھی نہیں سمجھتے۔ اس کے نزدیک حضرت مسیح علیہ السلام سیدھے سادے لفظوں میں ”خداوند یسوع مسیح خدا“ ہیں۔ وہ حضرت مسیح علیہ السلام کو ان کے بعض معجزات و اقوال کی وجہ سے محض جسمانی طور پر ہی خدا سمجھتے ہیں۔ کسی انسان کو محض انسانی و جسمانی اعتبار سے خدا کہنا ان اہل علم مسیحی پیشواؤں کے نزدیک بھی شرک و کفر ہے۔ یہ عوام بے چارے اپنی جہالت کی وجہ سے کسی طرف کے بھی نہیں رہے۔

خدا ہی ملا نہ وصال منم نہ ادھر کے رہے نہ ادھر کے رہے

مصنفؒ کو اللہ تعالیٰ جزاء خیر دیں کہ انہوں نے ان لوگوں کو سمجھانے کیلئے اور انکے شبہات کا ازالہ کرنے کیلئے برہان چہارم ذکر کی ہے۔

(۲) مولانا سید آل حسن مہمانی (المتوفی ۱۴۷۰ھ) نے اپنی تصنیف لطیف ”کتاب الاستفسار“ کے شروع میں استفسار اول کے تحت اس برہان کو ذکر کیا ہے لیکن مولانا کیرانویؒ نے یہاں اسے قدرے تغیر اور تہذیب و ترتیب کیساتھ لکھا ہے۔ مولانا مہمانی کی یہ کتاب عقیدہ تثلیث، مسئلہ تحریف اور نبوت مصطفویؐ کی تصدیق کے حوالے سے اٹھارہ استفساروں پر مشتمل ہے جن میں سے ہر استفسار ایک مستقل باب بلکہ کتاب ہے۔ چونکہ انداز سوالیہ ہے اور مقصود عیسائیوں سے جواب کی طلب ہے اس لئے ”استفسار“ نام دیا گیا ہے۔

ذات باری تعالیٰ حدود و قیود سے پاک ہے:

(۱) پہلی شان یہ ہے کہ وہ ایسی چیز نہیں کہ جب تک محدود نہ ہو اور اسکی حد بند نہ ہو لے تب تک اسے نہ کہہ سکیں کہ ہے (۱) مثلاً انسان کہ جب تک جوہر مقید 'بجسم' 'بجسم مقید' 'بحیوان' حیوان مقید' مناطق اور مناطق مقید باوضاع مخصوصہ و اشکال معینہ نہ ہو لے تب تک یہ نہیں کہہ سکتے کہ کوئی انسان موجود ہے (۲) اسی طرح جسم کہ جب تک محدود و محدود متناہیہ نہ ہو لے تو پایا نہیں جاتا (۳) سو حضرت مبداء کل ایسی قیود اور حدود سے منزہ ہے (۴) اور اس بات کو نقل بھی مویذ ہے (۵)

(۱) تمام کائنات کا مبداء و موجود خالق و صانع اللہ جل جلالہ کی ذات پاک ہے۔ ہستی باری تعالیٰ کی بے شمار صفات 'لحمون یا حائثیں ہیں۔ ان میں سے پہلی شان اور صفت یہ ہے کہ وہ ذات موجود حقیقی ہو کر کسی حد میں بند اور کسی قید میں مقید نہیں ہے۔ تمام موجودات محدود و مقید ہونے کے بعد وجود رکھتی ہیں۔ اگر وہ محدود نہ ہوں اور کسی حد میں بند نہ ہوں تو انہیں موجود نہیں کہہ سکتے مگر مبداء عالم خالق کائنات کی ذات گرامی ایسی نہیں ہے بلکہ وہ قیود و حدود سے منزہ ہے۔

(۲) انسان کا وجود بہت سی قیود کیساتھ مشروط ہے۔ ۱۔ جوہر ہو ۲۔ جسم ہو ۳۔ حیوان ہو ۴۔ مناطق ہو ۵۔ وضع مخصوص 'شکل معین رکھتا ہو۔ جوہر اسے کہتے ہیں کہ واقع میں قائم بالذات ہو 'مستقل وجود رکھتا ہو۔ جوہر کے مقابلے میں عرض ہوتا ہے جو قائم بالغیر ہو یعنی مستقل وجود نہ رکھتا ہو جیسے موصوف جوہر ہے اور اسکی صفات اعراف ہیں۔ جسم اس شے کو کہتے ہیں جس میں طول (لبائی) عرض (چوڑائی) عمق (موٹائی) گہرائی) ہو لیکن اس میں امتداد اور نمود و افرازش نہ ہو جیسے پتھر۔ جسم نامی اس جسم کو کہتے ہیں جو طول 'عرض' عمق میں نمود و افرازش کو قبول کرے اور بڑھے جیسے شجر۔ حیوان اس جسم کو کہتے ہیں جس میں نشوونما ہو احساس ہو اور اپنے ارادے سے حرکت ہو۔ مناطق سے مراد یوں والے۔ یہی صفت انسان اور حیوان میں مابہ الامتیاز اور حد فاصل ہے۔ دیکھئے انسان کا وجود کتنی حدود میں بند ہے کہ وہ جوہر ہو 'جسم ہو نامی ہو حیوان ہو وغیرہ۔ اگر ان میں سے ایک قید بھی نہ ہو تو انسان کا وجود خطرے میں پڑ جائے۔

(۳) جسم کے وجود کیلئے ضروری ہے کہ وہ طول 'عرض' عمق میں کوئی حد رکھتا ہو۔ الغرض جملہ موجودات کا یہی حال ہے کہ وہ حدود میں بند ہو کر وجود رکھتی ہیں۔

(۴) فاطر کائنات 'خلاق عالم' حضرت مبداء کل (اللہ جل جلالہ) کی ذات پاک جسم و مکان 'شکل و زمان وغیرہ جیسی تمام حدود و قیود سے پاک ہے۔ اے برتر از خیال و قیاس و گمان دوہم

(۵) جیسے عقل سلیم اسکا تقاضا کرتی ہے اسی طرح نقلی و سمعی دلائل بھی اسکی شہادت دیتے ہیں۔ درایت اور روایت دونوں طرح سے اس اصول کی تائید ملتی ہے۔ کتب مقدسہ صحیفہ سادہ اس پر گواہ ہیں قرآن کریم میں بھی بہت سے ارشادات ہیں جنکا ذکر موجب طوالت ہے ایک سورۃ الاخلاص و التوحید (سورہ ۱۱۲) پر ہی غور کر لیا جائے۔

استثناء باب ۴ آیت ۱۵ میں حضرت موسیٰ علیہ السلام کا ارشاد یوں مذکور ہے ”اس دن جب خدا نے آگ میں سے ہو کر حورب میں تم سے کلام کیا کسی طرح کی کوئی صورت نہیں دیکھی“ (۱)

شریک باری تعالیٰ ناممکن ہے:

(۲) دوسری شان یہ ہے کہ وہ ایسا نہیں کر سکتے ہوتے دوسرا بھی کہہ سکے کہ میں بھی ہوں اور وہ کسی مرتبہ میں ٹھنک کر رہ جائے اور اسکے پرے یا قورے کوئی دوسرا ہو (۲) اسکو بھی نقلی تائید حاصل ہے۔

(۱) مصنف نے یہ ایک حوالہ بطور نمونہ ذکر کیا ہے ورنہ اس مضمون کے اور بھی حوالے ملتے ہیں کئی ایک ماقبل میں گذرے ہیں

(۲) ہستی باری تعالیٰ کی دوسری شان یہ ہے کہ وہ تنہا تدبیر عالم کیلئے کافی بنا سکتے ہوتے ہوئے کوئی دوسرا نہیں کہہ سکتا کہ میں بھی ہوں۔ نہ وہ کسی جگہ رک کر رہ سکتا ہے اور نہ اس کے ادھر ادھر کوئی دوسرا ہو سکتا ہے۔ ہوال یہ ہے کہ ایک خدا تنہا تدبیر کائنات، انتظام عالم کیلئے کافی ہے یا نہیں؟ اگر کافی ہے تو دوسرا خدا بالکل ضائع ہے کار فالتو ہے محلی کوئی ضرورت نہیں۔ اور جسکی طرف کوئی احتیاج نہ ہو وہ خدا کیسے ہو سکتا ہے؟ خدا کی شان تو یہ ہونی چاہیے کہ وہ سب سے مستغنی ہے نیاز ہو اور سارا عالم اسکا محتاج ہو۔ اور اگر ایک خدا تنہا تدبیر عالم کیلئے کافی نہیں تو یہ خدا عاجز ہوگا اور کسی دوسرے کا محتاج ہوگا۔ ظاہر ہے کہ عاجز محتاج خدا نہیں ہو سکتا۔ مبداء کائنات اللہ جل جلالہ ایک ہی ذات خدا ہے جس کے ہوتے ہوئے نہ کسی دوسرے خدا کی ضرورت ہے نہ کوئی اسکا سچا مدعویدار ہے۔ لہذا ثابت ہوا کہ خدا ایک ہی ہے اور کوئی دوسرا نہیں کہہ سکتا کہ میں بھی ہوں۔ دوسرے پہلو سے دیکھئے کہ اگر ایک سے زائد خدا فرض کیے جائیں تو سوال یہ ہے کہ ایک خدا اپنے اسرار و رموز کو دوسرے سے مخفی رکھ سکتا ہے یا نہیں؟ اگر رکھ سکتا ہے تو دوسرا خدا بے خبر جا مل ہونے کی وجہ سے خدا نہ رہیگا اور اگر یہ خدا اپنے راز و رموز کو دوسرے سے مخفی نہیں رکھ سکتا تو یہ خدا عاجز ہونے کی وجہ سے خدا نہ رہیگا لہذا ثابت ہوا کہ خدا ایک ہی ہے اور کوئی دوسرا نہیں کہہ سکتا کہ میں بھی ہوں۔ تیسرے پہلو سے دیکھئے کہ ذات باری تعالیٰ کیساتھ الوہیت میں کسی اور کا شریک ہونا ایک قسم کا عیب و نقص ہے کیونکہ ”یکائی“ صفت کمال ہے۔ چنانچہ جب کسی کی مدح و تعریف کی جاتی ہے تو کہا جاتا ہے کہ آپ یکتائے زمانہ ہیں بے نظیر و بے مثال ہیں آپ جیسا کوئی نہیں۔ جب خدا کی ہستی کیلئے ہر طرح کے عیب و قسم سے پاک ہونا ضروری ہے تو شرکت اور کسی دوسرے تیسرے خدا کی موجودگی سے پاک ہونا بھی ضروری ہے۔ قرآن عزیز کیا خوب فرماتا ہے ”خَسِرْتُ خَسْرًا مِّنْ أَنفُسِكُمْ هَلْ لَّكُمْ مِّنْ مَّا مَلَكَتْ أَيْمَانُكُمْ مِّنْ شُرَكَاءَ فِيهِ يُمارِزُكُمْ فَمَأْنُكُمْ فَبِعِ سَوَاءِ تَخَالُفُو لَهُمْ كَذِبًا بَيْنَكُمْ أَنفُسُكُمْ كَذَلِكَ فَفَضَّلَ الْإِبْنُ لِقَوْمٍ يُعْقِلُونَ (الروم آیت ۲۸) ایک اور انداز سے دیکھئے کہ اگر خدا ویر عالم اللہ جل جلالہ کو وحدہ لا شریک نہ تسلیم نہ کیا جائے اور اسے تمام امور میں کافی نہ سمجھا جائے تو پھر عقلا دو یا تین خداؤں میں تحدید نہیں ہو سکتی۔ اس لئے کہ جس دلیل سے آپ دو یا تین خدا مانیں گے اسی دلیل سے دوسرا شخص خدا کو زائد عدد میں مان سکتا ہے مثلاً مسیحی حضرات کہتے ہیں کہ ”باہل میں خدا کیلئے صیغہ جمع استعمال ہوا ہے۔ یہ جمع ادبی و تعظیسی نہیں (باقی اگلے صفحہ پر).....“

استثناء باب ۳۲ آیت ۳۹ میں ہے ”اب دیکھو کہ وہ میں ہی ہوں اور کوئی خدا میرا شریک نہیں۔ میں ہی مارتا ہوں اور میں ہی چلاتا ہوں“ میں ہی زخمی کرتا ہوں اور میں ہی چنگا کرتا ہوں۔ ایسا کوئی نہیں جو میرے ہاتھ سے مخلصی دے“ (۱)۔ یسعیہ باب ۴۰ آیت ۲۸ میں فرمان خداوندی یوں منقول ہے۔

..... بلکہ عددی و حقیقی ہے لہذا معلوم ہوا کہ خدا تین ہیں ”سوال یہ ہے کہ اگر میثاق جمع کو حقیقی معنوں پر محمول کرنا ہے تو اسے تین میں محدود کرنا کیوں ضروری ہے؟ اگر جمع کا اطلاق تین پر ہوتا ہے تو اس سے زائد بے شمار اعداد پر بھی میثاق جمع ہی بولا جاتا ہے لہذا اسے تین میں منحصر کرنا علم و عقل اور انصاف و عدل کا خون کرنا ہے۔ خلاصہ یہ ہے کہ خدا کو ایک نہ ماننا درحقیقت غیر محدود اور کائنات اعداد خداؤں کے ماننے کیلئے دروازہ کھولنا ہے۔ ایک عابد کیلئے ایک معبود حقیقی اللہ جل جلالہ کی بندگی آسان ہے اور غیر محدود معبودوں کی عبادت و اطاعت بہت مشکل اور تکلیف مالا یطاق ہے۔ قرآن حکیم کیا خوب فرماتا ہے ضرب الله مثلا زحلا فیه فیرکاء فئساکسون ورحلا علیا فیرجل هل یستویون مثلا الحمد لله بل اکثرهم لا یعلمون (الزمر آیت ۲۹)

۔ ایک در چھوڑ کے تم ہو گئے لاکھوں کے غلام تم نے آزادی غری کی کاغذ سوچا انجام

لہذا ثابت ہوا کہ مبداء کائنات ذات خداوندی ایک ہی ہے اور کوئی دوسرا نہیں کہہ سکتا کہ میں بھی ہوں۔ الغرض خدای عزوجل کی توحید کا مسئلہ اتنا واضح روشن بدیہی کھلا دونوں اور قطعی ہے کہ انسان کا ضمیر خود اسکی شہادت دیتا ہے اگر اسکی فطرت مسخ نہ ہوئی ہو تو وہ اس کیلئے کسی ایسی چوڑی دلیل و برہان کا محتاج نہیں رہتا بلکہ ہر انسان کا اپنا ”علم الکلام“ ہے اور ہر شخص کا اپنا انداز استدلال ہے چنانچہ ایک اُن پڑھ دیہاتی بڑھیا سے کسی نے پوچھا کہ تمہارے پاس وجود باری تعالیٰ پر کیا دلیل ہے؟ تو اس نے کہا کہ میری دلیل میرا چہرہ ہے۔ جب میں اسکو چلاتی ہوں تو چلتا ہے اور جب اسکو چھوڑ دیتی ہوں تو ٹھہر جاتا ہے۔ جب یہ چھوٹا سا چہرہ بغیر چلائے چل نہیں سکتا تو اتنا بڑا آسمان بغیر کسی چلانے والے کے کس طرح چل سکتا ہے؟ اس بڑھیا سے پوچھا گیا کہ خدا! ایک ہے یا دو تین۔ اس نے کہا خدا! ایک ہے۔ پوچھا گیا دلیل پیش کرو۔ کہنے لگی یہی میرا چہرہ چونکہ میں اسکو تہا چلاتی ہوں اگر کوئی دوسری عورت میرے ساتھ بیٹھ کر چہرہ چلائے تو دو حال سے خالی نہیں۔ چلانے میں میری موافقت کرے گی یا مخالفت اگر موافقت کرے گی تو رفتار تیز ہو جائیگی، سوت کے تار ٹوٹ جائیگے اور اگر مخالفت کرے گی تو چہرہ برباد ہو کر رہ جائیگا۔ اسی طرح اگر خدا! ایک نہ ہو بلکہ دو یا زیادہ ہوں تو پھر زمین و آسمان کا نظام درہم برہم ہو جائیگا۔ سبحان اللہ! اسی مضمون کو قرآن مجید نے بھی اپنے ارشاد لَوْ تَحْسَبُ الْهَيْهَاتَ إِلَا اللَّهُ لَفُتِنَا فَبِشُبْحَانَ اللَّهِ رَبِّ الْعَرْشِ عَظَا يَصِفُونَ (الانبیاء آیت ۲۲) میں ذکر کیا ہے۔ اسی دلیل کو علما و کلام نے مختلف عنوانات اور اسالیب سے ذکر کیا ہے۔ اسکی ایک تقریر ”برہان قانع“ کے نام سے بھی بیان کی جاتی ہے۔

(۱) موجودہ اردو بائبل (کتاب مقدس) میں یوں ہے ”سو اب تم دیکھ لو کہ میں ہی وہ ہوں اور میرے ساتھ کوئی دیوتا نہیں۔ میں ہی مار ڈالتا ہوں اور میں ہی چلاتا ہوں۔ میں ہی زخمی کرتا ہوں اور میں ہی چنگا کرتا ہوں اور کوئی نہیں جو میرے ہاتھ سے چھڑائے“

”کیا تو نہیں جانتا؟ کیا تو نے نہیں سنا کہ خداوند خدائے ابدی و تمام زمین کا خالق تھکتا نہیں اور ماندہ نہیں ہوتا؟ اسکی حکمت اور اک سے باہر ہے“ یسعیاہ باب ۴۳ آیت ۱۳ میں ارشاد ہے ”ابتداء سے میں ہوں اور کوئی نہیں جو میرے ہاتھ سے چھڑائے میں جو کام کروں تو روکنے والا کون ہے“ یسعیاہ باب ۴۳ آیت ۶ میں ہے ”میں ہی اول اور میں ہی آخر ہوں اور میرے سوا کوئی خدا نہیں“ (۱)

(۱) مصنفؒ نے یہ چند حوالے بطور مثال لکھے ہیں ورنہ بالکل میں اس مضمون کی بہت سی عبارات ہیں اور قرآن حکیم تو ایسی آیات تو حید سے بھر پڑا ہے۔ باری تعالیٰ کی ذات و صفات کا تعارف اثبات تو حید اور ابطال شرک قرآن حکیم کا خاص موضوع ہے۔ بلاشبہ اس کتاب حکیم نے پروردگار عالم کی عظمت کا ایسا تذکرہ کیا ہے کہ آسمانی کتب میں اسکی مثال نہیں ملتی **إِنَّ هَذَا الْقُرْآنَ يَهْدِي لِلْهَدَىٰ هُوَ الْقَوْمُ الْيَاسِرُ** (البقرہ آیت ۹) مسکئی دوستوں سے خاص طور پر ہماری درخواست ہے کہ اس خزینہ حکمت سے ضرور فائدہ اٹھائیں یہ ایسا کلام ہے جو ہر طرح کے عیب و ریب سے پاک ہے اس میں کاتبوں کا ”سب“ شامل نہیں ہے اور نہ ہی نامعلوم مصنفین کا جمع کردہ مواد ہے۔ یہ تو اللہ کا کلام ہے جو تمام خوبیوں کا جامع تمام خامیوں سے دور ہے۔ تمام آسمانی تعلیمات کا خلاصہ آفاقی ہدایات کا حامل ہے عجائبات نہ ختم ہونے والے ہیں پیشوں میں محفوظ کرنا آسان ہے پیشگوئیاں سچی ہیں بار بار پڑھنے سے پرانا نہیں ہوتا اہل علم اس سے کبھی سیر نہیں ہوتے الفاظ و معانی دونوں کی حفاظت پر اللہ تعالیٰ کا وعدہ ہے دلوں پر اسکی تاثیر بے مثال ہے فصاحت و بلاغت میں اعلیٰ نمونے پر ہے پڑھنے اور سننے والوں پر انتہائی خشیت طاری کرنے والا ہے جسم و روح کی بیماریوں کیلئے نسخہ شفا ہے رسالہ محمدی ﷺ پر لازوال سدا بہار برہان ہے زمانہ اپنے منت نئے انکشافات کے ساتھ اسکے حقائق پر مبرہ تصدیق ثبت کرتا رہے گا یہ اللہ سبحانہ و تعالیٰ کا محکم کلام ہے خالق و مخلوق کے درمیان ربط کا ذریعہ ہے یہ واحد الہامی کتاب ہے جسکی زبان زندہ ہے جو ہر ملک میں اصلی زبان میں پڑھی جاتی ہے لاکھوں انسانوں کو مکمل زبانی یاد ہے جسے دن میں کئی مرتبہ کروڑوں انسان سنتے ہیں جس میں ایک لفظ انسانی کام کا نہیں جس نے دین و دنیا عبادت و سیاست معاملات و اخلاقیات کو جمع کیا جو عقیدہ تو حید کا اعلیٰ ترین تصور پیش کرتی ہے نہ ہی پیشواؤں کو عزت بخشی ہے نجات و فلاح کا عقل و عدل پر مبنی آسان قابل عمل راستہ بتاتی ہے اور کفار و مشرکین کی بھول بھلیوں پر اسرار بھیدوں میں نہیں ڈالتی۔ یہ واحد الہامی کتاب ہے جو تضاد و تناقض سے خالی اور ہر طرح کی تحریف و تغیر سے محفوظ ہے۔ یہ واحد الہامی کتاب ہے جو ”ایک کتاب“ کہلا سکتی ہے یہودیت و مسیحیت کی ایک نہیں بلکہ چھیا سٹھ یا تہتر کتابیں ہیں۔ غیر مسلموں نے بھی دل کھول کر اسکی تعریف کی ہے۔ زمانہ اسکی نظیر لانے سے ہمیشہ عاجز ہے اور رہے گا۔ تمام مذاہب عالم کی الہامی کتابیں ان خوبیوں سے بدمی طرح محروم ہیں۔ انسانیت کو اس ہدایت و صداقت کی طرف پلٹ آنا چاہیے۔ **وَالسَّلَامُ عَلَیْکُمْ مَنِ اتَّبَعَ الْهُدَىٰ** (طہ آیت ۴۷) ”اور جو ہدایت کی بات مانے اسکو سلامتی ہو“ جو لوگ اس پیغام ہدایت کو نہیں سننا چاہتے سلامتی کی اس راہ پر نہیں چلنا چاہتے ان دشمنان اسلام کی ناک کاٹنے کیلئے قرآن حکیم کے چیلنج آج بھی برقرار ہیں۔ **فَانْصَبُوا بِسُورَةٍ مِّنْ مِّثْلِهِ** (البقرہ آیت ۲۳) **قُلْ فَاَتُوا بِکِتَابٍ مِّنْ عِنْدِ اللَّهِ هُوَ الْهُدَىٰ** (القصاص آیت ۴۹)

جملہ موجودات اُسکی محتاج ہیں:

(۳) تیسری شان یہ ہے کہ وہ ایسا نہیں ہے کہ جو چیز مرتبہ ظہور میں آئے وہ اس سے فی الجملہ بھی بے نیاز ہو سکے بلکہ ضروری ہے کہ ہر چیز ہمیشہ اسکی نیاز مند ہو اور اگر فرض کیا جائے کہ کبھی کوئی چیز نیاز مند نہ بھی ہو تو اسے کہہ نہ سکیں گے کہ وہ موجود ہے۔ (۱)

تقریر استدلال

جب یہ ثابت ہو چکا تو مبداءِ کل کائنات نہ آدمی ہو سکتا ہے نہ جانور نہ درخت نہ پتھر نہ زمین نہ سمندر نہ آگ نہ آسمان اور نہ کوئی ستارہ۔ کیونکہ ان میں سے ہر ایک حذر رکھتا ہے اور حد سے باہر نہیں جاسکتا۔ مثلاً انسان کہ حیوانیت کے پیکڑوں مراتب اس سے خالی ہیں یا زمین کہ پانی سے ورے ہے اور پانی کے مرتبہ میں قدم نہیں رکھ سکتی۔ ان سب چیزوں کا مجموعہ بھی برہان تطبیق (۲) کی رُو سے متناہی ہے جبکہ مبداءِ کل ایسا چاہیے کہ کوئی مرتبہ نفس الامری ایسا نہ نکل سکے جہاں وہ نہ ہو اور اسکے ورے رُک کر رہ جائے لہذا ان میں سے کوئی چیز مبداءِ کل نہیں ہو سکتی۔ الغرض اس تقریر کے مطابق حضرت عیسیٰ علیہ السلام مبداءِ کل کائنات نہیں ہو سکتے اس لئے کہ آپ اپنے وجود کے اعتبار سے مشخص و معین اور محدود ہیں اور اگر مشخص و محدود نہ مانتیں تو موجود بھی نہیں ہو سکتے اور مبداءِ کل

(۱) مبداءِ کل کائنات خلاقِ عالم کی تیسری صفت اور شان یہ ہے کہ کائنات کی ہر چیز کا وجود اس ذات کا علیہ ہے جو چیز بھی منصفہ شہود پاتی ہے وہ اس سے تھوڑی سی بھی بے نیاز نہیں ہو سکتی بلکہ ہر چیز ہر طرح سے اسکی نیاز مند اور محتاج ہے وہ کسی کا محتاج نہیں بلکہ مستغنی دے نیاز ہے۔ کوئی چیز اس سے آزاد ہو کر وجود نہیں پاسکتی۔ سعیاہ باب ۴۵ آیت ۷ میں اللہ تعالیٰ کا ارشاد یوں مذکور ہے ”میں ہی روشنی کا موجد اور تاریکی کا خالق ہوں۔ میں ہی سلامتی کا بانی اور ہلاکت کو پیدا کرنے والا ہوں۔ میں ہی خداوند یہ سب کچھ کرنے والا ہوں“ قرآن حکیم میں ارشاد ہے ”يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ“ (فاطر آیت ۱۵)

(۲) برہان تطبیق علم کلام کی ایک بحث اور برہان شکی وغیرہ کی طرح ایک مشہور دلیل ہے جو بطلان تسلسل اور حدوثِ عالم پر بحث کی جاتی ہے۔ اہل علم چاہیں تو کتب عقائد کلام فلسفہ مثلاً شرح العقائد النسفیۃ، نیر اس رسالہ حمیدیہ، ہدیہ سعیدیہ، الکلام المتین فی تحریر البراہین وغیرہ کی طرف رجوع فرمائیں۔

محدود و مشخص نہیں ہوتا (۱) ورنہ ہر ولایت کا یا انواع موجودات میں سے ہر نوع کا بلکہ ہر شخص کا علیحدہ خدا ہونا کیوں ممکن نہیں؟ پھر کیا وجہ ہے کہ رام اور کنہیا خدا نہیں بن سکے حالانکہ ہندو ان کے متعلق وہی عقیدہ رکھتے ہیں جو مسیحی حضرت مسیح علیہ السلام کے متعلق رکھتے ہیں؟ (۲) پھر کیا وجہ ہے کہ برہما و شتو مہا دیو خدا نہ ہو سکیں؟ حالانکہ یہ ہندوؤں کے نزدیک صفات کاملہ کا مظہر اتم ہیں (۳) پھر کیا وجہ ہے کہ نفوس کو کبیہ اور عقول عشرہ خدا نہ ہو سکیں؟ حالانکہ یہ مجوسیوں کے نزدیک موجودات کے پیدا کرنے یا فنا کرنے میں مفوض الاختیار ہیں (۴) اور کبھی کسی موقع پر عاجز دکھائی دینا تمہارے اصول کے مطابق الوہیت کے منافی نہیں کیونکہ حضرت مسیح علیہ السلام یہود کے ہاتھوں عاجز نظر آتے ہیں۔ ارامنہ اور یعقوبی فرقے کے عقیدہ کے مطابق حضرت مسیح علیہ السلام الوہیت انسانیت سمیت مصلوب ہوئے اور زندگی بھر دیگر انسانوں کی طرح کھانے پینے کے محتاج رہے۔

(۱) حضرت مسیح علیہ السلام ایک انسان تھے اور انسان کا وجود بہت سی قیود (جو ہر جسم حیوانِ ناطق و بی ناطق مخصوص شکل معین) کیساتھ مشروط ہے۔ انسانی جسم رکھنے کی وجہ سے وہ طول، عرض، عمق میں ایک حد رکھتے ہیں اور اسی میں محدود ہیں لہذا وہ مبداء کل نہیں ہو سکتے۔

(۲) انکا کہنا یہی ہے کہ کوشلیا کا بیٹا رام چندر اور یوگی کا بیٹا کنہیا کامل خدا تھے جو انسانی روپ دھار کر اس جہاں میں آئے ان میں الوہیت اور انسانیت دونوں جمع تھیں وغیرہ۔

(۳) یہ سب ہندو مذہب کے دیوتا اور مجسم خدا ہیں جو تمام خدائی صفات کا عکس کامل سمجھے جاتے ہیں۔

(۴) مجوس اجرام فلکیہ ستاروں کو بڑا مؤثر مانتے ہیں اور کہتے ہیں کہ انکو ہر طرح کی قدرت حاصل ہے اور مخلوقات کے پیدا کرنے یا ختم کرنے کے تمام اختیارات انکے سپرد ہیں۔ یہ تو حید کی بجائے محویت کے قائل ہیں یعنی دو خدا رکھتے ہیں ایک خدائے اعظم نیکی و نیک کرداری کا ہے جس کا نام یزدان ہے اور یہی خالق خیر ہے اسکا بڑا مظہر آفتاب ہے۔ دوسرا اور نیہتا چھوٹا خدا بدی کا ہے جس کا نام اہرمن ہے یہ خالق شر ہے اسکا مظہر ظلمت ہے۔ ان لوگوں کو اصل دھوکا شیطان و ابلیس کے تخیل میں لگا اور اُسے خالق شر فرض کر لیا۔ یہ لوگ آج کے تقدس کے بھی قائل ہیں انکی عبادت گا ہیں انکے آتش کدے ہوتے ہیں۔ انکی پوجا پاٹ کی وجہ سے پارسی اور آتش پرست بھی کہلاتے ہیں۔ اس مذہب کی نسبت ایران کے زردشت کی طرف کی جاتی ہے جنکا زمانہ ۵۵۲ قبل مسیح سمجھا جاتا ہے۔ انکی مذہبی کتاب کا نام اوستا ہے۔ دنیا میں انکی تعداد بہت کم ہو رہی ہے انکی بڑی آبادی ہندوستان میں ہے یہ علاقہ تو مختلف ادیان و مذہب کی آماجگاہ ہے۔ (تفسیر ماجدی، مؤلف مولانا عبد الماجد دریا آبادی، ج ۳، ص ۳۵۵، مطبوعہ مجلس نشریات اسلام کراچی، ۲۰۰۲ء) مزید تفصیل کیلئے سورۃ الحج آیت ۱۷ کے تحت دیگر تفاسیر ملاحظہ فرمائیں۔

مسیحی قوم کی پہلی غلطی اور اسکی اصلاح:

حضرت مسیح کے بن باپ پیدا ہونے سے دھوکا نہ کھاؤ جیسے پادری کیرا کوس نے غلط فہمی سے یا جان بوجھ کر عوام کو مغالطہ میں ڈالنے کیلئے دھوکا کھایا (۱) ورنہ تو حضرت آدم اور فرشتے اور ملک صدق سالم کا بن اس بات میں جناب مسیح پر فضیلت رکھتے ہیں کیونکہ انکی نہ ماں ہے نہ باپ لہذا انہیں خدا ہونا چاہیے؟ بلکہ ہندوؤں کے بڑوں میں بھی بہت سارے بغیر ماں باپ پیدا ہوئے اور حضرت حوا زوجہ آدم تمہارے نزدیک بھی بغیر ماں کے پیدا ہوئیں (۲) پھر انکو بھی خدا ہونا چاہیے؟

حضرت مسیح علیہ السلام کا بن باپ ہونا:

اگر کوئی شخص انکار کر دے تو اسے سامنے تو حضرت عیسیٰ علیہ السلام کا بن باپ پیدا ہونا ثابت بھی نہیں ہو سکتا (۳) کیونکہ حضرت عیسیٰ علیہ السلام کی پیدائش سے قبل حضرت مریمؑ یوسف نجار کے نکاح (۱) یہاں سے مصنف ”مسیحی عوام کے شبہات کا ازالہ کرنا چاہئے ہیں یا اکثر مسیحی عوام بلکہ خواص حضرت مسیح علیہ السلام کو انکی منفرد پیدائش کی وجہ سے خدا سمجھتے ہیں۔ وہ کہتے ہیں کہ عیسیٰ اسخ اللہ کا بندہ نہیں بلکہ اللہ کا حقیقی بیٹا ہے جو اللہ سے مولود ہے اور باپ (خدا) کی طرح کامل خدا ہے۔ اگر وہ اللہ کا بیٹا نہیں تو تم بتاؤ کہ کس کا بیٹا ہے؟ مصنف ”انکی اس غلطی کی بڑے معقول قطعی دلائل کیساتھ انتہائی احسن انداز میں اصلاح کر رہے ہیں اور یہی کر سکتے ہیں ہدایت و توفیق یہ سب خداوند قدوس کے قبضہ میں ہے۔ داعی حق کا یہی کام ہے کہ دل گرفتہ یا مایوس ہو کر کوشش نہ چھوڑے کامیابی اللہ کے ہاتھ میں ہے۔ ان اُربید الا الإصلاح ما استطعت وما توفیقی الا باللہ علیہ توکل والیہ اُنیب (ہود آیت ۸۸)

(۲) چنانچہ لکھا ہے ”اور خداوند خدا نے آدم پر گہری نیند بھیجی اور وہ سو گیا اور اُس نے اُسکی پسلیوں میں سے ایک کو نکال لیا اور اُسکی جگہ گوشت بھر دیا۔ اور خداوند خدا اُس پسلی سے جو اُس نے آدم میں سے نکالی تھی ایک عورت بنا کر اُسے آدم کے پاس لایا“ (پیدائش باب ۲ آیت ۲۱)

(۶) مصنف نے یہ ساری گفتگو بطور الزام کی ہے ورنہ اہل اسلام کا مسئلہ عقیدہ یہی ہے کہ حضرت عیسیٰ علیہ السلام خدا کی خاص نشانی تھے اللہ تعالیٰ نے انکو اپنی قدرت سے بغیر باپ کے پیدا کیا اور انکی پیدائش و بعثت کو بنی اسرائیل کیلئے امتحان بنایا۔ عیسائیوں کا عجیب حال ہے انہیں چاہئے تھا کہ حضرت عیسیٰ علیہ السلام کی معجزانہ پیدائش اور انکے دیگر معجزات کو دیکھ کر معجزہ کے قائل حقیقی اللہ جل جلالہ پر ایمان و اعتقاد میں مضبوطی اختیار کرتے مگر انہوں نے خود حضرت مسیح علیہ السلام کو ہی خدا بنالیا۔ مصنف ”ان سے مخاطب ہو کر کہہ رہے ہیں کہ تم انکو بلا باپ پیدا ہونے کی وجہ سے خدا سمجھتے ہو حالانکہ بائبل کی رو سے انکا بن باپ پیدا ہونا ثابت نہیں ہوتا۔ اگر کوئی شخص ان وجود کی بنا پر انکار کر دے تو مسیحیت کے پاس کیا جواب ہے؟

میں تھیں اور اس سے حضرت مریمؑ نے حضرت مسیح علیہ السلام کے علاوہ چار بیٹے اور کئی بیٹیاں جنی ہیں۔ حضرت مسیح علیہ السلام کے ہم وطن، قرابت دار لوگ اور اس زمانہ کے یہودی انہیں یوسف بڑھئی کا بیٹا جانتے تھے جیسا کہ انجیل لوقا باب ۳ آیت ۲۳ میں ہے ”تب یسوع کی عمر قریب تیس برس کے ہوئے لگی اور یہ گمان کیا جاتا تھا کہ وہ بیٹا یوسف کا تھا“ (۱) حضرت عیسیٰ علیہ السلام کے متعلق ان کے ہم وطن اور اہل قرابت لوگوں کا قول بطور تعجب یوں مذکور ہے ”کیا یہ بڑھئی کا بیٹا نہیں؟ اور اسکی ماں کا نام مریم اور اسکے بھائی یعقوب اور یوسف اور شمعون اور یہوداہ نہیں؟ اور کیا اسکی سب بہنیں ہمارے ہاں نہیں؟“ (متی باب ۱۳ آیت ۵۵، مرقس باب ۶ آیت ۳) یہ عبارت متی کی ہے۔ اسکے علاوہ ان برادرانِ مسیح کا ذکر اجمالی طور پر متی باب ۱۲ آیت ۴۶، مرقس باب ۳ آیت ۳۱، لوقا باب ۸ آیت ۱۹، یوحنا باب ۲ آیت ۱۲، رسولوں کے اعمال باب ۱ آیت ۱۳ میں بھی آیا ہے۔ یوحنا باب ۶ آیت ۴۲ میں اس زمانہ کے یہودیوں کا قول یوں مذکور ہے ”اور انہوں نے کہا کیا یہ یوسف کا بیٹا یسوع نہیں جس کے باپ اور ماں کو ہم جانتے ہیں؟“ (۲) الغرض اس زمانہ کے بعض یہودی لوگ

(۱) یہ عبارت مطابق متن ہے موجودہ اردو بائبل میں اس طرح ہے ”جب یسوع خود تعلیم دینے لگا قریب تیس برس کا تھا اور جیسا کہ سمجھا جاتا تھا یوسف کا بیٹا تھا“ فارسی بائبل مطبوعہ ۱۹۸۷ء میں اس طرح ہے ”وہ خود بھی دھیکہ شروع کر دقرب ہی سالہ بود و حسب گمان خلق میر یوسف“ عربی بائبل مطبوعہ لبنان ۱۹۹۵ء میں ہے ”وكان يسوع في السبعين من العمر عند ما بداء رسالته وكان الناس يحسبون انه ابن يوسف“ انگریزی بائبل نیوا انٹرنیشنل ورژن میں ہے

"Now Jesus himself was about thirty years old when he began his

ministry. He was the son, so it was thought, of Joseph"

(۲) متی باب ۱۲ آیت ۴۶ میں جو حضرت مسیح علیہ السلام کے بھائیوں کا ذکر آیا ہے اسکی عبارت یوں ہے ”جب وہ بھڑے سے یہ کہہ ہی رہا تھا تو دیکھو اسکی ماں اور بھائی باہر کھڑے تھے اور اس سے بات کرنا چاہتے تھے۔ کسی نے اس سے کہا دیکھ تیری ماں اور تیرے بھائی باہر کھڑے ہیں اور تجھ سے بات کرنا چاہتے ہیں۔ اس نے خبر دینے والے کو جواب میں کہا کون ہے میری ماں اور کون ہیں میرے بھائی؟ اور اپنے شاگردوں کی طرف ہاتھ بڑھا کر کہا دیکھو میری ماں اور میرے بھائی یہ ہیں۔ کیونکہ جو کوئی میرے آسمانی باپ کی مرضی پر چلے وہی میرا بھائی اور میری بہن اور ماں ہے“ (متی باب ۱۲ آیت ۴۶-۵۰) دیکھئے! حضرت مسیح علیہ السلام کس طرح اپنی والدہ صاحبہ سے بالکل بے رخی پوری بے اتفاقی، مکمل اعراض کر رہے ہیں اور اپنے شاگردوں کی طرف ہاتھ بڑھا کر فرماتے ہیں کہ یہی لوگ میری ماں اور میرے بھائی ہیں (باقی اگلے صفحہ پر.....)

جو کچھ کہتے تھے اور آج کے یہود بھی جو کہتے ہیں تمہیں خوب معلوم ہے۔ دوسری طرف حضرت آدم علیہ السلام یا فرشتے یہ سب انکے نزدیک بھی بے ماں اور بے باپ پیدا ہوئے۔ عقلمند حضرات

..... کیونکہ یہی لوگ مجھ پر ایمان رکھتے ہیں اور میرے آسمانی باپ کی مرضی پر چلتے ہیں۔ قرآن مجید حضرت مریم کو صدیقہ ظاہرہ مومنہ ولیہ خدا کی برگزیدہ قرار دیتا ہے اور طرح طرح سے انکے فضائل و مناقب ذکر کرتا ہے۔ جبکہ بائبل مقدس انکے بارے میں کوئی قابل تعریف بات نہ لکھ سکتی صرف یہی بتاتی ہے کہ وہ اپنے بیٹے سے اپنے کیلئے ”شراب“ مانگ رہی ہیں (یوحنا باب ۲ آیت ۳) اور اس بیان سے تو انکا محض ”مومنہ“ ہونا ہی ثابت نہیں ہوتا کسی اور چیز کا تو ذکر ہی کیا۔ ان آیات کی وضاحت میں مفسر بائبل کا تشریحی نوٹ بھی ملاحظہ فرمائیں ”اس واقعہ کے بیان کو ختم کرنے سے پہلے ہم یسوع کی ماں کے بارے میں دو اہم نکات کا ذکر کرنا چاہتے ہیں۔ اول۔ جہاں تک یسوع کی حضوری میں رسائی حاصل کرنے کا تعلق ہے مریم کو کوئی امتیازی استحقاق حاصل نہیں تھا۔ دوم۔ یسوع کے بھائیوں کا ذکر مریم کے دائمی کنوار پن کی تعلیم پر ضرب کاری لگاتا ہے۔ یہاں یہ مفہوم بہت مضبوط ہے کہ وہ مریم کے حقیقی بیٹے تھے۔ اس لئے ماں کی طرف سے یسوع کے بھائی تھے۔ مخالف کے دوسرے متعدد حوالے اس نظر پر کو تقویت دیتے ہیں۔ دیکھئے زیور ۶۹: ۸، متی ۱۳: ۵۵، مرقس ۳: ۳۱-۳۲، ۳: ۶، یوحنا ۷: ۳، اعمال ۱: ۱۴، ۱- کرنتھیوں ۹: ۵، گلاطیوں ۱: ۱۹ (تفسیر الکتاب، ولیم میکڈونلڈ، جلد ۱، ص ۱۴۲، مطبوعہ مسیحی اشاعت خانہ فیروز پور روڈ لاہور) قرآن حکیم حضرت مریم بتول کا کنوارہ پن ہی بتاتا ہے۔ نہ انکے لئے کوئی شوہر ذکر کرتا ہے ہے نہ کوئی اولاد ثابت کرتا ہے اور حضرت عیسیٰ علیہ السلام کی معجزانہ پیدائش کو خدا کی قدرت کی دلیل بتاتا ہے کہ اللہ تعالیٰ نے محض اپنی نشانی کے طور پر انہیں بغیر باپ کے پیدا کیا۔ اسکے برعکس بائبل بتاتی ہے کہ یوسف مریم کے شوہر تھے (متی باب ۱ آیت ۱۶) بلکہ یسوع کو یوسف کا بیٹا بھی کہا اور سمجھا جاتا تھا (لوقا باب ۳ آیت ۲۳) جب حضرت مریم علیہا السلام کنواری تھیں انکی باقاعدہ شادی نہیں ہوئی تھی تو پھر شوہر کہاں سے آگیا اور اگر مریم کا شوہر تھا تو پھر مریم کے بیٹے عیسیٰ بن باپ کے کیسے ہوئے؟ جب ایک عورت کا شوہر تجویز کر دیا جائے تو اولاد کا اسکی طرف منسوب ہونا بہت واضح ہے۔ ان بیانات کے درست مان لینے کی صورت میں انکا بن باپ پیدا ہونا غلط یا کم از کم مشکوک ہو جاتا ہے۔ سوال یہ ہے کہ حضرت مریم علیہا السلام کیلئے شوہر نہ ہونے کی ضرورت ہی کیا ہے۔ بائبل یوسف و حضرت عیسیٰ علیہ السلام کا باپ بار بار کیوں بتاتی ہے (لوقا ۲: ۴۱، ۲۸ وغیرہ) اور انکے حقیقی بھائی خاندان کا تفصیلی خاکہ کیوں پیش کرتی ہے؟ ایک مفسر گرہ کشائی اور حکیمانہ نکتہ آفرینی کرتے ہوئے اس سوال کا جواب یوں دیتا ہے۔ ”مریم کی نیک نامی کو بچایا گیا ورنہ اس پر بہت انگلیاں اٹھتیں۔ مناسب تھا کہ شادی کے وسیلہ سے حمل کو تحفظ دیا جائے تاکہ دنیا کی نگاہ میں جائزہ نہیں لے تاکہ مبارک مریم کو ایک مددگار ساتھی میسر ہو۔“ (تفسیر الکتاب مسیحی ہمیری، ج ۳، ص ۴، چرچ فاؤنڈیشن سیمینارز لاہور) قارئین یہ ہے اس واقعہ کا پس منظر اور یوسف سے تعلق جوڑنے کی ضرورت کہ مریم نیک نام راستہ باز عورت تھیں۔ کنواری حاملہ ہو گئیں ظاہر ہے کہ ایسی حالت میں ان پر بہت انگلیاں اٹھتیں اس لئے مناسب سمجھا گیا کہ انکی یوسف نامی شخص سے شادی کروادی جائے اور شادی کے وسیلہ سے حمل کو تحفظ دیا جائے۔ مسیحی قوم کا فرض ہے کہ وہ بتائے کہ یہودیوں کے بہتان اور اس عیسیائی مفسر کے اعتراف میں کیا فرق ہے؟

کو اس میں دھوکا کھانا اور بھی برا ہے (۱) کیونکہ تم اہل کتاب کے نزدیک بھی عالم حادث ہے اور آج ۱۸۵۳ء میں اسکی پیدائش کو پانچ ہزار آٹھ سو ستاون برس گزر چکے ہیں۔ ظاہر ہے کہ اللہ تعالیٰ نے بڑی یا بحری پرندہ یا غیر پرندہ ہر قسم کے جاندار کا پہلا جوڑا جوڑا بے ماں اور بے باپ پیدا کیا تھا۔ لہذا ان تمام قسم کے جانوروں کا پہلا ایک ایک جوڑا جو تخلیق اول میں بے ماں اور بے باپ پیدا ہوا جیسا کہ کتاب پیدائش باب ۱ آیت ۲۱ تا ۲۵ میں مذکور ہے یہ سب جاندار حضرت مسیح کیساتھ بے باپ ہونے کے وصف میں شریک ہوئے اور بے ماں ہونے میں ان سے بھی فائق ہو گئے۔ اگر عیاذ باللہ بلا باپ پیدا ہونے سے خدا ہونا لازم آتا ہے تو یہ کروڑوں جاندار سب مرتبہ الوہیت

(۱) نجران کے عیسائیوں کا ساتھ افراد پر مشتمل ایک وفد رسول کریم ﷺ کی خدمت میں آیا اور آپ ﷺ سے الوہیت مسیح الفکر پر مناظرہ کرنے لگا۔ دوران گفتگو کہنے لگے کہ ہم حضرت عیسیٰ علیہ السلام کو بن باپ پیدا ہونے کی وجہ سے خدا سمجھتے ہیں۔ اسکے جواب میں یہ آیت نازل ہوئی اِنْ مَثَلِ عِيسَىٰ عِنْدَ اللّٰهِ كَمَثَلِ آدَمَ خَلَقَهُ مِنْ عَرَقٍ ثُمَّ قَالَ لَهُ كُنْ فَيَكُونُ (آل عمران آیت ۵۹) آدم کا نہ باپ ہے نہ ماں اگر عیسیٰ کا باپ نہ ہو تو کوئی تعجب کی بات ہے وہ آدم کو خدا یا خدا کا بیٹا ثابت کرنے پر زیادہ زور دینا چاہیے حالانکہ کوئی بھی اسکا قائل نہیں۔ دراصل بات یہ ہے کہ اللہ تعالیٰ نے کائنات کو وجود بخشنے کے بعد اسے علت و معلول (Cause and Effect) کے نظام سے مجوز دیا ہے مگر اسکا یہ مطلب نہیں کہ وہ خود خالق کائنات ہو کر اپنے بنائے ہوئے نظام کے سامنے مجبور ہو گیا ہے یا کسی قاعدے کا متعلق ہو گیا ہے۔ ایسا ہرگز نہیں! وہ تو ہر چیز پر قادر ہے۔ میرا اللہ جس طرح اپنے بندے ابراہیم علیہ السلام کیلئے نار کو گلزار کر سکتا ہے اپنے بندے موسیٰ علیہ السلام کیلئے بحرِ ذکار کو شارع عام بنا سکتا ہے اسی طرح اسکو قدرت ہے کہ جیسے چاہے آدمی کا نقشہ تیار کر دے خواہ ماں باپ دونوں کے ملنے سے جیسا کہ عام طور پر ہوتا ہے یا صرف ماں کی قوت متعلقہ سے۔ اس قادر مطلق نے جو اکو بغیر ماں کے مسیح کو بغیر باپ کے اور آدم کو ماں باپ دونوں کے بغیر پیدا کر دیا۔ تخلیق انسان کی عقل چار ہی صورتیں تھیں ان سب کا نمونہ دکھا دیا۔ اسکی حکمتوں کا احاطہ کون کر سکتا ہے؟ ارشادِ قرآنی ہے هُوَ الَّذِي يُصَوِّرُكُمْ فِي الْاَرْحَامِ كَيْفَ يَشَاءُ لَا إِلَهَ إِلَّا هُوَ الْعَزِيزُ الْحَكِيمُ (آل عمران آیت ۶) یاد رہے کہ کبھی ماں باپ دونوں ملکر بہت چاہتے ہیں کہ اولاد ہو اور اسکے لئے ہر طرح کی تک و دو کرتے ہیں مگر کچھ ہاتھ نہیں آتا کبھی ایسا ہوتا ہے کہ ماں باپ تو چاہتے ہیں کہ لڑکا پیدا ہو مگر انکی خواہش کے برعکس لڑکی پیدا ہوتی ہے اور کبھی چاہتے ہیں کہ لڑکی پیدا ہو مگر انکی تمنا کے برخلاف لڑکا پیدا ہو جاتا ہے یہ سب میرے پیارے مولیٰ کی قدرتِ نامہ اور اختیارِ کامل کے کرشمے ہیں اور بندوں کی در ماندگی و پسماندگی عاجزی و بے بسی پر گواہی ہے۔ قرآن عزیز کیا خوب فرماتا ہے لَنْ يَسْأَلَ السَّمَوَاتِ وَالْأَرْضِ سَخْلًا مَّا يَشَاءُ يُهْبُ لِمَنْ يَشَاءُ إِنَّا نُوْهِبُ لِمَنْ يَشَاءُ الذُّكُورَ أَوْ الْيُنثَىٰ نَحْنُ الْمَوْدِعُونَ (الشوریٰ آیت ۴۹-۵۰)

پر فائز سمجھے جائیں بلکہ معاذ اللہ الوہیت میں جناب مسیح علیہ السلام سے برتر ہوں۔ اب بھی ہر موسم برسات میں کروڑوں جاندار بلا ماں باپ پیدا ہو جاتے ہیں۔ (۱)

مسیحیوں کی دوسری غلطی اور اُسکی اصلاح:

مردہ کو زندہ کرنے کے دھوکا نہ کھاؤ (۲) کیونکہ حضرت ایلیاہ (الیاس علیہ السلام) پیغمبر نے بھی ایک بیوہ محرومت کے لڑکے کو جس کے گھر میں وہ رہتے تھے زندہ کیا تھا۔ سلاطین اول باب ۷ آیت ۲۰ تا ۲۲ میں ہے ”اور اُس نے خداوند سے فریاد کی اور کہا اے خداوند میرے خدا کیا تو نے اس بیوہ پر جسکے ہاں میں ٹکا ہوا ہوں اُسکے بیٹے کو مار ڈالنے سے بلا نازل کی۔ اور اُس نے اپنے آپ کو تین بار اُس لڑکے پر پکار کر خداوند سے فریاد کی اور کہا اے خداوند میرے خدا میں تیری

(۱) کروڑوں مرغیاں بغیر مرغوں کے اٹھ دے دے رہی ہیں۔ انسان دوسرے انسان کا صرف ایک خلیہ لیکر اور انسان بنانے کا تجربہ کر رہا ہے جانوروں کی Cloning میں کامیاب ہو چکا ہے۔

(۲) مسیحی احباب کہتے ہیں کہ حضرت مسیح علیہ السلام نے کئی مردوں کو زندہ کیا۔ ظاہر ہے کہ یہ کام محض بطور انسان نہیں ہو سکتا حقیقت میں وہ خدا تھے اور اپنی خدائی طاقت سے یہ کام انجام دیتے تھے۔ مصحفِ انجیل اس غلط فہمی کو دور کر رہے ہیں کہ یہ معجزات درحقیقت اللہ تعالیٰ کا فضل اور اُسکی قدرت سے ہوتے ہیں جو انبیاء کرام علیہم السلام پر انکی نبوت کے دلائل وبراہین آیات وعلامات کے طور پر ظاہر ہوتے ہیں۔ کسی پیغمبر کا اصل معجزہ اور دلیل رسالت اسکا وجود مسعود اور سیرت و کردار ہوتا ہے۔ دیکھنے والوں کیلئے اسکی چشم و اُبرو میں سننے والوں کیلئے اسکے لب و لہجہ میں اور سمجھنے والوں کیلئے اسکے پیام و دعوت میں اعجاز ہوتا ہے۔ لیکن بعض لوگ احساسِ حقیقت میں کمزور واقع ہوتے ہیں اور مادی و محسوس نشانیوں کے طلبگار ہوتے ہیں انکی تسکین کیلئے یہ خرق عادت واقعات بطور آیات ظاہر ہوتے ہیں۔ معاندین سرکش اور ضدی لوگ پھر بھی ایمان نہیں لاتے مثلاً نمرود فرعون ابوجہل ابولہب نے آتش خلیل طوفان نیل قحط مکہ الشقاق قر کے دلائل دیکھے مگر ایمان کی دولت غلطی سے محروم رہے۔ بعض لوگ جنگی طبیعتوں میں عناد و استکبار تو نہیں ہوتا لیکن انکی بصیرت کے آئینہ پر غفلت کے کچھ پردے پڑ جاتے ہیں جب معجزات کی کرنیں اُن پر پڑتی ہیں تو وہ چمک اٹھتے ہیں اور آمنائے برت ہارون و موسیٰ (صلی اللہ علیہ وسلم) نے لگتے ہیں۔ انبیاء کرام علیہم السلام خالص دعوتِ توحید دیتے ہیں بندوں کو صرف اللہ کی طرف بلاتے ہیں اور معجزات کے بارے میں صاف طور پر بڑی صراحت کرتے ہیں کہ یہ ہم نے نہیں کیا بلکہ اللہ تعالیٰ کے فضل و کرم سے ہوا اسی سے تم یقین کرو کہ ہم دعویٰ پیغمبری میں سچے ہیں اور خدایا بزرگ و برتر کی اُس طرح بندگی کرو جیسے ہم کرتے ہیں۔ حضرت عیسیٰ علیہ السلام کا بھی یہی عمل تھا۔

صلی اللہ علی نبینا وعلی جمیع الانبیاء والمرسلین۔

منت کرتا ہوں کہ اس لڑکے کی جان اس میں پھر آجائے۔ اور خداوند نے ایلیاہ کی فریاد سنی اور لڑکے کی جان اُس میں پھر آگئی اور وہ جی اٹھا“ (۱)

حضرت الیسع علیہ السلام کا معجزہ:

اسی طرح حضرت الیسع علیہ السلام پیغمبر (۲) نے ایک عورت کے لڑکے کو زندہ کیا تھا۔ سلاطین دوم باب ۴ آیت ۳۵ تا ۴۲ میں ہے ”جب الیسع اُس گھر میں آیا تو دیکھو وہ لڑکا مرا ہوا اُسکے پلنگ پر پڑا تھا۔ سو وہ اکیلا اندر گیا اور دروازہ بند کر کے خداوند سے دعا کی۔ اور اوپر چڑھ کر اُس بچے پر لیٹ گیا اور اُسکے منہ پر اپنا منہ اور اُسکی آنکھوں پر اپنی آنکھیں اور اُسکے ہاتھوں پر اپنے ہاتھ رکھ لئے اور اُسکے اوپر پسر گیا۔ تب اُس بچے کا جسم گرم ہونے لگا۔ پھر وہ اٹھ کر اُس گھر میں ایک بار ٹہلا اور اوپر (۱) اس پورے باب میں حضرت الیاس علیہ السلام کا ہی تذکرہ ہے آیت ۲ میں ہے ”اور خداوند کا یہ کلام اُس پر نازل ہوا کہ۔ یہاں سے چل دے اور مشرق کی طرف اپنا رخ کر اور کریت کے نالہ کے پاس جو یردن کے سامنے ہے جا پہنچ۔ اور تو اسی نالہ میں سے پینا اور میں نے کوئوں کو حکم کیا ہے کہ وہ تیری پرورش کریں۔ سو اُس نے جا کر خداوند کے کلام کے مطابق کیا کیونکہ وہ گیا اور کریت کے نالہ کے پاس جو یردن کے سامنے ہے رہنے لگا۔ اور کوئے اسکے لئے کھج کو روٹی اور گوشت اور شام کو بھی روٹی اور گوشت لاتے تھے اور وہ اس نالہ میں سے پیا کرتا تھا۔ اور کچھ عرصہ کے بعد وہ نالہ سوکھ گیا اس لئے کہ اس ملک میں بارش نہیں ہوتی تھی“ (سلاطین اول باب ۱ آیت ۲ تا ۷) بہت خوب! بنی اسرائیل کو تو ”سین“ کے بیابان میں من و سلوئی عطا ہو۔ دھنیے کے بیج کی طرح سفید اور شہد میں پکائے ہوئے طوطہ کی طرح مزیدار بہترین کھانا ملے (خروج باب ۱۶ آیت ۳۱) گنتی باب ۱۱ آیت ۷) دوسری طرف ایک عظیم نبی کونائے کا گدلا پانی اور کوئوں کی چونچوں سے کھانا ملتا ہے۔ غور فرمائیے! جب کوئوں کا ایک ناپاک پرندہ ہے اسکا کھانا ممنوع ہے (استثناء باب ۱۳ آیت ۱۱ تا ۲۰) تو اسکی چونچوں سے ملنے والا کھانا بھی نجس و ناپاک ٹھہرا۔ بائبل اسرائیل کے ایک عظیم نبی کو اس سے بہتر اور کیا خوراک دے سکتی ہے؟ دوسری جگہ بائبل کے ایک عظیم پیغمبر حضرت حزقی ایل کو وہ کے چھلکے انسان کی نجاست سے پکا کر کھلاتی ہے (حزقی ایل باب ۴ آیت ۱۲) شاید بائبل کی نگاہ میں اس سے زیادہ لذیذ کھانا اور کوئی نہیں جو وہ کسی پیغمبر کو دے سکے؟

(۲) حضرت الیسع علیہ السلام ایک پیغمبر ہیں حضرت الیاس علیہ السلام کے جانشین تھے۔ بائبل میں انکا نام الیسع اور الیشع آیا ہے۔ والد کا نام سقط یا سافط ہے۔ انگریزی تلفظ "Elisha" ہے۔ قرآن کریم میں بھی انکا مختصر ذکر سورۃ الانعام آیت ۸۶ سورہ ص آیت ۸۸ میں آیا ہے۔ بائبل کی کتاب سلاطین دوم باب ۴ وغیرہ انکے معجزات کے بیان میں ہے جن میں سے دو مصنف نے ذکر کیے ہیں۔

چڑھ کر اُس بچے کے اوپر پسر گیا اور وہ بچہ سات بار چھینکا اور بچے نے آنکھیں کھول دیں۔“

بعد از وفات معجزہ:

بلکہ حضرت السبع علیہ السلام سے مُردہ کو زندہ کرنے کا معجزہ بعد از وفات بھی ظاہر ہوا۔ سلاطین دوم باب ۱۳ آیت ۲۰ میں ہے ”اور السبع نے وفات پائی اور انہوں نے اُسے دفن کیا اور نئے سال کے شروع میں مواب کے جتنے ملک میں گھس آئے۔ اور ایسا ہوا کہ جب وہ ایک آدمی کو دفن کر رہے تھے تو اُنکو ایک جتنا نظر آیا۔ سو انہوں نے اُس شخص کو السبع کی قبر میں ڈال دیا اور وہ شخص السبع کی ہڈیوں سے ٹکراتے ہی جی اٹھا اور اپنے پاؤں پر کھڑا ہو گیا“

حضرت حزقی ایل کا معجزہ:

حضرت حزقی ایل پیغمبر (۱) نے تو ہزاروں مُردوں کو جنکی ہڈیاں گل سرگئی تھیں زندہ کیا ہے چنانچہ صحیفہ حزقی ایل باب ۳۷ آیت ۱۰ تا ۱۰ میں ہے ”خداوند کا ہاتھ مجھ پر تھا اور اُس نے مجھے اپنی روح میں اٹھالیا اور اُس وادی میں جو ہڈیوں سے پڑ تھی مجھے اُتار دیا..... اور اُس نے مجھے فرمایا اے آدمزاد کیا یہ ہڈیاں زندہ ہو سکتی ہیں؟ میں نے جواب دیا اے خداوند خدا تو ہی جانتا ہے..... پس میں نے حکم کے مطابق نبوت کی اور اُن میں دم آیا اور وہ زندہ ہو کر اپنے پاؤں پر کھڑی ہوئیں ایک نہایت بڑا لشکر“

(۱) حضرت حزقی ایل بنی اسرائیل میں مبعوث ہونے والے ایک جلیل القدر پیغمبر اور عظیم مبلغ ہیں ان کا نام حزقی ایل حزقیال اور انگریزی میں "Ezekiel" ہے۔ انکی طرف منسوب ایک صحیفہ ”حزقی ایل“ کے نام سے بائبل میں درج ہے جس سے مصنف نے حوالہ ذکر کیا ہے۔ اس کتاب میں ان پر خدا تعالیٰ کی طرف سے نازل ہونے والا تمام کلام جمع کیا گیا ہے۔ افسوس ہے کہ دیگر مصنف کی طرح یہ بھی تحریف کا شکار ہے یہی وجہ ہے کہ باب ۲۳ کا مضمون ناقابل بیان حد تک فحش ہے جسے خداوند کا نازل شدہ کلام قرار دیا گیا ہے اور اللہ تعالیٰ کی طرف منسوب کیا گیا ہے حالانکہ جس طرح خدا خود پاک ہے اسی طرح اُس کا ہر ایک خن پاک ہے (امثال باب ۳۰ آیت ۵) اسی طرح باب ۱۶ میں ایک ”بے وقار عورت“ کی تمثیل ایسے انداز سے بیان کی گئی ہے کہ جبکا پڑھنا عوام کو سخت ناگوار گذرتا تھا (قاموس الکتاب ص ۳۲۴، مولفہ ایف۔ ایس۔ خیر اللہ، مطبوعہ سبکی اشاعت خانہ فیروز پور زوڈ لاہور) یہ عجائبات زمانہ میں سے ہے کہ خدا کا کلام ہو اور خدا کے فرمانبردار اہل ایمان ہندوں کو اس کلام کا پڑھنا سخت ناگوار ہو۔ آخر کیوں؟؟

معجزات موسیٰ:

حضرت موسیٰ و ہارون علیہما السلام نے عصا کو سانپ اور سارے ملک مصر کی گردوغبار کو جوئیں بنا دیا تھا خروج باب ۷ آیت ۱۰ میں ہے ”اور موسیٰ اور ہارون فرعون کے پاس گئے اور انہوں نے خداوند کے حکم کے مطابق کیا اور ہارون نے اپنی لاٹھی فرعون اور اُسکے خادموں کے سامنے ڈال دی اور وہ سانپ بن گئی“ خروج باب ۸ آیت ۷ میں ہے ”انہوں نے ایسا ہی کیا اور ہارون نے اپنی لاٹھی لٹکرا پنا ہاتھ بڑھایا اور زمین کی گرد کو مارا اور انسان اور حیوان پر جوئیں ہو گئیں اور تمام ملک مصر میں زمین کی ساری گرد جوئیں بن گئی“

تجزیہ مصنف:

اس میں کوئی شک نہیں کہ ایسے ہزاروں مردوں کو زندہ کر دینا جنگی ہڈیاں گل سرگئی ہوں اسی طرح لکڑی کو جاندار کر دینا، گردوغبار جس میں حیات کی مظاہر بالکل صلاحیت نہ ہو اسے جاندار کر دینا یہ معجزات عیسوی سے بڑھ کر ہیں کیونکہ جناب مسیح علیہ السلام نے صرف تین آدمیوں کو زندہ کیا جنگی شان ہی حیات ہے۔ (۱) ان تین میں سے ایک بیوہ عورت کا بیٹا ہے جس کا ذکر لوقا باب ۷ (۱) حضرت مسیح علیہ السلام نے صرف تین انسانوں کو زندہ کیا جو مر گئے تھے اور مرے ہوئے زیادہ دن بھی نہیں گزرے تھے۔ یہ انسان پہلے بھی زندگی سے بہرہ ور تھے معجزہ عیسوی سے دوبارہ زندگی لوٹ آئی جیسا کہ یہ قیامت کے روز بھی دوبارہ زندہ ہو جائیں گے۔ دوسری طرف دیکھئے کہ حضرت حزقی ایل نے ان ہزاروں مردوں کو زندہ کیا جن کو مرے ہوئے مدت دراز گزر گئی تھی اور ہڈیاں تک گل سرگئی تھیں۔ حضرت موسیٰ علیہ السلام کا معجزہ دیکھئے کہ ایک لکڑی کا ڈنڈا اور لاٹھی جیسی بے جان چیز کو چلتی پھرتی جاندار چیز (سانپ) بنا دیا۔ زمین کی گردوغبار جس میں بظاہر نمود حیات اور افزائش کی بالکل صلاحیت نہیں ہے اس سے جوئیں بن گئیں۔ ظاہر ہے کہ یہ تمام معجزات حضرت عیسیٰ علیہ السلام کے محض چند مردوں کو زندہ کر دینے کے معجزہ سے بڑھ کر ہیں۔ عجیب بات ہے کہ کبھی حضرات حضرت عیسیٰ علیہ السلام کو چند معجزات کی وجہ سے خدا ماننے پر تگے ہوئے ہیں مگر حضرت حزقی ایل اور حضرت موسیٰ علیہ السلام کو خدا نہیں کہتے محض رسول مانتے ہیں جبکہ حضرت محمد ﷺ کو ان کے پیروکاروں بلکہ ہزاروں معجزات کے باوجود رسول ماننے کو بھی تیار نہیں۔ نلتک اذا قسمة ضیری ”یہ تقسیم تو بہت بے انصافی کی ہے“ (النجم آیت ۲۲) اللہم اعدہم فانہم لایعلمون۔ اگر آپ معجزات نبوی اور رسالت محمدی ﷺ کی بحث کو مفصل دیکھنا چاہیں تو مصنف کی کتاب اظہار الحق کا باب ششم اور ازالۃ الادہام کا باب چہارم ملاحظہ فرمائیں۔

میں ہے۔ (۱) دوسرا عبادت خانہ کے سردار کی بیٹی جو تازی مری تھی جسکا ذکر متی باب ۹، مرقس باب ۵، لوقا باب ۸ میں ہے۔ (۲) تیسرا العاذر (۳) جسکا ذکر صرف یوحنا باب ۱۱ میں ہے جسے مرے (۱) انکی تفصیل یوں ہے ”تھوڑے عرصہ کے بعد ایسا ہوا کہ وہ تائین نام ایک شہر کو گیا اور اسکے شاگرد اور بہت سے لوگ اسکے ہمراہ تھے۔ جب وہ شہر کے چھانک کے نزدیک پہنچا تو دیکھا ایک مردہ کو باہر لئے جاتے تھے۔ وہ اپنی ماں کا اکلوتا بیٹا تھا اور وہ بیوہ تھی اور شہر کے بہترے لوگ اسکے ساتھ تھے۔ اسے دیکھ کر خداوند کو ترس آیا اور اس سے کہا ست رو۔ پھر اس نے پاس آ کر جنازہ کو چھو اور اٹھانے والے کھڑے ہو گئے اور اس نے کہا اے جوان میں تجھ سے کہتا ہوں اٹھ۔ وہ مردہ اٹھ بیٹھا اور بولنے لگا اور اس نے اُسے انکی ماں کو سوپ دیا۔ اور سب پر رحمت چھا گئی اور وہ خدا کی تعجید کر کے کہنے لگے کہ ایک بڑا نبی ہم میں برپا ہوا ہے اور خدا نے اپنی امت پر توجہ کی ہے“ (لوقا باب ۷ آیت ۱۱-۱۶) غور فرمائیے! حاضرین جنہوں نے اپنی آنکھوں کے سامنے اس معجزہ کو دیکھا اور متاثر ہوئے انہوں نے بھی یہی سمجھا کہ یہ سب اللہ تعالیٰ کی قدرت سے ہوا ہے اور حضرت مسیح علیہ السلام ایک نبی ہیں خدا نہیں۔ یہی وجہ ہے کہ وہ ”خدا کی تعجید کر کے کہنے لگے کہ ایک بڑا نبی ہم میں برپا ہوا ہے“ اتنی صاف بات کے بعد بھی کوئی غلط سمجھے تو اسے خدا ہدایت دے۔

(۲) یہ واقعہ لوقا باب ۸ آیت ۴۰ میں اس طرح مذکور ہے ”جب یسوع واپس آ رہا تھا تو لوگ اس سے خوشی کے ساتھ ملے کیونکہ سب انکی راہ نکلتے تھے۔ اور دیکھو یا تیر نام ایک شخص جو عبادت خانہ کا سردار تھا آیا اور یسوع کے قدموں پر گرا اس سے منت کی کہ میرے گھر چل۔ کیونکہ اسکی اکلوتی بیٹی جو قریباً بارہ برس کی تھی مرنے کو تھی“ (لوقا باب ۸ آیت ۴۰-۴۲) یہی واقعہ دوسری جگہ اس طرح آیا ہے ”اور عبادت خانہ کے سرداروں میں سے ایک شخص یا تیر نام آیا اور اسے دیکھ کر اسکے قدموں پر گرا۔ اور یہ کہہ کر اسکی بہت منت کی کہ میری چھوٹی بیٹی مرنے کو ہے۔ تو آ کر اپنے ہاتھ اس پر رکھنا کہ وہ اٹھی ہو جائے اور زندہ رہے“ (مرقس باب ۵ آیت ۲۲-۲۳) تیسری جگہ اس طرح آیا ہے ”وہ ان سے یہ باتیں کہہ رہی رہا تھا کہ دیکھو ایک سردار نے آ کر اسے سجدہ کیا اور کہا میری بیٹی ابھی مری ہے لیکن تو چل کر اپنا ہاتھ اس پر رکھ تو وہ زندہ ہو جائیگی“ (متی باب ۹ آیت ۱۸) پہلے دو بیانات سے معلوم ہوتا ہے کہ وہ لڑکی مری نہیں تھی بلکہ بہت بیمار ہو کر مرنے کے قریب تھی۔ حضرت مسیح علیہ السلام نے ہاتھ رکھ کر اسے اچھا کر دیا مگر متی کے ارشاد سے معلوم ہوتا ہے کہ وہ لڑکی مری تھی حضرت مسیح علیہ السلام نے ہاتھ رکھ کر اسے زندہ کر دیا۔ دونوں باتوں میں کھلا تضاد ہے تاہم دوسری صورت میں معجزے کا اظہار زیادہ نمایاں ہے۔ یہی متی کی غرض ہے مگر ایک الہام یقینی طور پر غلط ہے۔ افسوس ہے کہ روح القدس نے بھی صحیح راہنمائی نہیں کی۔ اس تمام سے قطع نظر جو کچھ ہوا محض اللہ تعالیٰ کی قدرت کا انکے ہاتھ پر ظہور تھا یہی وجہ ہے کہ انہوں نے یہ نہیں فرمایا کہ یہ سب کچھ میں نے خود کیا ہے لہذا مجھے خدا مانو ورنہ تم سب تباہ ہو جاؤ گے اور نجات ابدی سے محروم ہو گے۔ نعوذ باللہ

(۳) یہ العاذر یا العزرا نام کا ایک بیمار آدمی تھا۔ بہت عیاضہ کے گاؤں میں رہتا تھا۔ مریم اور مرثا انکی دو بہنیں تھیں جو حضرت مسیح علیہ السلام پر ایمان لاکر ساتھ رہتی تھیں۔ اس شخص کا انتقال ہو گیا۔ تدفین کے چار روز بعد حضرت مسیح علیہ السلام نے اسے معجزہ سے بازنہ خداوندی زندہ کیا۔

تو پاک صاف ہوگا..... تب اس نے اتر کر مَرِ دُخدا کے کہنے کے مطابق یردن میں سات غوطے مارے اور اُس کا جسم چھوٹے بچے کے جسم کی مانند ہو گیا اور وہ پاک صاف ہوا“ (۱) حضرت ابراہیمؑ کا

(۱) مسیحی حضرات کہتے ہیں کہ حضرت عیسیٰ علیہ السلام نے کئی بیماروں کو تندرست کیا، کوڑھ کے مریضوں کو اچھا کر دیا، گونگوں بہروں کو ٹھیک کر دیا، آسیب زدہ بچوں کو شفا دی۔ یہ سب امور آنجناب علیہ السلام کے خدا ہونے کی دلیل ہیں۔ مصنفؒ انکی غلطی کی اصلاح کر رہے ہیں کہ ایسے واقعات اور لوگوں سے بھی ظاہر ہوئے ہیں اور حضرت مسیح علیہ السلام نے بھی یہ معجزات خود نہیں کیے بلکہ وہ حقیقت اللہ جل جلالہ کی قدرت کا اگلے ہاتھ پر اظہار تھا مثلاً بہرے کو شفا دینے کا واقعہ مرقس باب ۷ آیت ۳۲ میں اس طرح مذکور ہے ”اور لوگوں نے ایک بہرے کو جو بھلا بھی تھا اُسکے پاس لا کر اُسکی منت کی کہ اپنا ہاتھ اس پر رکھ۔ وہ اُسکو بھیڑ میں سے الگ لے گیا اور اپنی انگلیاں اُسکے کانوں میں ڈالی اور تھوک کر اُسکی زبان چھوئی۔ اور آسمان کی طرف نظر کر کے ایک آہ بھری اور اُس سے کہا اے عیسیٰ مخلص جا۔ اور اُسکے کان کھل گئے اور اُسکی زبان کی گرہ کھل گئی اور وہ صاف بولنے لگا اور اُس نے اُنکو حکم دیا کہ کسی سے نہ کہنا“ غور فرمائیے! اگر حضرت مسیح علیہ السلام خدا ہو کر اپنے اختیار و قدرت سے یہ معجزات ظاہر کر رہے تھے تو آسمان کی طرف نظر کر کے آہ بھرنے کی کیا ضرورت تھی؟ وہ آسمان کی طرف نظر کر کے کس سے مدد مانگ رہے تھے؟ اور شخصہ ذی آپہں بھر کر کس سے التجا کر رہے تھے؟ آسیب زدہ کو شفا دینے کا واقعہ یوں ہے ”اور بھیڑ میں سے ایک نے اُسے جواب دیا کہ اے استاد میں اپنے بیٹے کو جس میں گونگی روح ہے میرے پاس لایا تھا۔ وہ جہاں اُسے پکارتی ہے پنگ دیتی ہے اور وہ کف بھر لاتا اور دانت پیٹتا اور سوکھتا جاتا ہے اور میں نے تیرے شاگردوں سے کہا تھا کہ وہ اُسے نکال دیں مگر وہ نہ نکال سکے..... جب یسوع نے دیکھا کہ لوگ دوڑ دوڑ کر جمع ہو رہے ہیں تو اُس نے پاک روح کو چھڑک کر اُس سے کہا اے گونگی بہری روح! میں تجھے حکم کرتا ہوں کہ اس میں سے نکل آ اور اس میں پھر کبھی داخل نہ ہو..... یسوع نے اُسکا ہاتھ پکڑ کر اُسے اٹھایا اور وہ اٹھ کھڑا ہوا۔ جب وہ گھر میں آیا تو اُسکے شاگردوں نے پوشیدگی میں اس سے پوچھا کہ ہم اے کیوں نہ نکال سکے؟ اس نے ان سے کہا کہ یہ جنس سوائے دعا اور روزہ کے کسی طرح سے نکل نہیں سکتی..... کیونکہ وہ اپنے شاگردوں کو تعلیم دیتا اور ان سے کہتا تھا کہ ابن انسان آدمیوں کے ہاتھ حوالہ کیا جائیگا اور وہ اسے قتل کریں گے اور قتل ہونے کے بعد تیسرے دن وہ جی اٹھے گا..... اور جو کوئی مجھے قبول کرتا ہے مجھے نہیں بلکہ جس نے مجھے بھیجا ہے اسے قبول کرتا ہے“ (مرقس باب ۹ آیت ۱ تا ۳۷) ملاحظہ فرمائیے! آنجناب علیہ السلام آسیب زدہ سے بدروح (جن) کے اثرات نکال کر تندرست کرنے کیلئے کس سے دعا مانگنے کا کہہ رہے ہیں؟ اور کس کیلئے روزہ رکھنا چاہتے ہیں؟ وہ کیوں فرما رہے ہیں کہ یہ جنس سوائے دعا اور روزہ کے کسی طرح سے نکل نہیں سکتی؟ پھر اپنے قتل ہونے دوبارہ مردوں میں سے جی اٹھنے کا بیان اور اپنے رسول اللہ ہونے کا اقرار یہ سب امور تو انسان ہونے پر اور طبع و معیود نہ ہونے پر صاف دلیل ہیں۔ پھر اس پر بھی غور فرمائیے مرقس باب ۷ آیت ۳۶ میں آنجناب علیہ السلام بہرے کو شفا دینے کے بعد اپنے ساتھیوں سے فرماتے ہیں کہ ”کسی سے نہ کہنا“ اسی طرح تاہینا کو تندرست کر دینے کے بعد آنجناب علیہ السلام کا قول مرقس باب ۸ آیت ۲۶ میں اس طرح ہے ”گاؤں میں داخل نہ ہوتا اور کسی سے نہ کہنا“ اس کا سبب اُسکے سوا کچھ نہیں کہ انہوں نے پیغمبرانہ فراست سے لوگوں کی (باقی اگلے صفحہ پر.....

ایک خادم جس کا نام جیحازی تھا اس نے دعا کر کے حضرت الیسع علیہ السلام کے نام پر نعمان سے دو قطار چاندی اور دو جوڑے کپڑے لیے تھے۔ اس پر حضرت الیسع علیہ السلام نے اس صحیح و تندرست آدمی کو کوڑھی بنا دیا (۱) جیسا کہ اسی باب ۵ کی آیت ۲۷ میں جیحازی کا حال اور حضرت الیسع علیہ السلام کا قول یوں لکھا ہے: "اس لئے نعمان کا کوڑھ تجھے اور تیری نسل کو سدالگار ہیگا۔ سو وہ برف سا سفید کوڑھی ہو کر اسکے سامنے سے چلا گیا" اتنی۔ اسی طرح حضرت یوسف علیہ السلام نے اپنے والد حضرت یعقوب علیہ السلام کو جو نابینا ہو گئے تھے تندرست کر دیا تھا جیسا کہ پیدائش باب ۲۶ آیت ۴ سے

..... صورتحال دیکھ کر یہ اندیشہ کیا کہ کہیں ایسا نہ ہو کہ اس ہستی کے نامیچھ لوگ اپنے کمزور اعتقاد کی وجہ سے ان معجزات کو اس طرح فعل خداوندی سمجھ لیں گے کہ مجھ اللہ کے رسول کو ہی براہ راست خدا کی ساتھ موصوف کر کے گمراہ ہو گئے ورنہ ذات الہی کو کون سے ضرر نقصان کا اندیشہ ہے جسکی وجہ سے وہ اپنے کمالات قدرت کو پوشیدہ رکھنے کا کہے؟ یہی وجہ ہے کہ جہاں جناب مسیح علیہ السلام کو اس طرح کا اندیشہ نہ ہوا وہاں انہوں نے ظاہر کرنے کی اجازت دے دی چنانچہ جس وقت انہوں نے گراسینوں کے علاقہ میں ایک قبرستان میں ایک شدید آسیب زدہ کو شفا بخشی اور اس نے ارادہ کیا کہ وہ آنجناب علیہ السلام کے ساتھ ہی رہے تو آپ علیہ السلام نے اسے منع کیا اور فرمایا "اپنے لوگوں کے پاس اپنے گھر جا اور انکو خبر دے کہ خداوند نے تیرے لئے کیسے بڑے کام کیے اور تجھ پر رحم کیا چنانچہ مرقس باب ۵ آیت ۱۹ میں اسکی صراحت ہے۔

(۱) اس واقعہ کا خلاصہ بائبل کے مطابق یہ ہے کہ شاو ارام کے لشکر کا سردار نعمان انتہائی بہادر مگر کوڑھ کا مریض تھا۔ ایک اسرائیلی لڑکی قید ہو کر آئی اور نعمان کی بیوی کی خادمہ بنی۔ اس نے بتایا کہ اگر نعمان سامریہ میں رہنے والے الیسع نبی کے پاس جائے تو یہ تندرست ہو جائیگا۔ نعمان دس قطار چاندی چھ ہزار مثقال سونا اور دس جوڑے کپڑے لیکر اپنے گھوڑوں اور رتھوں سمیت حضرت الیسع علیہ السلام کے دروازہ پر آکھڑا ہوا۔ آپ نے دریاء یردن میں سات بار غوطہ لگانے کا کہا۔ اس نے ناراض ہو کر کہا کہ دمشق کے دریا اس سے بہتر نہیں ہیں؟ پھر لوگوں کے سمجھانے پر دریا میں غوطہ زن ہوا تو یہ نہانا غسل صحت ثابت ہوا۔ واپس آکر سارا مال بطور ہدیہ پیش کیا تو حضرت الیسع علیہ السلام نے لینے سے انکار کر دیا۔ وہ بہت متاثر ہوا ایمان لا کر بت پرستی سے توبہ کی اور اجازت لیکر رخصت ہو گیا۔ حضرت الیسع علیہ السلام کے خادم جیحازی نے سوچا کہ انہوں نے نعمان کی اتنی بڑی نذر کیوں قبول نہ کی؟ چنانچہ وہ پیچھے دوڑا راستہ میں نعمان سے جا ملا اور حضرت الیسع علیہ السلام کے نام پر یہ کہانی بتائی کہ انہوں نے بھیجا ہے کہ ابھی کو ہستانی ملک سے دو نو جوان نبی زادے آئے ہیں انکے لئے ایک قطار چاندی اور دو جوڑے کپڑے دے دیں۔ نعمان نے باصرار دو قطار دے دیے اور جوڑے بھی۔ یہ خادم سب کچھ لیکر واپس آیا سالمن اپنے گھر رکھا اور حضرت الیسع علیہ السلام کی خدمت میں جا پہنچا۔ انہوں نے پوچھا کہاں سے آ رہے ہو؟ اس نے جھوٹ بولتے ہوئے کہا کہ میں تو کہیں نہیں گیا تھا۔ حضرت الیسع علیہ السلام نے ناراض ہو کر یہ بد عادی کہ اب نعمان کا کوڑھ تجھے اور تیری نسل کو سدالگار ہیگا۔

معلوم ہوتا ہے۔ (۱)

مسیحیوں کی چوتھی غلطی اور اسکی اصلاح:

اس سے دھوکا نہیں کھانا چاہیے کہ جناب مسیح علیہ السلام نے پانچ روٹیوں اور دو مچھلیوں سے بہت آدمیوں کو کھلادیا تھا کیونکہ ایلیاہ پیغمبر (الہاس علیہ السلام) نے بھی ایسا ہی کیا ہے۔

حضرت الیاس علیہ السلام کا معجزہ:

وہ قحط سالی میں ایک یتیم عورت کے گھر میں تھے آنجناب نے اس سے روٹی کا ایک ٹکڑا مانگا تھا اور اس نے افلاس کے سبب سے انکار کیا تھا۔ آپ نے منہی پھر آٹا اور تھوڑے سے تیل میں خدا کے حکم سے وہ برکت بخشی تھی کہ مدت تک اس میں سے وہ عورت اسکا کنبہ اور حضرت ایلیاہ کھاتے رہے نہ آٹے کا مٹکا خالی ہوا اور نہ گتھی میں تیل گھٹا۔ سلاطین اول باب ۷ آیت ۱۲ میں ہے ”اس

(۱) حضرت عیسیٰ علیہ السلام سے متعدد کوڑھیوں کو شفا ملنے کی بات ملتی ہے۔ ایک واقعہ یوں ہے ”جب وہ ایک شہر میں تھا تو دیکھو کوڑھ سے بھرا ہوا ایک آدمی یسوع کو دیکھ کر منہ کے تل گرا اور اسکی منت کر کے کہنے لگا اے خداوند! اگر تو چاہے تو مجھے پاک صاف کر سکتا ہے۔ اُس نے ہاتھ بڑھا کر اسے چھوا اور کہا میں چاہتا ہوں۔ تو پاک صاف ہو جا اور فوراً اُسکا کوڑھ جاتا رہا۔ اور اس نے اُسے تاکید کی کہ کسی سے نہ کہنا بلکہ جا کر اپنے تئیں کاہن کو دکھا اور جیسا موسیٰ نے مقرر کیا ہے اپنے پاک صاف ہو جانے کی بابت نذر گزارا تا کہ اُنکے لئے گواہی ہو۔ لیکن اُسکا چہ چار زیادہ پھیلا اور بہت سے لوگ جمع ہو گئے کہ اُسکی سنیں اور اپنی بیماریوں سے شفا پائیں۔ مگر وہ جنگلوں میں الگ جا کر دعا کیا کرتا تھا“ (لوقا باب ۵ آیت ۱۲ تا ۱۶) پہلی بات یہ ہے کہ جب وہ خدا ہو کر محض اپنی قدرت سے شفا بخش رہے ہیں تو اپنی الوہیت کا اقرار کروانے کی بجائے اسے یہودی کاہن کے سپرد کیوں کرتے ہیں؟ اور شرع موسوی کے مطابق اس نذر و کفارہ کا حکم کیوں دیتے ہیں جسکی لمبی چوڑی تفصیل احبار باب ۱۲ آیت ۳ تا ۳۲ میں آئی ہے؟ خود اس آدمی کا صحت مند ہو جانا ہی گواہی کیلئے کافی نہیں؟ دوسری بات یہ ہے کہ وہ اس شخص سے یہ کیوں کہتے ہیں کہ کسی سے نہ کہنا کہیں تذکرہ نہ کرنا؟ خدا کو کس چیز کا ڈر ہے؟ وہ اپنے معجزات قدرت چھپانے کی کیوں تاکید کر رہا ہے؟ تیسری بات یہ ہے کہ جب وہ خود خدا ہیں اور جلال و کمال قدرت و اختیار میں باپ (اللہ تعالیٰ) کے برابر ہیں تو جنگلوں میں الگ جا کر دعا کس سے کرتے تھے؟ اور کیوں کرتے تھے؟ سچ تو یہ ہے کہ وہ اللہ تعالیٰ کے ایک پیارے بندے تھے سر اپنا عجز و بندگی ہو کر خدا عزوجل سے دعا مانگتے تھے بنی اسرائیل کی طرف بھیجے گئے رسول تھے احکام میں شریعت موسوی کا اتباع کرتے تھے اور اللہ تعالیٰ کے حکم سے یہ خلاف عادت و واقعات اُنکے ہاتھ پر ظاہر ہو جاتے تھے۔ قرآن مجید میں اُنکا اپنے متعلق یہی بیان آیا ہے وَأُتِرَئِیَ الْأَکْثَمَ وَالْأَبْرَصَ وَأَسْحَى السَّعْوَنِ بِإِذْنِ اللَّهِ الْعِی (آل عمران آیت ۹۹)

نے کہا خداوند حیرے خدا کی حیات کی قسم میرے ہاں روٹی نہیں۔ صرف مٹھی بھر آٹا ایک منکے میں اور تھوڑا سا تیل ایک گنتی میں ہے..... ایلیاہ نے اس سے کہا مت ڈر..... کیونکہ خداوند اسرائیل کا خدا یوں فرماتا ہے کہ اس دن تک جب تک خداوند زمین پر مینہ نہ برسائے نہ تو آٹے کا منکا خالی ہوگا اور نہ تیل کی گنتی میں کمی ہوگی۔ سو اس نے جا کر ایلیاہ کے کہنے کے مطابق کیا اور یہ اور وہ اور اسکا کلبہ بہت دنوں تک کھاتے رہے اور خداوند کے کلام کے مطابق جو اس نے ایلیاہ کی معرفت فرمایا تھا نہ تو آٹے کا منکا خالی ہوا اور نہ تیل کی گنتی میں کمی ہوئی، انتہی (۱)

حضرت الیسع علیہ السلام کا معجزہ:

حضرت الیسع علیہ السلام نے ایک عورت کے گھر ایک پیالہ تیل میں بڑی برکت بخشی تھی کہ اس سے بہت منکے اور برتن بھر گئے تھے جیسا کہ سلاطین دوم باب ۴ آیت ۲ تا ۱۰ میں ہے ”الیسع نے اُس سے کہا کہ میں حیرے لیے کیا کروں؟ مجھے بتا حیرے گھر میں کیا ہے؟ اُس نے کہا کہ تیری لونڈی کے پاس گھر میں ایک پیالہ تیل کے سوا کچھ نہیں۔ تب اُس نے کہا تو جا اور باہر سے اپنے سب ہمسایوں سے برتن عاریت لے۔ وہ برتن خالی ہوں اور تھوڑے برتن نہ لینا۔ پھر تو اپنے بیٹوں کو (۱) حضرت مسیح علیہ السلام کا ایک واقعہ یہ بھی ہے کہ انہوں نے معجزانہ طور پر پانچ روٹیوں اور دو مچھلیوں سے پانچ ہزار مردوں کو کھانا کھلایا اور وہ سب سیر ہو گئے۔ یہ قصہ متی باب ۱۴ آیت ۱۳، مرقس باب ۶ آیت ۳۰، لوقا باب ۹ آیت ۱۰، یوحنا باب ۶ آیت ۵ میں مذکور ہے۔ چاروں انجیلوں میں ایک ہی واقعہ ذکر ہوا ہے۔ مسیحیوں کو اس سے شبہ ہوا اور وہ انہیں ”خدا“ سمجھ بیٹھے۔ مصنف اس غلط فہمی کو دور کرتے ہوئے بتاتے ہیں کہ کھانے پینے کی چیزوں میں اس طرح برکت ہو جانے کا معجزہ دیگر انبیاء کرام علیہم السلام سے بھی ثابت ہے۔ ہمیں اس سے ناگہمی کا شکار نہیں ہونا چاہیے کیونکہ اناجیل مثلاً متواتر واقعہ نے جہاں اس واقعہ کو ذکر کیا ہے وہاں یہ بھی لکھا ہے کہ اس معجزہ کے فوراً بعد حضرت مسیح علیہ السلام نے ان کھانا کھانے والے لوگوں کی بھیڑ کو رخصت کیا اور خود تنہا دعا کرنے کیلئے پہاڑ پر چڑھ گئے اور شام تک بلکہ رات کے چوتھے پہر تک یعنی تقریباً صبح ہونے تک وہاں اکیلے مناجات میں مشغول رہے (متی باب ۱۴ آیت ۲۳، مرقس باب ۶ آیت ۲۶، لوقا باب ۹ آیت ۱۸) یاد رہے کہ سید المرسلین حضرت محمد ﷺ کے جہاں اور معجزات ہوئے ہیں وہاں شفاء امراض، استجاب دعا، تکثیر طعام کے بھی بہت سے معجزات و واقعات بڑے تواتر اور مضبوط شہادتوں کیساتھ ملتے ہیں (سیرت النبی ﷺ ج ۳ مصنف مولانا سید سلیمان ندوی)

ساتھ لیکر اندر جانا اور پیچھے سے دروازہ بند کر لینا اور ان سب برتنوں میں تیل اُنڈیلنا اور جو بھر جائے اُسے اٹھا کر الگ رکھنا۔ سودہ اُسکے پاس سے گئی اور اس نے اپنے بیٹوں کو اندر ساتھ لیکر دروازہ بند کر لیا اور وہ اُسکے پاس لاتے جاتے تھے اور وہ اُنڈیلتی جاتی تھی۔ جب وہ برتن بھر گئے تو اس نے اپنے بیٹے سے کہا میرے پاس ایک اور برتن لا۔ اس نے اس سے کہا اور تو کوئی برتن نہیں۔ تب تیل موقوف ہو گیا۔“ اُنھی۔

اس سے ثابت ہوا کہ حضرت ایلہاء السلام نے تھوڑے سے تیل کو اسی طرح حضرت السبع السلام نے ایک پیالہ تیل کو بطور مجرہ بہت زیادہ کر دیا نیز اس سے یہ بھی معلوم ہو گیا کہ حضرت مسیح السلام کے معجزے سے پانی کا شراب بن جانا جیسا کہ یوحنا باب ۲ میں مذکور ہے (۱) اس سے ٹھوکر نہیں کھانی چاہیے۔

(۱) حضرت مسیح السلام کے اس معجزہ کے حوالے سے چند باتیں قابل ذکر ہیں لیکن اس سے پہلے واقعہ کی تفصیل جاننا ضروری ہے جو انجیل یوحنا باب ۲ میں اسی طرح آئی ہے ”پھر تیسرے دن قانا گلیل میں ایک شادی ہوئی اور یسوع کی ماں وہاں تھی۔ اور یسوع اور اسکے شاگردوں کی بھی اس شادی میں دعوت تھی۔ اور جب سے ہو چکی تو یسوع کی ماں نے اس سے کہا کہ انکے پاس سے نہیں رہی۔ یسوع نے اس سے کہا اے عورت مجھے تجھ سے کیا کام ہے؟ ابھی میرا وقت نہیں آیا۔ انکی ماں نے خادموں سے کہا جو کچھ یہ تم سے کہے وہ کرو۔ وہاں یہودیوں کی طہارت کے دستور کے موافق پتھر کے چھ منگے رکھے تھے اور ان میں دو دو تین تین من کی گنجائش تھی۔ یسوع نے ان سے کہا منگوں میں پانی بھر دو۔ پس انہوں نے اُنکو اب بھر دیا۔ پھر اس نے ان سے کہا اب نکال کر میری مجلس کے پاس لے جاؤ۔ پس وہ لے گئے۔ جب میری مجلس نے وہ پانی چکھا جو سے بن گیا تھا اور جانتا نہ تھا کہ یہ کہاں سے آئی ہے (مگر خادم جنہوں نے پانی نکالا تھا جانتے تھے) تو میری مجلس نے دلہا کو بلا کر اس سے کہا۔ ہر شخص پہلے اچھی سے پیش کرتا ہے اور ناقص اس وقت جب پی کر چمک گئے مگر تو نے اچھی سے اب تک رکھ چھوڑی ہے۔ یہ پہلا معجزہ یسوع نے قانا گلیل میں دکھا کر اپنا جلال ظاہر کیا اور اسکے شاگرد اس پر ایمان لائے“ (یوحنا باب ۲ آیت ۱۱ تا ۱۷) غور فرمائیے! وہ کس بے باکی گستاخی و بے ادبی کے ساتھ والدہ سے پیش آئے ہیں انہیں لڑکا جان وغیرہ کی بجائے ”اے عورت“ کہہ کر پکارتے ہیں! سارے رشتے ناٹے بھول جاتے ہیں اور ٹھیک اُسی انداز میں ”اے عورت“ کہہ کر خطاب کرتے ہیں جس انداز میں زنا کے جرم میں گرفتار عورت سے بات کرتے ہیں (یوحنا باب ۸ آیت ۱۰) اور مزید اظہار لافعلی کرتے ہوئے فرماتے ہیں ”مجھے تجھ سے کیا کام ہے“ یعنی میرا تمہارے ساتھ تعلق کیا ہے؟ میرا تمہارا کیا لینا دینا ہے؟ افسوس وہ بالکل بھول گئے کہ یہی وہ عورت ہے جس نے انہیں نو ماہ بیٹ میں رکھا! دودھ پلایا! پرورش کیلئے طرح طرح سے مشقت اٹھائی اور کئی غم سے مگر وہ یہ سلوک کرتے ہیں اور تو جن آدمیوں سے پیش آتے ہیں۔ بالکل بتاتی ہے (باقی اگلے صفحہ پر)۔

مسیحی قوم کی پانچویں غلطی اور اسکی اصلاح:

اس سے بھی دھوکا نہیں کھانا چاہیے کہ جناب مسیح علیہ السلام پانی پر بغیر کشتی کے چلے گئے جیسا کہ متی باب ۱۴ میں ہے کیونکہ حضرت موسیٰ علیہ السلام نے دریائے قلزم کو دو ٹکڑے کر کے بیچ میں سوکھا رستہ نکال

..... کہ اسحق بن ابی ماس کی تحقیر و بے ادبی کرتا ہے (امثال باب ۱۵ آیت ۲۰) حضرت مسیح علیہ السلام خود ماں باپ کی عزت کی تعلیم دیتے ہیں (متی باب ۱۹ آیت ۱۹) جو ماں باپ کو برا کہے اسے توریت کے مطابق قتل کرنے کا حکم سناتے ہیں (متی باب ۱۵ آیت ۴) مگر انکا اپنا کردار اسکے برعکس ہے۔ ہم نہیں سوچ سکتے کہ اُنکے قول و فعل میں اس طرح کا تضاد ہوگا۔ حقیقت یہ ہے کہ وہ اپنی والدہ ماجدہ کے انتہائی فرمانبردار خدمت گزار تھے جیسا کہ خدا کے واحد چھ کلام قرآن مجید کا اعلان ہے ”قَسْرًا بِوَالِدَتِي وَلَمْ يَجْعَلْ لِي جَنْبًا“ (مریم آیت ۳۲) ”اور مجھ کو اپنی ماں کیساتھ نیک سلوک کرنے والا بنایا اور سرکش و بد بخت نہیں بنایا“ دوسری بات یہ ہے کہ حضرت مسیح علیہ السلام فرماتے ہیں کہ ”ابھی میرا وقت نہیں آیا“ یعنی ابھی میرا ہجرے کرنے اور خود کو ظاہر کرنے کا وقت نہیں آیا (تفسیر الکتاب المیتیم ہنری۔ ج ۳۔ ص ۶۸۰) افسوس ہے کہ حضرت مسیح علیہ السلام پہلے خود ہی کہتے ہیں کہ ابھی میرا وقت نہیں آیا کہ حجرات کروں پھر اپنی بات چھٹا کر اسی مجلس میں اسی وقت معجزہ کر دیتے ہیں۔ یہ ایک بہت بڑا تضاد ہے۔ جب ایک کام کرنا ہی تھا تو اسکی وجہ سے والدہ محترمہ کو ڈانٹنے، سرد مہری اور اجنبیت سے جواب دینے کی کیا ضرورت تھی؟ تیسری بات اس واقعہ سے یہ معلوم ہوتی ہے کہ حضرت مسیح علیہ السلام کا جب سے پہلا معجزہ یہی تھا کہ انہوں نے پانی کے چھ ٹکڑوں کو بے (شراب) بنایا۔ یہ واقعی ”نئے“ ہی تھی کوئی انکو رکاز تازہ جوس نہ تھا۔ یہی سے تھی جسکو پی کر حضرت لوط علیہ السلام اپنی بیٹیوں سے زنا کر بیٹھے (پیدائش باب ۱۹ آیت ۳۲) جسکو پی کر حضرت نوح علیہ السلام برہنہ ہو گئے نعوذ باللہ (پیدائش باب ۹ آیت ۲۱) جس سے پرہیز کرنے کو خدا کے حضور بزرگ ہونے کا نشان کہا گیا ہے (لوقا باب ۱۵ آیت ۱۵) جس کے پینے کو بد چلتی کا سبب بنایا گیا ہے (افسیوں کے نام خط باب ۵ آیت ۱۸) جسے پی کر انسان خدا کے حضور خیر اجتماع میں حاضر ہونے کا اہل نہیں رہتا (احبار باب ۱۰ آیت ۸) مگر حضرت مسیح علیہ السلام کے پہلے معجزے کی برکت سے جو چیز وجود میں آتی ہے وہ سے ہی سے شراب ہی شراب ہے۔ ایک خوش طبع شخص نے بڑی ظریفانہ بات کہی کہ آج سارا یورپ شراب کے سمندر میں غرق ہے۔ مگر اکس کوئی برائی نہیں یہ چیز بالکل قابل تعجب نہیں کیونکہ انکے خدا کا پہلا معجزہ ہی شراب تھا۔ جو چیز انکے آقا کیلئے اچھی تھی وہ ان کیلئے کیسے بری ہو سکتی ہے۔ ایک مسیحی مفسر اس معجزے پر شیخی بکھارتے ہوئے لکھتا ہے ”موسیٰ کا پہلا معجزہ پانی کو خون بنانا تھا۔ اس میں زبردست تباہ کن اثر تھا۔ مگر مسیح کا پہلا معجزہ پانی کو مے بنانا تھا۔ اسکا اثر تسکین بخش اور آسودہ کرنے والا تھا“ (تفسیر الکتاب۔ ولیم میکڈونلڈ۔ ص ۲۶۱) ہو سکتا ہے کہ یہ بے لوثی و فقی طور پر کچھ تسکین بخش ہو یا تھوڑی دیر کیلئے آسودہ حالت کر دے۔ لیکن اسکے ساتھ ساتھ عقل سے اس طرح محروم اور شہوانیت اس طرح غالب کر دیتی ہے کہ انسان انتہائی گھناؤنے کثوت کر بیٹھتا ہے۔ اسکی ساری راستبازی خاک میں مل جاتی ہے اور بے بنائے تشخص کا خانہ خراب ہو جاتا ہے۔

دیا تھا اور لاکھوں بنی اسرائیل اس رستہ سے گزر گئے تھے اور انکے دائیں بائیں پانی کی دیوار تھی۔ خروج باب ۱۴ آیت ۲۲ میں ہے ”پھر موسیٰ نے اپنا ہاتھ سمندر کے اوپر بڑھایا اور خداوند نے رات بھر تندہ پوری آنڈھی چلا کر اور سمندر کو پیچھے ہٹا کر اسے خشک زمین بنادیا اور پانی دو حصے ہو گیا۔ اور بنی اسرائیل سمندر کے بیچ میں سے خشک زمین پر چل کر نکل گئے اور انکے دہنے اور بائیں ہاتھ پانی کی دیوار کی طرح تھا“ اٹھی۔

یہ معجزہ موسیٰ حضرت مسیح علیہ السلام کے معجزہ سے یقیناً بہت بڑا ہے (۱) وہاں تو جناب مسیح علیہ السلام فقط خود ہی پانی پر چلے تھے اور جب پطرس حواری نے انکے حکم پر چلنے کا ارادہ کیا تو ٹھوڑا سا چل کر ہی ڈوبنے لگے کہ جناب مسیح علیہ السلام نے ہاتھ پکڑ لیا اور نہ ڈوب جاتے۔ (۲)

(۱) حضرت مسیح علیہ السلام کے معجزہ کی تفصیل یوں ہے کہ کشتی اُس وقت جھیل کے بیچ میں تھی اور لہروں سے ڈگدگی رہی تھی کیونکہ ہوا مخالف تھی۔ اور وہ رات کے چوتھے پہر جھیل پر چلا ہوا انکے پاس آیا۔ شاگرد اُسے جھیل پر چلتے ہوئے دیکھ کر گھبرا گئے اور کہنے لگے کہ بھوت ہے اور ڈر کر چلا اٹھے۔ یسوع نے فوراً اُن سے کہا حاضر جمع رکھو۔ میں ہوں۔ ڈرو مت۔ پطرس نے اس سے جواب میں کہا اے خداوند اگر تو ہے تو مجھے حکم دے کہ پانی پر چل کر تیرے پاس آؤں۔ اُس نے کہا آ۔ پطرس کشتی سے اتر کر یسوع کے پاس جانے کیلئے پانی پر چلنے لگا۔ مگر جب ہوا کبھی تو ڈر گیا اور جب ڈوبنے لگا تو چلا کر کہا اے خداوند مجھے بچا! یسوع نے فوراً ہاتھ بڑھا کر اُسے پکڑ لیا اور اُس سے کہا اے کم اعتقاد تو نے کیوں شک کیا؟ (متی باب ۱۴ آیت ۲۳ تا ۲۸) کارکن کرام! غور فرمائیے! حضرت مسیح علیہ السلام کے یہ عظیم شاگرد انکے ساتھی ہیں اہل ایمان بلکہ سب سے زیادہ کامل الایمان ہیں! حضرت مسیح علیہ السلام کی شخصیت اور کارناموں (معجزات) سے سب سے زیادہ واقف ہیں ہر وقت انکی صحبت میں حاضر باش اور مجلس میں شریک رہنے والے ہیں یہ بلند مرتبہ لوگ حضرت مسیح علیہ السلام کی بشارت کے مطابق اسرائیل کے بارہ قبیلوں کا انصاف کرنے والے ہیں (متی باب ۱۹ آیت ۲۸) اس سب کے باوجود وہ حضرت مسیح علیہ السلام کو جھیل پر چلتے ہوئے دیکھ کر گھبرا گئے ڈر کر چلا اٹھے اور کہنے لگے یہ کوئی جن بھوت (بدروح) ہے نعوذ باللہ۔ اس سے صاف معلوم ہوا کہ یہ تمام حواری اور شاگرد حضرت مسیح علیہ السلام کو خدا اور اللہ نہ سمجھتے تھے ورنہ انکو جان لینا چاہیے تھا کہ یہ ہمارا خداوند خدا یسوع مسیح ہے جو تمام قد رتوں کا مالک اور تمام کائنات پر اختیار رکھتا ہے لہذا اسکا پانی پر چلنے ہوئے آنا کوئی تعجب کی بات نہیں۔ بائبل کا مفسر بیتھیو ہیبری بھی مجبور ہو کر لکھتا ہے ”کہنے لگے کہ بھوت ہے۔ بہتر مفہوم یہ ہے کہ سایہ ہے۔ شاگردوں نے کہا بھوت (روح) ہے جبکہ انہیں کہنا چاہیے تھا یہ خداوند ہے کوئی دوسرا ہو ہی نہیں سکتا“ (تفسیر الکتاب بیتھیو ہیبری، ج ۳، ص ۱۶۴)

(۲) مصنف نے کیا خوب تقابل کیا ہے۔ بللہ درہ

حضرت یسوع کا معجزہ:

حضرت یسوع (۱) نے حکیم خداوندی دریاء اردن کو دو ٹکڑے کر کے سب بنی اسرائیل کو سوکھی زمین سے پار اتار دیا تھا چنانچہ کتاب یسوع باب ۳ آیت ۱۰ میں ہے ”اور یسوع کہنے لگا کہ اس سے تم جان لو گے کہ زندہ خدا تمہارے درمیان ہے..... دیکھو ساری زمین کے مالک کے عہد کا صندوق تمہارے آگے آگے اردن میں جانے کو ہے..... اور جب اردن کے پانی میں اُن کا ہنوں کے پاؤں کے ٹکڑے نکال جائیں گے جو خداوند یعنی ساری دنیا کے مالک کے عہد کا صندوق اٹھاتے ہیں تو اردن کا پانی یعنی وہ پانی جو اوپر سے بہتا ہوا نیچے آتا ہے تھم جائیگا اور اُسکا ڈھیر لگ جائیگا..... اور جب عہد کے صندوق کے اٹھانے والے اردن پر پہنچے اور ان کا ہنوں کے پاؤں جو صندوق کو اٹھائے ہوئے تھے کنارے کے پانی میں ڈوب گئے تو جو پانی اوپر سے آتا تھا وہ خوب دُور آدم کے پاس جو ضربتان کے برابر ایک شہر ہے رُک کر ایک ڈھیر ہو گیا اور وہ پانی جو میدان کے دریا یعنی دریای شوریٰ طرف بہہ کر گیا تھا بالکل الگ ہو گیا اور لوگ مین ریخو کے مقابل پار اترے اور وہ کاہن جو خداوند کے عہد کا صندوق اٹھائے ہوئے تھے اردن کے نیچے میں سوکھی زمین پر کھڑے رہے اور سب اسرائیلی خشک زمین پر ہو کر گذرے یہاں تک کہ ساری قوم صاف اردن کے پار ہو گئی“ انتہی (یسوع ! باب ۳ آیت ۱۰ تا ۱۷)

حضرت یسوع کا یہ معجزہ دیکھئے کہ کاہنوں کا دریا میں پاؤں رکھتے ہی جانب بالا سے سب پانی ایک جگہ جمع ہو کر ڈھیر بن گیا اور دوسری جانب سے دریائے شوریٰ تک منقطع ہو گیا۔ زمین سوکھی نکل آئی خشک راستے سے سب اسرائیلی جولا کھوں میں تھے گذر گئے اور اتنی دیر تک دریا اسی حالت پر رہا۔ یہ معجزہ حضرت مسیح علیہ السلام کے معجزہ سے بڑھ کر ہے۔

(۱) انکا نام یوش یا یسوع بن نون ہے۔ انرا یہی قبیلہ سے تعلق رکھتے تھے حضرت یوسف علیہ السلام کی اولاد سے تھے حضرت موسیٰ علیہ السلام کے خادم و خلیفہ تھے۔ انکی اس کتاب (صحیفہ) کے چوبیس ابواب ہیں اس کتاب میں یوش علیہ السلام کا بنی اسرائیل کیساتھ دریائے اردن کو عبور کرنا، انکا سرکشوں کیساتھ جہاد کرنا، مختلف اوقات کے دیگر احوال مندرج ہیں نیز عین نصف النہار کے وقت آفتاب کا پورے ایک دن ٹھہر رہنے کا معجزہ جو انکے ہاتھ پر ظاہر ہوا اس کتاب کے باب دہم میں انکی صراحت ہے۔

حضرت الیاس علیہ السلام اور الیسع علیہ السلام کا معجزہ:

اسی طرح حضرت ایلہاہ علیہ السلام اور الیسع علیہ السلام دریاء اردن کو دو ٹکڑے کر کے پار اترے تھے سلاطین دوم باب ۲ آیت ۸ میں ہے ”اور ایلہاہ نے اپنی چادر کو لیا اور اُسے لپیٹ کر پانی پر مارا اور پانی دو حصے ہو کر ادھر ادھر ہو گیا اور وہ دونوں خشک زمین پر ہو کر پار گئے..... اور اُس نے ایلہاہ کی چادر کو جو اُس پر سے گر پڑی تھی لیکر پانی پر مارا اور کہا کہ خداوند ایلہاہ کا خدا کہاں ہے؟ اور جب اُس نے بھی پانی پر مارا تو وہ ادھر ادھر دو حصے ہو گیا اور الیسع پار ہوا“ (۱)

(۱) اس باب میں حضرت الیاس علیہ السلام کے آسمان پر اٹھائے جانے کا واقعہ مذکور ہے۔ اُن کے رفیع آسمانی کے وقت اُن کی چادر گر پڑی تھی جس سے حضرت الیسع علیہ السلام نے یہ معجزہ کیا۔ حضرت الیاس علیہ السلام (ایلہاہ) نے حضرت الیسع علیہ السلام کو اپنا وارث بنایا تھا اپنی جگہ نبی ہونے کیلئے ”مسح“ کر کے اپنی چادر اُن پر ڈالی تھی (سلاطین اول باب ۱۹ آیت ۱۹) جب حضرت ایلہاہ علیہ السلام آسمان پر اٹھائے گئے تو بائبل کے مطابق حضرت الیسع علیہ السلام اس منظر کو دیکھ کر بہت چلائے اور اُن کی جدائی پر ماتم کرتے ہوئے اپنے کپڑوں کو پکڑ کر پھاڑ ڈالا اور دو حصے کر دیا (سلاطین دوم باب ۲ آیت ۱۲) سوچئے! اس کا عملی منظر کتنا عجیب و غریب ہوگا۔ بائبل میں ایک جگہ حضرت یسعیاہ علیہ السلام کو اس طرح حکم دیا گیا ہے ”اس وقت خداوند نے یسعیاہ بن اشموش کی معرفت یوں فرمایا کہ جا اور ناٹ کا لباس اپنی کمر سے کھول ڈال اور اپنے پاؤں سے جوتے اتار۔ سو اس نے ایسا ہی کیا۔ وہ برہنہ اور ننگے پاؤں پھرا کرتا تھا۔ تب خداوند نے فرمایا جس طرح میرا بندہ یسعیاہ تین برس ننگ اور ننگے پاؤں پھرا کیا تاکہ مصریوں اور کوشیوں کے بارے میں نشان اور اپنہا ہو“ (یسعیاہ باب ۲۰ آیت ۲) جب خدا کے برگزیدہ پیغمبر ہی آوارہ نیم پاگل چری ملکوں کی طرح ننگ و دھڑنگ پھرا کرتے تھے نعمو ذبالہ تو وہ انسانوں کو کیسی ہدایت و نجات اور کیا نبوت کرتے ہو گئے اس کا اندازہ فرمائیں۔ مگر اسمیں ان کا کوئی قصور نہیں خدا تعالیٰ کا حکم ہی ایسا تھا نعمو ذبالہ نبوت کرنے کا ایک اور اسٹائل ملاحظہ فرمائیں! ”اور ساول نے داؤد کو پکڑنے کو قاصد بھیجے اور انہوں نے جو دیکھا کہ نبیوں کا مجمع نبوت کر رہا ہے اور سموئیل انکا پیشوا بنا کھڑا ہے تو خدا کی روح ساول کے قاصدوں پر نازل ہوئی اور وہ بھی نبوت کرنے لگے..... اور کسی نے کہا کہ دیکھ وہ رامہ کے بیٹے نبوت میں ہیں۔ تب وہ ادھر رامہ کے نبوت کی طرف چلا اور خدا کی روح اس پر بھی نازل ہوئی اور وہ چلتے چلتے نبوت کرتا ہوا رامہ کے نبوت میں پہنچا۔ اور اس نے بھی اپنے کپڑے اتارے اور وہ بھی سموئیل کے آگے نبوت کرنے لگا اور اس سارے دن اور ساری رات ننگا پڑا رہا۔ اس لئے یہ کہاوت چلی کیا ساول بھی نبیوں میں ہے؟“ (سموئیل اول باب ۱۹ آیت ۲۰ تا ۲۴) دیکھا آپ نے نبوت کرنے کا انداز ایسا لگتا ہے کہ بائبل کے مصنفین نے بڑے اہتمام سے ذمہ داری لے رکھی ہے کہ انبیاء کرام علیہم السلام کو بہر صورت برہنہ دکھائیں۔ کبھی حضرت نوح علیہ السلام برہنہ ہو جاتے ہیں (پیدائش باب ۹ آیت ۲۱) تو کبھی حضرت داؤد علیہ السلام (سموئیل دوم باب ۱ آیت ۲۰) نعمو ذبالہ منہ

تجزیہ مصنف:

یہ دونوں معجزے بھی اس معجزہ عیسوی سے کسی طرح کم نہیں۔ پس اگر پانی پر کسی طرح کا تصرف خدا ہونے کا سبب ہو تو یہ سب پیغمبر خصوصاً حضرت یسوع و موسی علیہما السلام بھی خدا ہوں۔ دیکھئے! معجزات عیسوی جو اناجیل والوں نے لکھے ہیں یہی ہیں۔ پس اگر روایت احاد سے قطع نظر کی جائے (۱) تب بھی کوئی معجزہ اسکی صلاحیت نہیں رکھتا کہ صاحب معجزہ کو خدا ٹھہرا جائے اور غور کرو (۱) یہ تمام معجزات تو از حد مضبوط شہادت سے ثابت نہیں ہوتے کیونکہ انکو صرف اناجیل نے لکھا ہے جو ہر واحد کا درجہ رکھتی ہیں۔ اولاً تو ان چاروں اناجیل کا زمانہ تصنیف معین نہیں ہے بلکہ اسکی تعیین میں مسیحی علماء کے درمیان شدید اختلاف ہے۔ انجیل متی کا متی حواری کی طرف منسوب ہونا محل نظر ہے پھر اسکا اصل عبرانی نسخہ دنیا سے ناپید ہے۔ انجیل مرقس کا آخری حصہ بالاتفاق حذف ہے نیز مرقس حضرت مسیح علیہ السلام کا شاگرد نہیں بلکہ بعد کے زمانہ کا ہے۔ انجیل لوقا کی نسبت جس لوقا کی طرف کی گئی ہے اسکی شخصیت کا اتہ پتہ نہیں سات مختلف افراد پر لوقا صاحب انجیل ہونے کا دلیل چسپاں کیا گیا ہے۔ اگر اس سے مراد لوقا طبیب ہو تو وہ حضرت مسیح علیہ السلام کا شاگرد نہیں بلکہ پولوس کا شاگرد بتایا جاتا ہے اور پولوس کی شخصیت متنازعہ ہے۔ انجیل یوحنا کا یوحنا بن زبدي حواری کی طرف منسوب ہونا محل نظر ہے۔ موصوف پہلی تینوں اناجیل سے اختلاف ہی کرتے ہیں۔ اناجیل اربعہ کے ان مصنفین نے کہیں اپنے بارے میں صاحب الہام ہونا نہیں بتایا اور نہ اپنی مرثیہ کتابوں کو ”الہامی“ قرار دیا ہے۔ پھر ان لوگوں نے جو کچھ لکھا ہے اس میں اتنا تضاد اور تناقض ہے کہ کوئی حد نہیں۔ تضاد مواد الہامی تو کیا مستند ہی نہیں ہو سکتا کہ ان غیر معتبر روایات پر عقائد کی مضبوط بنیادیں کھڑی کی جائیں۔ مثلاً حضرت مسیح علیہ السلام کے معجزات کو بیان کرتے ہوئے جو تضاد بیانی ہے اسکی ایک مثال ملاحظہ فرمائیں۔ ایک واقعہ ایک جگہ اس طرح آیا ہے ”جب وہ چلتے چلتے یریحو کے نزدیک پہنچا تو ایسا ہوا کہ ایک اندھارا راہ کے کنارے بیٹھا ہوا بھیک مانگ رہا تھا۔ وہ بھیڑ کے جانے کی آواز سن کر پوچھنے لگا کہ یہ کیا ہو رہا ہے؟ انہوں نے اسے خبر دی کہ یسوع ناصری جا رہا ہے۔ اس نے چلا کر کہا اے یسوع ابن داؤد مجھ پر رحم کر“ (لوقا باب ۱۸ آیت ۳۵-۳۸) یہی واقعہ دوسری جگہ اس طرح آیا ہے ”اور جب وہ یریحو سے نکل رہے تھے ایک بڑی بھیڑ انکے پیچھے ہوئی۔ اور دیکھو دو اندھوں نے جو راہ کے کنارے بیٹھے تھے یہ سن کر کہ یسوع جا رہا ہے چلا کر کہا اے خداوند ابن داؤد ہم پر رحم کر“ (متی باب ۲۰ آیت ۳۹-۴۰) پہلے بیان سے معلوم ہوتا ہے کہ ایک اندھارا راہ کے کنارے بیٹھا ہوا تھا اس نے پکارا۔ حضرت عیسی علیہ السلام نے اسکی خواہش پر بطور معجزہ چنا کر دیا۔ دوسرے بیان میں متی نے ایک کی بجائے دو اندھوں کا ذکر کر دیا تاکہ مسیح علیہ السلام کا معجزہ زیادہ نمایاں ہو مگر تضاد واضح ہے اور دونوں باتیں الہامی ہیں۔ پہلے بیان کے مطابق اندھے نے یوں پکارا ”اے یسوع ابن داؤد مجھ پر رحم کر“ اس جملے میں حضرت مسیح علیہ السلام کا خدا کی بجائے انسان ہونے کا مفہوم واضح ہے۔ متی نے فرمایا کہ ان دو اندھوں نے یوں نہیں کہا تھا بلکہ اس طرح کہا کہ ”اے خداوند ابن داؤد ہم پر رحم کر“ اس طرح حضرت عیسی علیہ السلام کا خدا ہونا متی کے ذمہ کے مطابق ثابت ہو گیا۔ اسی طرح ایک دفعہ (باقی اگلے صفحہ پر.....)

کہ انجیل یوحنا باب ۱۴ آیت ۱۲ میں جناب مسیح علیہ السلام کا ارشاد یوں مذکور ہے ”میں تم سے سچ سچ کہتا ہوں جو مجھ پر ایمان رکھتا ہے یہ کام جو میں کرتا ہوں وہ بھی کریگا بلکہ ان سے بھی..... حضرت مسیح علیہ السلام گذرینوں (گراسینوں) کے علاقے میں پہنچے تو انکو بدروح والے آسیب زدہ آدمی ملے۔ متی اپنی انجیل میں بتاتے ہیں کہ وہ دو آدمی تھے (متی باب ۸ آیت ۲۸) مرقس اپنی انجیل میں لکھتے ہیں کہ وہ ایک آدمی تھا جس میں ہلکا روح تھی (مرقس باب ۵ آیت ۲) دونوں باتوں میں کھلا تضاد ہے ایک ”الہام“ یعنی طور پر غلط ہے۔ بہر حال حضرت عیسیٰ علیہ السلام نے بڑی عنایت کی کہ ان کے بدروحوں کو نکال دیا اور وہ تندرست ہو گئے مگر سامنے دو ہزار سوڑوں (خزیر) کا ریوڑ چڑھ رہا تھا جو داہے بھی موجود تھے۔ آپ نے ان بدروحوں کو اپنی خدائی قدرت الہی طاقت کے ذریعے مارنے یا مغلوب و مغنید کرنے یا علاقہ سے باہر جانے (مرقس باب ۵ آیت ۱۰) یا اتھاہ گڑھے میں جانے (لوقا باب ۸ آیت ۳۱) کا حکم دینے کی بجائے وہاں بھیج دیا۔ وہ تمام بے قصور جانور بد کے بدحواس ہو کر بھاگے اور پانی میں ڈوب کر سب ہلاک ہو گئے۔ ریوڑ کے بالکوں کا اچھا خاصا نقصان ہوا انہوں نے سارے شہر والوں کے ساتھ آ کر منت کی کہ اے خدا! خدا کیلئے ہماری سرحدوں سے باہر چلا جا (متی باب ۸ آیت ۳۳) لیکن ایک دو مثالیں ہم نے بطور نمونہ ذکر کی ہیں ایسی بہت سی مثالیں ہیں جن سب کا ذکر موجب طوالت ہے کئی مثالیں پیچھے بھی گذریں ہیں اور تمام تناقضات کا احاطہ کرنا تو کسی کے بس کاڑوگ ہی نہیں۔ اگر بائبل کوئی الہامی کتاب ہے یا انجیل کوئی مستند مواد ہے تو ضروری ہے کہ اسکے مندرجات میں موافقت ہو۔ ایک مغربی عیسائی مفکر بھی یہی بات لکھتے ہیں

For any book to win one's confidence, it must be consistent within itself. Particularly must this be true of the Bible, if it is to measure up to the claim that it is the word of God.

(Is the Bible Really the Word of God? (Watchtower Bible And Tract society), New York, 1969, p.89.)

”کوئی کتاب اسی وقت اعتماد کا درجہ حاصل کر سکتی ہے جب اسکے مشمولات باہم مطابقت دیکسانیت رکھتے ہوں۔ اس (اصول) کا خصوصی اطلاق بائبل پر ہونا چاہئے اگر اسے اس دعویٰ پر پورا اترتا ہے کہ وہ کلام خداوندی ہے“

انہی تضادات کے پیش نظر مسیحی علم الہیات کے فاضل اجل آگسٹائن (Augustine) یہ کہنے پر مجبور ہیں کہ

I should not believe in the Gospel if I had not the authority of the Church for so doing.

(Herbert Muller: Uses of the past, p.89.)

”اگر کلیسیا کی سند مجھے انجیل پر اعتماد رکھنے کیلئے نہ کہتی تو میں اس پر کبھی ایمان نہ رکھتا“

بڑے کام کریگا“ (۱۵) پس اگر معجزوں سے الوہیت ثابت ہوتی ہے تو مسیحیت کے اس طبقہ اول کے (۱) انجیل میں حضرت مسیح علیہ السلام کی طرف اس طرح کے اور بھی اقوال منسوب کیے گئے ہیں مثلاً انجیل متی میں ہے ”میں تم سے سچ کہتا ہوں کہ اگر تم میں رائی کے دانے کے برابر بھی ایمان ہوگا تو اس پہاڑ سے کہہ سکو گے کہ یہاں سے سرک کرو ہاں چلا جا اور وہ چلا جائیگا اور کوئی بات تمہارے لیے ناممکن نہ ہوگی“ (متی باب ۱۷ آیت ۲۰) دوسری جگہ آیا ہے ”خداوند نے کہا کہ اگر تم میں رائی کے دانے کے برابر بھی ایمان ہوگا اور تم اس قوت کے درخت سے کہتے کہ جڑ سے اکھڑ کر سمندر میں جا لگ تو تمہاری مانتا“ (لوقا باب ۱۷ آیت ۶) تیسری جگہ آیا ہے ”جو ایمان لائے اور پتھر لے وہ نجات پائیگا اور جو ایمان نہ لائے وہ مجرم ٹھہرایا جائیگا اور ایمان والوں کے درمیان یہ معجزے ہونگے۔ وہ میرے نام سے بدروحوں کو نکالینگے۔ نئی نئی زبانیں بولینگے۔ سانپوں کو اٹھا لینگے اور اگر کوئی ہلاک کرنے والی چیز پیگے تو انہیں کچھ ضرر نہ پہنچے گا۔ وہ بیماروں پر ہاتھ رکھینگے تو اچھے ہو جائینگے“ (مرقس باب ۱۶ آیت ۱۶) چوتھی جگہ آیا ہے ”میں تم سے سچ کہتا ہوں کہ جو کوئی اس پہاڑ سے کہے ٹو اکھڑ جا اور سمندر میں جا پڑ اور اپنے دل میں شک نہ کرے بلکہ یقین کرے کہ جو کہتا ہے وہ ہو جائے گا تو اس کے لیے وہی ہوگا۔ اس لئے میں تم سے کہتا ہوں کہ جو کچھ تم دعا میں مانگتے ہو یقین کرو کہ تم کو مل گیا اور وہ تمہارے لیے ہو جائیگا“ (مرقس باب ۱۱ آیت ۲۳) ان ارشادات میں معجزات کو الوہیت کی دلیل نہیں بلکہ ایمان کی علامت اور دلیل بتایا گیا ہے اور کہا گیا ہے کہ رائی کے دانے کے برابر بھی ایمان ہوگا تو اس مومن شخص سے معجزات ظاہر ہونگے۔ اس سے صاف معلوم ہوا کہ صاحب معجزات مومن چہرہ ہوتا ہے خدا نہیں دہندہ ان آیات کے مطابق تھوڑا سا ایمان رکھنے والا شخص بھی خدا بن بیٹھتا ہے۔ معزز قارئین کرام! دوسرے پہلو سے سوچیں تو انجیل کے ان ارشادات کے مطابق کسی مسیحی کا بھی مومن ہونا ثابت نہیں ہوتا اور عیسائی دنیا کی اکثریت بلکہ تمام بے ایمان ہیں کیونکہ ایمان کا ادنیٰ معیار یہ بتایا گیا ہے کہ اگر رائی کے دانہ کے برابر بھی ہوگا تو اس شخص کے کہنے پر پہاڑ اپنی جگہ سے سرک کر وہاں چلا جائے گا تو ت کا درخت جڑ سے اکھڑ کر سمندر میں جا لگے گا۔ آج کوئی پوپ و شپ کاتب اسح بھی ایسا نہیں کر سکتا کہ اپنی چھوٹی سی ہوائی چٹل کو ایمانی طاقت سے ہوا میں اونچا معلق کر دے یا اپنے ہاتھ کی گھڑی کو حکم دے سکے کہ یہاں سے وہاں چلی جا۔ یقیناً اس میں رائی کا کرڈواں حصہ بھی ایمان نہیں اور وہ دولت ایمان سے بالکل محروم ہے۔ اگر عیسائی دوستوں میں ایمان ہوتا تو وہ دیکھنے بغیر ہر زبان بول سکتے حالانکہ وہ بھی عام انسانوں کی طرح کسی زبان کے بولنے میں سیکھنے کے محتاج ہیں۔ سانپوں کا اٹھانا تو دور کی بات ہے کوئی عیسائی اپنے ہاتھ میں پھوٹا اٹھانے کو بھی تیار نہیں ہوگا اگر وہ ایسا کرے گا تو پھوٹا سکے ایمان کا لحاظ نہیں کرے گا اور اپنا حق خدمت ضرور ادا کرے گا۔ اگر کوئی عیسائی ہلاک کرنے والی چیز پیگے گا تو ضرور ضرر پہنچے گا۔ تمام عیسائی مشن ہسپتال انکی بے ایمانی کے اشتہار ہیں کیونکہ اگر ان میں ایمان ہوتا تو بیماروں کو صرف ہاتھ رکھ کر شفا دے دیتے۔ انجیل کے مطابق حضرت عیسیٰ علیہ السلام نے اپنی آخری دعا میں موت کا پیالہ ٹلنے کی التجا اتنی دل سوزی سے کی کہ اپنا چہرہ مبارک زمین پر رگڑ رہے تھے اور جسم سے پسینہ کی بجائے خون کے قطرے بہہ رہے تھے (لوقا باب ۲۲ آیت ۴۴) مگر یہ پیالہ نہ ٹل سکا شاید انہوں نے ایمان و یقین کے ساتھ دعا نہ مانگی ہوگی۔ نعوذ باللہ عیسائی عقیدے کے مطابق حضرت عیسیٰ علیہ السلام پورے چھ گھنٹے صلیب پر تڑپتے رہے اور اللہ تعالیٰ کے بارے میں (باقی اگلے صفحہ پر.....)

لوگوں کو حضرت مسیح علیہ السلام سے بھی بہتر خدا ہونا چاہیے؟ پھر سوچو کہ ایک انسان بدن و نفس ناطقہ

..... شکایت آمیز نعرہ لگاتے رہے کہ ”اے میرے خدا اے میرے خدا تو نے مجھے کیوں چھوڑ دیا“ نعوذ باللہ اگر ان میں رائی کے دانے کے برابر بھی ایمان ہوتا تو وہ اپنی ایمانی قوت سے صلیب کی لکڑی توڑ کر نیچے آجاتے۔ الغرض انجیل کے مطابق کسی عیسائی بلکہ حضرت عیسیٰ علیہ السلام کا بھی مومن ہونا ثابت نہیں ہوتا۔ سبھی دوستوں کو سوچنا چاہیے کہ جب ان میں رائی کے دانے کے برابر بھی ایمان نہیں تو وہ دوسروں کو کس چیز کی دعوت دیتے پھرتے ہیں؟ معزز قارئین! ان لوگوں نے اصل تعلیمات مسیحی کو کتنا مسخ کر دیا ہے حقیقت یہ ہے کہ تمام انبیاء کرام علیہم السلام کی دعوت کے مشترکہ نکات تو حیدر رسالت آخرت ہیں۔ ان باکیزہ عقائد کے ماننے کا نام ایمان ہے۔ ایمان میں جس اطاعت و بندگی کا اقرار کیا جاتا ہے اسے اپنے عمل سے سچا ثابت کرنے کا نام اسلام ہے مگر عیسائیت کے ہاں ایمان نظریات و عقائد کو نہیں کہتے بلکہ معجزات ظاہر کرنے (شعبہ بازی) کا نام ایمان ہے جس طرح ”انجیلی ایمان“ کا حاصل کرنا دشوار ہے اسی طرح انجیلی تعلیمات پر انتہائی اعلیٰ ہونے کے باوجود عمل کرنا بہت مشکل ہے مثلاً ارشاد ہے ”لیکن میں تم سے کہتا ہوں کہ شریک مقابلہ نہ کرنا بلکہ جو کوئی تیرے دنبے گال پر طمانچہ مارے دوسرا بھی اسکی طرف پھیر دے۔ اور اگر کوئی تجھ پر ناخوش کر کے تیرا کرتہ لینا چاہے تو چوندہ بھی اسے لے لینے دے۔ اور جو کوئی تجھے ایک کوس بیگار میں لے جائے اسکے ساتھ دو کوس چلا جائے“ (متی باب ۵ آیت ۳۹) عجیب بات ہے کہ خدا تعالیٰ نے جانوروں کو بھی حق مدافعت دیا ہے۔ کوئی انڈر جان بچا لیتا ہے کوئی تیز بھاگ کر بچ نکلتا ہے کوئی سینک مار کر اپنا دفاع کرتا ہے کوئی ڈس کر اپنا بدلہ لیتا ہے مگر عیسائی ”انجیلی تعلیم“ کی بنا پر اتنا بے بس ہے کہ اپنا دفاع بھی نہیں کر سکتا۔ بلکہ اگر کوئی چوراہے کے ایک کمرے کا سامان چوری کرے تو اسے واپس لینے کا حق نہیں بلکہ دوسرے کمرے کا سامان بھی از خود چور کے حوالے کر دے۔ اگر کوئی شخص کسی عیسائی ملک کا ایک صوبہ چھین لے تو کسی کو یہ حق نہیں کہ وہ صوبہ واپس لے بلکہ اسے یہ حکم ہے کہ دوسرا صوبہ بھی اسکے حوالے کر دے۔ اگر کوئی کسی عیسائی کو اغوا کر لے تو بازاریابی کا حق نہیں بلکہ دوسرا بھی حوالے کر دے وغیرہ وغیرہ۔ بالکل کی یہ تعلیم بظاہر بڑی خوبصورت آسن پسند پیا بھری ہے مگر حقیقت میں ایسی نامناسب اور ناقابل عمل ہے کہ کوئی عیسائی انفرادی یا اجتماعی طور پر اسے نہیں اپنا سکتا۔ بلکہ خود حضرت عیسیٰ علیہ السلام نے بھی اس پر عمل نہیں کیا۔ جب ایک یہودی نے گرفتار حالت میں انکو طمانچہ مارا نعوذ باللہ تو انہوں نے دوسرا گال پیش نہیں کیا بلکہ اپنے مارنے والے کو ڈانٹا کہ تو مجھے کیوں مارتا ہے؟ (یوحنا باب ۱۸ آیت ۲۲) ٹھیک اسی طرح ہر زمانے کی عیسائی اقوام نے بھی اس تعلیم کو سختی سے رد کیا۔ انیم ہم اور دوسرے مہلک ترین آلات حرب ایجاد کرنے والے عیسائی ہی ہیں۔ بلکہ عیسائیت نے اپنے داخلی و مذہبی اختلافات کی بنیاد پر آپس میں جو خون بہایا اور ظلم کیا اسکی داستان اتنی لرزہ خیز ہے کہ خدا کی پناہ! اور دنیا کے تمام مذاہب کی تاریخ میں ایسے بدترین مذہبی مظالم کی مثال نہیں ملتی۔ اگر آپ اسکی علمی تفصیل دیکھنا چاہیں تو پادری خورشید عالم کی مستند کتاب ”تواریخ کلیسائے رومۃ الکبریٰ“ ملاحظہ فرمائیں اور اگر اس خونخوار قوم (نصاری و یہود) کی درندگی کا عملی منظر دیکھنا چاہیں تو عراق، افغانستان، فلسطین میں اسکے مظالم نہ بھولے۔ امید ہے کہ آپ پر انکی روشن خیالی و وسعت قلبی صلح پسندی اسن خوانی نرم مزاجی اور غفور خونی کی سب حقیقت کھل جائیگی۔

کے اعتبار سے جو یقیناً حادث وفاتی ہے کیسے خدا ہو سکتا ہے؟ یہ بھی جانو کہ نبیوں کو اگرچہ علم غیب نہیں ہوتا (۱) لیکن اپنے معبود کو تو یقیناً پہچانتے ہیں اور اُسکی ذات و صفات سے بخوبی واقف ہوتے ہیں۔ حضرت یحییٰ علیہ السلام بالاتفاق نبی تھے حالانکہ اپنی گرفتاری (۲) کے وقت تک انہوں نے حضرت عیسیٰ علیہ السلام کو خدا نہ جانتا بلکہ اُنکے ”مسیح“ ہونے میں بھی شبہ رہا۔ متی باب ۱۱ میں ہے ”اور یوحنا نے قید خانہ میں مسیح کے کاموں کا حال سن کر اپنے شاگردوں کی معرفت اُس سے پچھوا بھیجا کہ آنے والا تو ہی ہے یا ہم دوسرے کی راہ دیکھیں؟“ (متی باب ۱۱ آیت ۲ لوقا باب ۷ آیت ۱۹) دیکھئے! اس جگہ حضرت یحییٰ علیہ السلام کو مسیح کے معجزات سننے سے شبہ پڑا کہ شاید یہ مسیح ہو۔ اس سے یہ بات بھی صاف طور پر کھل گئی کہ حضرت مسیح علیہ السلام کی خبر گزشتہ مخالف میں ایسی صاف اور روشن نہ تھی کہ اُسکا جاننے والا حضرت مسیح علیہ السلام کو دیکھ کر پہچان لے جب تک کہ خود مسیح یہی دعویٰ نہ کریں کہ میں مسیح ہوں کیونکہ جب اخص الخواص لوگ جو نبی ہیں نہیں پہچانتے تو دوسرے علماء اور عوام کا کیا ذکر۔ (۳)

(۱) جیسا کہ بائبل کی بہت سی آیات اس پر شاہد ہیں جنکا ذکر موجب طوالت ہے اور مصنف نے ازالۃ الادہام باب چہارم فصل دوم میں اعتراض ششم کے تحت اس پر مفصل بحث کی ہے۔ اس فصل میں مصنف نے سید المصنوعین خیر الوری علیہ السلام پر عیسائیوں کے مطاعن و اعتراضات کے جواب دیے ہیں جو انتہائی قابل قدر اور لائق مطالعہ ہیں۔

(۲) یہودیہ کے بادشاہ ہیرودیس نے اپنی ایک محبوبہ عورت سے ناجائز رشتہ کر رکھا تھا حضرت یحییٰ علیہ السلام نے نبی عن المنکر کرتے ہوئے اُسے سمجھایا مگر اُس ظالم شخص نے نہ مانا اور آپ کو گرفتار کر کے قید خانہ میں بند کر دیا پھر اسی عورت کے کہنے پر نہایت سفاکانہ طریقے سے اُنکو شہید کر دیا۔ انجیل مرقس باب ۶ آیت ۲۹ تا ۳۲ میں اس واقعہ کی تفصیل ہے۔ مسلم مؤرخین حافظ ابن کثیر وغیرہ نے بھی لکھا ہے یہ سانحہ حضرت عیسیٰ علیہ السلام کی زندگی مبارک میں ہی پیش آیا تھا اسی زمانے میں حضرت عیسیٰ علیہ السلام نے اپنی دعوت کا آغاز کر دیا تھا اور حضرت یحییٰ علیہ السلام کو قید خانہ میں اُنکے حالات پتہ چلے۔

(۳) لہذا پیشینگوئی خبر یا بشارت کا انتہائی مفصل اور بالکل واضح ہونا ضروری نہیں۔ مسیحی حضرات کا یہ کہنا کہ قسم المرسلین حضرت محمد ﷺ کے بارے میں بائبل میں کوئی واضح پیشینگوئی یا کھلی بشارت نہیں ملتی یہ بالکل ناانصافی ہے۔ گزشتہ مخالف میں مذکور جس قسم کی خبروں اور پیشینگوئیوں کو حضرت مسیح علیہ السلام پر یہ لوگ بالکلف منطبق کرتے ہیں اُس سے زیادہ واضح اور روشن بشارتیں حضرت محمد ﷺ کے بارے میں ہیں جو بڑی بداہت کیساتھ اُنکی ذات گرامی پر صادق آتی ہیں تفصیل کا یہ موقع نہیں کہ

”ہر سخنے رامکانے دارو“

الوہیت مسیح علیہ السلام عقلی پہلو سے:

یہ کیسا خدا تھا جس نے اپنے بندے یحییٰ علیہ السلام کے سامنے آکر غوطہ لیا اور غوطہ کے وقت گناہوں کا اقرار کیا کیونکہ یہ غوطہ ”توبہ“ کے قائم مقام تھا اور حقیقت اسکی یہی تھی کہ آدمی پہلے گناہوں کا اقرار کرتا (۱) اور پھر یحییٰ علیہ السلام پندرہویں غوطہ لیتا تھا۔ مرقس باب ۱ آیت ۴، ۵ میں ہے ”یوحنا آیا اور یہاں میں پتسمہ دیتا اور گناہوں کی معافی کیلئے توبہ کے پتسمہ کی منادی کرتا تھا اور یہودیہ کے ملک کے سب لوگ اور یرושلم کے سب رہنے والے نکل کر اُسکے پاس گئے اور انہوں نے اپنے گناہوں کا اقرار کر کے دریائے یردن میں اُس سے پتسمہ لیا..... اور اُن دنوں ایسا ہوا کہ یسوع نے گلیل کے ناصره سے آکر یردن میں یوحنا سے پتسمہ لیا“ اُنہی۔ اور یہ کیسا خدا تھا کہ ہمیشہ اور انسانوں کی طرح کھانے پینے کا محتاج رہے وہ مریض اور غمگین ہوتے تھے اکثر اوقات دعا مانگا کرتے تھے اپنے آپ سے علم قیامت قدرت ذاتی اور حیات ذاتی کی نفی کرتے تھے جیسا کہ اسکی وضاحت اُنکے عقیدہ اجماعیہ کے رد میں گذر چکی اور اکثر اوقات یہودیوں سے خوف کھاتے رہے جیسا کہ یوحنا باب ۷ آیت ۱۱ باب ۱۱ آیت ۵۴ میں صراحت ہے۔ آخر کار اُنکے ہاتھوں تکلیف اٹھا

(۱) بائبل کے نزدیک حضرت عیسیٰ علیہ السلام گناہوں سے پاک یا معصوم نہ تھے وہ ایک عورت سے پیدا ہوئے والا پاک نہیں ہو سکتا (ایوب باب ۲۵ آیت ۴) اپنی والدہ ماجدہ سے برا سلوک کرتے ہیں (متی باب ۱۲ آیت ۳۶ تا ۵۰) والدہ صاحبہ کی توہین کرتے ہیں (یوحنا باب ۲ آیت ۴) بد چلن فاحشہ عورت کی نازیبا حرکات کی تعریف کرتے ہیں (لوقا باب ۷ آیت ۳۷ تا ۴۶) یہود کے سوا تمام انسانوں کو نکمہ کہتے ہیں (مرقس باب ۷ آیت ۲۷) لوگوں کو نامناسب اور طعن آمیز القابات سے مخاطب کرتے ہیں (متی باب ۱۶ آیت ۲ باب ۷ آیت ۱۷ باب ۱۲ آیت ۲۳) مقام رسالت کی توہین کرتے ہوئے گذشتہ انبیاء کرام کو چور اور ڈاکو کہتے ہیں (یوحنا باب ۱۰ آیت ۸) وہ عیسائی عقیدہ کے مطابق صلیب پانے اور لکڑی پر لٹکے والا ہونے کے لحاظ سے ملعون ہیں (استثناء باب ۲۱ آیت ۲۳ کلتیوں کے نام خط باب ۳ آیت ۱۳) اُنکی ذاتی نیکی کا عجیب تصور یہ ہے کہ وہ جھوٹ بھی بولتے ہیں اپنے ”بھائیوں“ سے کہتے ہیں کہ میں فلاں جگہ (عید منانے) نہیں جاؤنگا مگر اُنکے باوجود ”ظاہراً نہیں بلکہ پوشیدہ“ وہاں چلے جاتے ہیں (یوحنا باب ۷ آیت ۸ تا ۱۰) لوگوں کو مے (شراب) پیش کرتے ہیں (یوحنا باب ۲ آیت ۷ تا ۱۰) حالانکہ کتاب مقدس کے مطابق ”مے سے بصیرت جاتی رہتی ہے“ (ہوسے باب ۲ آیت ۱۱) وغیرہ۔ نعوذ باللہ من کل هذه المخزانات الغرض بائبل کی یہ تمام باتیں کسی طور پر مسیح علیہ السلام کو معصوم ثابت نہیں کرتیں۔ بائبل کے مطابق انہوں نے یوحنا اصطفاغی (یحییٰ علیہ السلام) سے توبہ و معافی کا پتسمہ لیا جبکہ مصنف حوالہ دے رہے ہیں۔

کر سولی پا کر مرے (۱) تین دن تین رات تک مُردہ پڑے رہے پھر جی اٹھے۔ تعجب یہ ہے کہ جب (۱) مسیحی حضرات حضرت عیسیٰ علیہ السلام کا سولی پا کر مرنے والے ضروری سمجھتے ہیں کہ اس سے عقیدہ کفارہ کی بنیاد فراہم ہو سکے۔ یہ ”کفارہ“ عیسائیت کا دوسرا امتیازی عقیدہ مرکزی نکتہ اور تصور نجات ہے۔ تمام الہامی مذاہب میں نجات و فلاح کا تصور یہ دیا گیا ہے کہ انسان اللہ تعالیٰ اور اس کے حکموں پر ایمان لائے خدا کی شریعت پر عمل کرنے کا عزم کرے جس میں کوتاہی (گناہ) ہو جائے تو توبہ و استغفار کے ذریعے اللہ تعالیٰ کی طرف رجوع کرے۔ عہد قدیم ہو یا تعلیمات عیسوی دونوں میں نجات اور آسمان کی بادشاہی کے حصول کیلئے ایمان احکام پر عمل اور عمل کی کمی کو توبہ کے ذریعے تلافی کرنے پر زور دیا گیا ہے۔ یہ بات اس قدر وضاحت و تکرار کیسا تھ کہی گئی ہے کہ حوالہ کی محتاج نہیں۔ مگر مروجہ عیسائیت میں نجات کا تصور ”عقیدہ کفارہ“ ہے جو عیسائیت کا اساسی نکتہ اور اہم ترین نظریہ ہے حتیٰ کہ اسکی اہمیت تثلیث سے بھی بڑھ کر ہے بلکہ عقیدہ تثلیث کفارہ کی فرع ہے اصل تو کفارہ ہے۔ کفارہ کا مختصر معنی یہ ہے کہ حضرت آدم علیہ السلام نے درخت کا پھل کھا کر انتہائی سنگین گناہ کیا۔ وہ گناہ وہابی مرض کی طرح حضرت آدم علیہ السلام سے انکی تمام اولاد کو لگ گیا۔ اس گناہ کی لعنت پوری نسل انسانی پر چھا گئی۔ یہ اصلی و مورثی گناہ {Original Sin} اولاد آدم میں ایسا منتقل ہوا کہ تمام انسان گناہ گار و ناپاک ٹھہرے۔ انسان کو اس گناہ سے کوئی چیز پاک نہیں کر سکتی۔ پاکیزگی کا ذریعہ صرف ”فدیہ“ ہے فدیہ وہی دے سکتا ہے جو خود گناہ سے پاک ہو اور حضرت مسیح علیہ السلام کے سوا کوئی راستہ از معصوم و پاک نہیں تھا لہذا خدا کے انکوائے بیٹے جسم خدا یسوع مسیح نے چھائی لیکر سب دکھ سہ کر تمام انسانوں کے گناہوں کا کفارہ ادا کیا۔ جو شخص انکے کفارہ و قربانی ”فدیہ“ قبول کرے اور ایمان لا کر پتھر پیتا ہے وہ نجات پاتا ہے۔ حتیٰ کہ مسیحی علماء ایگوائیناس {Aquinas} اور آگسٹائن {Augustine} کے بقول جو بچے پتھر لینے سے پہلے مر گئے ان میں چونکہ اصل گناہ برقرار ہے اس لئے وہ کبھی خداوند کی بادشاہت نہیں دیکھیں گے ان کیلئے ابدی عذاب عین انصاف ہے۔ اس عقیدہ کفارہ کے متعلق چند باتیں انتہائی قابل غور ہیں۔ پہلی بات یہ ہے کہ اسکی تحقیق کی جائے کہ آیا حضرت آدم علیہ السلام کی لغزش کوئی گناہ تھی یا نہیں۔ واقعہ صرف اتنا ہے کہ اللہ تعالیٰ نے حضرت آدم علیہ السلام کو درخت کا پھل کھانے سے امتحان منع کیا۔ وہ بھول کر کھا بیٹھے انسان تو نسیان کا پتلا ہے خطا خاصہ بشریت ہے۔ بائبل کی تاریخ تو اس سے انتہائی زیادہ سنگین گناہوں سے بھری پڑی ہے۔ ان گناہوں کو سامنے رکھا جائے تو ممنوع پھل کھانے کے گناہ کو بہت بڑھا چڑھا کر پیش کرنے کی کوئی خاص گنجائش نہیں رہتی۔ دوسری بات یہ ہے کہ یہ کہنا کہ ”اصل گناہ“ حضرت آدم علیہ السلام سے تمام اولاد آدم کی طرف اور پھر ان تمام سے حضرت مسیح علیہ السلام کی طرف منتقل ہو گیا تو خدا کے قانون عدل میں ایک انسان کا گناہ دوسرے پر لا دینے کی گنجائش کہاں تک ہے؟ کیا خدا اتنا مغلوب الغضب ہے کہ ایک فرد کے گناہ کی سزا سب کو دیتا ہے؟ یہ نکتہ نظر عقلی طور پر باطل ہونے کے علاوہ بائبل کی واضح تعلیمات کے سخت خلاف ہے چنانچہ لکھا ہے ”جو جان گناہ کرتی ہے وہی مرے گی۔ بیٹا باپ کے گناہ کا جو بھونٹا اٹھائے گا اور نہ باپ بیٹے کے گناہ کا جو بھونٹے گا“ (عزقی ایل باب ۱۸ آیت ۲۰) ”راست بازوں کی بابت کہو کہ بھلا ہوگا کیونکہ وہ اپنے کاموں کا پھل کھائیں گے۔ شریروں پر داویلا ہے! کہ انکو بدی پیش آئے گی کیونکہ وہ اپنے ہاتھوں کا کیا پائیں گے“ (یسعیاہ باب ۳ آیت ۱۰) ”بیٹوں کے بدلے باپ نہ مارے جائیں نہ باپ (باقی اگلے صفحہ پر)۔“

یہ خدا تھے تو تین دن رات تک کیا سارا جہاں اپنے خالق کے بغیر رہا؟ اس عرصہ میں کائنات کی تدبیر و انتظام بند و بست کرنے والا کون تھا؟ آیا اس عرصہ میں شیطان مرد و دوساری کائنات پر مسلط

..... کے بدلے بیٹے مارے جائیں ہر ایک اپنے ہی گناہ کے سبب سے مارا جائے“ (استثناء باب ۲۴ آیت ۱۶) تیسری بات یہ ہے کہ جب حضرت آدم علیہ السلام کا گناہ خلقی اور موروئی طور پر اولاد آدم علیہ السلام کے ہر فرد میں منتقل ہوا ہے اور ہر انسان گناہ گار ہے تو حضرت عیسیٰ علیہ السلام کے انسانی وجود اور مادی جسم میں وہ گناہ منتقل کیوں نہیں ہوا؟ کیونکہ مسیحی عقیدہ کے مطابق حضرت عیسیٰ علیہ السلام جس طرح کامل خدا ہیں اسی طرح کامل انسان بھی ہیں آخر وہ بھی تمام انسانوں کی طرح ایک عورت کے لطن سے پیدا ہوئے ہیں۔ بائبل کے صحیفہ یوحنا باب ۲۵ آیت ۴ میں ہے ”جو عورت سے پیدا ہوا کیونکر پاک ہو سکتا ہے“ بلکہ حضرت آدم علیہ السلام کے واقعہ میں اصل گناہ گار عورت تھی پہلے اس نے شیطان کا فریب کھایا، گناہ میں پڑی پھر مرد کو بھی گناہ میں مبتلا کیا جیسا کہ پولوس نے بھیجیس کے نام پر اپلا خط باب ۲ آیت ۱۳ میں صراحت کرتے ہیں۔ چونکہ بات یہ ہے کہ یہ کہنا کہ انسان کو ازلی گناہ سے توبہ و عمل پاک نہیں کر سکتے۔ پاکیزگی صرف فدیہ سے حاصل ہو سکتی ہے یہ بھی منطقی طور پر غلط ہونے کے علاوہ بائبل کے اصول کے قطعاً خلاف ہے بائبل بتاتی ہے کہ فدیہ قربانی کے علاوہ دیگر چیزیں بھی گناہوں کا کفارہ بنتی ہیں چنانچہ لکھا ہے ”شفقت اور سچائی سے بدی کا کفارہ ہوتا ہے اور لوگ خداوند کے خوف کے سبب سے بدی سے باز آتے ہیں“ (امثال باب ۱۶ آیت ۶) ”جو اپنے باپ کی عزت کرتا ہے وہ اپنے گناہوں کا کفارہ دیتا ہے“ (یشوع بن سیراخ باب ۳ آیت ۳) ”کلام مقدس“ (ص ۸۷) ”پانی بھرنی ہوئی آگ کو بجھا دیتا ہے اور خیرات گناہوں کا کفارہ دیتی ہے“ (یشوع بن سیراخ باب ۳ آیت ۳۳) ”کلام مقدس“ (ص ۸۷) پانچویں بات یہ ہے کہ اگر نجات کا طریقہ یہی ہے تو پہلی امتوں کی نجات کس طرح ہوگی جو حضرت مسیح علیہ السلام کی قربانی کا کفارہ فدیہ و پستسمہ، تثلیث و صلیب بلکہ ان کے اسم گرامی سے بھی واقف نہ تھے۔ اگر یہی نجات کا طریقہ ہے تو شروع دنیا میں سب سے پہلے نبی پر اسکو ظاہر کیوں نہ کیا گیا تاکہ خدا کا سلسلہ رحم و عدل برابر رہتا۔ اگر مجرم لوگ محض کفارہ پر ایمان لا کر چھوٹ جائیں تو خدا کی شان عدل کیسے قائم رہ سکتی ہے؟ اگر یہ نجات کا واحد طریقہ اور عقائد کا اہم مسئلہ تھا تو حضرت عیسیٰ علیہ السلام نے اسے پوری وضاحت کیسا تھا بیان کیوں نہیں فرمایا؟ چھٹی بات یہ ہے کہ کیا اللہ تعالیٰ قادر مطلق خدا ہو کر ایسا پابند اور مجبور تھا کہ ”بیٹے کی قربانی“ اور فدیہ کے بغیر گناہ معاف نہ کر سکے؟ کیا اللہ تعالیٰ اتنا بے اختیار ہے کہ گناہ کو از خود معاف نہیں کر سکتا بلکہ انسان کی سچی توبہ دیکھ کر بھی رحم نہیں کر سکتا؟ جبکہ خدا کا کلام تو یہ کہتا ہے ”لیکن اگر شریر اپنے تمام گناہوں سے جو اس نے کئے ہیں باز آئے اور میرے سب آئین پر چل کر جو جائز اور روا ہے کرے تو وہ یقیناً زندہ رہیگا۔ وہ نہ مرے گا۔ وہ سب گناہ جو اس نے کیے ہیں اسکے خلاف محسوب نہ ہوں گے۔ وہ اپنی راستبازی میں جو اس نے کی زندہ رہیگا۔“ (حزقی ایل باب ۱۸ آیت ۲۱) دیکھئے! کتنی وضاحت کیسا تھا کہا جا رہا ہے کہ اگر کوئی شخص آئین شریعت پر چلے اور اطاعت اختیار کرے تو اسکے سب گناہ معاف ہوں گے وہ راستبازی کیسا تھا یقیناً ہمیشہ زندہ رہیگا۔ ”سب“ اور ”تمام“ کا لفظ اپنی مراد پر بہت واضح ہے ”سب“ اور ”تمام“ (کل) کے مفہوم میں ازلی گناہ سمیت تمام گناہ داخل ہیں لہذا اگر کوئی ازلی گناہ ہوا بھی ہو تو وہ بھی توبہ و اطاعت (باقی اگلے صفحہ پر).....

ہو گیا تھا؟ یا حضرت مسیح علیہ السلام کا کوئی معتقد و شاگرد تمام زمین و آسمان کا مہتمم اور منتظم تھا؟ پھر اُنکو دوبارہ زندہ کرنے والا کون ٹھہرا؟ اگر کہو کہ کسی دوسرے نے اُنکو زندہ کیا اور اُسی دوسرے نے موت دی تھی تو لازم آئیگا کہ حضرت عیسیٰ علیہ السلام مخلوق اور بندہ ہوں اور وہ ”دوسرا“ خدا ہوا اور بس۔ اللہ اللہ ایسی خرافات سے باز آؤ اور دیکھو کہ استثناء باب ۱۳ آیت ۱۰ تا ۱۰ باب ۱۷ آیت ۵ تا ۲ میں کتنا صاف واضح اور کھلے طور پر حکم خداوندی لکھا ہوا ہے کہ جو کوئی اللہ کے سوا کسی کو معبود ٹھہرائے اُسے مار ڈالو خواہ مجروروں والا نبی ہی کیوں نہ ہو اور سنگسار کر دو۔ بہر حال یہ عقیدہ ایسا ہے کہ کوئی شخص

..... سے مٹ جائیگا اور اس کے خلاف محسوب نہ ہوگا۔ ساتویں بات یہ ہے کہ کفارہ کا فلسفہ یہی ہے کہ انسان کو گناہ گار دیکھ کر خدا نے اپنے بے گناہ بیٹے کو جو خود بھی خدا ہے مذہب میں قربان کر دیا۔ یہ بالکل ایسے ہے جیسے کوئی مہربان ڈاکٹر مریض کا دوسرا ٹھیک کرنے کیلئے اپنا سر پھوڑ دے یا کوئی بادشاہ ملک کے جرائم پیشہ لوگوں کو مزاد ہونے کی بجائے اپنے شہزادے یا وزیر اعظم کو پھانسی پر لٹکا دے۔ بے تصور کو تصور وار ٹھہرا کر اصل مجرم کے جرم کو ختم کرنے کا یہ طریقہ انتہائی احمقانہ، مضحکہ خیز اور نادار الوقوع ہے۔ آج تک دنیا کی کسی عدالت میں معمولی سمجھ رکھنے والے جج نے بھی ایسا نہیں کیا کہ عدالت میں پیش ہونے والے کسی مجرم کو ہا کر کے اس جگہ اپنے بیٹے کو مزادے دی ہو۔ حکمتوں اور تعریفوں والے خدا پروردگار عالم کی طرف ایسی بے عقلی کا عمل منسوب کرنا تو بین خداوندی کا بدترین نمونہ ہے۔ آٹھویں بات یہ ہے کہ قربانی کی حقیقت تو یہ ہے کہ چھوٹا بڑے پر اونی اعلیٰ پر قربان ہو۔ نباتات حیوانات پر قربان ہوتے ہیں حیوانات اشرف المخلوقات (انسان) پر قربان ہوتے ہیں۔ بالکل بھی یہی کہتی ہے کہ ”آدمی کی جان کا کفارہ اسکا مال ہے“ (امثال ۸: ۱۳) مال اونی ہے انسان اعلیٰ ہے حضرت مسیح علیہ السلام بحیثیت رسول اپنی امت میں سب سے اعلیٰ اور امت نبی و رسول سے اونی ہوتی ہے۔ بالکل کا اصول یہ ہے کہ اونی اعلیٰ پر قربان ہو لہذا امت نبی پر قربان ہوگی اور نبی امت پر نہیں بلکہ اللہ تعالیٰ پر قربان ہوگا۔ یہ بات عقل و نقل کے عین مطابق ہے مگر ”کفارہ“ میں بالکل الٹی گجج بہتی ہے۔ نویں بات یہ ہے کہ اناجیل اربعہ میں حضرت مسیح علیہ السلام کی گرفتاری سے لیکر مصلوب ہونے تک کے واقعات تصلیب، تدفین، قیامت، ظہور وغیرہ میں اتنے تضادات اور اختلافات موجود ہیں کہ کوئی بات وضاحت کیے ساتھ بغیر شبہ کے ثابت نہیں ہوتی جیسا کہ اناجیل اربعہ کا مطالعہ کرنے سے یہ بات بخفی نہیں رہتی اور مصنف نے اظہار الحق ج میں اس پر مفصل بحث کی ہے۔ دسویں بات یہ ہے کہ عقیدہ کفارہ کے مطابق گناہ کی تلافی کیلئے ایک معصوم جان کا قربان کرنا ضروری تھا مگر حضرت مسیح علیہ السلام بالکل کی نگاہ میں نیکو کار، راست باز، پاکیزہ یا معصوم نہیں تھے وہ بے چارے تو خود یوحنا اصطباغی (یحییٰ علیہ السلام) سے ہتسمہ لیتے ہیں (مرقس باب ۱ آیت ۹) اور یوحنا کا ہتسمہ صرف گناہوں کی معافی کیلئے توبہ کا ہتسمہ ہوتا تھا (مرقس باب ۱ آیت ۴) اگر ہم انہیں معصوم اور بے گناہ بھی قرار دے دیں تب بھی تمام انسانوں کے گناہ کی وجہ سے ایک بے گناہ معصوم ہستی کا پھانسی پر چڑھنا (اگرچہ اسکی رضا مندی سے ہو) انصاف کا خون کرنا ہے۔ تِلْكَ عَشْرَةٌ كَامِلَةٌ

اسکی قباحت و شناعیت کہاں تک بیان کرے (۱) اس لئے اس بیان سے سکوت کر کے اُس محبت کے

(۱) اس قبیح عقیدہ شرکیہ (تثلیث) کا پوری بائبل میں کوئی بیان نہیں ہے، حضرت عیسیٰ علیہ السلام کے ارشادات میں کہیں اسکا ذکر نہیں ہے، شاگردانِ مسیح علیہ السلام نے کبھی اسکی تعلیم نہیں دی، عقلی طور پر یہ بالکل باطل ہے جیسا کہ یہ سب باتیں بائبل میں مفصل اور باحوالہ گذریں۔ اب ایک سوال تشنبہ جواب رہ جاتا ہے کہ پھر یہ ناقابلِ فہم فلسفہ آیا کہاں سے؟ اسکا جواب مسیحیت کے مستند محققین کی زبانی سنئے، ”لفظ تثلیث کتاب مقدس میں موجود نہیں اصطلاح تثلیث فی التوحید پہلی مرتبہ دوسری صدی عیسوی کے آخری عشرہ میں بزرگِ طرطلیان نے استعمال کی اور یہ مسئلہ مسیحی علمِ الہی میں اس شکل میں چوتھی صدی عیسوی میں بیان کیا گیا۔ تاہم یہ مسیح مذہب کا بنیادی امتیازی اور جامع مسئلہ ہے جسکا صاف اشارہ کلامِ پاک کے پہلے صفحہ سے آخری صفحہ تک کئی مرتبہ آیا ہے“ (قاموس الکتاب ص ۲۳۳) پہلی بات یہ معلوم ہوئی کہ بائبل میں تثلیث کا بیان تو دور کی بات ہے لفظ تک موجود نہیں۔ ہاں البتہ قرآن مجید میں تخلیق کا صاف لفظوں میں رد موجود ہے: لَا تَقُولُوا لِلَّهِ اَنْتُمْ اَخْيَرُ لَكُمْ اِنَّمَا اللّٰهُ وَاحِدٌ مُّسْتَحْسَنٌ اَنْ يُّكُوْنَ لَكَ وَلَدٌ (النساء آیت ۱۷۱) ”اور یہ نہ کہو کہ (خدا) تمہیں (اس سے) باز آجاؤ تمہارے حق میں یہی بہتر ہے اللہ تو بس ایک ہی معبود ہے وہ پاک ہے اس سے کہ اس کے چٹا ہو“ دوسری بات یہ ہے کہ تثلیث حضرت عیسیٰ علیہ السلام سے ثابت نہیں بلکہ اس اصطلاح کا موجد ”بزرگ“ طرطلیان ہے۔ مسیحی لٹریچر میں اسکا تعارف اس طرح آیا ہے ”ان شہیدوں کی بے ریا شہادت اور ثابت قدمی سے جہاں اور بھی بہت سے حق کے متلاشی خداوند کی آغوشِ رحمت میں آئے۔ وہاں ان میں ایک رومی وکیل بھی تھا۔ جو اپنے زمانہ کا زبردست قانون دان، منطق کا ماہر اور علم و فضل کا پتلہ تھا۔ اس مجسمہ فہم و فراست کا نام تروتولیاں (طرطلیان) تھا۔ وہ لاطینی نسل سے متعلق تھا اور ایک متمول خاندان کا فرد تھا۔ اسکا والد شاہی صوبہ دار تھا۔ اسکی پرورش ناز و نعمت میں ہوئی تھی۔ رومی امرا کی طرح اس کے اوقات کا بہتر مصرف تفریح کا پس نہیں آسکے ہم عیسٰی اوہاش اور بے فکرے لوگ تھے۔ چونکہ تیز فہم اور زود جس انسان تھا۔ اس لئے مسیحیوں کی بے لوث قربانی نے اس کے دل پر گہرا اثر کیا۔ وہ انکی پاکیزگی اور ایثار کا گرویدہ ہو گیا اور مشرف بہ مسیحیت ہوا۔ مسیحیت نے اسکی زندگی کو یک قلم بدل دیا اور وہ مسیحیت کا سب سے بڑا حامی بن گیا۔ مسیحیت کی حمایت میں اس نے ایسے دلائل پیش کیے کہ مخالفین چپ ہو گئے۔ وہی منطق اور فلسفہ جو اس سے خوشتر وہ دنیاوی مقاصد کیلئے پیش کیا کرتا تھا۔ اسی کو اس نے دینِ حق کے ثابت کرنے میں پیش کرنا شروع کر دیا۔۔۔۔۔ ایمان کے ضمن میں ایک جوہر اور تین اقانیم اسی کی ایجاد کردہ اصطلاح ہے۔ مگر ساتھ ہی وہ اقنوم یا شخص کے غلط مفہوم سے بھی آگاہ کرتا ہے کہ مبادا اس سے خدائے شکاک کا عقیدہ اخذ کیا جائے۔ اس لئے وہ اس سے اجتناب کرتا ہوا ”تثلیث“ کا عام طور پر استعمال کرتا ہے۔ وہ واضح طور پر کہتا ہے۔ باپ خدا ہے جیسا خدا ہے۔ اور روح القدس خدا ہے اور ان اقانیم میں سے ہر ایک خدا ہے۔ اس نے اس بات کی بھی تعلیم دی کہ مسیح کی ذات میں الوہیت اور انسانیت کا کامل اتحاد تھا اور اس کا ایمان تھا کہ خدا میں بہترین صنعت جو پائی جاتی ہے وہ نجات کی ہے۔ تقریباً پچاس سال کی عمر یعنی ۳۰۲ء میں سوعطائیت خیال کا حامی ہو گیا۔ اور جس ہمت اور جوش سے اس نے غیر مذہب کی مذمت کی۔ اسی طرح اس نے اس وقت کے نظام کلیسیا کی مخالفت کی۔ اس کے خیال میں پچھمہ کے بعد کلیسیا مجاز نہیں کہ گناہوں کی مٹھلی دے۔ خادم الدینوں (باقی اگلے صفحہ پر)۔۔۔۔۔

ناٹے جو نوع انسانی میں شریک ہونے کی وجہ سے ہے اس جگہ پر اللہ جل جلالہ کا ایک ارشاد نقل

..... کے نکاح ثانی کی بھی اس نے مذمت کی۔ ان امور میں اسکی چپقلش پوپ سالیٹاس سے ہوگئی۔ اسکے خیال میں محض روحانی اور حق پرست فرقہ مونطانی تھا۔ اس لئے اس فرقہ کی حتی المقدور اندوکی اور کلیسیائے مسلط کی مخالفت میں کوئی رقیقہ فرو گذاشت نہیں کیا۔ اس فرقہ کا بانی مونطانیس مشرف بہ مسیحیت ہونے سے پیشتر پہلی دیوتا کے معبد کا پوجاری تھا۔ (آبائے کلیسیا۔ ص ۲۱۳) مصنفہ فیروز خاں تاراڑ۔ شائع کردہ۔ پنجاب ریپبلش بک سوسائٹی انارکلی لاہور) طرطیان موصوف کے اس تفصیلی تعارف سے جو کچھ معلوم ہوا اسکا حاصل یہ ہے کہ یہ شخص حضرت عیسیٰ (علیہ السلام) کا کوئی شاگرد یا صحبت یافتہ آدمی نہ تھا بلکہ انکے آسمان پر اٹھائے جانے کے دو سو سال بعد دوسری صدی میں جب روم میں مسیحیوں نے عیسائیت کی تبلیغ کیلئے بے لوث قربانیاں دیں تو اس نے متاثر ہو کر عیسائیت قبول کر لی۔ یہ شخص شاہی صوبہ دار کا بیٹا تھا اسکے اوقات کا بہتر مصنف ”تفریح گاہیں“ قلمی۔ اسکے ساتھی بھی اوباش قسم کے لوگ تھے۔ یہ شخص منطق و فلسفہ کا ماہر تھا۔ یہی وجہ ہے کہ اس نے عیسائی دنیا کو ”ایک جوہر تین اکائیم اور تثلیث“ کا فلسفیانہ عقیدہ بخشا۔ یہ شخص مونطانیس خیال کا حامی ہو گیا تھا اور اس فرقہ کو روحانی اور حق پرست سمجھتا تھا جبکہ اس فرقہ کا بادی و بانی مونطانیس نامی شخص تھا جو قبول عیسائیت سے پہلے پہلی دیوتا کے معبد کا پوجاری تھا۔ اس طرح بت پرستی کے قدیم فرقہ اور منطق و فلسفہ کی فنی مہارت سے تثلیث کی مجنون مرکب تیار ہوئی جس میں دونوں چیزوں کا ذائقہ برابر موجود ہے۔ تیسری بات یہ ہے کہ یہ مسئلہ حضرت عیسیٰ (علیہ السلام) کی زندگی میں یا انکے شاگردوں یا شاگردوں کے شاگردوں کے زمانے میں موجود نہ تھا بلکہ انکے رفع آسمانی کے چار سو سال بعد بیان کیا گیا اور مختلف عقیدہ ساز کولسلوں، حکمرانوں کی سر توڑ کوششوں سے ترقی پا کر موجودہ شکل میں لایا گیا۔ چوتھی بات یہ ہے کہ یہ مسئلہ مسیحی مذہب کا بنیادی امتیازی اور جامع مسئلہ ہے تاہم پاک کلام میں اسکا واضح ذکر نہیں بلکہ ”اشارے“ ملتے ہیں۔ ان نادان محققوں کو یہ خبر نہیں کہ مذہب کے بنیادی امتیازی اور جامع مسئلہ کو گوگلوں کے اشاروں سے نہیں سمجھایا جاتا بلکہ صاف صاف لفظوں میں بار بار دہرایا جاتا ہے تاکہ کوئی اشتباہ باقی نہ رہے اور اتمام حجت ہو جائے۔ یہ عجیب بات ہے کہ بائبل ایک ضخیم کتاب ہے اس میں دنیا جہاں کی اوٹ پانگ باتوں کا تذکرہ ہے مگر تثلیث جو مسیحی عقائد کا اساسی نکتہ ہے اسکا ذکر نہیں ہے۔ کیا اس عقیدہ کے بطلان کیلئے صرف یہی دلیل کافی نہیں؟ پانچویں بات یہ ہے ان محققین کے بقول تثلیث کا مسئلہ بائبل میں اشاروں سے سمجھایا گیا ہے اور توحید کا مسئلہ کھول کھول کر کہنی بار بتایا گیا ہے لہذا عوام کا تو کیا ذکر خود مسیحی علماء و فضلاء کیلئے بھی اسکا سمجھنا از حد دشوار ہو گیا ہے۔ وہ بڑی بے بسی کیساتھ اس عقیدہ کے سمجھ نہ آنے کا اور خلاف عقل یا ماوراء عقل ہونے کا اعتراف کرتے ہیں۔ چنانچہ مسیحیت کے مایہ ناز عالم لوکیں برک ہاف لکھتے ہیں ”خدا کا جسم میں ظاہر ہونا یہ نہ صرف بائبل کے معنوں ہی میں ایک مجید ہے جسے پرانے عہد نامہ میں پورے طور پر ظاہر نہیں کیا گیا بلکہ ان معنوں میں بھی کہ یہ انسان کی سمجھ سے بالکل باہر ہے۔ اس مسئلے کے بارے میں بہت سے مختلف خیالات ہیں۔ لیکن اب تک کوئی ایسا خیال پیش نہیں کیا گیا جو اسکو پورے طور پر حل کر سکے۔ جو خیالات پیش کئے جاتے ہیں ان میں سے چند ایک ایسے ہیں جو مسیح کی دونوں ذاتوں کو پورے طور پر پیش نہیں کرتے جبکہ دیگر مسیح کی شخصیت کی وحدت کو پورے طور پر پیش نہیں کرتے“ (باقی اگلے صفحہ پر.....)

کرویتا ہوں چاہے مانویانہ مانو۔ فرمایا یا اہل الكتاب لَا تَغْلُوا فِي دِينِكُمْ وَلَا تَقُولُوا عَلَى اللَّهِ إِلَّا الْحَقَّ إِنَّمَا الْمَسِيحُ عِيسَى ابْنُ مَرْيَمَ رَسُولُ اللَّهِ وَكَلِمَتُهُ أَلْقَاهَا إِلَى مَرْيَمَ وَرُوحٌ مِنْهُ فَآمَنُوا بِاللَّهِ وَرُسُلِهِ وَلَا تَقُولُوا ثَلَاثَةٌ انْتَهُوا خَيْرًا لَكُمْ إِنَّمَا اللَّهُ إِلَهٌ وَاحِدٌ سُبْحَانَهُ أَنْ يَكُونَ لَهُ وَلَدٌ لَهُ مَا فِي السَّمٰوٰتِ وَمَا فِي الْأَرْضِ وَكَفَى بِاللَّهِ وَكِيلًا (النساء آیت ۱۷۱) یعنی اے اہل کتاب! اپنے دین میں غلو مت کرو (۱) اور اللہ تعالیٰ کے بارے میں حق کے

..... بحوالہ مسیحی علم الہی کی تعلیم، مصنفہ پادری لوئیس پاک ہاف ص ۲۳۳۔ مسیحی قارئین کو برائہ نگے تو ہم معذرت کیساتھ ایک لطیفہ سنانا چاہتے ہیں۔ مشہور ہے کہ تین آدمیوں نے عیسائی مذہب قبول کیا۔ ایک قابل پادری صاحب کو انکی تعلیم پر ماسور کیا گیا۔ یہ تینوں عیسائی ہر وقت پادری صاحب کی خدمت میں حاضر باشر رہتے اور وہ بھی انکو مسیحی عقائد سمجھانے کیلئے کمر بستہ رہتے۔ اتفاقاً ایک روز پادری صاحب کا ایک دوست ملاقات کیلئے آگیا۔ پادری صاحب نے ان تینوں شاگردوں کو اپنے دوست کی خدمت میں پیش کرتے ہوئے کہا کہ انہوں نے عیسائیت قبول کر کے ہمارے مذہب کی ضروری باتیں سیکھ لی ہیں آپ امتحان لے سکتے ہیں۔ پادری صاحب کا خیال تھا کہ اس طرح انکی محنت و کلامی مددگی سامنے آئے گی۔ اس دوست نے ایک شاگرد کو بلایا اور اس سے پوچھا عقیدہ تثلیث کے بارے میں تم نے کیا سمجھا؟ اس نے جواب دیا کہ پادری صاحب نے مجھے اس طرح بتایا ہے کہ خدا تین ہیں ایک آسمان میں دوسرا اگلاوی مریم کے پیٹ سے پیدا ہونے والا اور تیسرا وہ جو کوتر کی شکل میں دوسرے خدا پر تیس سال کی عمر میں نازل ہوا۔ پادری بڑا غضبناک ہوا اور اُسے ”آلو کا چرنہ“ کہہ کر ہٹا دیا۔ پھر دوسرے کو بلایا اور یہی سوال کیا۔ اس نے جواب دیا مجھے بتایا گیا ہے کہ خدا تین تھے جن میں سے ایک کو سولی دے دی گئی اب صرف دو خدا باقی رہ گئے ہیں۔ پادری صاحب نے غصہ ہو کر اسے بھی نکال دیا پھر تیسرے کو بلایا جو زیادہ ہوشیار تھا اور اس سے بھی یہی سوال کیا۔ اس نے جواب دیا مائی ڈیئر فادر! آپ نے جو کچھ سکھایا میں نے خوب اچھی طرح یاد کیا اور خداوند یسوع مسیح کی مہربانی سے پوری طرح سمجھ گیا ہوں۔ تثلیث یہ ہے کہ ایک تین اور تین ایک۔ ان میں سے ایک کو سولی دے دی گئی وہ مر گیا اور بوجہ اتحاد سب کے سب مر گئے لہذا اب کوئی خدا باقی نہیں رہا اور نہ تینوں میں اتحاد کی نفی لازم آئے گی۔ ان جواب دینے والوں کو جہالت و نا سمجھی کا الزام دینا ٹھیک نہیں کیونکہ بڑے بڑے دانشوروں کا بھی یہی حال ہے وہ بھی حیران ہو کر اقرار کرتے ہیں کہ ہماری سمجھ میں کچھ نہیں آتا۔ چنی بات یہ ہے کہ یہ کوئی عقیدہ ہے ہی نہیں حضرت آدم علیہ السلام سے لیکر حضرت عیسیٰ علیہ السلام تک کسی نبی نے اپنی امت کو ایسی کوئی تعلیم نہیں دی۔ یہ تو ایک خلاف عقل مفروضہ ہے بے حقیقت خواب ہے بے معنی فلسفہ ہے اور بس!

(۱) کیونکہ دین میں غلو اور مبالغہ ناپسندیدہ امر ہے بلکہ دین و دنیا کے کسی بھی امر میں مبالغہ کرنا حد سے بڑھتا اور افراط و تفریط کا شکار ہونا درست نہیں راہ اعتدال ہی درست راہ ہے۔ اگر کسی شخص سے عقیدت ہو تو اسکی تعریف میں حد سے بڑھتا نہیں چاہئے اگر کسی شخص سے عقیدت و تعلق نہ ہو تو نفسانیت یا حسد کی وجہ سے خلاف واقعہ بات نہیں کہنی چاہئے۔

سوا کچھ نہ کہو۔ (۱) مسیح عیسیٰ ابن مریم تو بس اللہ کا ایک پیغمبر ہی ہے (۲) اور اُس کا کلمہ ہے جس کو مریم کی طرف ڈالا تھا اور اُسکی طرف سے ایک رُوح تھے (۳) تو خدا اور اُسکے رسولوں پر ایمان لاؤ اور یہ نہ کہو کہ خدا تین ہیں (۴) اس سے باز آ جاؤ تمہارے حق میں یہی بہتر ہے (۵) اللہ تو بس ایک ہی معبود ہے (۶) وہ اس لائق نہیں کہ اُسکے اولاد ہو (۷) اُسی کا ہے جو کچھ آسمانوں اور زمین میں ہے اور اللہ کا کار ساز ہونا کافی ہے۔ (۸)

(۱) قرآن کریم کا حسن استدلال دیکھئے کہ اولاً ایک ایسا اصول پیش کیا جس کا مخاطب انکار نہ کر سکے یعنی دین کے معاملے میں غلو، تعصب یا ضد سے کام نہیں لینا چاہئے، سچی بات کو ماننے سے انکار نہیں کرنا چاہئے، دل و دماغ کسی چیز کی گواہی دیتے ہوں تو زبان سے انکار نہیں کرنا چاہئے۔ یہ ایک ایسی حقیقت ہے جس کے تسلیم کرنے میں کسی بھی عقلمند انسان کو تردد نہیں ہو سکتا اس کے بعد اگلا مضمون پیش کیا کہ اللہ تعالیٰ کی ذات و صفات کے بارے میں حق کے سوا کچھ نہ کہو وہی بات کہو جو پایہ تحقیق کو پہنچتی ہو کیونکہ خدا تعالیٰ اور اُسکی صفات غیر محسوس ہیں اُسکا مخلوق پر قیاس کرنا غلط ہے، ذات خدا کو انسانی جسم کا لباس پہنانا خلاف عقل و نقل ہے لہذا اللہ کے بارے میں کوئی عقیدہ اپنی رائے سے گھڑ کر پیش نہ کرو تو حید میں کوئی مشابہ بھی شرک کا نہ آنے دو۔ (۲) حضرت عیسیٰ المسیح علیہ السلام حضرت مریم کے بیٹے ہیں خدا تعالیٰ کی قدرت کا ملہ پر نشانی ہیں خدا کے پیغمبر و رسول ہیں۔ خلاف عادت پیدائش کی وجہ سے انکو ولد الزنا کہنا (نعوذ باللہ) خلاف حق غلو اور زیادتی ہے۔ دوسری طرف انسانی باپ نہ ہونے کی وجہ سے انکو ولد اللہ کہنا بھی خلاف حقیقت اور غلو ہے۔ افراط و تفریط کی ان دونوں انتہاؤں سے باز آ جاؤ راہ اعتدال یہ ہے کہ وہ خدا کے پیارے بندے اور عظیم پیغمبر تھے خدائے پاک نے انکو محض اپنی قدرت سے بغیر باپ کے پیدا کر دیا جیسا کہ آدم علیہ السلام کو ماں باپ دونوں کے بغیر پیدا کر دیا۔

(۳) کلمہ کلام اور رُوح سے کیا مراد ہے مصنف خود آگے چل کر اس پر بڑی مکمل گفتگو کر رہے ہیں۔

(۴) جیسا کہ مسیحی حضرات کہتے ہیں کہ باپ خدا ہے بیٹا خدا ہے رُوح القدس خدا ہے اور تینوں ملکر "ایک" خدا ہے گویا درحقیقت تین خدا ہیں۔

(۵) کیونکہ شرک ناقابل معافی جرم ہے دائمی خسران اور ابدی عذاب کا باعث ہے قرآن مجید ہوں یا بائبل دونوں اس پر سخت وعید کرتے ہیں (النساء آیت ۲۸، استثناء باب ۱۳ آیت ۱۰)۔

(۶) وہ ہر اعتبار سے واحد اور ہر معنی میں احد ہے نہ وہ ایک تین میں تقسیم ہے نہ وہ ایک اپنے کو تین شکلوں میں ظاہر کرنے والا ہے نہ اُس کا کوئی جسم ہے نہ کوئی اس کا اتار نہ کوئی اُس کا اقنوم ہے نہ کوئی اُس کا رُوز۔ وہ ایک ہی ہے وہی اول و آخر ہے۔

(۷) کیونکہ اولاد کا محتاج وہ ہوتا ہے جس پر فتاحاری ہو سکے اور اللہ اس سے پاک ہے۔ اولاد باپ کے مماثل ہوتی ہے اللہ تعالیٰ کا کوئی ہم مثل ہرگز نہیں۔ کون ہے جو اُنکے برابر ہو سکے؟

(۸) وہ خود ہی سب کام بنانے والا ہے اُسے کسی خلیفہ وکیل نائب معاون یا بیٹے کی ضرورت نہیں اکیلا معاف کر سکتا ہے۔

پادری فنڈر کی عربی مہارت:

مصنف میزان الحق پادری صاحب اکثر جگہ آیات قرآنی کے بیان میں اپنی ٹانگ اڑاتے ہیں یہاں تک کہ بعض جگہ مفسرین قرآن کو اصلاح و مشورہ دیتے ہیں۔ انکی عربی زبان سے واقفیت اور مفسرین قرآن کو اصلاحی مشورے دینے کی اہلیت کے شواہد مجھ کو بہت یاد ہیں انشاء اللہ سوالات کے جوابوں میں انکے اس قسم کے بعض بعض ارشادات منقول ہونگے (۱) مگر یہاں تبر کا ایک دو مثالیں بطور نمونہ ذکر کرتا ہوں عقلمند کے نزدیک اُسی سے پادری صاحب کا حال آئینہ ہو جائیگا۔

پہلی مثال:

میزان الحق کا دوسرا نسخہ جسکو پہلے نسخے سے اصلاح کر کے خوب سارا حذف و اضافہ کر کے بنایا ہے (۲) اور اردو زبان میں لکھا ہے اپنے اظہارِ کمال اور بلاغت کیلئے خاتمہ کتاب کو عربی عبارت میں یوں تحریر فرماتے ہیں تمت هذه الرسالة في سنة ثمانية مائة ثلاثون والثلاث بعد الالف مسيحي وبالمطابق مائتان واربعين ثمانية بعد الالف هجري (۱) یہ رسالہ دراصل مصنف نے اپنی کتاب از لاء الخلوک کیلئے بطور مقدمہ تہیہ لکھا ہے۔ از لاء الخلوک سبکی اعتراضات کے جوابات پر مشتمل ہے جن میں مصنف نے پادری فنڈر پر رد کرتے ہوئے انکی غلطیوں پر جا بجا گرفت کی ہے۔

(۲) میزان الحق پادری فنڈر کی تصنیف ہے جس میں اولاً یہ ثابت کرنے کی کوشش کی گئی ہے کہ قرآن کی رُو سے بائبل الہامی کتاب ہے۔ پھر مسئلہ نسخ پر گفتگو ہے کہ کلام خدا منسوخ نہیں ہو سکتا لہذا اہل اسلام کا یہ کہنا صحیح نہیں کہ قرآن عزیز نے گذشتہ شریعتوں کو منسوخ کر دیا ہے۔ پھر اسلام بمشعر اسلام اور قرآن کریم پر کچھ اعتراضات کیے ہیں اور آخر میں کچھ مرتد مسلمانوں کے احوال لکھے ہیں۔ پادری فنڈر کی یہ کتاب پہلی بار طبع ہوئی تو مولانا سید آل حسن نے اسکا جواب ”کتاب الاستفسار“ کے نام سے لکھا اور وہ ضرب کاری لگائی کہ پادری صاحب کو اپنی کتاب نئے سرے سے بدلی پڑی اور بہت سی باتیں جن پر مولانا سید آل حسن نے سخت گرفت کی تھی انہیں نکال دیا کچھ نئی چیزوں کا اضافہ کیا۔ اس طرح صحیح و ترمیم کے بعد میزان الحق کا نقش دوم شائع ہوا۔ مولانا کیرانوی اسکے دوسرے نسخے کا حوالہ دے رہے ہیں۔ پادری فنڈر کی دوسری کتاب ”مفتاح الاسرار“ کا بھی یہی حال ہے وہ بھی دوسرے چھپی اور دوسرا نسخہ پہلے سے مختلف ہے کیونکہ خاصی کانٹ چھانٹ کے بعد تیار ہوا۔

اور مفتاح الاسرار کے دوسرے نسخہ میں جسکو پہلے نسخہ سے بہت چھانٹ چھانٹ کے تیار کیا ہے اور اردو زبان میں لکھا ہے اُسکے خاتمہ کو بھی عربی عبارت میں یوں لکھتے ہیں تمت هذه الاوراق فی سنہ ثمانیۃ مائۃ و ثلاثون السابعة بعد الالف مسیحی وفی سنہ مائتان اثنا وخمسين بعد الالف من الهجرة المحمدیہ اسی طرح مفتاح الاسرار کا پہلا نسخہ جو فارسی زبان میں لکھا ہے اُسکا خاتمہ یوں لکھتے ہیں تمت هذه الاوراق فی سنہ ثمانیۃ مائۃ و ثلاثون السابعة بعد الالف مسیحی وفی سنہ مائتان اثنا وخمسين بعد الالف من هجرة المحمدیہ یہ عبارت پہلی عبارت کے موافق ہے مگر پہلی عبارت میں لفظ ہجرہ الف لام کیساتھ تھا اور پچھلی عبارت میں بغیر الف لام کے ہے۔ شاید پادری صاحب نے صفت کے معرف باللام ہونے کی صورت میں موصوف کا معرف باللام ہونا محاورہ عرب کے خلاف سمجھ کر الف لام موصوف سے اُڑا دیا ہوگا۔ سبحان اللہ! کیا محاورہ شناس ہیں۔ بہر حال ان تینوں عبارات کو دیکھئے کہ کس طرح قواعد نحویہ اور اسلوب عرب کے مطابق ہیں (۱) کہ اگر خلیل، سیبویہ اور انخفش ہوتے تو بڑی تحسین کرتے اور اگر حبان بن وائل، ابن مقفع، جریر (۲) وغیرہم دیکھتے تو اس فصاحت و کمال پر رشک کرتے اگرچہ ہم عربی زبان سے ناواقفیت کی وجہ سے یہی سمجھیں کہ پادری صاحب کو اس زبان میں اتنی بھی دسترس نہیں جو شرح مائۃ عامل (۳) پڑھانے والے کو ہوتی ہے اور ان عبارات کو دیکھ کر

(۱) اگر آپ عربی زبان کی ابتدائی صرف و نحو سے بھی واقف ہیں تو ان عبارات کے حسن و فصیح کو واضح کرنے کی حاجت نہیں۔

(۲) خلیل ابن احمد الفراء ہمدانی علم لغت، ثور سم الخط کے مشہور امام ہیں اور علم عروض کے واضح ہیں ان موضوعات پر ان کی کئی مولفات ہیں۔ سیبویہ عمرو بن عثمان مشہور نحوی ہیں نہاد بصرہ کے بڑے امام ہیں۔ امام انخفش کا بھی علم نحو خصوصی فن ہے۔

حبان بن وائل عربی کے انتہائی قادر الکلام خطیب گذرے ہیں۔ عبد اللہ ابن المقفع الکاتب مشہور ادیب ہیں عربی نظم و نثر دونوں پر بڑی دسترس رکھتے تھے۔ جریر ابن عطیہ مشہور اسلامی شاعر ہیں۔ عبد الملک بن مروان اموی خلیفہ کا زمانہ پایا ہے۔

(۳) شرح مائۃ عامل علم نحو کی مشہور کتاب ہے درس نظامی میں داخل نصاب ہے اور عربی کی پہلی جماعت میں پڑھائی جاتی ہے۔

قہقہہ لگائیں، ان تینوں خاتموں کو جو عقیدہ تثلیث کی طرح بہت ہی درست ہیں انکے کمالات کا خاتمہ سمجھیں۔

دوسری مثال:

مفتاح الاسرار کے پہلے حصے میں سورہ تحریم آیت ۱۲ و مریم ابنت عمران النبی احصنت فرجہا فنفلحنا فیہ من رزونا (۱) اور سورہ النساء آیت ۱۷۱ اور کو ۲۳ پارہ ۶ انما المسیح عیسیٰ ابن مریم رسول اللہ و کلمتہ القاھا الی مریم و رزوخ منه نقل کر کے کچھ ترجمہ و تقریر کے بعد یوں ارشاد کرتے ہیں

”چونکہ آیات مذکورہ کے مطابق عیسیٰ مسیح روح اللہ ہے تو یقیناً مرتبہ الوہیت میں ہوا کیونکہ خدا کی روح کچھ خدا سے کمتر نہیں لیکن بعض جہس کہتے ہیں کہ قرآن میں ان آیات میں جو لفظ روح آیا ہے اس سے مراد جبریل فرشتہ ہے یہ بات صرف عداوت کی ہے کیونکہ مسیح کے لفظ کی ضمیر جو دوسری آیت میں اور رزونا کے لفظ کی ضمیر متصل جو پہلی آیت میں لکھتے ہیں صرف کے ضابطہ کے مطابق فرشتہ نہیں بلکہ خدا کی طرف راجع ہے“ اٹنی

(۱) آیت کا مطلب یہ ہے کہ اللہ تعالیٰ مریم بہت عمران (والدہ عیسیٰ) کا حال بتاتے ہیں جس نے اپنے ناموس کو حلال و حرام (جائز یا ناجائز تعلق) دونوں سے محفوظ رکھا سو ہم نے انکے چاک گریبان میں (بواسطہ جبریل) اپنی طرف سے ایک جان پھونک دی۔ بعض محققین نے یہاں ”فرج“ کا معنی چاک گریبان لیا ہے اور احصنت فرجہا کا معنی یہ کیا ہے کہ کسی کا ہاتھ اپنے گریبان تک نہیں پہنچنے دیا۔ یہ انکی عفت و عصمت پر ایک انتہائی بلیغ کنایہ ہے جیسے اردو محاورہ میں کہتے ہیں کہ فلاں عورت بڑی ”پاکدامن“ ہے عربی محاورہ میں بھی کہا جاتا ہے نفسی الخجب طاهر الذیل اس سے محض کپڑے کا دامن مراد نہیں ہوتا بلکہ حقیقی انفس ہونا مراد ہوتا ہے۔ آیت کے اگلے حصہ میں بھی حضرت مریم کی مدح و منقبت بیان کی گئی ہے کہ اللہ تعالیٰ نے فرشتوں کی زبانی ان سے باتیں کیں وہ اللہ تعالیٰ کی انتہائی فرمانبردار بندی تھیں اور کامل مردوں کی طرح اطاعت و ریاضت پر ثابت قدم تھیں یا یوں کہو کہ فسانتین کے خاندان سے تھیں۔ سورہ آل عمران آیت ۳۵ تا ۳۶ سورہ مریم آیت ۲۰ تا ۲۱ میں یہ مضمون بڑی تفصیل سے آیا ہے اور بھی کئی جگہوں پر انکا تذکرہ ہے۔ یہاں ان آیات میں دراصل دو کافر عورتوں اور دو مومن عورتوں کی مثال بیان کی گئی ہے۔ و تلك الامثال نطربنہا للناس وما یعقلہا الا الغالبون (سورہ العنکبوت آیت ۲۳)

پادری فنڈر کا استدلال باطل ہونے کی وجوہ:

انکار یہ ارشاد پانچ وجوہ سے بے اصل ہے۔ پہلی وجہ یہ ہے کہ انکار یہ کہنا کہ ”یقیناً مرتبہ الوہیت میں ہوا“ مردود ہے (۱) کیونکہ قرآن کی عبارت سے یہ مطلب سمجھنا بالکل غلط ہے اور قرآن مجید میں صرف اس جگہ حضرت مسیح علیہ السلام کے حق میں لفظ روح کی نسبت خدا کی طرف نہیں بلکہ یہ لفظ اور بھی کئی جگہوں پر آیا ہے اور کہیں بھی خدا کے معنی میں نہیں۔ (۲)

لفظ روح کا اطلاق قرآن مجید میں:

دیکھئے سورۃ السجدہ آیت ۹ پارہ ۲۱ رکوع ۱۴ میں حضرت آدم علیہ السلام کی پیدائش کے حوالے سے

(۱) پادری صاحب نے کہا ہے کہ آیات قرآنی کے مطابق عیسیٰ مسیح روح اللہ ہے تو یقیناً مرتبہ الوہیت میں ہوا اور خدا ہوا کیونکہ خدا کی روح خدا سے کچھ کم تر نہیں۔ مولانا کہتے ہیں کہ پادری صاحب کا یہ استدلال باطل ہے اور آیت قرآنی سے یہ مطلب نکالنا بالکل غلط ہے کیونکہ ”روح خدا“ کا اطلاق صرف حضرت مسیح علیہ السلام پر نہیں ہوا بلکہ حضرت آدم علیہ السلام پر بلکہ ہر انسان پر یہ لفظ بولا گیا ہے۔ پادری صاحب کے خود ساختہ اصول کے مطابق انکو بھی خدا ہونا چاہیے حالانکہ ایسا نہیں ہے۔

(۲) روح کا لفظ قرآن مجید میں کئی جگہوں پر کئی معنوں کیلئے آیا ہے مگر کہیں بھی خدا کے معنی میں نہیں۔ متعدد مقامات پر لفظ روح بمعنی فرشتہ (جبریل امین) آیا ہے مثلاً نزل بہ الروح الامین (الشعراء آیت ۱۹۳) یوم یقوم الروح والملائکۃ (النساء آیت ۳۸) نزل الملائکۃ والروح فیہا (القدر آیت ۴) یرج الملائکۃ والروح الیہ (المعارج آیت ۴) قل نزلہ روح القدس من ربک (النحل آیت ۱۰۲) وایدناہ بروح القدس (البقرہ آیت ۸۷، ۲۵۳) اذ ایدتک بروح القدس (المائدہ آیت ۱۱۰) بعض جگہ لفظ روح ”انسانی جان“ کے معنی میں آیا ہے وہی روح جو جسم میں پڑے تو وہ زندہ ہو جاتا ہے جیسا کہ اس آیت میں ہے وفسلوتک عن الروح (بنی اسرائیل آیت ۸۵) بعض جگہ لفظ روح بمعنی وحی الہی (قرآن مجید) آیا ہے مثلاً وكذلك اوحینا الیک روحاً من امرنا (الشوری آیت ۵۲) ینزل الملائکۃ بالروح من امرہ (النحل آیت ۶) کیونکہ جس طرح جسد روح لطیف سے زندہ ہوتا ہے اسی طرح ایمانی زندگی روح قرآنی سے آتی ہے۔ ایک جگہ لفظ روح حمایت و نصرت بمعنی نبی کے معنی میں آیا ہے چنانچہ ارشاد ہے واتخذہم بروح منہ (المجادلہ آیت ۲۶) یعنی اللہ نے انکو نبی نور عطا فرما کر مدد دی ہے جس سے قلب کو ایک خاص قسم کی معنوی حیات ملتی ہے یہاں روح سے مراد روح القدس (جبریل) بھی ہو سکتے ہیں۔ یاد رہے کہ لفظ روح (روح) (الرا) بھی قرآن مجید میں آیا ہے ایک جگہ ”رحمت“ کے معنی میں ہے چنانچہ ارشاد ہے ولا تائبسوا من روح اللہ انہ لا یائبس نعیم (الواقعہ آیت ۸۹) الغرض کہیں بھی لفظ روح سے خدائی اور الوہیت کا مفہوم مستحکم نہیں ہوتا۔

یوں واقع ہے ثم سَوَّاهُ وَنَفَخَ فِيهِ مِنْ رُوحِهِ ”پھر اسکو درست کیا پھر اس میں اپنی (طرف سے) روح پھونکی“ (۱) پس اس آیت میں روح آیا ہے۔ لفظ روح کی اضافت ضمیر غائب کی طرف ہے جو خدا کی طرف راجع ہے۔ اسی طرح حضرت آدم علیہ السلام کی تخلیق کے بیان میں سورہ حجر آیت ۲۹ پارہ ۱۴ رکوع ۳ میں اور سورہ ص آیت ۷۲ پارہ ۲۳ رکوع ۱۴ میں دو جگہ واقع ہے۔ فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ ”پھر جب ٹھیک بنا چکوں اسکو (یعنی آدم کو) اور پھونک دوں اس میں اپنی روح سے تو تم گر پڑو اسکے آگے سجدے میں“ پس ان دو جگہ میں روحی آیا ہے لفظ روح کی اضافت ضمیر متکلم کی طرف ہے اور متکلم یہاں خود باری تعالیٰ ہے۔ مذکورہ بالا تینوں آیات میں لفظ روح اور روحی میں آدم کے نفس ناطقہ پر روح خدا کا اطلاق ہوا۔ پورے قرآن کریم میں روح یعنی لفظ روح کی اضافت ضمیر غائب کی طرف صرف ایک جگہ واقع ہے اور روحی یعنی لفظ روح کی اضافت ضمیر متکلم کی طرف صرف دو جگہ واقع ہے۔ یہ تینوں حوالے اوپر مذکور ہوئے اور تینوں جگہ انسانی نفس ناطقہ (جان) مراد ہے۔ سورہ مریم آیت ۷۱ پارہ ۱۶ رکوع ۵ میں واقع ہے فَارْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا ”پھر بھیجا ہم نے اس (مریم) کے

(۱) دراصل یہاں تخلیق انسانی کا ذکر ہے اور نفخ روح ہر انسان میں ہوا ہے اس لئے اس تحت قرآنی کے مطابق ہر انسان مراد ہے چنانچہ اس سے پہلے آیات یوں ہیں الَّذِي أَحْسَنَ كُلَّ شَيْءٍ خَلْقَهُ وَبَدَأَ خَلْقَ الْإِنْسَانِ مِنْ طِينٍ ثُمَّ جَعَلَ نَسْلَهُ مِنْ سُلاَلَةٍ مِنْ مَاءٍ مَهِينٍ ثُمَّ سَوَّاهُ وَنَفَخَ فِيهِ مِنْ رُوحِهِ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ ”جس نے جو چیز بنائی خوب بنائی اور انسان کی پیدائش مٹی سے شروع کی پھر اسکی نسل کو خلاصہ اظلال یعنی ایک بے قدر پانی سے بنایا پھر اسکے اعضاء درست کیے اور اس میں اپنی طرف سے روح پھونکی اور تمہارے کان اور آنکھیں اور دل بنائے مگر تم بہت کم شکر کرتے ہو“ ان آیات کی رو سے ہر انسان کی تخلیق کے وقت اللہ تعالیٰ اس میں اپنی روح پھونکتا ہے۔ قرآن مجید کی اس آیت کے معنی و مفہوم کی تصدیق بائبل سے بھی ہوتی ہے چنانچہ آیا ہے ”تو انا کام روک لیتا ہے اور یہ مر جاتے ہیں اور پھر مٹی میں مل جاتے ہیں تو اپنی روح بھیجتا ہے اور یہ پیدا ہوتے ہیں (زبور ۱۰۴ آیت ۲۹-۳۰) دوسری جگہ مذکور ہے ”اگر وہ اپنی روح اور اپنے دم کو واپس لے لے تو تمام بشر اکٹھے فنا ہو جائیگے اور انسان پھر مٹی میں مل جائیگا“ (ایوب باب ۳۴ آیت ۱۵) ان دونوں حوالوں کی عربی عبارت سے مدعا اور واضح ہو جاتا ہے اور قرآنی مضمون کی تصدیق ہو جاتی ہے کہ ہر انسان میں اللہ کی روح موجود ہے لہذا اب ہر کوئی ”روح اللہ“ ہے۔ غور فرمائیے اگر پادری صاحب کا کلیہ جاری کیا جائے تو تمام انسان خواہ اچھے ہوں یا برے خدا ٹھہرتے ہیں۔

پاس اپنا فرشتہ (جبریل) پھر بن کر آیا اسکے سامنے ٹھیک آدمی“ (۱) پس اس آیت میں روحنا آیا ہے لفظ روح کی اضافت ضمیر متکلم کی طرف ہے جس سے مراد خدا تعالیٰ ہے اور روح اللہ کا اطلاق حضرت جبریلؑ پر ہوا ہے پس حق یہ ہے کہ فنفعنا فیہ من روحنا اور روح منہ میں لفظ روح سے مراد انسانی نفس ناطقہ ہے جسکو ہم ”جان“ بولتے ہیں جیسا کہ ونفع فیہ من روحہ اور فنفعنا فیہ من روحی جو آدم علیہ السلام کے متعلق آیات ہیں ان میں بھی یہی مراد ہے۔

حضرت عیسیٰ علیہ السلام کو روح من اللہ کیوں کہا گیا:

روح کی اضافت خدا کی طرف کرنے کی وجہ محض عزت و تکریم کا اظہار ہے جیسے بیت اللہ، ناقۃ اللہ میں اور اس بات پر آگاہ کرنا مقصود ہے کہ یہ خلاف عادت الہی انوکھی پیدائش کیساتھ ظہور میں آئے ہیں پس اس میں خصوصیت زیادہ ہے (۲) دوسری وجہ یہ ہے کہ اہل عرب نہایت

(۱) حضرت جبریلؑ خدا کے حکم سے ایک نوجوان خوبصورت مرد کی شکل میں پہنچے جیسا کہ فرشتوں کی عادت ہے کہ عموماً خوش شکل صورتوں میں متماثل ہوتے ہیں اور شاید حضرت مریمؑ کی انتہائی عظمت و پاکبازی کا امتحان بھی مقصود ہوگا کہ ایسے زبردست اسباب اور محرکات بھی انکے جذبہ عصمت و تقویٰ کو ادنیٰ ترین جنبش نہ دے سکے اور وہ انتہائی کامیاب راستہ عورت ثابت ہوئیں۔ سلام اللہ علیہا۔

(۲) گذشتہ حوالوں سے معلوم ہوا کہ حضرت عیسیٰ علیہ السلام کی طرح حضرت آدم علیہ السلام بلکہ ہر انسان میں خدا کی طرف سے روح ہے پھر کیا وجہ ہے کہ قرآن مجید میں حضرت عیسیٰ علیہ السلام کو خصوصیت کیساتھ خدا کی روح کہا گیا ہے اور ان پر روح منہ کا اطلاق ہوا ہے۔ مصنف بتاتے ہیں کہ پہلی وجہ یہ ہے کہ حضرت عیسیٰ علیہ السلام کی پیدائش خلاف عادت بطور معجزہ بن باپ ہوئی ہے اس اعتبار سے وہ اللہ تعالیٰ کی خاص نشانی ہیں۔ اس امتیاز کی بنا پر اللہ تعالیٰ نے انکی نسبت خصوصاً اپنی طرف فرمادی ہے جیسے سورۃ الشمس آیت ۱۳، سورۃ اعراف آیت ۷۳ میں حضرت صالح علیہ السلام کی اونٹنی کو ناقۃ اللہ یعنی اللہ کی اونٹنی فرمایا گیا ہے۔ سب اونٹ اونٹیاں اللہ تعالیٰ کی پیدا کردہ ہیں لیکن یہ اونٹنی قوم صالح علیہ السلام کے مطالبہ پر خلاف عادت بطور معجزہ ظاہر ہوئی کہ خدا تعالیٰ نے انکی فرمائش کے مطابق ایک ٹھوس چٹان سے حاملہ اونٹنی نکال دی۔ یہ اونٹنی خدا کی قدرت اور حضرت صالح علیہ السلام کی صداقت پر خاص نشانی ہے اس لئے اللہ تعالیٰ نے بطور خاص اسے اپنی طرف منسوب کیا۔ اس نسبت و اضافت کا مقصد عزت و تکریم دینا ہے اسے اضافت تشریف بھی کہتے ہیں کہ کسی چیز کی عظمت و شرافت کے اظہار کیلئے بطور خاص نسبت کی جائے۔ قرآن مجید بائبل مقدس اور انسانی کلام و محاورات میں انکی بہت مثالیں موجود ہیں۔ مثلاً ایک جگہ ارشاد ہے ملکہ یسٰی (البقرہ آیت ۱۲۵ الحج آیت ۲۶) ”میرے گھر کو پاک کرو“ ظاہر ہے کہ بیت اللہ خانہ کعبہ (باقی اگلے صفحہ پر.....)

پاکیزہ چیز پر لفظ روح کا اطلاق کرتے ہیں اور کہتے ہیں کہ وہ روح ہے چونکہ حضرت مسیح علیہ السلام بے نطفہ باپ پیدا ہوئے اس لئے انکے محاورہ کے مطابق لفظ روح کا اطلاق ہوا (۱) تیسری وجہ یہ ہے کہ روح کا لفظ رحمت کے معنی میں ہے اور حضرت مسیح علیہ السلام کی ذات بھی مخلوق کی ہدایت و ارشاد کے لحاظ سے خدا کی ایک عظیم رحمت تھی (۲) چوتھی وجہ یہ ہے کہ لفظ روح بمعنی نفخ کے بھی

..... "میرا گھر" کہنے کا ہرگز یہ مطلب نہیں ہے کہ خدا اس گھر میں رہتا ہے کیونکہ خدا تعالیٰ جہز و مکان سے پاک ہے بلکہ اس نسبت میں حکمت یہ ہے کہ دیگر مقامات عبادت سے اس گھر کی عظمت و فوقیت سب پر عیاں ہو جائے۔ دوسری جگہ رسول اللہ ﷺ کے بارے میں ارشاد ہے اسری بعبدہ (الاسراء آیت ۱) "اپنے بندے کو رات کے وقت لے گیا" تمام بندے اچھے ہوں یا برے باعتبار خلق اسی ذات کے بندے ہیں مگر اس عبد کامل (محمد ﷺ) کی بندگی کی نسبت بطور خاص اپنی طرف کر کے انکی عظمت و رفعت نمایاں کوئی ایک جگہ اللہ تعالیٰ شیطان کو فرماتے ہیں ان عبادی لیس لك علیہم سلطان (الحجر آیت ۴۲ الاسراء آیت ۵۵) "میرے بندوں پر تجھے کچھ قدرت نہیں" دیکھئے! فرمانبردار بندوں کی نسبت اپنی طرف کر کے انکی عظمت و شرافت و عزت و رفعت ظاہر کی گئی ہے۔ جس طرح قرآن مجید میں ایسی بہت مثالیں ہیں اسی طرح بائبل میں بھی بے شمار مثالیں موجود ہیں۔ مثلاً "تم جو اس وقت یہ کلام سن رہے ہو جو رب الانوار کے گھر یعنی برکل کی تعمیر کیلئے بنیاد ڈالتے وقت نبیوں کی معرفت نازل ہوا" (ذکر یا باب ۸ آیت ۹) "اور یہ پتھر جو میں نے ستون سا کھڑا کیا ہے خدا کا گھر ہوگا" (پیدائش باب ۲۸ آیت ۲۲) "سو انہوں نے خداوند کے صندوق کو پی گاڑی پر رکھا" (سومکل دوم باب ۶ آیت ۳) "چنانچہ آج تک یہ کہات ہے کہ خداوند کے پہاڑ پر مہیا کیا جائیگا" (پیدائش باب ۲۳ آیت ۱۲) "اور خداوند کے بندہ موسیٰ کی وفات کے بعد ایسا ہوا" (یشوع باب ۱ آیت ۱) دیکھئے! ان تمام عبارات میں رب الانوار کا گھر خدا کا گھر خداوند کا صندوق خداوند کے پہاڑ خداوند کا بندہ موسیٰ یہ سب اضافت تشریف ہے۔ اسی طرح دوح منہ وغیرہ میں بھی اللہ تعالیٰ کی طرف نسبت و اضافت کا مقصد حضرت مسیح علیہ السلام کے خاص مجد و شرف کا اظہار ہے اس سے ٹھوکر کھا کر الوہیت کا عقیدہ نہیں گھڑنا چاہیے اور حضرت مسیح علیہ السلام کے حلول و تجسم کی گمراہی میں نہیں پڑنا چاہیے۔ عام انسانی کلام میں دیکھا جائے تو ہم بہت سے لوگوں کو چچا جان بھائی جان وغیرہ کہہ کر مخاطب کرتے ہیں حالانکہ وہ رشتے میں ہمارے حقیقی چچا یا بھائی وغیرہ نہیں ہوتے۔ ظاہر ہے کہ یہ لقب بطور مجاز و کنایہ ہے اور اس سے مقصود احترام کا اظہار ہے اور اضافت برائے تشریف ہے۔

(۱) دوسری وجہ یہ ہے کہ اہل عرب کی عادت ہے اور عربی زبان کا محاورہ ہے کہ جب کسی چیز کی انتہائی زیادہ طہارت و نظافت کو بتانا چاہتے ہیں تو کہتے ہیں اے روح چونکہ حضرت مسیح علیہ السلام نطفہ انسانی کی بجائے نفع روحی سے پیدا ہوئے اس لئے اسلوب عرب کے مطابق ان پر دوح منہ بولا گیا۔

(۲) تیسری وجہ یہ ہے کہ لفظ روح رحمت کے معنی میں بھی آتا ہے جیسا کہ وائیدہم بروح منہ (المجادلہ آیت ۲۲) ولا تاتینسوا من روح اللہ (یوسف، آیت ۸۷) میں ہے۔ بائبل میں بھی کئی مقامات پر (باقی اگلے صفحہ پر).....

آتا ہے اور جب حضرت مسیح علیہ السلام کی پیدائش نسخہ جبریل سے جو محض حکم خدا تھا ظہور میں آئی اس لئے روح خدا کا اطلاق ہوا (۱) پانچویں وجہ یہ ہے کہ عربی محاورہ کے مطابق جو چیز مخلوق کیلئے دینی امور میں بھلائی اور بہبودی کا ذریعہ ہو اس پر لفظ روح کا اطلاق ہوتا ہے جیسا کہ اسی لحاظ سے ارشاد خداوندی **وَكَذَلِكَ اَوْحَيْنَا إِلَيْكَ رُوحًا مِّنْ أَمْرِنَا** میں لفظ روح کا اطلاق قرآن کریم پر ہوا ہے (۲) اسی طرح اس قول **فَارْتَلُوا إِلَيْهَا رُوحَنَا** میں محض عزت، تشریف و تکریم دینا ہے۔

..... لفظ روح رحمت کے معنی میں آیا ہے مثلاً ”میں اپنی روح تیری نسل پر اور اپنی برکت تیری اولاد پر نازل کروں گا“ (یسعیاہ باب ۴۴ آیت ۳) ”خداوند کی روح مجھ پر ہے کیونکہ اُس نے مجھے مسح کیا“ (یسعیاہ باب ۶۱ آیت ۱) ”اور اُس کے بعد میں ہر فرد بشر پر اپنی روح نازل کروں گا“ (یوہنا باب ۲ آیت ۲۸) دیکھئے ان تمام جگہوں پر لفظ روح رحمت کے معنی میں ہے حضرت مسیح علیہ السلام خدا کے عظیم پیغمبر صاحب شریعت رسول اور اولوالعزم نبی تھے۔ ہر پیغمبر اپنی امت کیلئے نعمت عظمیٰ اور رحمت کبریٰ ہوتا ہے۔ حضرت مسیح علیہ السلام بطور خاص رحمت ہیں ان کے معجزات بھی شفا و رحمت ہیں وہ اللہ تعالیٰ کی طرف سے مدد و نصرت و حمایت و رحمت بن کر آئے انکا لوگوں کی جسمانی و روحانی بیماریوں کو ٹھیک کرنا و ابھارنا ہر طرح منہ کی عملی تفسیر ہے وہ بنی اسرائیل کے مظلوموں کی دعا کا جواب تھے اس لئے انکو روح اللہ فرمایا گیا گویا اللہ تعالیٰ نے اپنے نبی کی صورت میں بنی اسرائیل کی طرف اپنی روح (رحمت و نصرت) بھیجی۔ انکی پوری سیرت اس پر گواہ ہے۔ انجیل متی میں ہے ”اور یسوع تمام گلیل میں پھرتا رہا اور انکی عبادت خانوں میں تعلیم دیتا اور بادشاہی کی خوشخبری کی ستادی کرتا اور لوگوں کی ہر طرح کی بیماری اور ہر طرح کی کمزوری کو دور کرتا رہا۔ اور انکی شہرت تمام سوریہ میں پھیل گئی اور لوگ سب بیماروں کو جو طرح طرح کی بیماریوں اور تکلیفوں میں گرفتار تھے اور انکو جن میں بدروحیں تھیں اور مرگی والوں اور مفلوجوں کو اُس کے پاس لائے اور اُس نے اُنکو اچھا کیا“ (انجیل متی باب ۳ آیت ۳۳-۳۴)

(۱) چوتھی وجہ یہ ہے کہ لفظ روح نفخ (پھونک) کے معنی میں بھی آتا ہے۔ ایک عربی شاعر آگے چلا کر اپنے دوست کو پھونک مارنے کا کہتا ہے ۔ **فقلت له ارفعها اليك واحبها** بروحك واجعله لها قيته قادرا

حضرت جبریل نے حکیم خداوندی والدہ عیسیٰ علیہ السلام کے گریبان میں پھونک ماری جسکا نتیجہ استقرار حمل ہوا اور حضرت مسیح علیہ السلام پیدا ہوئے گویا نطفہ کی بجائے محض نسخہ کام آیا اس لئے ان پر روح اللہ کا اطلاق ہوا۔

(۲) پانچویں وجہ یہ ہے کہ روح کا معنی ہے ماہمہ الحیاء وہ چیز جس کیساتھ زندگی قائم ہو۔ حسی زندگی سے جسمانی افعال واقع ہوتے ہیں مگر ایک معنوی زندگی ہوتی ہے جو ایمان کامل اعمال صالحہ حسن اخلاق سے عبارت ہے۔ یہ روحانی زندگی ہی اصل بھلائی و کامیابی پر مبنی حیات ہے۔ قرآن حکیم اس حیات کا ضامن ہے اس لئے اسکو روح کہا گیا ہے اسی طرح اسوۂ پیغمبر اور سیرت پیسوتی بھی حیات آفریں ہے۔ حضرت مسیح علیہ السلام تو حیات حسی اور حیات معنوی دونوں کا مظہر اتم تھے اس لئے انکو روح کہا گیا جیسے کسی خوبصورت انسان کو حسن مجسم یا خوب سیرت انسان کو فرشتہ کہہ دیتے ہیں۔

.....روح اللہ قدرت اللہ کے معنی میں بھی استعمال ہوا ہے یعنی روح بمعنی قدرت ہے حضرت مسیح علیہ السلام کا ارشاد ہے ”لیکن اگر میں خدا کی روح کی مدد سے بدروحوں کو نکالتا ہوں تو خدا کی بادشاہی تمہارے پاس آجپٹی“ (متی باب ۱۲ آیت ۲۸) عربی ترجمہ میں یوں ہے ”اما اذا کنت بروح الله اطرده الشياطين“ اسی ارشاد عیسوی کو لوقا نے یوں نقل کیا ہے ”لیکن اگر میں بدروحوں کو خدا کی قدرت سے نکالتا ہوں تو خدا کی بادشاہی تمہارے پاس آجپٹی“ (لوقا باب ۱۱ آیت ۲۰) دیکھئے! انجیل متی نے ”خدا کی روح“ سے تعبیر کیا تھا لوقا نے اسی کی تفسیر ”خدا کی قدرت“ کیساتھ کر دی۔ کتاب ایوب باب ۳۱ آیت ۱۳ میں ہے ”اس نے اپنی روح سے آسمان کو زینت دی ہے“ مطلب وہی ہے کہ اللہ نے اپنی قدرت سے آسمان کو زینت کیا ہے۔ قضاۃ باب ۱۲ آیت ۱۲ میں ہے ”تب خداوند کی روح اس پر زور سے نازل ہوئی اور اس نے اسے بکری کے بچے کی طرح چیر ڈالا“ یہاں بھی وہی مطلب ہے کہ سمون نے خدا کی قدرت سے اس شیر کو بکری کے بچے کی طرح چیر ڈالا۔ جس طرح ان مقامات میں روح سے مراد قدرت ہے اسی معنی کے اعتبار سے حضرت مسیح علیہ السلام پر روح کا اطلاق صحیح ہے کیونکہ وہ بن باپ پیدا ہونے کی وجہ سے خدا کی قدرت کا خاص نشان تھے۔ نویں وجہ یہ ہے کہ ایسی روح (نفس ناطقہ انسانی) جسکو ادراک کامل حاصل ہو خوبوں کا بیج امور غریبہ کا مصدر ہو بائبل میں اس پر ”روح اللہ“ کا اطلاق ہوا ہے۔ پیدائش باب ۴ آیت ۲۸ میں فرعون مصر کا قول حضرت یوسف علیہ السلام کے متعلق یوں مذکور ہے ”سوفرعون نے اپنے خادموں سے کہا کہ کیا ہم کو ایسا آدمی جیسا یہ ہے جس میں خدا کی روح ہے مل سکتا ہے“ عربی بائبل مطبوعہ لبنان ۱۹۹۵ء میں یوں ہے ”فقال لهم هل نجد مثل هذا رجلا فيه روح الله“ اتنی سمعہ فرعون کے خادموں کو بھی تھی کہ حضرت یوسف علیہ السلام کو روح اللہ کہنا اس معنی میں نہیں ہے کہ فرعون اُن کی الوہیت کا قائل ہے بلکہ یہ مجاز ہے۔ چونکہ حضرت یوسف علیہ السلام جیسی دانشمند روح رکھنے والا اس وقت اور کوئی نہ تھا اس لئے مجازاً انہیں روح اللہ کہا گیا ہے۔ بادشاہ بائبل کا قول حضرت دانی ایل پیغمبر کے بارے میں یوں ہے ”میں نے تیری بابت سنا ہے کہ الہوں کی روح تجھ میں ہے“ (دانی ایل باب ۵ آیت ۱۱) باب ۴ آیت ۹۸) اسکے مقابل دوسری روح کو روح زنا وغیرہ کہا جاتا ہے چنانچہ یسوع باب ۳ آیت ۱۲ میں ہے ”بدکاری کی روح نے انکو گمراہ کیا“ یسعیاہ باب ۲۹ آیت ۱۰ میں ہے ”خداوند نے تم پر گہری نیند کی روح بھیجی ہے اور تمہاری آنکھوں یعنی نبیوں کو نابینا کر دیا“ حضرت مسیح علیہ السلام کی نفس ناطقہ روح مبارک ادراک کامل رکھنے والی مصدر حسنات اور منبع کمالات تھی اس لئے ان پر روح اللہ بولا گیا اور روح منہ سے مراد ذرہ روح منہ ہے جیسا کہ صاحب جلالین اور مفسر بیضاوی نے صراحت کی ہے یہ ایسے ہی ہے جیسا کہ حضرت یوسف علیہ السلام اور دانی ایل کو کہا گیا ہے۔ آپ علیہ السلام کی زندگی میں کوئی آپ سے بڑھ کر نہ تھا اور آپ روحانیت کے اعلیٰ مقام پر فائز تھے۔ دسویں وجہ صاحب روح المعانی نے یہ بتائی ہے کہ عربی میں روح بمعنی سسر (راز) بھی ہوتا ہے جیسا کہ کہا جاتا ہے روح هذه المسئلة كذا (اس مسئلہ کی روح یعنی حقیقت واصل یہ ہے) چونکہ حضرت مسیح علیہ السلام اللہ تعالیٰ کے اسرار میں سے ایک ”سسر“ اور آیات و ربانی میں سے ایک ”آیت“ تھے اس لئے ان پر روح بولا گیا ہے۔ نلک عشرۃ کمالۃ یہ چند حکمتیں ہیں اللہ جل جلالہ کے کلام معرفت (قرآن مجید) کی ساری وجوہ کا احاطہ حد بشر سے باہر ہے۔ اہل علم چاہیں تو اور بھی بہت کچھ تلاش کر سکتے ہیں۔ واللہ الموفق والمعین

بلکہ روح شیطانی جو تکلم خدا کسی پر مسلط ہو اس پر بھی روح خدا کا اطلاق ہوا ہے (۱) چنانچہ سوال نمبر ۱ کے جواب میں تفصیلاً آئیگا۔ (۲) قرآن کریم میں اس عقیدہ کے حوالے سے جناب مسیح علیہ السلام کی الوہیت کا عقیدہ رکھنے والوں پر جابجا سرزنش اور ملامت مذکور ہے اسکے باوجود اگر پاہری صاحب اس آیت قرآنی سے اپنی فہم اور نادور تحقیق کے مطابق یہ سمجھتے ہیں تو انہیں چاہیے کہ ان آیات کے مطابق حضرت آدم علیہ السلام اور حضرت جبریل کو بھی خدا قرار دیں نہ کہ فقط حضرت مسیح علیہ السلام کو اور صحیفہ حزقی ایل باب ۳۷ آیت ۴ جس کو یقیناً وہ کلام خدا جانتے ہیں اسکے موافق ان سب لوگوں کو بھی مرتبہ الوہیت میں سمجھیں جو معجزہ حزقی ایل سے زندہ ہوئے تھے بلکہ عباداً باللہ

(۱) مثلاً ساول بادشاہ بنی اسرائیل کے بارے میں ہے ”اور خداوند کی طرف سے ایک بری روح اسے ستانے لگی..... دیکھ ایک بری روح خدا کی طرف سے تجھے ستانی ہے..... جب خدا کی طرف سے یہ بری روح تجھ پر چڑھے..... جب وہ بری روح خدا کی طرف سے ساول پر چڑھتی تھی تو داؤد برہنہ ہوا اور اسے ہکا بکا تھا“ (سومیل اول باب ۱۶ آیت ۱۳، ۱۵، ۱۶، ۲۳) اسرائیل کے اور بادشاہ اشلی آب کو بہکانے کیلئے یہ انتظام ہوا ”سو دیکھ خداوند نے تیرے ان سب شیعوں کے منہ میں جھوٹ بولنے والی روح ڈالی ہے اور خداوند نے تیرے حق میں بدی کا حکم دیا ہے“ (سلاطین اول باب ۲۲ آیت ۲۳) ایک جگہ بنی اسرائیل کے حوالے سے آیا ہے ”بدکاری کی روح نے انکو گمراہ کر دیا ہے..... بدکاری کی روح ان میں موجود ہے (ہو سچ باب ۴ آیت ۱۲ باب ۵ آیت ۴) پولوس لکھتے ہیں ”بعض لوگ گمراہ کرنے والی روحوں اور شیاطین کی تعلیموں کی طرف متوجہ ہو کر ایمان سے برگشتہ ہو جائینگے“ (تیمتھیس کے نام پہلا خط باب ۴ آیت ۱) خود فرمایئے ”یہ بری روح“ جھوٹ بولنے والی روح ”بدکار روح“ گمراہ کرنے والی روح روح شیطانی نہیں تو اور کیا ہے؟ ہائیل میں ایسے بہت سے حوالے ہیں جن میں بدروح بدروحوں بدروحیں وغیرہ کے الفاظ آئے ہیں۔ جب ایک بری روح (روح شیطانی) خدا کی طرف سے (روح خدا) ہو سکتی ہے تو حضرت عیسیٰ علیہ السلام کی نیک روح (روح رحمانی) خدا کی طرف سے (روح منہ) کیوں نہیں ہو سکتی؟ اور اس سے الوہیت و خدائی کا دھوکا کیوں کھایا جاتا جاتا ہے؟ اگر روح شیطانی خدا کی طرف سے ہونے کے باوجود خدا نہیں ہو سکتی تو حضرت عیسیٰ علیہ السلام بھی روح من اللہ ہونے کی وجہ سے خود اللہ نہیں بن گئے۔

(۲) از لایہ الشکوک سبکی اعتراضات کے جوابات پر مشتمل ہے اس میں سوال نمبر ۱ کے تحت اس پر مفصل گفتگو ہے۔ مصنف نے از لایہ الشکوک جلد اول صفحہ ۳۶ پر ”فائدہ عظیمہ“ کا عنوان دیکر ایک قابل قدر تحقیق لکھی ہے کہ ہائیل میں لفظ روح کن کن معنوں میں استعمال ہوا ہے اور پھر انکی مختصر تشریح کی ہے۔ خلاصہ یہ ہے کہ ”روح“ کا لفظ روح (ہوا) لفظ (سانس دم) نفس ناظرہ انسانی (جان) فیضان و سکینت (رحمت) قدرت (اختیار و طاقت) و اعطاف حق نیک شخص مقصد و ارادہ رضا و مشاء علم و فہم کامل اور حکم وغیرہ کے معنوں میں استعمال ہوا ہے۔

روح شیطانی کو خدا کا عین کہنا چاہیے۔ (۱) پس آیت قرآنی سے الوہیت کا مرتبہ مراد لینا بالکل غلط ہے بلکہ قرآن کا کیا ذکر پادری صاحب نے ازراہ غفلت یا محض دھوکہ دینے کیلئے حل الاشکال میں یہ دعویٰ کیا ہے کہ کتب عہد عتیق میں روح خدا بمعنی ذات خدا آتا ہے حالانکہ یہ کلیۃً باطل ہے (۲)

پادری صاحب کا استدلال باطل ہونے کی دوسری وجہ:

پادری صاحب کا یہ کہنا کہ بعض محمدی الہیہ (۳) اگر بعض محمدی سے مراد کوئی بھی مفسر ہے تو یہ بالکل غلط ہے کیونکہ سورۃ النساء میں رُوح منہ جو حضرت مسیح علیہ السلام کے حق میں آیا ہے اسکے متعلق کسی بھی سنی یا شیعہ مفسر نے یہ نہیں کہا کہ جبریل علیہ السلام کے معنی میں ہے۔ اگر کوئی فرضی نام

(۱) اسی طرح حضرت یوسف علیہ السلام خزانہ ایل کو بھی خدا سمجھنا چاہیے۔ حضرت موسیٰ علیہ السلام فرماتے ہیں ”کاش خداوند کے سب لوگ نبی ہوتے اور خداوند اپنی روح ان سب میں ڈالتا“ (کتبی باب ۱۱ آیت ۲۹) اس ارشاد موسوی سے معلوم ہوتا ہے کہ ہر نبی روح اللہ ہوتا ہے پادری صاحبان کو چاہیے کہ تمام انبیاء و کرام علیہم السلام (جن میں بعض ان کے نزدیک زانی، شرابی، مشرک تک ہیں نعوذ باللہ) کو مرتبہ الوہیت پر فائز کرویں۔ اللہ تعالیٰ حضرت موسیٰ علیہ السلام سے یہودی قبیلہ کے باہر کارگر بھلی ایل بن ادری کے متعلق فرماتے ہیں ”اور میں نے اسکو حکمت اور فہم اور علم اور ہر طرح کی صنعت میں روح اللہ سے معمور کیا ہے“ (خروج باب ۳۱ آیت ۳) لیجئے! قرآن مجید یا بائبل میں کہیں بھی حضرت مسیح علیہ السلام کیلئے صاف ”روح اللہ“ کے الفاظ نہیں آئے مگر اس شخص کے بارے میں یہاں یہ لفظ آیا ہے۔ مسیحی دانش کے مطابق یہی اصل خدا کہلانے کے لائق ہے۔ پولوس اپنے متعلق لکھتے ہیں ”میں سمجھتا ہوں کہ خدا کا روح مجھ میں بھی ہے“ (کرنٹیوں کے نام پہلا خط باب ۷ آیت ۳۰) لیجئے! ہمیں تو انکے ”رسول“ ہونے میں بھی تردید ہے مگر عیسائی منطق کے مطابق وہ ”خدا“ بن بیٹھے ہیں۔ پولوس حواریوں کے متعلق لکھتے ہیں ”کیا تم نہیں جانتے کہ تم خدا کا مقدس ہو اور خدا کا روح تم میں بسا ہوا ہے؟“ (کرنٹیوں کے نام پہلا خط باب ۳ آیت ۱۶) غور فرمائیے! مسیحی اصول کے مطابق یہ لوگ ”رسولوں“ کے مرتبہ سے بڑھ کر ”الہوں“ کے درجہ پر چڑھ گئے ہیں اور بات تین سے نکل کر تیرہ تک جا پہنچی ہے نعوذ باللہ

(۲) کیونکہ بائبل مجاز و مبالغہ سے ایسی بڑ کتاب ہے کہ اس میں روح شیطانی پر بھی روح خدا کا اطلاق ہوا ہے اور شیطان کو بھی خدا الہ العالم تک کہا گیا ہے جیسا کہ گذشتہ صفحات میں مفصل اور باحوالہ گذرا۔ اب پادری مذکور کے اس دعویٰ کی کیا حیثیت ہے خود ہی غور فرمائیں۔

(۳) پادری صاحب نے کہا تھا کہ بعض محمدی مسلمان کہتے ہیں کہ ان ذنوب آیتوں میں لفظ روح سے مراد جبریل فرشتہ ہے مصنف اسکا جواب دے رہے ہیں کہ یہاں روح سے مراد جبریل کسی نے نہیں لیا پادری صاحب نے اپنی طرف سے کوئی نام فرض کر لیا ہو تو کچھ کہہ نہیں سکتے اور ہمیں اس سے کوئی سروکار نہیں۔

پادری صاحب کے ذہن میں ہو تو یہ انکی دیانت ہے۔

تیسری وجہ:

انکا قول کہ لفظ منہ کی ضمیر الخ (۱) شاید پادری صاحب منہ کی ضمیر کو متصل نہیں سمجھتے ورنہ اتنا کہہ دینا کافی تھا کہ دوسری آیت میں منہ کے لفظ میں اور پہلی آیت میں روحنا کے لفظ میں ضمیر متصل صرف کے ضابطہ کے مطابق الخ کیونکہ دونوں جگہ ضمیر متصل ہے۔

چوتھی وجہ:

انکا قول کہ صرف کے ضابطہ کے مطابق الخ (۲) خدا کیلئے پادری صاحب اور انکے معتقدین بتلائیں کہ علم صرف کا وہ کونسا قاعدہ ہے جو تقاضا کرتا ہے کہ منہ کی ضمیر فرشتہ کی طرف نہیں بلکہ خدا کی طرف راجع ہو؟ ہم نے تو اس علم میں ایسا پڑھا نہ دیکھا۔ اس سے صاف پادری صاحب کی قلعی کھل گئی کہ انہوں نے صرف نام سن رکھا ہے کہ صرف کوئی علم ہے اور یہ نہیں جانتے کہ اس میں کس چیز سے بحث ہوتی ہے۔ جب علم صرف کا یہ حال ہو تو اور علوم خصوصاً علم تفسیر میں مداخلت کرنے کا بخوبی اندازہ ہو سکتا ہے۔ علاوہ ازیں اگر پادری صاحب کے فرضی قاعدہ کے مطابق ہم مان بھی لیں اور کوئی شخص کہے کہ روح سے مراد جبریل ہے تو اس صورت میں ضمیر کا اللہ کی طرف راجع ہونے میں کیا منافات ہے؟ جیسا کہ فارسلنا الیہا روحنا والی آیت میں ضمیر متکلم سے مراد

(۱) پادری صاحب نے کہا تھا کہ دوسری آیت میں منہ کے لفظ کی ضمیر اور پہلی آیت میں روحنا کی ضمیر متصل خدا کی طرف راجع ہے۔ اس سے معلوم ہوتا ہے کہ پادری صاحب اپنی عربی لیاقت کی وجہ سے روحنا کی ضمیر کو متصل بتاتے ہیں مگر منہ کی ضمیر کو متصل نہیں کہتے حالانکہ دونوں ہی ضمیریں متصل ہیں مولانا اس پر گرفت فرما رہے ہیں اور پادری صاحب کو عربیت میں نا اہل ہونے کا احساس دلا رہے ہیں۔

(۳) پادری صاحب نے کہا تھا کہ روح منہ اور روحنا کی ضمیر صرفی قاعدے کے مطابق فرشتہ نہیں بلکہ خدا کی طرف راجع ہے مولانا اس پر تنقید کر رہے ہیں کہ علم صرف کا کونسا قاعدہ ہے جو اس بات کا تقاضا کرتا ہے؟ علم صرف کا تو یہ موضوع ہی نہیں۔ علم صرف میں تو صیغوں کی شناخت، کلمات کے گردانے کا طریقہ، ایک صیغہ سے دوسرا صیغہ بنانے کے قواعد بتائے جاتے ہیں اور تشریف و تعلیل سے بحث ہوتی ہے۔ ہمارا اور انکے احکام یہ علم نحو کا موضوع ہے مگر پادری صاحب کو کیا خبر کہ علم صرف کیا ہے؟ اور نحو کیا ہے؟ ان دونوں میں فرق کیا ہے؟ اور علوم لغت کون سے ہیں؟

اللہ تعالیٰ ہے اسکے باوجود روح سے مراد جبریل ہے۔ ہاں سورۃ النساء میں آیت کا سیاق نہیں چاہتا کہ مراد جبریل ہو نہ اس وجہ سے کہ ضمیر کا اللہ کی طرف راجع ہونا مانع ہے (۱)

پانچویں وجہ:

پادری صاحب نے اپنی تہذیبات میں کسی بھی فن کی کتاب کے مضامین اور کلام الہی کی تفسیر سمجھنے کیلئے کئی قواعد لکھے ہیں (۲) ان میں دوسرا اصول یوں لکھا ہے ”چاہیے کہ کتاب کے مضامین کی سلسلہ بندی کی طرف متوجہ ہو کر اگلی پچھلی باتوں کے میلان و مناسبت کو نہ بگاڑے۔ جس مضمون کی تفسیر کرنا چاہے تو اس سے مناسبت رکھنے والے دیگر مقامات کیساتھ موازنہ کر کے اسکے مطابق تفسیر کرے“ انتہی (۳) اب دیکھئے کہ پادری صاحب مضامین کی سلسلہ بندی کی طرف کیا متوجہ ہوئے ہیں؟ اور سیاق و سباق سے کیسی مناسبت رکھی ہے؟ (۴)

(۱) آیت نساء میں ضمیر کی وجہ سے نہیں بلکہ سیاق آیت کی وجہ سے لفظ روح کا مصداق جبریل نہیں ہو سکتا۔ اھما المسیح عیسیٰ ابن مریم رسول اللہ و کلمتہ القاھا الی مریم و رخ منه۔ لفظ المسیح مبتدا ہے۔ عیسیٰ ابن مریم اس سے عطف بیان یا بدل ہے رسول اللہ خبر ہے کلمتہ القاھا الی مریم بواسطہ عطف خبر ثانی ہے اور روح منه بھی حرف عطف کے ذریعے خبر ثالث ہے۔ خبر اپنے مبتدا پر محمول ہوتی ہے معنی یہ ہوگا کہ مسیح (ظہور اللہ تعالیٰ کی طرف سے روح ہیں۔ ظاہر ہے کہ مسیح (ظہور اللہ تعالیٰ) روح من اللہ تو ہیں جبریل نہیں وہ ایک الگ ذات ہے۔

(۲) پادری صاحب نے اپنی کتاب میزان الحق باب سوم فصل سوم میں اور طر الاشکال باب چہارم میں یہ قواعد لکھے ہیں۔

(۳) دنیا کے تمام مذاہب و علوم میں علم تفسیر کا طے شدہ اصول جس میں کسی کو اختلاف نہیں یہ ہے کہ کسی آیت یا مضمون کا معنی و مفہوم سمجھنا چاہیں تو دوسری آیات اور کتاب کے دیگر مضامین و تعلیمات کی روشنی میں سمجھا جائے یہ عقل کا تقاضا بھی ہے اور گمراہی سے بچنے کا ذریعہ بھی ہے۔ باطل فرقوں کے وجود میں آنے کی ایک وجہ یہ بھی ہے کہ یہ لوگ اپنے مخصوص نظریات کی تائید میں چند مخصوص آیات یا حوالے تلاش کر لیتے ہیں اور کتاب کے مجموعی مضامین و دیگر مطالب اور سیاق و سباق سے جان بوجھ کر آنکھیں بند کر لیتے ہیں۔ یہی گمراہی کا راستہ ہے ایسے شخص کو ہدایت نہیں ملتی قرآن مجید میں اسی لئے فرمایا گیا ہے یُضِلُّ بِہ کثیراً و یہدِی بہ کثیراً (البقرہ آیت ۲۶) پادری صاحب کو بھی یہ سنہری اصول یاد تو ہے مگر اس پر عمل کی توفیق نہیں

ہوئی۔ تَکْثِرُ مَقْتاً عِنْدَ اللّٰہِ اَن تَقُولُوا مَا لَا نَفْعَلُوْنَ (الصف آیت ۳)

(۴) اور ایسی ”تفسیر“ گھڑی ہے کہ مفسرین اسلام دشمنی و بیضاوی و رازی و قرطبی وغیرہم کے حاشیہ خیال میں بھی نہیں آئی۔

۔ فکر ہر کس بقدر ہمت اوست

جی ہاں!

پادری صاحب کا تجاہل عارفانہ:

سورۃ النساء کی آیت میں اول یوں تھا یا اهل الكتاب لاتعلوا فی دینکم ولا تقولوا علی اللہ الا الحق اس میں صاف عیسائیوں کو سرزنش اور تنبیہ ہے کہ انہوں نے حضرت مسیح علیہ السلام کے متعلق مبالغہ کر کے انہیں مرتبہ الوہیت دے دیا ہے۔ پھر یوں تھا ولا تقولوا ثلاثہ انتہوا خیراً لکم انما اللہ واحد سبحانہ ان یکون لہ ولد اس میں تثلیث اور جناب مسیح علیہ السلام کو خدا کا بیٹا کہنے پر کھلے طور پر ملامت اور وعید ہے اور صاف مذکور ہے کہ تثلیث کو چھوڑ دو اس میں تمہارا بھلا ہے اللہ اس لائق نہیں کہ اس کا بیٹا ہو۔ اسکے باوجود پادری صاحب لفظ روح منہ جو ان دونوں قولوں کے درمیان میں مذکور ہے اس سے الوہیت مسیح علیہ السلام والا مطلب سمجھتے ہیں سبحان اللہ! کیا خوب تفسیر دانی ہے (۱) سچ تو یہ ہے کہ کسی کتاب کا ایسا شارح مکمل غور کرنے کے بعد کہے کہ وہ دو اور دو پانچ ہوتے ہیں تو میں تو تعجب نہ کروں۔ (۲)

(۱) اتنا بھی نہیں سوچتے کہ ان کے اس لقب ”روح من اللہ“ میں عی کے معبود نہ ہونے کی دلیل پوشیدہ ہے کیونکہ اس سے معلوم ہوتا ہے کہ حضرت عیسیٰ علیہ السلام جسم و روح سے مرکب ہیں اور جو مرکب ہے وہ اپنے اجزا کا محتاج ہے اور جو محتاج ہے وہ خدا کیسے ہو سکتا ہے؟

(۲) مولانا نے لکھا ہے کہ ہم پادری صاحب سے اس بارے میں کیا شکایت کریں یہاں تو حال یہ ہے کہ انجیل مسمیٰ کا مؤلف جو پادری صاحب کے نزدیک صاحب الہام اور مرتبہ نبوت میں حضرت موسیٰ علیہ السلام سے بھی افضل ہے وہ بھی عہد عتیق کے اکثر فقرات کو ایسے غلط طریقے سے سمجھتا ہے اور پادری صاحب سے زیادہ الٹ پلٹ کر کے انکو حضرت عیسیٰ علیہ السلام پر منطبق کرتا ہے اور آگے پیچھے کے مضمون کو نہیں دیکھتا۔ مولانا کہتے ہیں کہ انشاء اللہ سوال اول کے جواب میں اثبات رسالت محمدی علیہ السلام کی بحث کے ذیل میں اسکی کچھ مثالیں اور باتیں لکھی جائیں گی (ازالۃ الخلوک ج ۱ ص ۳۲) ہم قارئین کی تسلی کیلئے ایک مثال سپرد قلم کرتے ہیں۔ مسمیٰ حضرت مسیح علیہ السلام کی پیدائش کا واقعہ ذکر کرتے ہوئے لکھتے ہیں ”اب یسوع مسیح کی پیدائش اس طرح ہوئی کہ جب اسکی ماں مریم کی منگنی یوسف کے ساتھ ہو گئی تو ان کے اکٹھے ہونے سے پہلے وہ روح القدس کی قدرت سے حاملہ پائی گئی۔ پس اسکے شوہر یوسف نے جو استہزاء تھا اور اسے بدنام کرنا نہیں چاہتا تھا اسے چپکے سے چھوڑ دینے کا ارادہ کیا۔ وہ ان باتوں کو سوچ ہی رہا تھا کہ خداوند کے فرشتہ نے اسے خواب میں دکھائی دیکر کہا اے یوسف ابن داؤد اپنی بیوی مریم کو اپنے ہاں لے آنے سے نہ ڈر کیونکہ جو اسکے پیٹ میں ہے وہ روح القدس کی قدرت سے ہے۔ اسے بیٹا ہوگا اور تو اسکا نام یسوع رکھنا کیونکہ وہی اپنے لوگوں کو ان کے گناہوں سے نجات دیگا۔ یہ سب کچھ اس لیے ہوا کہ جو (باقی اگلے صفحہ پر).....

پادری صاحب کی ترمیم شدہ دوسری عبارت:

مگر الحمد للہ بعض علماء کی سرزنش اور ملامت سے پادری صاحب بہت نادام ہوئے اور اپنے اس قول ریک کی کوئی توجیہ انکو نظر نہ آئی اس لئے مفتاح الاسرار کے نئے نسخہ کو جب چھاپا جسکو پہلے نسخہ سے چھانٹ چھانٹ کر اور بہت سارا حذف و اضافہ کر کے تیار کیا تھا تو اس میں یہ عبارت اور اسکے بعد کی کئی سطور جو پچھلے کے ہنسنے کے لائق تھیں انکو صاف ہضم کر گئے اور کچھ اور ہی نئی چال چلی اور

..... خداوند نے مسیحی کی معرفت کہا تھا وہ پورا ہو کہ۔ دیکھو ایک کنواری حاملہ ہوگی اور بیٹا جنکو اور اسکا نام عمانوئیل رکھیں گے جس کا ترجمہ ہے خدا ہمارے ساتھ۔ پس یوسف نے نیند سے جاگ کر وہی ای کیا جیسا خداوند کے فرشتہ نے اسے حکم دیا تھا اور اپنی بیوی کو اپنے ہاں لے آیا۔ اور انکو یہ جانا جب تک اسکے بیٹا نہ ہو اور اسکا نام یسوع رکھا۔ (متی باب ۱۸ تا ۲۵) غور فرمائیے! متی اس واقعہ پیدائش کو ذکر کرتے ہوئے لکھتے ہیں کہ یہ سب پچھاس لئے ہوا کہ نبی کی معرفت کہی گئی بات پوری ہو کہ دیکھو ایک کنواری حاملہ ہوگی اور بیٹا جنکو اور اسکا نام عمانوئیل رکھیں گے۔ مسیحی علماء کے مطابق اس سے مراد یسعیاہ نبی کی پیشینگوئی ہے جو صحیفہ یسعیاہ باب ۷ آیت ۱۴ میں درج ہے اور سات سو سال قبل کی گئی اور حضرت مسیح علیہ السلام پر پوری ہوئی۔ لیکن حقیقت یہ ہے کہ اس پیشینگوئی کا مصداق حضرت عیسیٰ علیہ السلام کو قرار دینا متی کی غلط فہمی یا خوش اعتقادی کے سوا کچھ نہیں۔ پہلی بات تو یہ ہے کہ متی نے اور کتاب یسعیاہ کے مترجمین نے جس لفظ کا ترجمہ ”کنواری“ سے کیا ہے وہ درحقیقت عبرانی لفظ ”علما“ ہے۔ اسکا معنی کنواری نہیں بلکہ نوجوان لڑکی ہے خواہ کنواری ہو یا نہ ہو یہی وجہ ہے کہ آڑ ایس وی بائبل میں اسکا ترجمہ Young Woman سے کیا گیا ہے۔ لہذا متی کا یہ کہنا کہ ”ایک کنواری حاملہ ہوگی“ بالکل غلط ہے۔ دوسری بات یہ ہے کہ اگر مان بھی لیا جائے کہ پیشینگوئی کے الفاظ یہی تھے کہ ”ایک کنواری حاملہ ہوگی“ تب بھی حضرت مریم و عیسیٰ علیہ السلام پر یہ صادق نہیں آتی کیونکہ خود بائبل اور مسیحی مفسرین نے حضرت مریم کے کنوارے پن پر ضرب کاری لگادی ہے جیسا کہ پیچھے گزر چکا۔ تیسری بات یہ ہے کہ اس پیشینگوئی میں یہ کہا گیا ہے کہ اس کا نام ”عمانوئیل“ رکھیں گے حالانکہ متی اسی باب کی آیت ۲۵ میں خود کہہ رہے ہیں کہ مریم و یوسف نے بیٹے کا نام عمانوئیل نہیں بلکہ ”یسوع“ رکھا۔ زندگی بھر حضرت عیسیٰ علیہ السلام کو یسوع کے نام سے ہی پکارا گیا۔ مسیحی مفسر لکھتا ہے ”ایسا کوئی ریکارڈ موجود نہیں کہ زمینی زندگی میں مسیح کو کبھی ”عمانوئیل“ کے نام سے پکارا گیا ہو۔ اسکو ہمیشہ ”یسوع“ کے نام سے یاد کیا گیا ہے“ (تفسیر الکتاب۔ ولیم میکڈونلڈ۔ جلد اول۔ ص ۳۲) جب حضرت عیسیٰ علیہ السلام کا نام یسوع رکھا گیا یہی نام پکارا گیا کسی نے انکا نام عمانوئیل نہیں رکھا اور نہ کسی نے انکو اس نام سے پکارا اور یاد کیا تو اس پیشینگوئی کا مصداق حضرت عیسیٰ علیہ السلام کو قرار دینا کس طرح صحیح ہے؟ مگر متی رسول اور مسیحی علماء کو ان حقائق سے غرض نہیں انکار سولی و مذہبی فریضہ یہ ہے کہ جب بھی عہد نامہ قدیم میں کوئی خبر نظر آئے اسکو تو مرد و کر کسی نہ کسی طرح حضرت عیسیٰ علیہ السلام پر فٹ کر دیا جائے لہذا اگلے نزدیک یہ بھی ایک نئی پیشینگوئی ہے۔

وہ یہ ہے کہ سورہ تحریم و نساء کی ان دونوں آیتوں کو نقل کرنے کے بعد لکھتے ہیں۔

”اب دیکھو کہ قرآن کی ان آیتوں میں مذکور ہوا کہ یسوع مسیح نے اور آدمیوں کی طرح تولد نہیں پایا بلکہ صرف خدا کی قدرت سے بن باپ مریم کے پیٹ سے اس طرح پیدا ہوا کہ خدا نے اپنی روح اُس میں پھونک دی اور یہ بھی مسطور ہوا کہ وہ خدا کی روح اور اس کا کلمہ ہے۔ پس قرآن میں کوئی نئی کیلئے ایسا ذکر ہوا اور کس کے حق میں کہا ہے کہ اُس کا کلمہ ہے لہذا قرآن نے بھی مسیح کو سب آدمیوں اور سارے پیغمبروں پر فوقیت دی ہے اور اسکی الوہیت کے مرتبہ پر اشارہ کیا ہے اور اگر کوئی کہے کہ درحالیہ قرآن میں جا بجا مسیح کی الوہیت کا انکار ہے تو یہ کیسے ہو سکتا ہے کہ محمد نے مسیح کے عالی مرتبہ کا اشارہ کر کے گواہی دی ہو؟ اس کا جواب یہ ہے کہ مسیحی لوگ لوقا باب ۱ آیت ۳۵ میں مسیح کے تولد کے متعلق جو بات آئی ہے اسکی وجہ سے عقیدہ رکھتے ہیں کہ یسوع مسیح بے باپ روح القدس سے پیدا ہوا اور یوحنا باب ۱ کے مضمون کے مطابق مسیح کو کلمہ اللہ کہتے ہیں اور اس باب میں کہا گیا ہے کہ وہ کلمہ خدا تھا اور ہر ایک چیز اس سے پیدا ہوئی تو اس اعتبار سے کلمہ اللہ مسیح کی الوہیت پر اشارہ ہے۔ محمد نے مسیحیوں سے یہ عبارت سن کر انکی خاطر داری کیلئے قرآن میں لکھ دی ہے اور بغیر جانے بوجھے ہمارے مطلب کی گواہی دی ہے“ انہی۔

پادری فنڈر کی دوسری عبارت کا رد:

پادری صاحب کا قول کہ ”خدا نے اپنی روح اس میں پھونک دی السخ“ میں کہتا ہوں اسی طرح قرآن میں حضرت آدم علیہ السلام کے حق میں بھی تین جگہ اللہ تعالیٰ نے نفخ فیہ من روحہ اور نفخت فیہ من روحی کے الفاظ فرمائے ہیں اور صحیفہ حزقی ایل باب ۳۷ آیت ۱۴ میں ہزاروں لوگوں کے متعلق اسکے مثل فرمایا ہے۔ (۱) پس اس وصف وہ سب حضرت مسیح علیہ السلام کے برابر ہیں۔ ان کا قول کہ ”وہ خدا کی روح اور اس کا کلمہ ہے“ میں کہتا ہوں کہ جبریل کے متعلق بھی خدا تعالیٰ نے روحنا کا لفظ ارشاد فرمایا ہے اور آدم علیہ السلام کے نفسِ ناطقہ کو بھی اپنی روح ارشاد فرمایا ہے۔

(۱) یعنی ”فَاعطِیْ فِیکُمْ رُوْحِی“ بلکہ یہ لفظ بائبل میں بہت سے لوگوں کے متعلق آیا ہے جیسا کہ چھ تفصیل سے گذرا۔

لفظ کلمہ اور کلمات کا اطلاق قرآن مجید میں:

کلمہ کا لفظ جو خدا کی طرف مضاف ہو جیسے کلمۃ اللہ، کلمۃ ربک، کلمتنا پورے قرآن کریم میں جہاں بھی آیا ہے تو کلامِ خدا یا حکمِ خدا کے معنی میں ہے اور کہیں بھی اس سے ذاتِ خدا یا اقنومِ علم مراد نہیں مثلاً سورہ توبہ آیت ۳۰ پارہ ۱۰ رکوع ۱۲ میں یوں واقع ہے و کلمۃ اللہ ہی العلیا یعنی ”اللہ کی بات ہمیشہ اوپر ہے“ سورہ انعام آیت ۱۱۵ پارہ ۸ رکوع ۱ میں ہے وَتَمَّتْ کَلِمَۃُ رَبِّکَ صِدْقًا وَّعَدْلًا یعنی ”تیرے رب کی بات پوری سچ ہے انصاف کی“ اسی طرح کلمۃ ربک کا لفظ سورہ اعراف آیت ۱۴ پارہ ۹ رکوع ۶، سورہ یونس آیت ۳۳ پارہ ۱۱ رکوع ۹، سورہ یونس آیت ۹۶ پارہ ۱۱ رکوع ۱۵، سورہ مومن آیت ۶ پارہ ۲۳ رکوع ۶ میں اسی معنی میں آیا ہے۔ سورہ صافات آیت ۱۷ پارہ ۲۳ رکوع ۹ میں مذکور ہے وَلَقَدْ سَبَقَتْ کَلِمَتُنَا لِعِبَادِنَا الْمُرْسَلِینَ یعنی ”پہلے ہو چکا ہمارا حکم اپنے بندوں کے حق میں جو رسول ہیں“ اسی طرح کلمات اللہ کا لفظ سورہ انعام آیت ۳۳ پارہ ۷ رکوع ۱۰، سورہ یونس آیت ۶۲ پارہ ۱۱ رکوع ۱۴، سورہ لقمان آیت ۲۷ پارہ ۲۱ رکوع ۱۲ میں آیا ہے۔ کلمات ربی کا لفظ سورہ کہف آیت ۱۰۹ پارہ ۱۱ رکوع ۳ میں دو مرتبہ آیا ہے۔ کلمات رہنا کا لفظ اسی سورہ تحریم آیت ۱۲ میں آیا ہے جس سے پادری صاحب نے اپنے دعویٰ کیلئے دلیل پکڑنا چاہی ہے۔ کلماتہ کا لفظ جس میں کلمات کی اضافت ضمیر غائب کی طرف ہے جو راجع بسوئے خدا ہے یہ سورہ انعام آیت ۱۱۵ پارہ ۸ رکوع ۱، سورہ اعراف آیت ۱۵۸ پارہ ۹ رکوع ۱۰، سورہ انفال آیت ۷ پارہ ۹ رکوع ۱۵، سورہ یونس آیت ۸۲ پارہ ۱۱ رکوع ۱۳، سورہ کہف آیت ۲۷ پارہ ۱۵ رکوع ۱۶ میں آیا ہے۔ ان سب جگہوں میں یہ لفظ ”خدا کی باتیں“ اور ”خدا کے احکام“ کے معنی میں مستعمل ہے۔ حاصل کلام یہ ہے کہ کلمہ یا کلمات کا لفظ جو اللہ کی طرف مضاف ہو پورے قرآن کریم میں کہیں بھی ذاتِ خدا یا اقنومِ علم کے معنی میں نہیں بلکہ حق یہ ہے کہ تمام لغت عرب میں کہیں اس معنی میں استعمال نہیں ہوا پس اس لفظ قرآنی سے یہ معنی مراد لینا بالکل غلط ہے۔

حضرت عیسیٰ علیہ السلام کو کلمۃ اللہ کیوں کہا گیا:

کلمۃ اللہ کا اطلاق حضرت مسیح علیہ السلام پر اس لئے ہے کہ وہ بغیر باپ بلا واسطہ نطفہ عام عادت الہی کے برعکس محض اللہ تعالیٰ کے امر یعنی کلمہ کُن سے پیدا ہوئے تو ان کیلئے ایک طرح زائد خصوصیت تھی ورنہ ساری مخلوق اسی کلمہ کے واسطے سے پیدا ہوئی ہے اور یہ استعمال لغت میں بہت ہی متداول ہے جیسے مخلوق پر خلق کا، مقدور پر قدرت کا، سرخس پر رجا کا اور مشتہی پر شہوت کا اطلاق ہوتا ہے۔ (۱)

(۱) قرآن حکیم نے حضرت عیسیٰ علیہ السلام کیلئے کلمۃ اللہ کا لفظ بولا ہے اس سے مسیحیت کو جو غلط سمجھی ہوئی ہے اس کا پاس منظر نہ منظر جاننا بہت ضروری ہے۔ دراصل موجودہ مسیحیت تو خیر خالص کی بجائے تثلیث فی التوحید پر ایمان رکھتی ہے یعنی خدا ایک تو ہے مگر اسکی وحدت تین اقسام (باپ، بیٹا، روح القدس) سے عبارت ہے۔ باپ سے مراد اللہ تعالیٰ کی ذات ہے لیکن اسکی صفت علم و کلام اور صفت حیات سے قطع نظر کر لیا گیا ہے۔ بیٹے سے مراد خدا کی صفت کلام (Word of God) ہے۔ یہ صفت ایک مستقل جوہر علیحدہ ذات ہے جو باپ کی طرح قدیم و جاودانی ہے اسی صفت کے ذریعے تمام اشیاء وجود میں آئی ہیں۔ خدا کی یہی صفت یسوع مسیح ابن مریم کی انسانی شخصیت میں حلول کر گئی تھی جب تک حضرت عیسیٰ علیہ السلام دنیا میں رہے یہ خدائی اقنوم انکے جسم میں حلول کیے رہا۔ اس نظریے کو عقیدہ حلول و تجسم (Incarnation) کہتے ہیں۔ جب قرآن کریم حضرت عیسیٰ علیہ السلام کو کلمۃ اللہ کہتا ہے تو مسیحی حضرات انتہائی خوش ہو کر یہ سمجھتے ہیں کہ قرآن نے مسیح کو کلمۃ اللہ کہہ کر ہمارے اس عقیدہ حلول و تجسم کی تصدیق کر دی ہے یعنی کلمۃ اللہ کا مطلب یہ ہے کہ مسیح میں تثلیث کا دوسرا اقنوم (کلمہ و کلام) حلول کر گیا ہے حالانکہ یہ قطعاً غلط ہے۔ پہلی بات یہ ہے کہ خود بائبل میں کلمہ و کلام کا لفظ خدا کی باتوں خدا کے احکام کے معنوں میں استعمال ہوا ہے جیسا کہ مصنف نے اسکی کئی شواہد ذکر کیے ہیں اور مسیحیوں کا سن گھڑت نظریہ بائبل میں کہیں بھی مذکور نہیں اور لغت کی کسی کتاب میں بھی یہ خود ساختہ معنی موجود نہیں۔ دوسری بات یہ ہے کہ تمام مسلم مفسرین کا اتفاق ہے کہ آج قرآنی و کلمۃ اللہ القاھا الی مریم سے مراد یہی ہے کہ وہ محض اللہ تعالیٰ کے حکم کلمہ کُن سے پیدا ہوئے یعنی اللہ تعالیٰ نے محض اپنے امر اور قدرت کا کلمہ سے انکو مریم کے پیٹ سے بے باپ پیدا کر دیا۔ مولانا حقانی علیہ الرحمہ لکھتے ہیں ”کلمہ اصطلاح میں اس لفظ کو کہتے ہیں کہ جو کسی معنی مفرد کیلئے وضع کیا جاوے خواہ وہ اسم ہو خواہ فعل خواہ حرف اس صورت میں کلمہ کُن یعنی ”ہو جا“ بھی کلمہ ہے کیونکہ میخا امر ہے اور اگر اسکے فاعل انت کا لحاظ کر لیا جاوے تو یہی کلام بھی ہو جاوے گا کیونکہ کلمات سے مرکب کا نام کلام ہے بشرط اسناد۔ اس تقدیر پر کلمہ اور کلام تھا میں کچھ فرق نہ رہا مگر اس کلمہ یا کلام سے یہ کلمہ و کلام مراد نہیں جو زبان سے ادا کئے جاتے ہیں بلکہ کلام نفسی اور امر محسوس جو اسکا ایک وصف یعنی خدا تعالیٰ نے کُن کہا اور اس کلمہ یعنی حکم کو مریم کی طرف ڈالا جس سے حضرت مسیح علیہ السلام پیدا ہو گئے۔ (باقی اگلے صفحہ پر)

لفظ کلمہ کا اطلاق بابت میں:

کلمۃ اللہ اور کلمۃ الرب کے الفاظ بابت میں بکثرت کلام خدا اور حکم خدا کے معنی میں آئے ہیں۔

(۱) زبور ۱۳۳ آیت ۶ عربی ترجمہ میں یوں ہیں ”بکلمۃ الرب تثبت السموات و بروح فیہ جمیع جنودہا“ فارسی ترجمہ ۱۸۴۵ء میں ہے ”آسمانہا بکلام خداوند و تمام عسا کر آسمانہا بنفس و ہانش“..... (تفسیر حقانی، مولانا ابو محمد عبدالحق حقانی دہلوی، ج ۲، ص ۲۴۲، مطبوعہ میر محمد کتب خانہ آرام باغ کراچی) حاصل یہ ہے کہ کسی بچے کی پیدائش میں دو عامل کارفرما ہوتے ہیں ایک نطفہ دوسرا حکم الہی کلمۃ لمن۔ حضرت عیسیٰ علیہ السلام کے معاملہ میں پہلے عامل (نطفہ) کا کوئی دخل نہیں تھا اس لئے دوسرے عامل کی طرف نسبت کر کے آپ ﷺ کو کلمۃ اللہ کہا گیا ہے یعنی آپ مادی اسباب کی بجائے صرف کلمۃ لمن سے پیدا ہوئے تیسری بات یہ ہے کہ کلام عرب میں مجاز مرسل کے بہت سے علاقات ہیں مثلاً بیت، مسیبت، کلبت، جزیت، محلیت، حالیت وغیرہ۔ انکی تفصیل تو علم بیان کا موضوع ہے یہاں اتنی بات جان لینا کافی ہے کہ عربی میں سبب کا اطلاق مسبب پر ہوتا رہتا ہے اور یہ بہت عام ہے۔ مشہور عربی شاعر حشبی کے شعر میں ہے لا اباد علی سابعۃ“ اس کے مجھ پر بہت احسانات ہیں“ یہاں لفظ ید کا اصل معنی ہاتھ (عضو انسانی) ہے مگر مراد احسان و نعمت ہے۔ کیونکہ ہاتھ نعمتوں کے بخشے کا عام طور پر سبب بنتا ہے اس لئے ید (سبب) بول کر نعمت (مسبب) مراد ہے۔ عربی میں خلق بول کر مخلوق مراد ہوتا ہے مقدور بول کر قدرت مراد ہوتا ہے وغیرہ اسی طرح یہاں کلمہ بول کر وہ حکم مراد ہے جو بواسطہ جبریل حضرت مریمؑ پر اتقا کیا گیا۔ انکی ایک آسان مثال یہ ہے کہ رسول کریم ﷺ کا اپنے متعلق ارشاد ہے انا دعوة ابرہیم (المحدث) یعنی میں عبری خاندان کے سربراہ اولوالعزم انبیاء کرام علیہم السلام کے بعد امجد موجد اعظم اور اپنے پدر بزرگوار حضرت ابراہیم علیہ السلام کی دعا ہوں۔ ظاہر ہے کہ آپ ﷺ دعا نہ تھے بلکہ دعا کا جواب تھے۔ چونکہ دعا امرا بھی آپ ﷺ کی تشریف آوری کا ایک سبب بنی اس لئے آپ ﷺ پر دعا کا اطلاق کر دیا گیا ٹھیک اسی طرح حضرت عیسیٰ علیہ السلام کی ولادت کا سبب کلمۃ لمن بنا اس لئے اس اسلوب عربی کے مطابق آپ کو کلمۃ اللہ کہا گیا ہے۔ چوتھی بات یہ ہے کہ قرآن کریم نے ولا تقولوا ثلثہ الخ (النساء آیت ۱۷۱) کہہ کر سیحیت کے تثلیث فی التوحید کے تصور کو مکمل طور پر رد کر دیا ہے اور لقد کفر الذین قالوا ان اللہ ثالث ثلثہ الخ (المائدہ آیت ۷۳) لقد کفر الذین قالوا ان اللہ هو المسیح ابن مریم الخ (المائدہ آیت ۷۲) وغیرہ کہہ کر سبکی عقیدہ کے کفر و ضلال ہونے پر مہر لگا دی ہے۔ اس کے باوجود قرآنی لفظ ”کلمۃ اللہ“ کو اپنا خود ساختہ مطلب پہنانا کہاں کا انصاف ہے؟ حقیقت تو یہ ہے کہ ایسے ہی لوگوں کے بارے میں ارشاد قرآنی ہے ان الذین یملحون فی آیاتنا لا ینخفون علینا الخ (ختم السجدہ آیت ۴۰) ومن یؤد فیہ بالحادی بظلم نذقة من عذاب الیم (الحج آیت ۲۵)

ساختہ شدند“ اردو ترجمہ ۱۸۴۳ء میں یوں ہے ”خداوند کے کلام سے آسمان بنے اور انکے سارے لشکر اسکے منہ کے دم سے“ (۱)

(۲) تواریخ اول باب ۷ آیت ۳ عربی ترجمہ میں یوں ہے ”فلما کان فی تلك الليلة حلت كلمة الله على ناثان النبي“ فارسی ترجمہ ۱۸۳۹ء میں ہے ”در همان شب چنین اتفاق افتاد کہ کلام خداوند بہ ناثان رسید“ (۲)

(۳) ہوسیع باب ۱ آیت ۲۱ عربی ترجمہ میں یوں ہے ”كلمة الرب التي صارت الي هوشع بدو كلمة الرب بهوشع كذا وكذا“ اردو ترجمہ ۱۸۴۳ء میں یوں ہے ”خداوند کا کلام میری کے بیٹے ہوسیع کے پاس پہنچا..... خداوند کے کلام کا شروع جو ہوسیع کے وسیلہ سے آیا یوں ہے“ فارسی ترجمہ اردو ترجمہ کے مطابق ہے۔ (۳)

(۴) لوقا باب ۳ آیت ۲ عربی ترجمہ ۱۶۷۱ء ۱۸۲۱ء میں یوں ہے ”حلت كلمة الرب على يوحنا بن زكريا في البرية“ عربی ترجمہ ۱۸۱۶ء میں یوں ہے ”اتت كلمة الله الي يحيى بن زكريا في البرية“ اردو ترجمہ ۱۸۴۰ء ۱۸۴۴ء میں یوں ہے ”خدا کا کلام بیابان میں بھیجی کے

(۱) عربی ترجمہ مطبوعہ لبنان ۱۹۹۵ء میں یوں ہے ”بكلية صنعت السماوات ونسمة من فم كل أفلاكها“ فارسی ترجمہ ۱۹۸۷ء میں یوں ہے ”بکلام خداوند آسمانها ساخته شده وکل جنود آنها بکلمہ دہان او“ اردو ترجمہ (کتاب مقدس) میں یوں ہے ”آسمان خداوند کے کلام سے اور اسکا سارا لشکر اسکے منہ کے دم سے بنا“ انگریزی تراجم بھی انکے مطابق ہیں۔ دیکھئے اکلہ اور کلام کا لفظ ”حکم خدا“ کے معنی میں آیا ہے۔

(۲) موجودہ عربی ترجمہ میں یوں ہے ”لكن في تلك الليلة قال الرب لثانان“ فارسی ترجمہ میں یوں ہے ”و در آن شب واقع شد کہ کلام خدا بتانان نازل شدہ گفت“ اردو ترجمہ (کتاب مقدس) میں یوں ہے ”اور اسی رات ایسا ہوا کہ خدا کا کلام تانن پر نازل ہوا“ دیکھئے اکلہ اور کلام کا لفظ ”کلام خدا“ یعنی خدا کی باتوں کے معنی میں آیا ہے۔

(۳) موجودہ عربی ترجمہ میں یوں ہے ”هذه كلمة الرب التي كلم بها هوشع بن بيري لما بدأ الرب بشكلم بلسان هوشع قال الرب لهوشع“ فارسی ترجمہ میں یوں ہے ”کلام خداوند بہ ہوشع بن بیری نازل شدہ..... ابتدائی کلام خداوند بہوشع خداوند بہوشع گفت“ اردو ترجمہ (کتاب مقدس) میں یوں ہے ”خداوند کا کلام ہوسیع بن میری پر نازل ہوا..... جب خداوند نے شروع میں ہوسیع کی معرفت کلام کیا تو اسکو فرمایا“

بیٹے زکریا کو پہنچا“ جاننا چاہیے کہ ان دونوں تراجم میں عبارت یوں ہے ”یہی کے بیٹے زکریا کو“ حالانکہ یہ غلط ہے بلکہ یوں ہونا چاہیے کہ زکریا کے بیٹے یہی کو پہنچا یا لفظ ”یہی“ کے بعد لفظ ”کے“ نہ ہونا چاہیے۔ (۱) فارسی ترجمہ ۱۸۱۶ء ۱۸۲۸ء ۱۸۳۱ء میں یوں ہے ”کلام خدا نازل شد بہ یہی بن زکریا“ (۲)

(۵) رسولوں کے اعمال باب ۴ آیت ۳۱ عربی ترجمہ میں یوں ہے ”وطفقوا يتكلمون بكلمة الله بطمانينة“ اردو ترجمہ ۱۸۴۴ء میں یوں ہے ”اور خدا کی بات دلیری سے کہنے لگے“ فارسی ترجمہ میں ہے ”و کلام خدا را بجرأت می گفتند“ (۳)

(۶) رسولوں کے اعمال باب ۶ آیت ۲ کے عربی ترجمہ میں یوں ہے ”فدعا الاثنا عشر جميع محفل التلاميذ وقالوا ليس بحسن ان نتكلم نحن كلمة الله ونحلم الموائد..... و كانت كلمة الرب تنتشر الخ“ (۴) اردو ترجمہ میں یوں ہے ”تب ان بارہ رسولوں نے سب (۱) ان دونوں مترجموں نے باپ کو بیٹا اور بیٹے کو باپ بنا دیا۔ عبارت درست ہونے کی دو صورتیں ہیں۔ پہلی صورت یہ ہے کہ یوں کہا جائے ”خداوند کا کلام بیباں میں زکریا کے بیٹے یہی کو پہنچا“ دوسری صورت یہ ہے کہ یوں کہا جائے ”خداوند کا کلام بیباں میں یہی بیٹا زکریا کو پہنچا“

(۲) موجودہ عربی ترجمہ میں یوں ہے ”كانت كلمة الله الي يوحنا بن زكريا في البرية“ فارسی ترجمہ میں یوں ہے ”کلام خدا بہ یہی بن زکریا در بیابان نازل شدہ“ اردو ترجمہ (کتاب مقدس) میں یوں ہے ”اس وقت خدا کا کلام بیباں میں زکریا کے بیٹے یوحنا پر نازل ہوا“ انگریزی تراجم میں Word of God کے الفاظ ہیں۔

(۳) موجودہ عربی ترجمہ میں یوں ہے ”فدعوا لعلنوا بكلمة الله بجرأة“ فارسی ترجمہ میں یوں ہے ”کلام خدا را بدلیری سے گفتند“ اردو ترجمہ (کتاب مقدس) میں یوں ہے ”اور خدا کا کلام دلیری سے سناتے رہے“ انگریزی تراجم میں Word of God کے الفاظ آئے ہیں۔

(۴) موجودہ عربی ترجمہ میں یوں ہے ”فدعوا الرسل الاثنا عشر جماعة التلاميذ وقالوا لهم لا يليق بنا ان نفعل كلام الله لنهتقم بامور المعيشة..... وكان كلام الله ينتشر الخ“ فارسی ترجمہ میں یوں ہے ”پس آں دوازده جماعت شاگردان را طلبید و گفتند شاید نیست که ما کلام خدا را ترک کرده ما کده حارا خدمت کنیم..... و کلام خدا ترقی نمود“ موجودہ اردو ترجمہ (کتاب مقدس) میں یوں ہے ”اور ان بارہ شاگردوں کی جماعت کو اپنے پاس بلا کر کہا مناسب نہیں کہ ہم خدا کے کلام کو چھوڑ کر کھانے پینے کا انتظام کریں..... اور خدا کا کلام پھیلتا رہا“

انکم اشدا و کلمۃ اللہ حالۃ فیکم“ اردو ترجمہ میں ہے ”اے جوانوں میں نے تمہیں لکھا ہے کہ تم دلیر ہو اور خدا کی بات تم میں رہتی ہے“ فارسی ترجمہ بھی اسکے مطابق ہے (۱)

اسی طرح اور مقامات میں ہے پس عہد عشق و جدید کی ان تمام آیات میں کلمۃ اللہ اور کلمۃ الرب کلام خدا کے معنی میں آیا ہے۔

پادری صاحب کی بقیہ عبارت کا رد:

پادری صاحب کا قول ”لہذا قرآن نے بھی الخ“ (۲) قرآن سے ان صفات مذکورہ کے سبب پادری صاحب کی اپنی مزعومہ فضیلت سمجھنا خطا ہے بلکہ قرآن تو بن باپ ہونے میں آدم علیہ السلام کو فضیلت دیتا ہے کیونکہ انکی ماں بھی نہ تھی۔ بنی نجران کے عیسائی جب حضرت ﷺ کے پاس مدینہ میں مباحثہ کو آئے تھے اور انہوں نے جناب مسیح علیہ السلام کی الوہیت اور ابن اللہ ہونے پر بن باپ پیدا ہونے سے دلیل پکڑی تھی تب اللہ تعالیٰ نے انکے رد میں یوں فرمایا ”مِثْلَ عِيسَى عِنْدَ اللَّهِ كَمِثْلِ آدَمَ خَلَقَهُ مِنْ تَرَابٍ ثُمَّ قَالَ لَهُ كُنْ فَيَكُونُ“ (آل عمران آیت ۵۹) ”عیسیٰ کی مثال (پیدائش عجیب میں اسکا حال) اللہ کے نزدیک جیسے مثال آدم کی۔ بنایا اسکو (یعنی آدم کو) مٹی سے پھر کہا اسکو ہو جا پس وہ ہو گیا“ یعنی حضرت عیسیٰ علیہ السلام کی حالت کو حضرت آدم علیہ السلام کی حالت پر قیاس کر لو! جب آدم علیہ السلام بن باپ اور بغیر ماں پیدا ہونے سے ابن اللہ اور اللہ نہ ہوں تو عیسیٰ علیہ السلام فقط بن باپ پیدا ہونے سے کس طرح ابن اللہ اور اللہ ہو گئے (۳) اس دلیل مزخرف

(۱) موجودہ عربی ترجمہ میں یوں ہے ”تکتب الیکم ایہا الشبان لانکم اقویاء ولان کلمۃ اللہ ثابتۃ فیکم“ فارسی ترجمہ میں آخری جملہ یوں ہے ”وکلام خدا در شما کن است“ اردو ترجمہ (کتاب مقدس) میں یوں ہے ”اے جوانو! میں نے تمہیں اس لئے لکھا ہے کہ تم مضبوط ہو اور خدا کا کلام تم میں قائم رہتا ہے“ انگریزی تراجم میں وہی Word of God کے الفاظ ہیں۔

(۲) پادری صاحب نے اپنی ترسیم شدہ دوسری عبارت میں کہا تھا کہ قرآن نے بھی کلمۃ اللہ کہہ کر مسیح کو سب آدمیوں اور سارے پیغمبروں پر فوقیت دی ہے اور انکی الوہیت کے مرتبہ کا اشارہ کیا ہے مولانا اسکا جواب دے رہے ہیں۔

(۳) دوسری جگہ حضرت مسیح علیہ السلام کے متعلق متصل گفتگو اور دفع شہمات کے بعد ارشاد ہے ذالک عیسیٰ ابن مریم قول الحق الذی فیہ یسترون ما کان للہ ان یُخِذَ مِنْ وَلَدٍ مُبْخَنَہٗ اِذَا قَضٰی اَمْرًا فَاِنَّمَا یَقُولُ لَهُ کُنْ فَاَیْکُونُ وَانَّ اللہ

کا عقلی و نقلی بیان تیسری تنبیہ میں مسیحی عقیدہ اجماعیہ کے رد میں اور برہان چہارم میں گذرا ہے۔

رَبِّی وَرَبُّکُمْ فَاعْبُدُوْهُ هٰذَا صِرَاطٌ مُّسْتَقِیْمٌ فَاخْتَلَفَ الْاَحْزَابُ مِنْ بَیْنِهِمْ فَوَلَّی الْکُفْرَ وَابْنُ مُشْهِدِ یَوْمِ عَظِیْمٍ (مریم آیت ۳۷ تا ۳۹) ”یہ مریم کے بیٹے عیسیٰ ہیں اور یہ وہ سچی بات ہے جس میں لوگ شک کرتے ہیں۔ اللہ تعالیٰ کی یہ شان نہیں ہے کہ کسی کو بیٹا بنائے وہ پاک ہے جب کوئی کام کرنا چاہتا ہے تو بس اتنا فرما دیتا ہے کہ ہو جاتو وہ ہو جاتا ہے اور بے شک اللہ ہی میرا اور تمہارا پروردگار ہے سو اسی کی عبادت کرو یہی سیدھا راستہ ہے پھر مختلف فرقوں نے باہم اختلاف کیا سو جو لوگ کافر ہوئے ہیں انکے لئے بڑے دن کی آمد پر بڑی خرابی ہے“ حضرت عیسیٰ علیہ السلام نے تو ہمیشہ گزشتہ انبیاء کرام علیہم السلام کی طرح اصول اسلام یعنی توحید رسالت آخرت کی تعلیم دی۔ چنانچہ قیامت کے دن تعلقوں کے مقدمہ میں حضرت عیسیٰ علیہ السلام اللہ تعالیٰ کے دربار میں اس طرح اپنی صفائی و بکرا ظہار برأت کر چکے ”وَإِذْ قَالَ اللّٰهُ یٰعِیْسٰی ابْنُ مَرْیَمَ ؕ أَنْتَ قُلْتُ لِنَاسٍ اتَّخَذُوْنِیْ وَآلِیِّیْهِ الْفِتْنٰی مِنْ دُوْنِ اللّٰهِ قَالَ سُبْحٰنَکَ مَا یُکُوْنُ لِیْ اَنْ اَقُوْلَ مَا لَیْسَ لِیْ بِحَقِّیْ اِنْ کُنْتُ قُلْتُ لَقَدْ عَلِمْتُ مَا تَعْلَمُ مَا فِیْ نَفْسِیْ وَلَا اَعْلَمُ مَا فِیْ نَفْسِکَ اِنَّکَ اَنْتَ عَلٰمُ الْغُیُوْبِ۔ مَا قُلْتُ لَهُمْ اِلَّا مَا اَمَرْتُنِیْ بِهٖ اَنْ اَعْبُدُوْا اللّٰهَ رَبِّیْ وَرَبُّکُمْ وَکُنْتُ عَلَیْہُمْ مُّہْتَدِیًّا مَّا کُنْتُ فِیْہُمْ فَلَمَّا قُوْلَیْتُ کُنْتُ اَنْتَ الرَّقِیْبُ عَلَیْہُمْ وَاَنْتَ عَلٰی کُلِّ شَیْءٍ شَہِیْدٌ“ (المائدہ آیت ۱۱۶، ۱۱۷) ”اور (اس وقت کو بھی یاد رکھو) جب خدا فرمایا گا کہ اے عیسیٰ ابن مریم! کیا تم نے لوگوں سے کہا تھا کہ خدا کے سوا مجھے اور میری والدہ کو بھی معبود بنا لو؟ وہ عرض کر چکے کہ تو پاک ہے میرے لئے یہ کسی طرح بھی ممکن نہ تھا کہ میں ایسی بات کہتا جس کا مجھے کچھ حق نہیں۔ اگر میں نے ایسی بات کہی ہوئی تو آپ کو ضرور اس کا علم ہوتا (کیونکہ) جو بات میرے دل میں ہے تو اسے جانتا ہے اور جو تیرے ضمیر میں ہے اسے میں نہیں جانتا۔ بے شک تو ساری پوشیدہ چیزوں سے واقف ہے۔ میں نے ان سے کچھ نہیں کہا۔ بجز اسکے جس کا تو نے مجھے حکم دیا ہے وہ یہ کہ تم خدا کی عبادت کرو جو میرا اور تمہارا سب کا پروردگار ہے۔ اور جب تک میں ان میں رہا ان (کے حالات) کی خبر رکھتا رہا جب تو نے مجھے (دنیا سے) اٹھالیا تو تو انکا گمراہ تھا اور تو ہر چیز سے خبردار ہے“ یہی مضمون بائبل میں بھی وارد ہے اور قرآنی ارشاد کی پوری پوری تائید ملتی ہے چنانچہ لکھا ہے ”اُس دن، بہترے مجھ سے کہیں گے اے خداوند اے خداوند! کیا ہم نے تیرے نام سے نیت نہیں کی اور تیرے نام سے بدزدنوں کو نہیں نکالا اور تیرے نام سے بہت سے معجزے نہیں دکھائے؟“ اُس وقت میں ان سے صاف کہہ دنگا کہ میری کبھی تم سے واقفیت نہ تھی۔ اے بدکارو میرے پاس سے چلے جاؤ۔ پس جو کوئی میری یہ باتیں سنتا اور ان پر عمل کرتا ہے وہ اس عقیدہ آدمی کی مانند ٹھہریگا جس نے چٹان پر اپنا گھر بنایا۔ اور مینہ برسا اور پانی چڑھا اور آندھیاں چلیں اور اس گھر پر ٹکریں لگیں لیکن وہ نہ گرا کیونکہ اسکی بنیاد چٹان پر ڈالی گئی تھی۔ اور جو کوئی میری یہ باتیں سنتا ہے اور ان پر عمل نہیں کرتا وہ اُس بیوقوف آدمی کی مانند ٹھہریگا جس نے اپنا گھر ریت پر بنایا۔ اور مینہ برسا اور پانی چڑھا اور آندھیاں چلیں اور اس گھر کو صدمہ پہنچایا اور وہ گر گیا اور بالکل برباد ہو گیا“ (متی باب ۷ آیت ۲۴ تا ۲۷) بلاشبہ یہ ایک سچی حقیقت ہے کہ حضرت مسیح علیہ السلام کی باتوں میں صرف توحید کا سبق ملتا ہے اور تثلیث کا کوئی ذکر نہیں ہے۔ لہذا جو شخص خالص توحید بلا تثلیث کا عقیدہ رکھتا ہے وہی حقیقت میں انکی باتوں کو سننے والا عمل کرنے والا چٹان پر گھر بنانے والا (باقی اگلے صفحہ پر).....

انکا قول کہ ”قرآن میں جا بجا مسیح کی الوہیت کا انکار ہے“ الخ (۱) یہ بہت سچ ہے لیکن اعتراض کی تقریر پوری نہیں کی۔ انہیں یوں کہنا چاہیے تھا کہ جب و کلمۃ القاھا الیٰ مریم وروح منہ کے آگے پیچھے الوہیت مسیح علیہ السلام کا عقیدہ رکھنے والوں پر سرزنش ہے اس آیت کے علاوہ تمام قرآن میں جا بجا الوہیت مسیح علیہ السلام کا انکار ہے سارے قرآن میں کلمۃ اللہ یا کلمۃ الرب کا لفظ کلام خدا اور حکم خدا کے معنی میں آیا ہے اور لفظ روح جو خدا کی طرف مضاف ہو کہیں بھی ذات خدا کے معنی میں نہیں لہذا اس قول سے جناب مسیح علیہ السلام کی الوہیت سمجھنا تعصب ہے۔

پادری صاحب کی انتہائی جسارت:

انکا قول کہ ”بغیر جانے بوجھے ہمارے مطلب کی گواہی دے دی الخ“ (۱) یہ بالکل فضول ہے کیونکہ پادری صاحب نے ان آیات کو مسلمانوں کیلئے دلیل الزامی کے طور پر نقل کیا ہے جیسا کہ عبارت مذکورہ سے تین سطروں بعد فرماتے ہیں ”یہ آیات ہم نے صرف محمدیوں کی خاطر داری کیلئے ذکر کی ہیں“ دلیل الزامی میں یہ شرط ہوتی ہے کہ کسی اور طرح سے نہیں بلکہ فریق مخالف کی تسلیم شدہ عقائد آدمی ہے اور جو کوئی انکی توحیدی تعلیمات کے برعکس حیثیت و صلیب کا بچاری ہے وہ انکی باتوں سے غفلت کرنے والا انکی ہدایات کو عمل میں نہ لانے والا اُمریت پر گھربانے والا بالکل برباد ہونے والا ہے وقوف آدمی ہے کیونکہ حضرت عیسیٰ علیہ السلام نے تو یہی کچھ فرمایا ہے کہ ”اے اسرائیل بن۔ خداوند ہمارا خدا ایک ہی خداوند ہے“ اور فرمایا ”تو خداوند اپنے خدا کو جسد کر اور صرف اسی کی عبادت کر“ (متی ۱۰: ۴۰، لوقا ۱۸: ۳۱) یعنی اے بنی اسرائیل صرف اللہ کی عبادت کرو جو میرا اور تمہارا پروردگار ہے اور اسکے ساتھ کسی قسم کا شرک نہ کرو۔ قرآن مجید بھی انکی دعوت کا خلاصہ یہی بتاتا ہے۔

(۱) پادری صاحب نے اپنی ترمیم شدہ دوسری عبارت میں اپنے موعودہ استدلال پر خود سے یہ اعتراض اٹھایا تھا کہ جب قرآن میں جا بجا مسیح علیہ السلام کی الوہیت کا انکار ہے تو یہ کیسے ہو سکتا ہے کہ محمد ﷺ نے مسیح علیہ السلام کے خدا ہونے کی گواہی دی ہو۔ مولانا اس پر تعاقب کر رہے ہیں کہ انہوں نے اعتراض کی تقریر نامکمل کر کے مغلطہ دینے کی ناکام کوشش کی ہے۔ اعتراض کی درست اور پوری تقریر یوں ہونی چاہیے الخ مصنف کو دلائل قائم کرنے اور فن مناظرہ میں جو زبردست ملکہ حاصل ہے اسکا اندازہ کیا جاسکتا ہے۔

(۲) پادری صاحب نے اپنے من گھڑت استدلال پر اعتراض اٹھا کر یہ جواب دیا تھا کہ ہم تو مسیح کو اپنی بائبل میں مذکور دلائل کی وجہ سے خدا سمجھتے ہیں اور حضرت محمد ﷺ نے مسیحیوں سے دلائل سن کر ہماری خاطر داری کیلئے قرآن میں لکھ دیے اور کچھ کچھ بغیر ہماری بات کہہ دی نحو ذہالہ مولانا اس پر خوب رد کر رہے ہیں۔

بات پر الزام ہو۔ تمام اہل اسلام قرآن کریم کو وحی الہی سمجھتے ہیں کہ جبریلؑ کی وساطت سے حضرت محمد ﷺ پر نازل ہوا اور حضرت محمد ﷺ کے واسطے سے ایک لفظ بھی گھٹائے یا بڑھائے بغیر ہم تک پہنچا اور قرآنی نظم و عبارت کو حضرت محمد ﷺ یا کسی اور کی تالیف نہیں جانتے اسی معنی میں اس نظم کو کلام اللہ کہتے ہیں لہذا اس صورت میں پادری صاحب کو چاہیے کہ لفظ محمد کی جگہ لفظ اللہ بدل کر یوں فرمائیں کہ ”اللہ تعالیٰ نے مجھوں سے یہ عبارت سن کر انکی خاطر داری کیلئے قرآن میں نازل کر دی اور مجھے جانے بوجھے ہمارے مطلب کی گواہی دے دی“ اگر اس طرح فرمائیں گے تو مسلمانوں پر پورا الزام ہو جائیگا اور پادری صاحب کی دیانت کا انکو اعتقاد کامل ہو جائیگا اور جان لیں گے کہ پادری صاحب علم باری تعالیٰ کے متعلق اس طرح کا مکمل عقیدہ رکھتے ہیں (۱) اور اگر مان لیں کہ قرآن تالیف محمد ﷺ ہے لَعُوذُ بِاللّٰهِ تُوْ بھي ان آیات کو مسلمانوں کی خاطر داری کیلئے بطور الزام نقل کرنا غلط ہے کیونکہ پادری صاحب کو خود اقرار ہے کہ کلام اور روح سے محمد ﷺ کی مراد خدا نہیں۔ ظاہر ہے کہ مسلمان اسی معنی کو مانیں گے جو انکے پیغمبر کی مراد ہو لہذا محمد ﷺ کے کلام سے یہ اشارہ سمجھنا انکے نزدیک سمجھنے والے کی گمراہی ہے اور ناقابل تسلیم ہے اور یہ بات کیوں لغو نہ ہو مثلاً اگر میں بطور الزام کہوں کہ پادری صاحب نے اپنی تصنیفات میں کئی جگہ ہمارے پیغمبر ﷺ کو محمد کیساتھ تعبیر کیا ہے اور سورہ احزاب آیت ۴۰ پارہ ۲۲ رکوع ۲ میں خدا تعالیٰ صاف فرماتا ہے ”محمد خدا کا رسول ہے اور خاتم النبیین ہے“ (۲) اور اسی کے مطابق سب مسلمان بھی عقیدہ رکھتے ہیں اور پادری صاحب بغیر جانے بوجھے محمد ﷺ کے رسول اللہ اور خاتم النبیین ہونے کی گواہی دیتے ہیں تو کیا اس بات پر مسیحی لوگ گرفت نہ کریں گے؟ یا کوئی شخص بت پرستوں کو الزام دینے کیلئے

(۱) جو لوگ خدا کی ذات میں عقیدہ توحید کو ”تثلیثی تسریع“ سے غارت کر سکتے ہیں وہ خدا کی صفات کے متعلق ایسی بات کہہ دیں تو کیا تعجب ہے۔

(۲) آیت قرآنی یوں ہے مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمُ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا ”محمد تمہارے مردوں میں سے کسی کے والد نہیں ہیں لیکن اللہ کے رسول ہیں اور خاتم النبیین ہیں (کہ نبوت اُن پر ختم ہوئی) اور خدا ہر چیز سے واقف ہے“

کہے کہ طاسطس نے جو بڑا فاضل رومی بت پرست تھا حضرت مسیح علیہ السلام کے سچے رسول اور مسیح موعود ہونے کی گواہی دی ہے کیونکہ اس نے مسیحیوں کے احوال کے بیان میں حضرت عیسیٰ علیہ السلام کو کرسطوس (Christ) کیساتھ تعبیر کیا ہے جیسا کہ اسکا حوالہ کتاب کے شروع میں ”پہلی بات“ کے تحت گذر چکا ہے اور کرسطوس یوحنا باب ۴ آیت ۲۵ کے مطابق ”مسیح“ کے معنی میں ہے حالانکہ وہ بے ایمان اس زمانہ میں رائج عیسوی مذہب کو خراب بتلاتا تھا تو کیا اس قائل پر بت پرست نہ نہیں گئے؟ یا کوئی شخص یہودیوں کو الزام دے کر کیلئے کہے جناب مسیح علیہ السلام کے ہم عصر مخالف یہود انکو ”یسوع“ کہتے تھے جیسا کہ یوحنا باب ۶ آیت ۴۲ میں مذکور ہے اور اسکا حوالہ ”برہان چہارم“ میں گذر چکا ہے (۱) اور یہ لفظ معنی باب ۱ آیت ۲۱ کے مطابق گناہوں سے نجات دینے والے کے معنی میں ہے (۲) پس وہ بغیر جانے بوجھے گواہی دیتے تھے کہ مسیح گناہوں سے نجات دینے والا ہے حالانکہ وہ لوگ عباداً باللہ جناب مسیح علیہ السلام کو اپنی بے اعتقادی کے باعث جھوٹا نبی دغا باز اور کافر بتلاتے تھے تو کیا یہودی لوگ یہ بات سن کر لغو نہ سمجھیں گے؟

خاتمہ کلام:

اب پادری صاحب اور انکے معتقدین کی خدمت میں عرض ہے کہ جناب والا! جب آپکا حال یہ ہے کہ نہیں جانتے کہ علم صرف کیا ہے؟ اور ایک سطر عبارت بھی درست نہیں لکھ سکتے ہو اور مطالب تفسیر سمجھنے کا تو کیا ذکر تو لیں ان چیزوں میں دخل نہ دیا کیجئے (۳) وگرنہ میں اپنی طرف سے کچھ نہیں کہتا اور حل الاشکال سے صرف آپکا قول اور ان صاحب کا قول ذکر کرتا ہوں جو آپ کے اعتراف کے مطابق بڑے فاضل عربی فارسی اردو زبانوں کے ماہر ہیں اور کلکتہ ریویو (۴) سے

(۱) یوحنا باب ۶ کی آیت ۴۲ یوں ہے ”انہوں نے کہا یہ یوسف کا بیٹا یسوع نہیں جس کے باپ اور ماں کو ہم جانتے ہیں“

(۲) متی باب ۱ آیت ۲۱ کی وہ عبارت یوں ہے ”اسکے بیٹا ہوگا اور تو اسکا نام یسوع رکھنا کیونکہ وہ اپنے لوگوں کو اسکے گناہوں سے نجات دے گا“

(۳) کیونکہ یہ ”جھوٹا مذہبی بات“ والی بات ہے یا عربی محاورہ ”انف فی السماء واست فی السماء“ کا مصداق ہے۔

(۴) یہ کلکتہ سے ہر تین مہینے بعد چھپتا تھا اور اس عرصہ میں ہندوستان میں جو حالات پیش آتے انکا اس میں تذکرہ ہوتا تھا۔

آپ نے اسکے قول کو نقل کیا ہے اور آپ نے اور ان صاحب نے وہ کشف الاستار کے مصنف کے حق میں فرمائے ہیں انہی دو باتوں کو ادنیٰ تغیر کیساتھ نقل کر دیتا ہوں ماننا یا نہ ماننا آپ کا اختیار ہے۔ (۱)

پہلی بات آپ کے اس قول کے مطابق جو حل الاشکال صفحہ ۵۰ پر درج ہے یوں ہے کہ پادری صاحب جو محمدی علوم سے ناواقف ہیں ان علوم کو نہ کبھی دیکھا اور نہ پڑھا یہاں تک کہ علم صرف جو مبتدیوں کو پڑھایا جاتا ہے اسکے بارے میں بھی نہیں جانتے کہ کیا ہے؟ اور عربی کی ایک سطر بھی صحیح نہیں لکھ سکتے اور قرآن کو کُل ہی سے دیکھا ہے وہ بھی تعصب اور نکتہ چینی کی راہ سے نہ خدا سے ہدایت مانگی نہ کسی محمدی عالم فاضل سے قرآن کے معنی پوچھے اسکے باوجود گمان کرتے ہیں کہ میں قرآن کے مضمون کو محمدیوں سے بہتر جانتا ہوں میں نے ہی درست سمجھ لیا ہے اور وہ سب غلط بیان کرتے ہیں تو یہ عین نادانی اور بے حد مغروری ہے۔

دوسری بات اس صاحب کے قول کے مطابق جو حل الاشکال صفحہ ۹ پر منقول ہے (۲) یہ ہے

(۱) لکھنؤ کے ایک فاضل سید محمد ہادی نے پادری فنڈر کے رد میں ایک کتاب کشف الاستار کے نام سے لکھی جس کے جواب میں پادری صاحب نے حل الاشکال لکھی جس کے صفحہ ۵ پر مصنف کشف الاستار پر طعن کرتے ہوئے لکھتے ہیں ”یہ مصنف جو سبھی علوم سے محض ناواقف ہے ان کتابوں کو اس نے نہ دیکھا نہ پڑھا اور انجیل کو صرف کل ہی سے دیکھا ہے سو وہ بھی تعصب اور نکتہ چینی کی راہ سے اور نہ خدا سے ہدایت مانگی نہ کسی مسیحی عالم و فاضل سے انجیل کے معانی پوچھے ہیں معہذا کہتا اور گمان کرتا ہے کہ میں انجیل کے مضمون کو مسیحیوں سے بہتر جانتا ہوں میں نے ہی درست سمجھ لیا ہے اور وہ سب خلاف بیان کرتے ہیں تو یہ عین نادانی اور بے حد مغروری ہے“ مولانا نے بڑی متانت کیساتھ تھوڑا سا تغیر کر کے یہی عبارت پادری صاحب کو لٹا دی ہے کہ اسکا اصل مصداق تو آپ ہی ہیں لہذا اپنی قیمتی سوغات واپس لے لیجئے۔

(۲) اس صفحہ کی عبارت یوں ہے ”شاید مولوی صاحب ایسی باتوں سے اپنی ملت میں اور ناواقفوں کے نزدیک کچھ مدت تک اپنے لئے ایک نام پیدا کریں مگر جب معلوم و آشکارا ہوگا کہ یہ بات تعصب اور نادانی سے نکلی ہے تو آخر اسکی بے اعتباری و بدنامی کا باعث ہوگی۔ ہماری صلاح یہ ہے کہ مولوی صاحب لکھنؤ کے مارطیر مدرسہ میں طالب علمی کر کے یونانی اور عبرانی زبان خوب سیکھیں اسکے بعد ترجمہ کے باب میں بات کرنے کے قابل ہوئے“ مولانا نے نہایت ادب کیساتھ تھوڑا سا تصرف کر کے پادری صاحب کی یہ عبارت خود ان پر چسپاں کی ہے اور انکو احساس دلایا کہ اس مشہور مقولہ کا مصداق نہ بنیں ”خود را نصیحت دیگران را نصیحت“

کہ شاید پادری صاحب ایسی باتوں سے اپنی ملت میں اور ناواقفوں کے نزدیک کچھ مدت تک اپنے لئے ایک نام پیدا کرینگے مگر جب معلوم ہوگا کہ یہ بات تعصب اور نادانی سے نکلی ہے تو آخر انکی بے اعتباری اور بدنامی کا باعث ہوگی۔ ہماری صلاح یہ ہے کہ مدرسہ اکبر آباد میں داخلہ لیکر عربی زبان، علم صرف، نحو، معانی اور بیان خوب سیکھیں۔ اسکے بعد قرآن کے معانی اور بیضاوی و کشاف کے مطالب سمجھنے کے سلسلہ میں بات کرنے کے قابل ہونگے۔ (۱) فقط

ملفوظ

وَلِلّٰهِ الْحَمْدُ زُودَ وَالْخَيْرُ وَالْمَعَادُ عَلٰی مَا بَدَّلْنَا لَدُنْكَ وَمَا كُنَّا لِنُتَدْرِكَ اِلَيْهِ لَوْلَا
اَنْ بَدَّلْنَا اِلَیْهِ وَصَلٰی اِلَیْهِ نَعَالِیْ عَلٰی سَمْعٍ خَلَدَ وَصَفْوَةُ رَسُلِهِ وَاَمَّا اَنْبِیَاؤُهُ مُحَمَّدٌ خَاتَمُ
النَّبِیِّیْنَ وَبِرَّ الرُّسُلِیْنَ عَلَیْهِ وَعَلِیْهِمْ صَلَوَاتُ اِلَهِ وَسَلَامُهُ وَعَلٰی اٰلِهِ وَاَصْحَابِهِ اَرْحَمِیْنَ رَحْمَةً
تَقْبَلُ مِنْهَا اَلَمَنْ اَلَمِیْعَ الْعَلِیْمَ وَنَبِیِّنَا اَلَمَنْ اَلَمِیْعَ اَلَمِیْعَ اَلَمِیْعَ اَلَمِیْعَ اَلَمِیْعَ اَلَمِیْعَ
بِرَحْمَتِكَ يَا اَرْحَمَ الرَّحْمِیْنَ

(۱) مولانا نے ازلائے الشکوہ ص ۵۲ پر اپنے دوست، ڈاکٹر محمد وزیر خاں کی زبانی پادری صاحب سے چھری بات بھی گزارش کی ہے تاکہ سبکی تثلیث کے عدم مبارک کیساتھ موافقت دیکھ کر پادری صاحب مطمئن ہو جائیں۔ ڈاکٹر صاحب لکھتے ہیں ”اب ہم آپکو جتنی نوع ہونے کے سبب کچھ سمجھاتے ہیں اور امیدوار ہیں کہ آپ اسے مانیں اور وہ یہ ہے کہ آئندہ کو آپ کسی مسلمان سے ہرگز نہ الجھیں کیونکہ جب آپ سے جواب نہیں بن پڑتا تو آپ کو آنس بائیں شائیں کہنا ہوتا ہے اس پر لوگ ہستے اور کہتے ہیں کہ پادری صاحب خط کا جواب تو نہیں لکھتے بلکہ اپنی نوکری کا کام بجالاتے اور چاہتے ہیں کہ کھینٹی یہ جانے کہ پادری صاحب ایک کام میں لگے ہوئے ہیں مبادا تنخواہ میں غلطی آوے اور ایسا نہ ہو کہ جیسا کلیسا لو تھرین سے چرچ آف انگلینڈ میں داخل ہونا پڑا ویسا ہی کہیں رومن کی تھوٹک کی طرف بھی التجا کرنی پڑے۔ لہذا آپکو مناسب ہے کہ اپنی قوم کے لوگوں کو کلیسوں میں جمع کر کے وعظ اور نصیحت کیا کریں اور کسی طرف طعن اور تشنیع سے پیش نہ آئیں۔ آگے آپ مختار ہیں جیسا چاہیں دیا کریں ہم نے جو حق تھا سو کہہ دیا کیونکہ میں نہیں چاہتا کہ لوگ آپکو ایسا سمجھیں کہ حقیقت میں آپ کیسے ہی ہوں“

کتابیات (مصادر و مراجع)

- ۱۔ القرآن الکریم
- ۲۔ اظہار الحق (عربی) مولانا رحمت اللہ کیرانوی، ریاض، ادارۃ البحوث العلمیہ
- ۳۔ ازالتہ الشکوک، مولانا رحمت اللہ کیرانوی، مدراس، مطبع مجیدیہ، ۱۹۰۴ء
- ۴۔ ازالتہ الاوهام، مولانا رحمت اللہ کیرانوی، شاہجہان آباد، سید المطالع، ۱۸۳۸ء
- ۵۔ اعجاز عیسوی، مولانا رحمت اللہ کیرانوی، لاہور، ادارۃ اسلامیات، ۱۹۸۸ء
- ۶۔ المناظرۃ الکبریٰ، ڈاکٹر عبدالقادر خلیل ملکاوڑی، مکہ مکرمہ، مطابع الصفاء، ۱۹۹۰ء
- ۷۔ ایک مجاہد معمار، مولانا محمد سلیم، مکہ مکرمہ، مدرسہ صولتیہ، ۱۹۵۲ء
- ۸۔ آیۃ کلیسیا، فیروز خان تارڑ، لاہور، پنجاب ریجنل بک سوسائٹی
- ۹۔ آخری نبی اور تورات موسوی، مولانا بشیر احمد حسینی، کراچی، مکتبہ بنوریہ، ۱۹۸۶ء
- ۱۰۔ بائبل سے قرآن تک، مولانا رحمت اللہ کیرانوی، کراچی، مکتبہ دارالعلوم، ۲۰۰۲ء
- ۱۱۔ بین الاسلام والمسیحیہ، ابو عبیدہ الخزرجی، قاہرہ، مکتبہ وہبہ، ۱۹۷۶ء
- ۱۲۔ تفسیر روح المعانی، علامہ سید محمود آلوسی بغدادی، کوئٹہ، مکتبہ رشیدیہ
- ۱۳۔ تفسیر ماجدی، مولانا عبد الماجد دریا آبادی، کراچی، مجلس نشریات اسلام، ۱۹۹۸ء
- ۱۴۔ تفسیر حقانی، مولانا ابو محمد عبد الحق حقانی دہلوی، کراچی، میر محمد کتب خانہ
- ۱۵۔ تفسیر عثمانی، مولانا بشیر احمد عثمانی، لاہور، مکتبہ سید احمد شہید
- ۱۶۔ تفسیر الکتاب، ولیم میکڈونلڈ، لاہور، مسیحی اشاعت خانہ فیروز پور روڈ، ۲۰۰۲ء
- ۱۷۔ تفسیر الکتاب، پیٹھیو ہینری، لاہور، چرچ فاؤنڈیشن سینارز، ۲۰۰۵ء
- ۱۸۔ تحریف بائبل بزبان بائبل، مولانا عبداللطیف مسعود، ملتان، مجلس تحفظ ختم نبوت، ۲۰۰۴ء
- ۱۹۔ تاریخ کلیسا، جان۔ سی دوانیا، کراچی، کیمیکل سوسائٹی، ۱۹۹۷ء
- ۲۰۔ تاریخ کلیسیائے پاکستان، ایس۔ کے۔ داس، حیدر آباد، بشپ ہاؤس، ۲۰۰۱ء

- ۲۱۔ تاریخ اصلاح کلیسیا، پادری خورشید عالم، اسلام آباد، کراچی بک سروس، ۲۰۰۲ء
- ۲۲۔ ترجمہ تالمود، اسٹیفن بشیر، گوجرانوالہ، مکتبہ عنان ویم، ۲۰۰۳ء
- ۲۳۔ رحمۃ للعالمین ﷺ مولانا سلیمان سلیمان منصور پوریؒ، کراچی، دارالاشاعت، ۱۹۸۸ء
- ۲۴۔ رسولوں کے نقش قدم پر، ولیم جی۔ یٹک، لاہور، مسیحی اشاعت خانہ، ۱۹۹۸ء
- ۲۵۔ سیرۃ المصطفیٰ ﷺ مولانا محمد ادریس کاندلویؒ، دہلی، فرید انٹرپرائزرز، ۲۰۰۱ء
- ۲۶۔ سیرۃ النبی ﷺ علامہ شبلی نعمانیؒ و سید سلیمان ندویؒ، لاہور، الفیصل ناشران
- ۲۷۔ سنن ابی داؤد، سلیمان بن اشعث ججٹائی، کراچی، قدیمی کتب خانہ آرام باغ
- ۲۸۔ عہد عتیق کا تاریخی سفر، سمویل جے۔ فلیشر، لاہور، مسیحی اشاعت خانہ، ۲۰۰۵ء
- ۲۹۔ عیسائیت (تجزیہ و تنقید) پروفیسر ساجد میر، لاہور، دارالسلام
- ۳۰۔ فیروز اللغات، مولوی فیروز الدین، لاہور، فیروز سنز، ۲۰۰۵ء
- ۳۱۔ قاموس الکتاب، پادری ایف۔ ایس۔ خیر اللہ، لاہور، مسیحی اشاعت خانہ، ۲۰۰۱ء
- ۳۲۔ قصص القرآن، مولانا حفظ الرحمن سیوہارویؒ، کراچی، دارالاشاعت
- ۳۳۔ کتاب مقدس (پروٹسٹنٹ اردو بائبل) مصنفین، لاہور، پاکستان بائبل سوسائٹی
- ۳۴۔ کلام مقدس (کیٹھولک اردو بائبل) مصنفین، لاہور، ابلاغیات مقدس پولس، ۱۹۸۵ء
- ۳۵۔ کتاب مقدس (فارسی بائبل) کوریا، ۱۹۸۷ء
- ۳۶۔ الکتاب المقدس (عربی بائبل) لبنان، جمعية الکتاب المقدس، ۱۹۹۵ء
- ۳۷۔ الکتاب المقدس (عربی بائبل) دارالکتب المقدس فی الشرق الاوسط
- ۳۸۔ کلید الکتاب، مصنفین، لاہور، مسیحی اشاعت خانہ، ۱۹۹۸ء
- ۳۹۔ لغات الکتاب، یونس عامر، لاہور، مسیحی اشاعت خانہ، ۲۰۰۳ء
- ۴۰۔ مسیحی علم الہی کی تعلیم، لوئیس برک ہاف، لاہور، مسیحی اشاعت خانہ، ۲۰۰۵ء
- ۴۱۔ ہماری کتب مقدسہ، جی۔ ٹی۔ مینلی، لاہور، مسیحی اشاعت خانہ، ۱۹۹۸ء

42. Encylopaedia Brittanica (1958)
43. Good News Bible today English Version
44. Holy Bible New International Version
45. Holy Bible King James Version
46. James Hastings Dictionary of Bible
47. The new Catholic Encylopaedia (1967)
48. The Jewish Encylopaedia

www.OnlyOneOrThree.com

تذکرہ اشاعت
مکتبہ اسلامیہ
لاہور

احسن الاعمال

الطیب

کتاب

حضرت مولانا رحمت الشکیر انوی

اداره اسلامیات

ایکسپریس

بکس

پبلشرز

موبن روڈ، چوک اردو بازار، کراچی
۱۹۰، انارکلی، لاہور، پاکستان
دینا ناتھ میٹنشن، مال روڈ، لاہور
فون: ۳۲۳۴۸۵، فیکس: ۳۲۳۴۸۵
فون: ۳۲۳۹۹۱
فون: ۳۲۳۰۱

E mail: islamlat@icci.org.pk — idara@brain.net.pk

Designed & Printed By Lumina Graphics Tel: 2727728